

جلد ۲

# اصلاحی بیانات

حضرت مولانا مفتی عبدالرؤف حب سکھوی مظلوم

- والدین کے حقوق
- اصلاح باطن اور ضرورت ایشیخ
- خوف خدا
- رمضان المبارک کی تیاری کریں
- خوشبو لگانے کی فضیلت
- کھانے کی قدر کریں۔
- وضو، غسل اور تیمہ کا مسنون طریقہ
- پانی کی قدر کریں۔
- وقت کی قدر کریں۔
- ہمارے دینی مدارس کا نیادی مقصد

مِيرَ اَمَّالِ الْبَلِيزَهُ

غزال

# اصلاحی بیانات

۲

حضرت مولانا مفتی عبدالعزیز صاحب سکھوی مذکولہ



طبع و ترتیب  
مطبعہ انڈین

میجن اسلامک پبلیشرز

۱۸۸ / ۱۔ یاں آباد، کراچی

# جمالہ حقوق میں ناشر خفوب طبعیں

حضرت مولانا مفتی عبدالرؤوف صاحب سکھروی مدظلہم	خطاب
محمد عبداللہ میمن صاحب	ضبط و ترتیب
جو لائی ۲۰۱۴ء	تاریخ اشاعت
مسجد بیت المکرم گلشن اقبال، کراچی	مقام
ولی اللہ میمن صاحب	باہتمام
میمن اسلامک پبلشرز	ناشر
عبدالماجد پرacha (فون: 0333-2110941)	کپوزنگ
/ روپے	قیمت



## ملنے کے پتے

- میمن اسلامک پبلشرز، ۱/۱۸۸، لیاقت آباد، کراچی ۱۹
- دارالاشاعت، اردو بازار، کراچی
- مکتبہ دارالعلوم کراچی ۱۳
- ادارۃ المعارف، دارالعلوم کراچی ۱۳
- کتب خانہ مظہری، گلشن اقبال، کراچی
- اقبال بک سینٹر صدر کراچی

بِسْمِ اللَّهِ الرَّحْمَنِ الرَّحِيمِ ۖ

## پیش لفظ

حضرت مولانا مفتی عبدالرؤوف سکھروی مذہبم

جمعہ کے روز عصر کی نماز کے بعد جامع مسجد بیت المکرم گلشن اقبال کراچی میں سیدی و استاذی حضرت مولانا محمد تقی عثانی مذہبم العالی کا بہت نافع اور مفید وعظ ہوتا ہے، احرق بھی اس میں اکثر حاضر ہوتا ہے، اور مستفید ہوتا ہے، کبھی حضرت سفر پر جاتے ہیں تو احرق کے بیان کا اعلان فرمادیتے ہیں، یہ ناکارہ اس لائق تونہیں کہ وعظ و نصیحت کر سکے تاہم تعمیل حکم کے پیش نظر دین کی کچھ ضروری باتیں عرض کر دیا کرتا ہے، جن سے خود کو بھی نفع ہوتا ہے، اور بعض احباب سے بھی ان کا مفید ہونا معلوم ہوا ہے، اللہ تعالیٰ ان کو اپنے فضل سے قبول فرمائیں۔ آمین۔

مولانا عبداللہ میمن صاحب مذہبم نے شیپ ریکارڈ کے ذریعہ ان بیانات کو محفوظ کیا، پھر ان میں سے بعض بیانات کیست کی مدد سے لکھ کر کتاب پچ

کی شکل میں شائع کئے، اور احقر کے چند رسائل بھی شائع کئے ہیں، اب وہ ان تقاریر کا مجموعہ "اصلاحی بیانات" کے نام سے شائع کر رہے ہیں، ان میں سے اکثر بیانات احقر کی نظر ثانی کئے ہوئے ہیں، بعض جگہ احقر نے کچھ ترمیم بھی کی ہے، اور احادیث کی تخریج کر کے ان کا حوالہ بھی درج کیا ہے، بہر حال یہ کتاب کوئی مستقل تصنیف نہیں ہے بلکہ تقاریر اور رسائل کا مجموعہ ہے۔

اس سے کسی مسلمان کو فائدہ پہنچنا محض اللہ تعالیٰ کا فضل ہے، اور اگر اس میں کوئی بات غیر مفید یا غیر محتاط ہو تو یقیناً وہ احقر کی کوتاہی ہے، متوجہ فرما کر منون فرمائیں!

اللہ تعالیٰ اپنے فضل و کرم سے ان بیانات کو احقر کی اور تمام پڑھنے اور سننے والوں کی اصلاح کا ذریعہ بنائیں، ذخیرہ آخرت بنائیں اور مرتب و ناشر کو اس خدمت کا بہتر سے بہتر بدله دونوں جہانوں میں عطا فرمائیں۔ آمین۔

بندہ عبدالرؤف سکھروی

بِسْمِ اللَّهِ الرَّحْمَنِ الرَّحِيمِ

## عرض ناشر

اللہ تعالیٰ کا بڑا کرم اور احسان ہے کہ اللہ تعالیٰ نے ہمیں جامع دارالعلوم کراچی کے نائب مفتی اور مفتی اعظم پاکستان حضرت مولانا مفتی محمد شفیع صاحب رحمۃ اللہ علیہ کے خلیفۂ مجاز حضرت مولانا مفتی عبدالرؤف صاحب دامت برکاتہم کے اصلاحی بیانات کی چوہی جلد شائع کرنے کی سعادت عطا فرمائی۔

حضرت مولانا محمد تقی عثمانی صاحب مدظلہم جمعہ کے روز عصر کی نماز کے بعد جامع مسجد بیت المکرم گلشن اقبال کراچی میں اصلاحی وعظ فرماتے ہیں۔ جس وقت حضرت مولانا مدظلہم سفر پر ہوتے ہیں تو آپ کی غیر موجودگی میں حضرت مولانا مفتی عبدالرؤف صاحب بیات فرماتے ہیں۔ الحمد للہ آپ کے بیانات ریکارڈ کرنے کا بھی پورا اہتمام کیا جاتا ہے۔ اور اس وقت تک آپ کے بیانات کے کیسوں کی تعداد سو سے زائد ہو چکی ہے۔ انہی بیانات میں سے بعض کو میرے برادر مکرم جناب مولانا عبد اللہ میمن صاحب نے ثیپ

ریکارڈ کی مدد سے قلم بند فرمایا ہے، جو علیحدہ کتابوں کی شکل میں شائع ہو چکے ہیں اور ان کے ذریعہ بہت سے مسلمانوں کو فائدہ پہنچا۔

اللہ تعالیٰ ہماری اس کاوش کو قبول فرمائے۔ اور صدق و اخلاص کے ساتھ اس سلسلے کو آگے بڑھانے کی ہمت اور توفیق عطا فرمائے۔ آمین۔

ولی اللہ می肯  
می肯 اسلامک پبلشرز

## عنوان

## صفحہ

اجمالی فہرست

۲۵	اصلاح باطن اور ضرورت شیخ
۸۳	والدین کے حقوق
۱۰۷	خوف خدا
۱۲۹	کھانے کی قدر کریں
۱۲۹	پانی کی قدر کریں
۱۷۱	وقت کی قدر کریں
۱۹۷	رمضان المبارک کی تیاری
۲۳۳	خوبصورگانے کی فضیلت
۲۶۱	وضو، غسل اور تیمک کا مسنون طریقہ
۳۰۱	ہمارے دینی مدارس کا بنیادی مقصد

# فہرست مضمایں

صفحہ

عنوان

## اصلاح باطن اور ضرورت شیخ

۲۸	دین پر عمل کرنے کی بنیاد
۲۹	دین کا مقصد عمل ہے
۲۹	انسان کا ظاہر و باطن
۳۰	باطن کی دنیا
۳۱	فتہ ظاہری احکام کا نام ہے
۳۱	تصوّف باطنی احکام کا نام ہے
۳۲	شریعت و طریقت ایک ہیں
۳۳	جسم اور روح کی بیماریاں
۳۴	جسمانی بیماری کی حقیقت
۳۴	روح کی بیماری کی حقیقت
۳۵	باطن کی تین طاقتیں
۳۵	۱۔ عقل
۳۶	جربہ
۳۶	حماقت

## عنوان

## صفحہ

۳۶	حکمت
۳۷	۲۔ شہوت
۳۷	فجور
۳۸	خمود
۳۸	عفّت
۳۹	۳۔ غصہ
۳۹	تھہر و بے باکی
۴۰	جبن (بزدیل)
۴۰	شجاعت و بہادری
۴۱	اللہ کیلئے غصہ آنا
۴۲	حضرت علیؓ کا اخلاص
۴۵	اعتدال و عدالت
۴۶	بے اعتمادی مرض ہے
۴۷	اہل اللہ کی صحبت
۴۸	شیخ کامل کی علامات
۵۱	مناسبت

۵۳	اصلاح کیلئے گہرا رابطہ
۵۴	کتاب اللہ اور رجال اللہ
۵۵	عملی نمونے زیادہ کتابیں کم
۵۷	جبکہ مراد آبادی کی توبہ کا واقعہ
۵۹	حضرت تھانویؒ کی خدمت میں حاضری اور پاردعائیں
۶۲	چار درہم کے بدله چار دعاویں
۶۶	دعاوں کی قبولیت
۶۸	مغفرت و بخشش
۷۰	اہل اللہ کی مجالست کا مقصد اصلاح ہے اصلاح کا صحیح طریقہ

## والدین کے حقوق

۷۶	اللہ تعالیٰ اور بندوں کے حقوق
۷۷	حقوق کی ادائیگی دین کا حصہ ہے
۷۷	اداء حقوق کی فکر
۷۸	تمن رجسٹر
۸۱	والدین کے حقوق اور ہماری کم عملی

صفحہ	عنوان
۸۳	جمع ہونے کا مقصد
۸۴	اہم بات جو دل سے دل میں اتری
۸۵	نیک اولاد پر والدین کا حق
۸۶	۱۲ مرتبہ سورہ اخلاص کا ثواب
۸۷	والدین کے لئے دعا
۸۸	والدین عظیم نعمت ہیں
۸۹	سونج کا ثواب
۹۰	والدین کے چند حقوق
۹۱	بچپن اور پچپن
۹۲	ایک بوڑھے کا عبرتاک واقع
۹۳	اولاد کو والدین کی تکالیف کا اندازہ نہیں
۹۴	جوانی اور متکبر کا حال
۹۵	والدین کی دعا کا عجیب واقع
۹۶	عبرتاک واقع
۹۷	ماں اور بیوی دونوں کا حق ادا کریں
۹۸	گناہ میں والدین کی اطاعت جائز نہیں

## عنوان

## صفحہ

صفحہ	عنوان
۱۰۳	ایذار سانی سے بچیں
۱۰۴	اداعِ حق کا طریقہ
۱۱۰	اللہ تعالیٰ کا خوف پیدا کریں
۱۱۰	خشیت پیدا کرنے کا طریقہ
۱۱۳	صحبتِ اہل اللہ کم ہو رہی ہے
۱۱۴	اللہ والوں کی صحبت کے تین بدل
۱۱۵	اللہ والوں کی صحبت کا دوسرا بدل شیپریکارڈ
۱۱۶	اللہ والوں کی صحبت کا تیسرا بدل خط و کتابت
۱۱۷	خشیت کا ذکر قرآن و حدیث میں
۱۱۸	رونے کی نعمت
۱۱۹	حضرات انبیاء کرام اور اولیاء کا گریہ
۱۲۰	حضرت یحییٰ اور حضرت عیسیٰ کا واقعہ
۱۲۱	نجات کا راستہ
۱۲۳	اتوار مجلس
۱۲۵	جہنم کا ایندھن انسان اور پتھر
۱۲۶	دو قطرے اور دونشان محبوب ہیں
۱۲۷	اصل رو نا دل کارونا ہے

## خوفِ خدا

## کھانے کی قدر کریں

۱۳۲	کھانے میں احتیاط
۱۳۳	نعمتوں کی قدر بزرگوں سے یکصیں
۱۳۴	دسترخوان پر اسراف
۱۳۵	حضرت میاں صاحبؒ کا واقعہ
۱۳۶	آموں کا واقعہ
۱۳۷	دین کی فہم مانگیں
۱۳۸	نالی میں سے روٹی کا نکلا اٹھا کر کھانا
۱۳۹	ہماری بے حسی
۱۴۰	چاول کھانے میں احتیاط
۱۴۱	کھانے کی دیگر اشیاء میں بے احتیاطی
۱۴۲	نعمتوں کو ضائع نہ کریں
۱۴۳	پیسوں کی قدر
۱۴۴	ہر نعمت کے محتاج
۱۴۵	کاغذوں اور لفافوں کے استعمال میں احتیاط
۱۴۶	حضرت والا کے یہاں معمول

# پانی کی قدر کریں

۱۵۳	وضو میں بے احتیاطی
۱۵۴	اسراف کی عادت کی وجہ
۱۵۵	نلکوں سے پانی کا ضیاء
۱۵۶	گناہگار ہونے پر بے گناہی کا احساس
۱۵۷	اسراف سے بچنے کا طریقہ
۱۵۸	بوتل اور چائے کو ضائع نہ کریں
۱۵۹	گرم پانی لینے میں احتیاط
۱۶۰	مفت میں نعمت ملنے کی وجہ سے ناقدری
۱۶۱	غسل میں پانی استعمال کرنے کی حد
۱۶۲	اسراف کا و بال
۱۶۳	کھانے کی چیزوں میں احتیاط
۱۶۴	کھانا صدقہ دے کر محفوظ کرنا
۱۶۵	دستر خوان پر کھانے کا ادب
۱۶۶	کوتاہی کی جڑ
۱۶۷	فقر و فاقہ اور روضہ اقدس سے محبت
۱۶۸	خلاصہ بیان

## وقت کی قدر کریں

- |     |                                      |
|-----|--------------------------------------|
| ۱۷۲ | وقت عظیم نعمت ہے                     |
| ۱۷۵ | وقت کے استعمال کی پہلی صورت          |
| ۱۷۷ | دوسری صورت                           |
| ۱۷۸ | تیسرا صورت                           |
| ۱۷۹ | حسن نیت سے مباح کام عبادت بن جاتا ہے |
| ۱۸۰ | نیت کا دوسرا رخ                      |
| ۱۸۱ | کمرہ کی مثال                         |
| ۱۸۲ | ایک سے زیادہ نیتیں                   |
| ۱۸۳ | مباح کاموں میں زیادہ وقت گزرتا ہے    |
| ۱۸۴ | حسن نیت کا ایک واقعہ                 |
| ۱۸۵ | اہل اللہ کا کمال                     |
| ۱۸۶ | مرید کا پیر صاحب کو گھر لیجانا       |
| ۱۸۷ | ایک تاجر کا واقعہ                    |
| ۱۸۸ | تہجد کی عظیم فضیلت                   |
| ۱۹۰ | بیس لاکھ نیکیاں                      |

## عنوان

## صفحہ

۱۹۱	دس ارب نیکیاں
۱۹۱	جنت میں محل
۱۹۲	زندگی کی قیمت پہچانیں
۱۹۳	وقت کو ضائع کرنے سے بچیں
۱۹۴	دعا

## رمضان المبارک کی تیاری

۲۰۰	تمہید
۲۰۰	انفاس عیسیٰ اور اصلاح نفس
۲۰۱	طریقت کا مقصود اصلی
۲۰۲	باطنی اعمال کی ضرورت و اہمیت
۲۰۳	رحمتوں والا مہینہ
۲۰۴	سو اتنیں کروڑ گناہ ثواب
۲۰۵	ایک نماز قضاء کرنے کا گناہ
۲۰۵	اتپیاس کروڑ گناہ ثواب کی حقیقت
۲۰۶	اللہ تعالیٰ کے راستوں کی مختلف صورتیں
۲۰۶	رحمن کی مخصوص رحمتیں
۲۰۷	اہمیتِ رمضان اور اس کی تیاری

صفحہ	عنوان
۲۰۸	پہلی تیاری دعا
۲۰۸	ماہ رجب کی دعا
۲۰۹	ایک واقعہ
۲۱۰	قرب رمضان کی دعا
۲۱۱	تیاری کا دوسرا حصہ
۲۱۲	باقی وقت یادِ الہی میں
۲۱۳	لوگوں سے ملاقاتیں بند کر دیں
۲۱۴	حقوقِ واجہہ ادا کر لیں
۲۱۵	بندوں کے حقوق کی ادائیگی کر لیں
۲۱۶	سابقہ زندگی کا کچھ چھا بنا لو
۲۱۷	قضاء نمازوں کی ادائیگی
۲۱۸	رمضان سے پہلے کچی توبہ
۲۱۹	کچی توبہ کے تین رکن
۲۲۰	توبہ کا تیسرا رکن
۲۲۰	ٹی وی دیکھنے کا گناہ
۲۲۲	ٹی وی گھر پر رکھنا ہی ناجائز ہے
۲۲۳	وقتِ افطار کی اہمیت
۲۲۴	عصر کے بعد کی اہمیت

## عنوان

## صفحہ

- ۲۲۳ سحری کا وقت  
خواتین کا بے پر دہ رہنا
- ۲۲۴ دین پر عمل آسان ہے  
ڈاڑھی منڈوانے کا گناہ
- ۲۲۵ شلوار ٹخنوں سے نیچ رکھنے کا گناہ  
مسجد میں دنیاوی باتیں کرنے کا گناہ
- ۲۲۶ "گناہ بے لذت" کا مطالعہ کریں  
هم تراویح کہاں پڑھیں؟
- ۲۲۷ حضرت ڈاکٹر عبدالحی صاحب رحمۃ اللہ علیہ کا ایک ملقوظ  
ایک سجدہ کی فضیلت
- ۲۲۸ پہلے دن کے روزے کی فضیلت

## خوبصورگانے کی فضیلت

- ۲۲۹ ایک عجیب واقعہ  
اس واقعہ کی حقیقت
- ۲۳۰ حضور اکرم ﷺ کے جسم اطہر کی خوبصورگی کیفیت  
حضرت اکرم ﷺ کے پیسے مبارک کی خوبصورگی
- ۲۳۱ حضور اکرم ﷺ کے دست مبارک کی خوبصورگی

## صفحہ

## عنوان

۲۲۲	حضور اکرم ﷺ کا بچوں کو سلام کرنا
۲۲۲	نبی اکرم ﷺ کی چھوٹوں پر شفقت
۲۲۳	حضور اکرم ﷺ کی سنت پر عمل کا عزم کر لیں
۲۲۳	ایک صحابی ﷺ کے سر پر دست مبارک پھیرنے کی برکت
۲۲۴	سلام کرنا تو ارض کی علامت ہے
۲۲۵	حضور اکرم ﷺ کی خوبیوں کی کیفیت
۲۲۷	حضور اکرم ﷺ خوبیوں کا پسند فرماتے تھے
۲۲۸	حضور اکرم ﷺ کی پسندیدہ خوبیوں
۲۲۹	مردوں کی خوبیوں کا معیار
۲۲۹	خوبیوں کا تے وقت سنت کی نیت
۲۵۰	خوبیوں کا طریقہ اور اس کیلئے ایک خاص دعا
۲۵۰	ہر حال میں اللہ کی طرف رجوع
۲۵۱	جنت کی خوبیوں اور جہنم کی بدبو کی کیفیت
۲۵۱	عورتوں کی خوبیوں کا معیار
۲۵۲	عورتوں کیلئے خوبیوں کا نکلنے کی ممانعت
۲۵۲	سینٹ یا پرفیوم کے استعمال کا حکم
۲۵۵	خوبیوں کا نکلنے کی سنت کا اہتمام کرنا چاہئے

## عنوان

## صفحہ

۲۵۵	مسجد میں دھونی دینا
۲۵۶	سفر و حضر میں آپ ﷺ کے ساتھ رہنے والی اشیاء
۲۵۷	حضور اکرم ﷺ کا خوشبو استعمال کرنے کا اہتمام
۲۵۸	حضور ﷺ کی خواب میں زیارت کا ایک عجیب واقعہ
۲۵۹	حضور ﷺ کے ساتھ تعلق کے نتیجے میں ایک کرامت
۲۶۰	درود شریف کی کثرت اور اتباع سنت کی برکت
۲۶۱	ایک خاص درود شریف کی فضیلت

## وضو، غسل اور تمیم کا مسنون طریقہ

۲۶۲	دین زندگی کے ہر شبے سے متعلق ہے
۲۶۳	آج کے بیان کا مقصد
۲۶۴	وضوء اور غسل کی ضرورت
۲۶۵	وضوء کامل اور غسل کامل کا فائدہ
۲۶۶	حضرت امام ابوحنیفہؓ کا کشف
۲۶۷	مسنون طریقے میں زیادہ وقت نہیں لگتا
۲۶۸	ستت پر عمل کرنے سے حضور ﷺ کا قرب حاصل ہوتا ہے

## وضوء کا کامل طریقہ اور آداب

- |     |                                      |
|-----|--------------------------------------|
| ۲۷۱ | قبلہ رخ اور بلند جگہ بیٹھنا          |
| ۲۷۱ | وضوء کے شروع میں بسم اللہ            |
| ۲۷۱ | بسم اللہ والحمد للہ کی فضیلت         |
| ۲۷۲ | مسواک کرنے اور اس کے پکڑنے کا طریقہ  |
| ۲۷۳ | کلی کریں                             |
| ۲۷۴ | ناک میں پانی ڈالیں                   |
| ۲۷۴ | چہرہ دھوئیں                          |
| ۲۷۵ | ڈاڑھی کا خلال کریں                   |
| ۲۷۶ | کہنیوں سمیت ہاتھ دھوئیں              |
| ۲۷۷ | سر کا مسح کریں                       |
| ۲۷۷ | سر کے مسح کا دوسرا طریقہ             |
| ۲۷۸ | گدھی اور گلے کا مسح نہیں             |
| ۲۷۹ | وضوء کے درمیان کی دعا                |
| ۲۸۰ | ٹخنوں سمیت پاؤں دھوئیں               |
| ۲۸۰ | چوری، انگوٹھی، لوگ اور گھڑی کا حکم   |
| ۲۸۱ | وضوء کے بعد کی دعا                   |
| ۲۸۲ | قبلہ رخ و ضوخانے کو ترجیح دینی چاہئے |

## عنوان

## صفحہ

۲۸۳	بیٹھ کر وضو کرنے کو ترجیح دینی چاہئے
۲۸۴	بیکن پر کھڑے ہو کر وضو کرنا
۲۸۵	وضو کے پانی میں اسراف کرنا گناہ ہے
۲۸۶	اسراف سے بچنے کا طریقہ
	<b>غسل کا مسنون طریقہ اور آداب</b>
۲۸۷	ڈونگے سے نہانے کا طریقہ
۲۸۸	شاور سے نہانے کا طریقہ
۲۸۹	غسل مسنون آسان بھی، فائدہ مند بھی
۲۹۰	غسل کے بعد بدن پوچھنا
۲۹۱	غسل خانے میں جانے اور باہر نکلنے کا ادب اور دعا
۲۹۲	غسل خانے میں جانے کی ایک اور دعا
۲۹۳	ست کے مطابق بیت الحلاج جانا بھی عبادت ہے
۲۹۴	ایک بزرگ کی پیاری بات
۲۹۵	ناقص وضو سے نماز میں نقصان نماز کیسے کامل ہو؟
	<b>تعمیم کا بیان</b>
	ہر وقت باوضو رہنا افضل ہے

## عنوان

## صفحہ

۲۹۴	باقیتیم رہنا بھی سنت ہے
۲۹۵	پیار آدمی تیتم کر کے نماز پڑھے
۲۹۶	تیتم بھی وضو کی طرح پاکی کا ذریعہ ہے
۲۹۷	تیتم کرنا کن چیزوں پر جائز ہے
۲۹۸	تیتم کرنے کا صحیح طریقہ

## ہمارے دینی مدارس کا بنیادی مقصد

۳۰۵	دینی مدارس کا مقصد
۳۰۵	ہندوستان میں مکتب فکر
۳۰۷	علوم شرعیہ کی حفاظت
۳۰۸	راہِ اعتدال
۳۰۹	حضرت گنگوہیؒ کی شان
۳۱۰	حضرت نانو تویؒ کی شان
۳۱۱	برابر است فیضان علمی
۳۱۲	علم و عمل کے جامع
۳۱۳	حضرت شیخ الہندؒ کی تواضع
۳۱۴	حضرت شیخ الہندؒ کی باطنی تواضع
۳۲۲	جامعہ دارالعلوم کراچی کا مقصد

## عنوان

## صفحہ

۳۲۲	عمل بھی یکھیں
۳۲۳	علم و عمل کے لئے محنت کی ضرورت ہے حضرت تھانویؒ کا درد بھرا ارشاد
۳۲۴	علم اور عمل دونوں کی کوشش
۳۲۵	



# اصلاح باطن اور ضرورت شیخ

حضرت مولانا مفتی عبدالرؤوف حنفی سکھروی مظلہ



منتبط و ترتیب  
میر عباد اندریں

میمن اسلامک پبلشرز

۱۸۸ / ۱۔ لیات آباد، کراچی



بِسْمِ اللَّهِ الرَّحْمَنِ الرَّحِيمِ ط

## اصلاح باطن اور ضرورت شیخ

الْحَمْدُ لِلَّهِ نَحْمَدُهُ وَ نَسْتَعِينُهُ وَ نَسْتَغْفِرُهُ وَ  
نُؤْمِنُ بِهِ وَ نَتَوَكَّلُ عَلَيْهِ وَ نَعُوذُ بِاللَّهِ مِنْ شُرُورِ  
أَنفُسِنَا وَ مِنْ سَيِّئَاتِ أَعْمَالِنَا - مَنْ يَهْدِهِ اللَّهُ فَلَا  
مُضِلٌّ لَهُ وَ مَنْ يُضْلِلُهُ فَلَا هَادِيَ لَهُ وَ أَشْهَدُ أَنَّ لَا  
إِلَهَ إِلَّا اللَّهُ وَحْدَهُ لَا شَرِيكَ لَهُ وَ أَشْهَدُ أَنَّ سَيِّدَنَا  
وَ نَبِيَّنَا وَ مَوْلَانَا مُحَمَّداً عَبْدَهُ وَ رَسُولَهُ صَلَّى  
اللَّهُ تَعَالَى عَلَيْهِ وَ عَلَى آلِهِ وَ أَصْحَابِهِ وَ بَارَكَ  
وَسَلَّمَ تَسْلِيمًا كَثِيرًا كَثِيرًا -  
أَمَّا بَعْدُ !

فَأَعُوذُ بِاللَّهِ مِنَ الشَّيْطَنِ الرَّجِيمِ بِسْمِ اللَّهِ  
الرَّحْمَنِ الرَّحِيمِ ط يَأْيُهَا الَّذِينَ أَمْنُوا اتَّقُوا اللَّهَ  
وَ كُونُوا مَعَ الصَّدِيقِينَ ○

(سورة التوبة: ١١٩)

وَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ . أَلَا  
 إِنَّ فِي الْجَسَدِ مُضْغَةً إِذَا صَلُحَتْ صَلُحَ  
 الْجَسَدُ كُلُّهُ وَإِذَا فَسَدَتْ فَسَدَ الْجَسَدُ كُلُّهُ  
 أَلَا وَهِيَ الْقَلْبُ -

(اتحاد السادة الحسين، ج ۳، ص ۱۵۳)

صدق الله العظيم وصدق رسوله النبي  
 الكريم ونحن على ذلك من الشاهدين  
 والشاكرين والحمد لله رب العلمين -

### دین پر عمل کرنے کی بنیاد

میرے قابل احترام بزرگ! حضرت امام اعظم ابو حنیفہ رحمۃ اللہ علیہ نے  
 اپنے بیٹے حضرت حماد رحمۃ اللہ علیہ کو پانچ لاکھ حدیثوں میں سے پانچ حدیثوں  
 پر عمل کرنے کی وصیت فرمائی تھی۔ ان پانچ حدیثوں میں سے ایک حدیث کے  
 آخری حصے کے بارے میں جو مذکورہ آیت کے بعد میں نے پڑھی ہے، اس کی  
 کچھ تشریح اور وضاحت کرنے کا رادا ہے، اس لئے کہ یہ حدیث بہت طویل  
 ہے اور پوری حدیث بیان کرنا اور ساری حدیث کی وضاحت و تشریح کرنا وقت  
 کی کمی کے باعث اس وقت مشکل ہے۔ نیز اس حدیث کا آخری حصہ بہت ہی  
 اہم ہے اور یہ حصہ اتنا اہم ہے کہ جب سے ہم دین کی باتیں سنتے آرہے ہیں اور  
 اللہ تعالیٰ کے فضل و توفیق سے اور اس کے کرم و مہربانی سے جب تک ہم سنتے

رہیں گے، ان پر عمل کرنے کی ترتیب اور طریقہ اور اس کی بنیاد اس حدیث کے آخری حصے میں بتائی گئی ہے۔

### دین کا مقصد عمل ہے

ظاہر ہے کہ جتنا بھی دین ہے اس کا مقصد بجز عمل کے اور کچھ نہیں ہے، سارے دین کا لبِ لباب بھی ہے کہ ہم اپنی زندگی کو اس کے مطابق ڈھال لیں اور اس کے مطابق ہم چلنے والے ہو جائیں۔ دین کی جو باتیں ہم سنتے ہیں، پڑھتے ہیں یا مطالعہ کرتے ہیں، ان کے مطابق ہمارا عمل کیسے ہو؟ تو اس کے طریقے بھی اللہ تعالیٰ نے قرآن پاک میں ارشاد فرمائے ہیں اور حضور صلی اللہ علیہ وسلم نے بیان فرمائے ہیں۔ اس لحاظ سے جو آیت میں نے تلاوت کی ہے اور حدیث کا جو آخری حصہ میں نے پڑھا ہے، بہت ہی اہم ہے۔ اگر یہ بات ہمارے ذہن میں منقش ہو جائے تو ہمارے عمل میں کوتاہی اور خامی انشاء اللہ ختم ہو جائے گی، بس یہ سمجھنے کہ دین پر عمل کرنے کی کنجی اس آیت اور حدیث مبارکہ میں بیان فرمائی گئی ہے، وہ کنجی لے لیں تو انشاء اللہ عمل کا دروازہ کھل جائے گا۔ البتہ اس کو سمجھنے سے قبل چند ضروری باتیں آپ کے سامنے عرض کرتا ہوں تاکہ اس حدیث کا مفہوم سمجھنے میں مزید آسانی ہو جائے۔

### انسان کا ظاہر و باطن

۱۔ جس کو انسان کہا جاتا ہے، اللہ تعالیٰ نے اس میں دو جہاں پیدا

فرمائے ہیں: ایک ظاہر کا جہاں اور ایک باطن کا جہاں۔ ظاہر کے جہاں کو جسم اور مادہ کہتے ہیں، جس میں دوہاتھ، دو آنکھیں، دو کان، منہ، کمر، پیر، ہڈیاں، گوشت اور خون وغیرہ ہے۔ یہ ایک الگ اور مستقل جہاں ہے اور اس میں مستقل تفصیلات ہیں، دنیاوی اعتبار سے بھی اس کی تفصیلات بہت زیادہ ہیں، طب کے اندر بھی اس کی بے شمار تفصیلات ہیں، بڑے بڑے اسپتال اس کی اصلاح اور درستگی کے لئے بنے ہوئے ہیں اور بننے چلے جا رہے ہیں اور اس میں بڑے بڑے ماہرین پائے جاتے ہیں، کوئی آنکھ کامہر ہے، کوئی کان کامہر ہے، کوئی ناک کامہر ہے، کوئی دل کامہر ہے، کوئی گردوں کامہر ہے اور کوئی پتے کامہر ہے یہ انسان کی ایک ظاہری دنیا ہے جو اللہ تعالیٰ نے انسان کے اندر بنائی ہوئی ہے۔

### باطن کی دنیا

انسان کے اندر ایک باطن کی دنیا ہے جس کو دل کی دنیا کہتے ہیں، جوان ظاہری آنکھوں سے نظر نہیں آتی، لیکن ہر آدمی اس کو محسوس کرتا ہے اور اس کا انکار نہیں کر سکتا۔ باطن کی دنیا وہ دنیا ہے جہاں طرح طرح کی خواہشات جنم لیتی ہیں اور انسان عجیب عجیب تمنا میں کرتا ہے اور طرح طرح کی فکریں اور سوچیں اس کے اندر اپنا گھر بناتی ہیں۔ اب اگر کوئی شخص انسان کا دل چیر کر ان خواہشات و تمناؤں کو دیکھنا چاہے کہ یہ کہاں ہیں؟ تو نہ دل میں اور نہ ہی دماغ میں کہیں یہ چیزیں نظر نہیں آئیں گی، لیکن ہر آدمی کے اندر خواہ مرد ہو یا عورت، بوڑھا ہو یا بچہ، سب کے اندر یہ خواہشات موجود ہیں۔ بلکہ جب انسان

اس دنیا میں آتا ہے اور اس کو کچھ شعور آتا ہے تو اس کی خواہشات اس وقت سے جنم لینا شروع کر دیتی ہیں اور جوں جوں انسان بڑھتا ہے، اس کی خواہشات بھی بڑھتی رہتی ہیں، بلکہ خواہشات اس سے آگے بڑھ جاتی ہیں اور موت پہلے آجاتی ہے اور اس کے منصوبے رکھے رہ جاتے ہیں اور وہ پہلے ہی دنیا کو خیر باد کہہ جاتا ہے۔ اس کو دل کی دنیا کہتے ہیں۔

### فقہ ظاہری احکام کا نام ہے

غرض کہ انسان میں یہ دو جہاں ہیں جنہیں اللہ تعالیٰ نے پیدا فرمایا ہے: پہلا جسم اور مادے کا جہاں یعنی جسم کی دنیا، دوسرا قلب اور روح کا جہاں یعنی دل کی دنیا۔ اور ان دونوں کے متعلق اللہ پاک نے احکام دیے ہیں۔ ظاہری اعضاء یعنی جسم سے متعلق بھی بہت سے احکامات ہیں جنہیں انسان ادا کرتا ہے، جیسے نماز، روزہ، حج اور زکوٰۃ ہے، اسی طرح جسم سے متعلق ایسے احکامات بھی ہیں جن سے بخشنے کا اللہ پاک نے حکم فرمایا ہے، جیسے جھوٹ بولنا، بد نگاہی کرنا، بد زبانی کرنا، بد تمیزی کرنا، الزام تراشی کرنا، ناحق کسی کو ہاتھ یا پاؤں سے تکلیف پہنچانا وغیرہ، یہ ایسے احکامات ہیں کہ جن کے نہ کرنے کا حکم ہے، اور ان ظاہری احکام کا نام فقہ ہے۔

### قصوف باطنی احکام کا نام ہے

اسی طرح اللہ تعالیٰ نے باطن اور دل سے متعلق بھی بہت سے احکام دیے

ہیں۔ جیسے صبر کرنا، شکر کرنا، زہد اختیار کرنا، ورع و تقویٰ اپنانا، اللہ تعالیٰ کی محبت سے سرشار ہونا، آخرت کی فکر کا دل میں ہونا، اللہ تعالیٰ کے غصے و غضب سے ڈرنا اور ان کے حساب سے خوف کھانا، یہ سب دل کے فرائض و اجرات ہیں۔ اسی طرح دل سے متعلق ایسے احکامات بھی ہیں جن میں بچنے کا حکم دیا گیا ہے۔ جیسے حسد، بغض، تکریر، عجب، خود پسندی، خود بینی، وغیرہ ہیں۔ ان باطن کے احکامات کو تصوف کہتے ہیں۔ تو گویا ظاہر کے احکام کو نقہ اور باطن کے احکام کو تصوف کہتے ہیں اور دونوں کے مجموعے کو شریعت کہتے ہیں۔ لہذا ظاہری احکام پر بھی عمل کرنے کا حکم ہے اور دونوں پر عمل کرنا شریعت پر عمل کرنا ہے، صرف ظاہر کے احکام پر عمل کر لینا کافی نہیں، باطن کے احکام پر بھی عمل کرنا ضروری ہے۔ اسی لئے قرآن کریم اور احادیث طیبہ میں ظاہر و باطن کے احکام بکثرت اور تفصیل سے ملیں گے، علماء امت نے بھی دونوں کے احکامات کو تفصیل سے بیان فرمایا ہے۔

### شریعت و طریقت ایک ہیں

لہذا بعض لوگوں کے ذہنوں میں جو یہ بات بسی ہوئی ہے کہ شریعت اور چیز ہے اور طریقت دوسری چیز ہے اور دونوں علیحدہ علیحدہ چیزیں ہیں، یہ بات سراسر غلط ہے، یہ تو جاہل لوگوں کا بنایا ہوا مقولہ ہے، وہ کہتے ہیں کہ جو جو چیزیں شریعت میں ناجائز ہیں وہ طریقت میں جائز ہو جاتی ہیں۔ العیاذ باللہ! یعنی ان کے اس قول کا مطلب یہ ہوا کہ شریعت میں نماز چھوڑنا ناجائز ہے لیکن طریقت میں

جائے ہے، تو یہ سراسر گمراہی اور بے دینی پر مبنی بات ہے جس کا حقیقت سے دور کا بھی تعلق نہیں، بلکہ حقیقت یہ ہے کہ شریعت اور طریقت دونوں الگ اور جدا نہیں ہیں بلکہ طریقت شریعت پر چلنے اور عمل کرنے کا نام ہے، شریعت مجموعہ احکام کو کہتے ہیں اور طریقت اس پر عمل کرنے کو کہا جاتا ہے، اور یوں بھی کہہ سکتے ہیں کہ شریعت مجموعہ احکام کو کہتے ہیں اور ان احکامات میں سے باطنی احکامات کو اور ان پر عمل کرنے کو طریقت کہتے ہیں اور اسی کا نام تصوف ہے۔

### جسم اور روح کی بیماریاں

۲۔ جس طرح انسان کا یہ ظاہری جسم بیمار ہوتا ہے، کبھی بخار ہو رہا ہے، کبھی درد ہو رہا ہے، کبھی دست آر ہے ہیں، کبھی قبض ہو رہا ہے، کبھی سردی لگ رہی ہے اور کبھی بے انتہاء پیاس لگ رہی ہے، توجہ یہ بیماریاں انسان کے ظاہری جسم کو لاحق ہوتی ہیں تو ان کا علاج ہوتا ہے اور اس کے علاج کے کچھ لوگ ماہر اور طبیب ہوتے ہیں، بالکل اسی طرح اس دل کی دنیا کے اندر کبھی انسان کی روح اور اس کا دل بیمار ہوتا ہے اور اس میں بھی طرح طرح کی بیماریاں اور کمزوریاں پیدا ہوتی ہیں، ان باطنی کمزوریوں اور بیماریوں کے بھی کچھ ماہر علاج کرنے والے ہوتے ہیں۔

### جسمانی بیماری کی حقیقت

جسمانی بیماری ظاہری جسم کی بے اعتمادی کا نام ہے، کیونکہ اللہ پاک نے

جسم میں چار چیزیں پیدا فرمائی ہیں، ان میں صفاء، مودار، بلغم اور خون ہے، جب یہ چار چیزیں اعتدال میں رہتی ہیں تو انسان کو صحبتِ جسمانی حاصل رہتی ہے اور جب ان چار چیزوں میں یا ان میں سے کسی ایک میں کمی یا زیادتی واقع ہوتی ہے تو انسان کا مزاج بگڑ جاتا ہے اور طبیعت خراب ہو جاتی ہے، پھر طبیعت کی خرابی کی بھی مختلف شکلیں اور صورتیں ہیں، کسی کو بخار ہو رہا ہے، کسی کو قبض ہے اور کسی کو دست آر ہے ہیں، کسی کو سردی لگ رہی ہے، کسی کو بھوک نہیں لگ رہی وغیرہ وغیرہ، پھر ذاتِ صاحبان اور حکماء ایسی ایسی دوائیں تجویز کرتے ہیں اور غذا میں بتاتے ہیں کہ اس کی طبیعت اعتدال پر آجائے اور وہ صحبت مند ہو جائے۔

### روح کی بیماری کی حقیقت

تو جس طرح انسان کا ظاہری جسم بیمار ہوتا ہے اسی طرح باطن کے اندر بھی بہت سی بیماریاں پیدا ہوتی ہیں۔ باطنی اطباء نے اس باطن یعنی قلب و روح کی صحبت اور اس کی بے اعتدالی کی بھی تفصیلات بیان کی ہیں جس کا خلاصہ اطباء روحانی نے یہ بیان فرمایا ہے کہ:

### باطن کی تین طاقتیں

الشپاک نے انسان کے دل میں تین طاقتیں رکھی ہیں:

۱۔ عقل ۲۔ شہوت ۳۔ غصہ۔

یہ انسان کے باطن کی تین طاقتیں ہیں اور ان میں سے ہر ایک کے تین درجات

بیں۔

## ا۔ عقل

عقل انسان کے باطن کے اندر ایک ایسی قوت و طاقت کو کہتے ہیں جس کے ذریعے انسان اپنے گرے کو سمجھتا ہے، ذلت و عزت کو سمجھتا ہے، اپنے اور پرانے کو، دوست اور دشمن کو سمجھتا اور جانتا ہے۔ یہ سب باتیں انسان عقل کے ذریعے معلوم کرتا ہے اور اچھی اور مفید باتوں کو پسند کرتا ہے اور گردی باتوں کو ناپسند کرتا ہے۔ اسی طرح عقل سلیم یہ کہتی ہے کہ انسان اپنے پالنے اور پیدا کرنے والے کو پہچانے، اسے کبھی ناراض نہ کرے۔

### جز بجذہ

جب یہ عقل حد سے آگے بڑھ جائے تو اس کو ”بجذہ“ کہتے ہیں، یہ عقل کا درجہ ہے جس میں عقل حد اعتدال سے زیادہ تجاوز کر جائے، اس میں بھی انسان روحانی طور پر بیمار ہو جاتا ہے اور بیمار ہونے کی بنا پر پھر وہ طرح طرح کے گناہوں اور خرایوں میں مبتلا ہو جاتا ہے، یہاں تک کہ ”معاذ اللہ“ انسان خدا کا ہی انکار کر دیتا ہے اور کہتا ہے کہ مجھے تو عقل سے سمجھاؤ اور اللہ تعالیٰ کو دکھاؤ، پھر مانوں گا، بغیر دیکھے میں کیسے مان لوں۔ یہ سب کچھ عقل کی زیادتی کی وجہ سے ہے کہ عقل اتنی بڑھ گئی ہے کہ جو چیز انسان کی نظر دیکھنے کی طاقت نہیں رکھتی، اس کو بھی دیکھنے کا مطالبہ کرنے لگا، حالانکہ دنیا میں بہت سی چیزیں ایسی ہیں جو نظر

نہیں آتیں مگر پھر بھی انسان ان کو مانتا ہے، اللہ تعالیٰ تو پھر بہت ہی اوپنچے اور عظیم ہیں۔

### حماقت

جب یہ عقل حد سے بہت نیچے گر جائے تو اس کو "حماقت" کہتے ہیں اور ایسے شخص کو لوگ بے وقوف اور احمق کہتے ہیں کہ بھی اس سے دور رہو، اس کے پاس عقل تو ہے نہیں، اس لئے یہ بے وقوفی کی باتیں کرے گا، اور ایسا آدمی دعو کہ میں بھی جلد آ جاتا ہے۔

### حکمت

بہر حال، عقل اگر حد سے بڑھ جائے تو بھی نقصان دہ ہے اور اگر یہی عقل حد سے کم ہو جائے تو بھی انسان کے لئے نقصان دہ ہے، کیونکہ اس کی وجہ سے وہ بیو توف ہو جاتا ہے اور اس کو سمجھانا نہایت مشکل ہو جاتا ہے۔ ان دونوں کے درمیان بھی عقل کا ایک درجہ ہے اس کو "حکمت" کہتے ہیں۔ "سبحان اللہ، کیسا پیار انام ہے کہ جب عقل اعتدال میں اور درمیان میں رہتی ہے تو پھر انسان حیکم اور دانا کہلاتا ہے جو حق و باطل کو اور اچھے اور بے کو پہچان سکتا ہے جو تمام خوبیوں کی جڑ ہے۔ اسی کے بارے میں حق تعالیٰ نے فرمایا ہے:

"جس کو حکمت نصیب ہوئی اس کو خیر کثیر عطا ہوئی۔"

## ۲۔ شہوت

دوسری طاقت اللہ تعالیٰ نے انسان کے دل میں شہوت کی رکھی ہے۔  
 شہوت کا ایک عام مفہوم ہے جسے عام طور پر لوگ جنسی خواہش کا نام دیتے ہیں،  
 مگر تصوف کی اصطلاح میں شہوت صرف جنسی خواہش کا نام نہیں بلکہ شہوت کا  
 مفہوم عام ہے، وہ یہ ہے کہ ”ہر کام کی اور نفع کی چیز کو چاہئے اور حاصل کرنے  
 کو شہوت کہتے ہیں“ اب یہ نفع چاہے مال سے متعلق ہو یا جان سے متعلق ہو یا ذات  
 سے متعلق ہو یا خاندان سے متعلق ہو یا مدرسے سے متعلق ہو یا جنسی تقاضوں سے  
 متعلق ہو، اس کا نام شبہت ہے۔ بہر حال! شہوت انسان کے باطن کی اُس قوت کا  
 نام ہے جس کے ذریعے سے انسان کے دل میں ہر چیز کو لینے کی خواہش اور  
 چاہت پیدا ہوتی ہے۔

فجور

شہوت کے بھی تین درجات ہیں، جب شہوت اعتدال سے آگے بڑھ  
 جائے تو اس کو ”فجور“ کہتے ہیں۔ یہ لفظ عام طور سے اردو زبان میں فرق و فجور  
 یعنی نافرمانی میں بھی استعمال ہوتا ہے اور ایسے شخص کے بارے میں کہا جاتا ہے  
 کہ یہ بڑا فاسق و فاجر آدمی ہے۔ بہر حال! جس شخص میں فجور کی حد تک شہوت  
 بڑھ جاتی ہے تو نہ اس کے جنسی تقاضوں میں اعتدال ہوتا ہے، نہ مال کے  
 تقاضوں میں اعتدال ہوتا ہے، نہ عزت و آبرود کے بارے میں اس کو خیال ہوتا

ہے، ہر جگہ یہ شخص لڑتا بھگتا ہے، مارتا ہے دھاڑتا ہے، بے شرمی، بے حیائی اور ہر طرح کی عیاشی و بد معاشری میں ڈوبا رہتا ہے، اسراف و فضول خرچی اور ریاکاری میں بتلا رہتا ہے، یہ سب کچھ اس کی شہوت کے حد سے آگے بڑھ جانے کا نتیجہ ہے اور اسی وجہ سے وہ طرح طرح کے گناہوں میں بتلا ہو جاتا ہے۔

### خُمود

جب شہوت حد سے کم ہو جائے اور حدِ اعتدال سے نیچے گر جائے تو اس کو ”خُمود“ کہتے ہیں۔ اس کی وجہ سے اس شخص کے اندر غیرت ہی نہیں رہتی، پھر کوئی چاہے اس کی ماں کے ساتھ ہُر اسلوک کرنے، چاہے اس کی بیٹی کے ساتھ ہُر اسلوک کرے، چاہے خاندان والوں کے ساتھ ہُر اسلوک کرے، اس کو اس کی قطعاً پرواہ نہیں ہوتی۔ اس کی شہوت اتنی بجھ چکی ہوتی ہے کہ اب اس کو نہ رشته داروں اور عزیز واقارب کی پرواہ ہوتی ہے اور نہ عزت و آبرو کی پرواہ ہوتی ہے، کیونکہ اس کی غیرت و حمیت بالکل ہی ختم ہو چکی ہوتی ہے۔

### عِقْتَ

ان دونوں کے درمیان بھی شہوت کا ایک درجہ ہے اس کا نام ”عِقْتَ و پاکدا منی“ ہے، جس کو اللہ تعالیٰ شہوت حدِ اعتدال میں عطا فرمادیں تو اس کو عِقْتَ و پاکدا منی حاصل ہو جاتی ہے، پھر وہ مال میں بھی عفیف ہوتا ہے، عزت و

آبرو میں بھی عفیف ہوتا ہے، جسی تقاضوں میں بھی عفیف ہوتا ہے، اور جائز و حلال طریقے سے ہی اپنی خواہش پوری کرتا ہے، کسی کامال ناجائز طریقے سے نہیں لیتا، کسی کی آبرو پر ہاتھ نہیں ڈالتا، کسی پر تہمت وال الزام نہیں لگاتا اور کسی کی غیبت و مجرائی نہیں کرتا اور کسی خاتون پر بری نظر نہیں ڈالتا بلکہ عفت و پاکدا منی سے رہتا ہے۔ اسی لئے حدیث شریف میں یہ دعا آتی ہے:

اللَّهُمَّ إِنِّي أَسْأَلُكَ الصِّحَّةَ وَالْعِفَةَ وَالْأَمَانَةَ  
وَحُسْنَ الْخُلُقِ وَالرِّضى بِالْقَدْرِ -

اے اللہ میں آپ سے صحت اور پاکدا منی اور امانتداری اور حسن اخلاق اور تقدیر پر راضی ہونا ملتا ہوں۔

یعنی جو کچھ آپ نے میری قسمت میں لکھ دیا ہے، یا اللہ میں دل و جان سے اس پر راضی ہوں، آپ مجھے یہ تقدیر پر راضی ہونے کی نعمت عطا فرماد تجھے۔

### ۳۔ غصہ

تیری طاقت اللہ پاک نے انسان کے اندر غصہ کی پیدا فرمائی ہے۔ اس کے بھی تین درجات ہیں۔

### تہوار و بے باک

جب غصہ حد سے بڑھ جائے تو اس کو تہوار کہتے ہیں اور ایسے شخص کے بارے میں کہا جاتا ہے کہ بھی اس کی توناک پر غصہ رکھا رہتا ہے، بات بات پر

جھگڑتا ہے، اس کے قریب مت جانا، یہ تو بھیڑیا ہے۔ اللہ بچائے، جس شخص میں حد سے زیادہ غصہ ہوتا ہے اور ہر شخص اس سے ڈرتے ہوئے یہ کہتا ہے کہ اس کے پاس تورہ جائے جس کی عزت نہ ہو، یہ بھی ایک بدترین عیب اور یماری ہے۔

### جُن (بزدلی)

جب غصہ حد سے زیادہ کم ہو جائے تو اس کو بزدلی کہتے ہیں، اور بزدل شخص ایسا ہو جاتا ہے کہ کوئی اس کو بلا وجہ مار رہا ہے تو کہتا ہے کہ اور مار لے اور اگر کوئی پیسے چھین رہا ہے تو کہتا ہے کہ نہبڑ و مگر پر بھی رکھے ہیں وہ بھی لا کر دیتا ہوں، بتائیے ڈرایہ بھی کوئی چیز ہے۔ اللہ بچائے دشمن مارنے کے لئے آیا ہوا ہے، حملہ کر رہا ہے، یوں بچوں کو پکڑ رہا ہے، مال چھین رہا ہے، مگر اس سے لڑا ہی نہیں جا رہا، خوف و ڈر کی وجہ سے بزدل بنتا ہوا ہے۔ اور بعض لوگ تو اتنے بزدل ہوتے ہیں کہ معمولی معمولی باتوں سے بھی ڈرتے ہیں، یہ سب بزدلی کا نتیجہ ہے۔

### شجاعت و بہادری

ان دونوں کے درمیان غصہ کا ایک درجہ ہے اس کا نام شجاعت ہے۔ ” سبحان اللہ“ جس موقع پر اس غصے کے استعمال کا حکم ہے اور جتنا استعمال کرنے کا حکم ہے، اس کو اتنا ہی استعمال کرنا شجاعت کہلاتا ہے۔

جب اللہ کے لئے غصہ آتا ہے تو کیسے اعتدال کے ساتھ آتا ہے اور پھر کیا کارگر ہوتا ہے۔ اس کے بارے میں ایک قصہ آپ کو سناتا ہوں، اللہ تعالیٰ ہمیں بھی غصے میں اعتدال نصیب فرمائے۔ آمین۔

### اللہ کیلئے غصہ آنا

یہ قصہ حضرت مولانا نور الحسن نوری رحمۃ اللہ علیہ کا ہے، یہ اسلامی تاریخ میں کسی خلیفہ کے زمانے میں ایک عالم گزرے ہیں، بڑے متقی، پر ہیز گار اللہ والے عالم تھے، ایک دن یہ دریا کے کنارے ٹھیل رہے تھے کہ اچانک انہوں نے دیکھا کہ ایک کشتی کنارے پر آگر ٹھہری اور ان لوگوں نے جواس کشتی میں سوار تھے، کشتی پر سے شراب کے میٹھے اتار کر کنارے پر رکھنے شروع کر دیئے۔ حضرت کو یہ دیکھ کر بڑی حیرت ہوئی کہ یہ اسلامی حکومت ہے اور اسلامی حکومت میں شراب کا تصور نہیں ہو سکتا، چہ جائیکہ اتنی کثیر مقدار میں یہاں شراب اتاری جا رہی ہے، وہ حیران بھی ہوئے اور انہیں غصہ بھی آیا کہ اسلامی حکومت میں شراب کیوں، کس کے لئے اور کہاں سے آئی۔ حضرت شراب اتارنے والوں کے قریب تشریف لائے اور ان سے پوچھا کہ تم لوگ کہاں سے آئے ہو اور یہ شراب کس کے لئے لائے ہو؟ ان لوگوں نے جواب دیا کہ یہ شراب خلیفہ کے لئے لائی گئی ہے، یہ سن کر حضرت کو بہت زیادہ غصہ آیا اور فرمایا کہ خلیفہ کے لئے شراب لائے ہو؟ اس کا تو یہ فرض ہے کہ وہ شراب کو اپنی مملکت اور حکومت میں ممنوع قرار دے، چہ جائیکہ اس کے لئے شراب لائی جا

رہی ہے۔ حضرت کے ہاتھ میں عصا تھا، انہیں اس وقت ایسا غصہ آیا کہ انہوں نے نہ آؤ دیکھانہ تاوا میلے پھوڑنا شروع کر دیئے، کل دس میلے تھے لیکن انہوں نے نو میلے پھوڑ دیئے اور دسوال مٹکا چھوڑ دیا، ان لوگوں نے جو شراب کشتی میں سے اتار رہے تھے، فوراً جا کر رپورٹ کی کہ خلیفہ کے لئے شراب آئی تھی مگر ایک صاحب آئے اور انہوں نے نو میلے پھوڑ دیئے اور ایک مٹکا بچا دیا۔ رپورٹ ملتے ہی حضرت کی گرفتاری کا حکم ہو گیا اور گرفتار کر کے خلیفہ کے سامنے پیش کر دیا گیا، خلیفہ کی مجلس میں بھی حضرت بے دھڑک جا کر کھڑے ہو گئے، خلیفہ نے پوچھا کہ تمہارا نام کیا ہے؟ حضرت نے فرمایا میرا نام عبد اللہ ہے، اس نے کہا کہ عبد اللہ تو سب ہی ہیں، آپ اپنا اصلی نام بتائیں، تب انہوں نے فرمایا کہ میرا اصل نام ابو الحسن نوری ہے۔ خلیفہ نے غصہ سے کہا کہ شراب کے میلے تم نے توڑے ہیں؟ حضرت نے جواب دیا ہاں! میں نے توڑے ہیں۔ کیونکہ ان میں شجاعت تھی، اس لئے خوب رعب سے جواب دیا۔ پھر خلیفہ نے پوچھا کہ تم نے کس کے حکم سے یہ میلے توڑے؟ حضرت نے جواب فرمایا کہ اس کے حکم سے توڑے جو تجھ پر بھی بادشاہ ہے۔ ”اللہ اکبر“ خلیفہ بھی چونکہ مسلمان تھا، جب اس نے یہ جواب سناتا اس کو بھی خدا یاد آگیا اور اس کا غصہ بھی ٹھنڈا ہو گیا۔

خلیفہ نے حضرت کے اس جواب کے بعد ذرا زم لجھ اور نرم انداز سے پوچھا کہ جب آپ نے اللہ کے حکم سے یہ میلے پھوڑے ہیں تو نو پھوڑے دسوال کیوں چھوڑ دیا؟

جواب سنینے جو کہ یاد رکھنے کے قابل ہے اور اس واقعہ میں یہی بتلانا

مقصود ہے۔ حضرت نے فرمایا کہ بات دراصل یہ ہے کہ جب میں نے یہ سنا کہ یہ شراب خلیفہ کے لئے آئی ہے تو مجھے اللہ کے لئے اتنا غصہ آیا کہ میں اس غصے میں لگاتار میکے توڑتا چلا گیا اور غیر اللہ کا مجھے خیال تک نہیں آیا، مگر جب میں نے نو توڑ دیئے تو اچانک آپ کا خیال آیا کہ خلیفہ کیا کہے گا کہ اس نے بے خوف و خطر سارے ہی میکے توڑ دیئے، میری سزا اور پکڑ، قید و بند اور میری بادشاہت سے بھی نہیں ڈرا۔ بس یہ خیال آتے ہی رک گیا اور میں نے سوچا کہ اب دسوال منکا توڑنا اپنی بہادری جلانے کے لئے ہو گا، اللہ کے لئے نہیں ہو گا، کیونکہ اب تک جو میکے توڑے تھے وہ اللہ ہی کے لئے توڑے تھے، میرے ذہن میں غیر اللہ کا خیال تک بھی نہیں آیا تھا، مگر دسوال منکا توڑنے سے قبل چونکہ خلیفہ کا خیال آگیا، اس لئے میں وہیں رگ گیا اور یہ منکا چھوڑ دیا کہ اس کو توڑنا اللہ کے لئے نہیں بلکہ اپنی بہادری دکھلانے کے لئے ہو گا۔ یہ سن کر خلیفہ نے کہ بھی آپ تو بہت ہی اوپنے آدمی نکلے، لہذا آج کے بعد سے آپ میری سلطنت میں امر بالمعروف اور نبی عن المنکر کے شعبہ کے وزیر اعلیٰ ہیں، یہ شعبہ آپ ہی سنجاہیں، مجھے آپ جیسا آدمی چاہئے جو مملکت کے اندر اچھی باتوں کا حکم دے اور مجری باتوں سے منع کرے۔

غور کیجئے! نہیں غصہ تو آیا لیکن وہ غصہ اللہ کے لئے آیا تھا اور جہاں تک آیا، اس کو وہیں تک استعمال کیا، اور جب یہ غصہ اللہ کے لئے خالص تھا تو اس کو چھوڑ دیا کہ اب یہ غصہ اللہ کے لئے نہیں رہا بلکہ اس میں غیر اللہ کی شمولیت ہو گئی، اس کا اثر یہ ہوا کہ ابھی تو نو میکے توڑے تھے اب نوس (۹۰۰) میکے توڑنے

کا اختیار مل گیا۔ سبحان اللہ۔

## حضرت علیؐ کا اخلاص

ایسا ہی ایک قصہ حضرت علی رضی اللہ تعالیٰ عنہ کا مشہور ہے۔ ایک مرتبہ ایک دشمن سے حضرت علی رضی اللہ تعالیٰ عنہ کا مقابلہ ہوا، آپ نے اس کو زیر کر لیا اور اس کو گرا کر اس کے سینے پر بینٹھ گئے تاکہ اس کا سر قلم کر دیں، ابھی آپ اس کا نر کو قتل کرنے کا ارادہ فرمائی رہے تھے کہ اس نے اچانک آپ کے چہرے پر تھوک دیا، حضرت علی رضی اللہ تعالیٰ عنہ فوراً اس کو چھوڑ کر کھڑے ہو گئے، وہ دشمن ہکابکارہ گیا کہ کہاں تو حضرت میری طاقت سے بھی زیر نہیں ہو رہے تھے اور مجھے چھوڑنے کے لئے تیار نہیں تھے اور کیا ذرا سے تھوک دینے سے مجھے چھوڑ کر کھڑے ہو گئے۔ اس کا فرماور دشمن دین نے کہا کہ حضرت! یہ کیا ہوا؟ اتنی آسانی سے اور اتنی چھوٹی اور معمولی سی بات پر آپ نے مجھے معاف کر دیا، حالانکہ اب تو آپ کو اور زیادہ غنچہ آنا چاہئے تھا کہ میں نے آپ کی توہین اور بے عزتی میں کمی نہیں کی، بجائے مجھے قتل کرنے کے آپ نے مجھے معاف کیوں کر دیا؟ حضرت علی رضی اللہ تعالیٰ عنہ نے فرمایا کہ بات دراصل یہ ہے کہ جس وقت میں تمہارے سینے پر بیٹھا تھا اور تمہیں قتل کرنے لگا تھا تو اس وقت تمہیں قتل کرنے کا ارادہ اور میرا غصہ خالص اللہ کے لئے تھا، تم دشمن خدا تھے، میرے ذمے تھا کہ میں تمہیں ختم کر دوں، لیکن جس وقت تم نے میرے منہ پر تھوکا تو میرے نفس کو اشتغال آیا اور میرے دل میں غصہ پیدا ہوا وہ غصہ میرے

اپنے لئے تھا، وہ غصہ اللہ کے لئے نہیں تھا، تو میں نے سوچا کہ اب اس کو قتل کرنا خالص اللہ کے لئے نہیں ہو گا بلکہ اپنے لئے ہو گا اور اپنے لئے غصہ کرنے کی ممانعت ہے، اس لئے میں نے تمہیں معاف کر دیا۔

یہ سن کر اس کافر نے کہا کہ حضرت! ہاتھ بڑھائیں، میں آپ کے ہاتھ پر بیعت کرتا ہوں اور کلمہ پڑھتا ہوں کہ جس مذہب کے اندر اتنی دلیق تعلیم ہو اور جس مذہب میں اتنی حد بندی ہو کہ جہاں تک غصہ اللہ کے لئے ہے، اسے استعمال کرو اور جہاں غصہ اللہ کے لئے نہ ہو، اسے استعمال کرنا چھوڑ دو، تو وہ نزہبیج ہی ہو سکتا ہے، لبند امیں مسلمان ہوتا ہوں۔

بہر حال، غصہ اگر اعتدال میں ہو تو شجاعت ہے اور حد سے زیادہ کم ہو جائے تو بزدلی ہے۔

### اعتدال و عدالت

وہ تین طاقتیں جو اللہ پاک نے انسان کے باطن میں پیدا فرمائی ہیں، ان میں درمیان کے درجات بھی ہیں، پہلی طاقت عقل ہے جس کا درمیانی درجہ حکمت ہے، دوسری طاقت شہوت ہے جس کا درمیانی درجہ عِقَّت ہے اور تیسرا طاقت غصہ کی ہے اور اس کا درمیانی درجہ شجاعت ہے، اور ان تینوں کے مجموعے کا نام اعتدال ہے۔ اور اگر اوپر کے الفاظ کے ساتھ اس کو ان کے ہم وزن کہنا چاہیں تو اس کا نام عدالت ہے اور اسی کا نام صحت روحانی ہے، اللہ پاک ہم سب کو نصیب فرمائے۔ آمین۔

جب یہ تین طاقتیں اعتدال میں رہتی ہیں تو انسان حکمت، عِفَّت اور شجاعت کا حامل رہتا ہے اور صحت روحانی اسے حاصل ہوتی ہے، پھر اس کو اللہ تعالیٰ کی تحجیات نصیب ہوتی ہیں اور وہ اللہ تعالیٰ کی محبت میں غرق ہوتا ہے، دنیا کی محبت اس کے دل سے نکل جاتی ہے اور وہ تمام شعبہ ہائے زندگی میں اپنے اوپر شریعت کی بالادستی قائم کرتا ہے، عقائد بھی اس کے صحیح ہوتے ہیں، عبادات بھی سنت کے مطابق، معاشرت بھی سنت کے مطابق اور معاملات بھی سنت کے مطابق ہوتے ہیں، اچھے اچھے اخلاق سے وہ شخص آراستہ ہوتا ہے اور بد اخلاقیوں سے پاک ہوتا ہے۔

### بے اعتدالی مرض ہے

اور جب ان تین طاقتوں میں کمی بیشی ہوتی ہے تو پھر انسان روحانی طور پر بیمار ہو جاتا ہے، مثلاً غصتے کے اندر اگر بے اعتدالی پیدا ہو جائے تو اس سے نفرت، حسد اور بغض کی بیماریاں جنم لیتی ہیں، اور بعض مرتبہ اسی غصتے کی وجہ سے ناحق کسی کو قتل کرنے سے بھی انسان نہیں رکتا اور قتل و غارت گری کا بازار گرم کر دیتا ہے۔

اسی طرح اگر شہوت حد سے بڑھ جائے تو حرام و ناجائز طریقے سے انسان جنسی خواہشات کو پورا کرنے لگتا ہے، لوٹ مار کرتا ہے اور نہ جانے کتنے ایسے بے شمار روحانی امراض میں بیتلہ ہو جاتا ہے جنہیں گناہ کہا جاتا ہے، ظاہری گناہوں میں بھی بیتلہ ہوتا ہے اور باطنی گناہوں میں بھی بیتلہ ہو جاتا ہے، بلکہ

ظاہری اعضاء و جوارح کے جتنے احکام ہیں، ان میں بھی کمال اسی وقت پیدا ہوتا ہے جب انسان ان تینوں چیزوں کے اندر اعتدال رکھتا ہے۔

بہر حال! جس طرح جسم کے اعتدال کے لئے صفراء، سوداء، بلغم اور خون، ان چار چیزوں کا اعتدال میں ہونا ضروری ہے، اگر یہ چاروں چیزوں چیزیں اعتدال میں نہ رہیں یا ان میں سے کوئی ایک چیز اعتدال میں نہ رہے تو یہ جسم یہاں ہو جاتا ہے، بالکل اسی طرح انسان کے باطن کے اعتدال کے لئے عقل، غصہ اور شہوت کا اعتدال میں ہونا ضروری ہے، اگر یہ تینوں چیزوں چیزیں اعتدال میں نہ رہیں تو انسان کا باطن یعنی قلب و روح بھی یہاں ہو جاتے ہیں، اور پھر جس طرح جسمانی امراض کے لئے اطباء جسمانی کی طرف رجوع کیا جاتا ہے، اسی طرح روحانی یہاں یوں کے لئے اطباء روحانی کی خدمت میں حاضری ضروری ہو جاتی ہے، ان کو تلاش کیا جائے اور ان کی خدمت و صحبت کو لازمی طور پر اختیار کیا جائے۔

### اہل اللہ کی صحبت

الثقباک نے قرآن کریم کی اس آیت میں اسی کی طرف اشارہ فرمایا ہے:

يَا أَيُّهَا الَّذِينَ آمَنُوا اتَّقُوا اللَّهَ وَ كُونُوا

مَعَ الصَّدِيقِينَ -

اے ایمان والو! اللہ سے ڈرو اور حج بولنے والوں

کے ساتھ ہو جاؤ۔

اور اس حدیث میں بھی جو میں نے ابتدأ پڑھی تھی اسی طرف اشارہ ہے کہ:

سن لو جسم کے اندر ایک مکڑا ہے، جب وہ درست ہوتا ہے تو سارا جسم درست ہو جاتا ہے اور جب وہ بگڑ جاتا ہے تو سارا جسم بگڑ جاتا ہے۔ سن لو جسم کا وہ مکڑا دل ہے۔

تو گویا ایک دل تو جسم کا ہے جو گوشت کا مکڑا ہے، اسی طرح اللہ تعالیٰ نے ایک باطنی دل باطنی جسم میں بھی پیدا فرمایا ہے اور اس دل کی صحت و یماری، باطن کی صحت و یماری ہے۔ جسمانی اور باطنی دونوں دلوں میں ایک ایسا باریک تعلق اور جوڑ اور ایک ایسا باریک راستہ ہے کہ اللہ کے سوا اس کو کوئی نہیں جانتا، مگر یہ بات یقین ہے کہ یہ تعلق اور واسطہ انسان کے جسم اور باطن میں موجود ہے۔

### شیخ کامل کی علامات

اطباء روحانی جو انسان کے باطن کی یماریوں کا علاج کرتے ہیں، ان کی پانچ علامتیں ہیں، جس شخص میں وہ پانچ علامتیں پائی جائیں، اس کو طبیب روحانی کہتے ہیں، پھر اس کے پاس جانا چاہئے، اس کے پاس بیٹھنا چاہئے، اپنے دل اور باطن کا حال اس کو بتانا چاہئے اور پھر اس سے اپنے روحانی امراض کا علاج کرانا چاہئے۔

نمبر ا۔ طبیب روحانی کی سب سے پہلی علامت یہ ہے کہ وہ مسلمان ہو اور ہر مسلمان پر دین کا جتنا ضروری علم جانتا فرض عین ہے، اس فرض عین کے مطابق دین کا ضروری علم اس کے پاس ہو، یعنی حلال و حرام، جائز و ناجائز، نیکی و

بدی اور اصلاح و تربیت کا ضروری علم اس کے پاس ہو۔

نمبر ۲۔ دوسری علامت یہ ہے کہ وہ متعین سنت اور متعین شریعت ہو۔ یعنی اس کی زندگی شریعت اور سنت کے مطابق ہو۔

نمبر ۳۔ تیسرا علامت یہ ہے کہ اللہ پاک نے اسے کثرت ذکر اللہ کی توفیق دے رکھی ہو، کیونکہ اس راہ میں سب سے پہلا قدم کثرت ذکر اللہ اور دوسرا قدم صحبت اہل اللہ ہے۔ کثرت ذکر اللہ اور صحبت اہل اللہ، یہ دو چیزیں ایسی ہیں کہ جن سے عام طور انسان کو بآسانی صحتِ روحانی حاصل ہو جاتی ہے، بہر حال! کثرت ذکر اللہ کا یہ شخص عادی ہو۔ اب ذکر اللہ کی بہت ساری فضیلیں اور صورتیں ہیں، جن میں قرآن شریف کی تلاوت تمام اذکار کی سردار ہے، اس کے علاوہ تسبیحات، اور خالصتاً اللہ کی رضا کے لئے وعظ و نصیحت، درس و تدریس، تعلیم و تعلم اور تصنیف و تالیف وغیرہ بھی ذکر اللہ میں شامل ہیں۔

نمبر ۴۔ چوتھی علامت یہ ہے کہ اس طبیب روحانی نے بھی کسی اللہ والے کی جس میں یہ پانچ علامتیں پائی جاتی ہیں، خدمت و صحبت میں رہ کر اپنی اصلاح و تزکیہ و تربیت کرائی ہو اور پھر اس کے بعد اس نے اس کو کہا ہو کہ ہاں اب تم بھی دوسروں کی رہنمائی اور اصلاح و تربیت کر سکتے ہو، بالفاظ دیگر اس کو اپنا مجاز بنایا ہو کہ تم سے کوئی اللہ کا نام پوچھئے تو اس کو بتا دینا۔ اس لئے کہ جو خود ابھی اصلاح کے مراحل سے گزر رہا ہو اور ابھی خود ہی مرتیض روحانی ہو تو وہ دوسرے کو صحیح راہ کیسے بتا سکتا ہے؟ جو خود ہی اندر ہیرے میں ہو وہ دوسرے کو کیسے روشنی فراہم کر سکتا ہے؟ کیونکہ جس کے پاس روشنی ہو وہی دوسرے کو

بھی روشنی فراہم کر سکتا ہے۔

نمبر ۵۔ طبیب روحانی کی پانچویں علامت یہ ہے کہ اس کے پاس بیٹھنے سے دل میں اللہ تعالیٰ کی محبت اور آخرت کی فکر بڑھتی ہوئی محسوس ہوتی ہوا اور دل میں دنیا سے نفرت اور گناہوں سے بچنے کا جذبہ پیدا ہوتا ہو۔

جس اللہ کے نیک بندے کے اندر یہ پانچ علامتیں موجود ہوں، وہ شیخِ کامل ہے، وہ مرشدِ روحانی اور طبیب روحانی ہے اور معتبر پیر صاحب ہیں۔ ایسی علامتوں والے جس بزرگ سے مناسبت ہو جائے، اس کا دامن تحام لینا چاہئے، وہی ہمارے لئے حضرت جنید بغدادی رحمۃ اللہ علیہ، حضرت عطار رحمۃ اللہ علیہ، حضرت امام رازی رحمۃ اللہ علیہ اور حضرت امام غزالی رحمۃ اللہ علیہ کی طرح ہے، پھر اس چیز کی فکر نہ کریں اور اس انتظار میں نہ رہیں کہ واقعتاً اگر حضرت جنید بغدادی آئیں گے تو میں ان کی خدمت و صحبت میں رہوں گا۔

یاد رکھئے! اب کوئی اصلی جنید بغدادی نہیں آئیں گے، وہ تو آکر چلے گئے ہیں۔ جس طرح علاج جسمانی کے لئے بھی آج کل جالینوس نہیں ہے اور نہ آ سکتا ہے تو پھر کیوں مختلف ڈاکٹروں اور حکیموں سے علاج کرارہے ہو، حکیم جالینوس کا ہی انتظار لرنا چاہئے، جتنے بھی بڑے بڑے اطباء جسمانی ہیں، وہ سب گزر چکے ہیں، آج وہ کسی کو میسر نہیں ہیں، اب تو علاج جسمانی ان کے شاگردوں کے شاگردوں کے شاگردوں سے ہو رہا ہے، بس بالکل اسی طرح حضرت جنید و شبلی اور عطار و رازی وغیرہم رحمۃ اللہ اور یہ جتنے بھی بڑے بڑے امام اور صوفیاء گزرے ہیں، ان کے شاگردوں کے شاگردوں کے شاگردوں

کے شاگردوں کے شاگرد آج بھی موجود ہیں، ان سے بھی اسی طرح روحانی علاج کرایا جاسکتا ہے جس طرح جالینوس اور بوعلی سینا کے شاگردوں سے جسمانی علاج کرایا جا رہا ہے۔ لہذا اب بڑے بڑے امام اور صوفیاء اور بڑے بڑے اطباء جسمانی کے انتظار میں رہنا، یہ شیطان کا دھوکہ ہے۔

ہمارے شیخ و مرشد حضرت مولانا مفتی محمد شفیع صاحب رحمۃ اللہ علیہ فرمایا کرتے تھے کہ تمہارے اندر دین کی طلب اور اصلاح کی فکر ہونی چاہئے، اگر واقعی تمہارے اندر دین کی طلب اور اصلاح کی فکر ہے اور اپنی روح کو درست کرنے اور اس کی بیکاریوں کو دور کرنے کا جذبہ ہے تو تم اپنی مسجد کے موذن کے پاس بھی اسی نیت سے بیٹھو گے تو تمہیں باطنی نفع پہنچے گا۔ لہس جذبہ یہ ہونا چاہئے کہ:

آرزو میں خون ہوں یا حرمتیں پامال ہوں  
اب تو اس دل کو بنانا ہے ترے قابل مجھے  
خون کی موجیں گزر جائیں نہ کیوں  
آستانہ میں نہ چھوڑوں گا مگر  
یہ جذبہ اگر ہو تو پھر ہم جس کے پاس بھی جائیں گے، اس کے پاس بیٹھنے سے بھی ہمیں انشاء اللہ دین کا فائدہ و نفع ہو گا۔

### مناسبت

مذکورہ بالا پانچ شرائط تو شیخ کامل سے متعلق ہیں اور ایک شرط مریض

روحانی سے متعلق ہے، وہ یہ ہے کہ اس مرید یا روحانی مريض کو بھی ایسے کسی بزرگ اور اللہ والے شیخ کامل سے مناسبت ہو۔ یہ شرط لازمی ہے، اس لئے کہ اگر شیخ کامل کے اندر پانچوں علامتیں موجود ہیں، مگر ہمارا اس سے مزاج نہیں مل رہا اور طبیعت اس کے ساتھ نہیں چل رہی تو پھر بھی فائدہ نہیں ہو گا، اس لئے طبیعت کا ملنا اور مناسبت کا ہونا بے حد ضروری ہے۔ اس کی مثال ایسی ہے کہ جس طرح بعض اوقات جسمانی امراض میں بڑے سے بڑے ڈاکٹر سے اطمینان نہیں ہوتا اور اپنے معمولی درجے کے ڈاکٹر سے اطمینان اور فائدہ ہو جاتا ہے، حالانکہ اس سے بڑے اور ماہر اور تجربہ کار ڈاکٹر اور طبیب موجود ہیں، مگر مناسبت اور طبیعت نہ ملنے کی وجہ سے ان سے اطمینان نہیں ہوتا، بالکل اسی طرح روحانی امراض میں ہوتا ہے کہ بعض مرتبہ کوئی بزرگ بہت اونچے درجے کا ہوتا ہے لیکن ہمیں اس سے مناسبت اور طبیعت نہ ملنے کی وجہ سے فائدہ نہیں ہوتا۔

بہر حال! باطن کی اصلاح اور نفع کے لئے مناسبت کا ہونا شرطِ اعظم ہے، جس سے بھی مناسبت ہو جائے، بھر ظاہر میں چاہے وہ دوسروں سے کم تر ہو، بس وہی ہمارے لئے کامل طبیب روحانی ہے، آنکھ بند کر کے اس کا دامن پکڑ لیں اور اپنے باطن کے تمام امراض اس کو بتلائیں اور اپنا کوئی باطنی حال اس سے نہ چھپائیں، ہر برائی بھلاکی اس کے سامنے رکھ دیں اور جو ہدایات وہ دے، اس کے مطابق عمل کر کے اس کو اطلاع کرتے رہیں اور اس طرح مسلسل اس سے رابطہ رکھیں۔

## اصلاح کیلئے گہر اربط

جس طرح جسمانی امراض میں مسلسل رابطہ رکھنا پڑتا ہے، ہر میئنے یادو  
میئنے کے بعد ڈاکٹر صاحب کی ہدایت کے مطابق آدمی جاتا ہے، روپورث وغیرہ  
دکھاتا ہے، نخے لکھواتا ہے، پھر انہیں استعمال کرتا ہے، پر ہیز کرتا ہے اور آتا  
جاتا رہتا ہے، اسی طرح انسان کی زندگی ختم ہو جاتی ہے، بالکل اسی طرح یہ  
اصلاحی تعلق بھی مرتبے دم تک ہے، مرتبے دم تک اپنا ہر حال انسان اپنے شیخ  
کامل اور اپنے طبیب روحانی کو بتاتا رہے اور اس کی ہدایت پر عمل کرتا رہے،  
یہاں تک کہ انسان کی زندگی ختم ہو جائے۔

عبد ہے جتو بحر محبت کے کنارے کی

بس اس میں ڈوب جانا ہی ہے اے دل پار ہو جانا

اس راستے میں انسان قدم رکھدے اور پھر اس میں یہ خواہش اور ہوس  
غلط ہے کہ میری اصلاح کب مکمل ہو گی؟ کسی نے کیا خوب کہا ہے۔

مکتبہ عشق کا دستور نزاں دیکھا

اس کو چھٹی نہ ملی جس نے سبق یاد کیا

جسمانی امراض میں صحت ہونے پر چھٹی مل جاتی ہے، لیکن امراض روحانی میں  
اگر صحت حاصل ہو جائے تب بھی آدمی اپنے شیخ سے تعلق رکھنے اور اس کی  
رہبری اور رہنمائی کا محتاج رہتا ہے، اس لئے کہ یہ تعلق تو مرتبے دم تک کے

لئے ہے، بلکہ مرنے کے بعد بھی انشاء اللہ قائم رہے گا۔ بہر حال! طبیب روحانی دو کام کرتا ہے، ایک تو وہ کثرت ذکر اللہ کی پابندی کرتا ہے، کیونکہ اللہ تعالیٰ کا ذکر وہ انرجی اور وہ طاقت روحانی ہے جس سے انسان کے قلب کی بے شمار بیماریاں ختم ہوتی ہیں، ایمان میں جو کمزوری آتی ہے وہ بھی ذکر اپنے سے دور ہو جاتی ہے اور ان کمزوریوں کی وجہ سے جتنے بھی امراض روحانی اور بے اعتدالیاں پیدا ہوتی ہیں وہ بھی ذکر اللہ کی قوت سے روحانی طاقت آنے کے بعد خود بخود ختم ہو جاتی ہیں اور دل کی صلاحیتیں سنورنا شروع ہو جاتی ہیں۔ یہ سب کچھ شیخ کامل کی صحبت و برکت اور اس کی رہنمائی سے ہوتا ہے اور وہی نصائح اور ہدایات دیتا رہتا ہے کہ یہ کرو وہ کرو، اس سے پر ہیز کرو، اب یہ کام کرو اور اب اتنا کرو اور یہ نہ کرو وغیرہ۔ کرنے والے تواصل میں اللہ تعالیٰ ہی ہیں، جس طرح جسمانی صحت محض اللہ کے سوا کوئی دینے والا نہیں ہے، اسی طرح روحانی صحت بھی محض اللہ ہی عطا فرماتے ہیں اور وہی اپنے نام کی برکت اور اپنے نام کی توفیق عطا فرماتے ہیں، جب اللہ کے نام کی توفیق ہونے لگے اور کسی اللہ والے سے تعلق ہو جائے تو سمجھ لو کہ اب اصلاح و تربیت کا سفر شروع ہو گیا۔

### کتاب اللہ اور رجال اللہ

ہمارے اندر جو سب سے بڑی کمزوری اور کمی پائی جاتی ہے، وہ یہی ہے کہ ہم کثرت ذکر اللہ کے پابند نہیں ہیں، اگر ذکر اللہ کے پابند ہیں تو پھر کسی طبیب روحانی سے ہمارا تعلق نہیں ہے، جب کہ اللہ پاک نے دنیا کے اندر دو سلسلے

جاری فرمائے ہیں: ایک سلسلہ کتاب اللہ کا، دوسرا سلسلہ رجال اللہ کا۔ کتابوں کا سلسلہ اللہ پاک نے نازل فرمایا اور حضرت موسیٰ علیہ السلام پر توریت، حضرت داؤد علیہ السلام پر زبور، حضرت عیسیٰ علیہ السلام پر انجلی نازل فرمائی اور دونوں جہاں کے سردار رحمت للعالمین جناب حضرت محمد مصطفیٰ صلی اللہ علیہ وآلہ وسلم پر قرآن شریف نازل فرمایا، ان کے علاوہ دیگر صحائف بھی اللہ تعالیٰ نے اپنے انبیاء علیہم السلام پر نازل فرمائے۔

دوسری سلسلہ اللہ کے بندوں کا ہے، جس میں سرفہرست سرکار دو عالم جناب رسول اللہ صلی اللہ علیہ وسلم ہیں، پھر ایک لاکھ چوتیس ہزار انبیاء کرام، پھر حضرات صحابہ کرام رضوان اللہ علیہم اجمعین، پھر تابعین، تبع تابعین، ائمہ مجتهدین پھر سلف صالحین اور پھر اولیاء اللہ ہیں۔ یہ اللہ کے نیک اور مقرب بندوں کا سلسلہ ہے جو دنیا میں لوگوں کو نیک بنانے اور نیک بنا سکھانے کے لئے تشریف لائے۔

### عملی نمونے زیادہ کتابیں کم

اللہ پاک نے کتابیں کم نازل فرمائی ہیں، نیک بندے زیادہ بھیجے ہیں، جس سے معلوم ہوتا ہے کہ علم سے زیادہ عمل کی ضرورت ہے اور با عمل لوگوں کی زیادہ ضرورت ہے اور با عمل لوگوں سے ہی علم عمل میں آتا ہے۔ اس آیت میں بھی اللہ پاک نے یہی ارشاد فرمایا ہے:

يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ

الصَّدِيقُينَ -

اے ایمان والو! تقویٰ اختیار کرو اور اللہ کے نیک اور پچ  
بندوں کے ساتھ ہو جاؤ۔

پچ بندوں کے ساتھ ہونے کا مطلب یہی ہے کہ اگر باعمل لوگوں کی صحبت  
میں رہو گے تو تم بھی باعمل بن جاؤ گے، اور اگر صحبت اختیار نہیں کرو گے تو پھر  
دین پر عمل مشکل ہو جائے گا۔

نہ کتابوں سے نہ وعظوں سے نہ زر سے پیدا  
دین ہوتا ہے بزرگوں کی نظر سے پیدا  
اللہ والوں کی صحبت ہی سے انسان باعمل بنتا ہے اور اللہ والابنتا ہے۔ اسی بارے  
میں ایک اور شعر بھی ہے کہ

ان سے ملنے کی ہے یہی اک راہ  
ملنے والوں سے راہ پیدا کر

اللہ تعالیٰ تک پہنچنے کے لئے اللہ والوں کی صحبت اختیار کرنا ضروری ہے، اس  
سے قلب و روح بھی صحت مند رہتے ہیں اور انسان کو دین پر عمل کرنے کی بھی  
تو فیق ہوتی ہے۔

جب سے اللہ پاک نے یہ دنیا پیدا فرمائی ہے، اس وقت سے یہ سلسلہ  
جاری ہے، حضور اقدس جناب رسول اللہ صلی اللہ علیہ وسلم کی امت میں بھی یہ  
سلسلہ جاری ہے اور قیامت تک چلتا رہے گا۔ چنانچہ جب ہم اپنے اکابر پر نظر

ذالیتے ہیں تو وہاں بھی سبھی چیز نظر آتی ہے۔ اکابر علماء دیوبند میں حضرت مولانا قاسم ناقوتی رحمۃ اللہ علیہ، حضرت مولانا رشید احمد صاحب گنگوہی رحمۃ اللہ علیہ، حضرت شیخ البند رحمۃ اللہ علیہ، حضرت مولانا یعقوب صاحب رحمۃ اللہ علیہ، حضرت مولانا حسین احمد مدینی رحمۃ اللہ علیہ اور حکیم الامات مجدد الملت، حضرت مولانا اشرف علی صاحب تھانوی رحمۃ اللہ علیہ، یہ تمام بزرگ بالواسطہ یا بلا واسطہ حضرت حاجی امداد اللہ صاحب مہاجر کمی رحمۃ اللہ علیہ سے تعلق رکھتے تھے، ان کی خدمت و صحبت میں رہے اور ان کی خدمت و صحبت میں رہ کر آفتاب و ماہتاب بن گئے۔

### جگر مراد آبادی کی توبہ کا واقعہ

جگر مراد آبادی کا قصہ یاد آیا جو حضرت تھانوی رحمۃ اللہ علیہ کی خدمت و صحبت کی برکت سے کیا سے کیا بن گئے تھے۔ اب بھی کچھ لوگ ہوں گے جنہوں نے جگر مراد آبادی کو دیکھا ہوگا، وہ ہندوستان کے مانے ہوئے شاعر تھے اور غزل کہنے میں اپنے وقت کے امام تھے۔ جگر صاحب کے جانے والے لوگوں میں سے حکیم الامات حضرت تھانوی رحمۃ اللہ علیہ کے خلیفہ خاص حضرت خواجہ عزیز احسن مجدوب رحمۃ اللہ علیہ بھی تھے، وہ ڈپٹی ٹکٹر تھے، لیکن شکل سے ایسا معلوم ہوتا تھا کہ گویا فرشتہ ہیں، سفید نوپی، سفید لمبا کرتا، شلوار ٹخنوں سے اوپر، نورانی چہرہ اور تسبیح ہاتھ میں لئے ہوئے، کہاں ڈپٹی ٹکٹر اور کہاں یہ شکل و صورت!! ایک مرتبہ جگر صاحب کی خواجہ صاحب سے ملاقات ہوئی، جگر

صاحب نے کہا: خواجہ صاحب! یہ روپ کہاں سے لائے ہو، اتنا پیارا روپ آپ کو کہاں سے ملا ہے؟ حضرت خواجہ صاحب رحمۃ اللہ علیہ نے فرمایا کہ تھانہ بھون میں حکیم الامت حضرت تھانوی رحمۃ اللہ علیہ جلوہ افروز ہیں، یہ سب ان کا صدقہ ہے۔ جگر صاحب نے کہا: خواجہ صاحب! میرا بھی حضرت تھانویؒ کی خدمت میں جانے کو بہت دل چاہتا ہے، مگر مجھ سے شراب نوشی کی ایک ایسی مجری عادت لگی ہوئی ہے کہ جس کی وجہ سے میں وہاں نہیں جا سکتا، کیونکہ میں وہاں جاؤں گا تو میں وہاں بھی شراب پئے بغیر نہیں رہ سکوں گا، یہ عادت تو میری زندگی کا لازمی حصہ بن چکی ہے، اس کے بغیر میں زندہ نہیں رہ سکتا، اور اس عادت کے ہوتے ہوئے میں حضرت تھانویؒ کے ہاں جانہیں سکتا، اگر اسی حالت میں جاؤں تو نامعلوم حضرت اجازت بھی دیں گے یا نہیں؟ اس لئے خواجہ صاحب! آپ مجھے یہ بتائیں کہ اگر میں اپنی شراب نوشی کی عادت رہتے ہوئے تھانہ بھون چلا جاؤں تو وہاں پر مجھے شراب پینے کی اجازت مل جائے گی؟ خواجہ صاحب نے مختصر اجواب دیتے ہوئے فرمایا: بھی مجھے تو معلوم نہیں اس بارے میں، میں خود کچھ نہیں کہہ سکتا، بظاہر شراب نوشی کی اجازت ملنا مشکل ہے، تاہم میں آپ کو پوچھ کر بتا دوں گا۔

جب خواجہ صاحب حضرت تھانوی رحمۃ اللہ علیہ کی خدمت میں حاضر ہوئے تو عرض کیا کہ حضرت! جگر صاحب سے میری ملاقات ہوئی تھی اور وہ آپ کے پاس آنے کے لئے اپنی خواہش کا اطلبہ کر رہے تھے اور ساتھ ساتھ یہ بھی کہہ رہے تھے کہ میرے اندر شراب نوشی کی ایک ایسی مجری عادت ہے کہ

اس کے بارے میں نامعلوم حضرت کیا کہیں گے اور مجھے اس کے ساتھ آنے کی اجازت بھی دیں گے یا نہیں؟

حضرت تھانوی رحمۃ اللہ علیہ نے فرمایا کہ خواجہ صاحب! آپنے کیا جواب دیا؟ خواجہ صاحب نے عرض کیا کہ میں نے انہیں یہ کہدیا کہ بھی خانقاہ میں شراب نوشی کی اجازت ملنا مشکل ہے۔ یہ سن کر حضرت تھانویؒ نے فرمایا ارے خواجہ صاحب! آپ نے صحیح جواب نہیں دیا، خیر کوئی بات نہیں، آئندہ اگر ملاقات ہو جائے تو میر اسلام کہنا اور یہ کہنا کہ جب رسول اللہ صلی اللہ علیہ وسلم کا فرکو اپنا مہمان بنائے ہیں تو ”جگر“ تو پھر مسلمان ہے، میں اپنے گھر میں ایک کمرہ ان کے حوالے کر دوں گا، پھر وہ جانیں اور ان کا خدا جانے، ہاں البتہ خانقاہ میں شراب نوشی کی اجازت نہیں ہو سکتی، اس لئے کہ وہ قومی ادارہ اور قومی امانت ہے، وہاں پر ایسی چیزوں کی اجازت نہیں ہو سکتی۔

خواجہ صاحب نے یہ جواب جب جگر صاحب کو سنایا تو وہ زار و قطرار رونے لگے اور کہنے لگے کہ ہائے! مجھے جیسے نالائق کو بھی حضرت قبول کرنے کے لئے تیار ہیں، ”اللہ اکبر“ بس پھر کیا تھا جگر صاحب حضرت کی خدمت میں پہنچ گئے۔ آگے اس قصتے میں غور کرنے کی بات یہ ہے کہ شیخ کامل کی خدمت و صحبت میں پہنچنے پر کیا سے کیا تبدیلی ہوتی ہے۔

حضرت تھانویؒ کی خدمت میں حاضری اور چار دعائیں

بہر حال! جگر صاحب حضرت تھانوی رحمۃ اللہ علیہ کی خدمت میں پہنچے

اور یہ عرض کیا کہ حضرت! میں آپ کی خدمت میں حاضر ہوا ہوں، آپ میرے لئے چار دعائیں فرمادیجھے۔ پہلی دعا یہ فرمادیجھے کہ اللہ تعالیٰ شراب نوشی کی عادت مجھ سے چھڑوادیں، میں نے پینے کو توبے حساب پیا ہے، اب یوم حساب کاذر ہے کہ آخرت میں کیا ہو گا؟ بس اللہ تعالیٰ مجھے اس گناہ سے نجات دیدیں۔ بات دراصل یہ ہے کہ جب دل میں گناہ سے بچنے کا دھڑکا ہو اور خوف ہو تو پھر اس گناہ سے بچنے کے اسباب بھی حق تعالیٰ پیدا فرمادیتے ہیں، مگر جو شخص گناہ کو گناہ ہی نہ سمجھے اور گناہ سے بچنے کا ارادہ ہی نہ کرے تو پھر کیا اللہ تعالیٰ زبردستی توفیق دیدیں گے، ہرگز نہیں، اسی بات کو قرآن کریم نے بھی بیان کیا ہے، ارشاد باری تعالیٰ ہے کہ:

أَنْلِزِ مُكْمُوْهَا وَأَنْتُمْ لَهَا كَلِرُهُوْنَ۔

کیا ہم زبردستی اپنی رحمت تمہارے چٹا دیں، حالانکہ تم اس کو ناپسند کرتے ہو۔

بہر حال! جگر صاحب شراب تو پیتے تھے مگر اللہ کا خوف، پکڑ اور حساب و کتاب کا ڈر لگا رہتا تھا، اور یہی ڈر حضرت تک انہیں لے کر آیا اور انہوں نے آکر سب سے پہلے شراب نوشی کے ترک کی دعا کرائی۔

دوسری دعا جگر صاحب نے حضرت تھانوی رحمۃ اللہ علیہ سے یہ کرائی کہ اللہ تعالیٰ مجھے داڑھی رکھنے کی توفیق عطا فرمادیں۔

تیسرا دعا یہ کرائی کہ اللہ تعالیٰ مجھے حج بیت اللہ نصیب فرمادیں۔

چو تھی دعا یہ کرامی کہ اللہ تعالیٰ آخرت میں میری مغفرت فرمادیں۔ یہ  
چار دعائیں جگر صاحب نے حضرت سے کرائیں۔ حضرت نے چاروں دعائیں  
سن کر دعا کے لئے ہاتھ اٹھا دیئے، اللہ والوں کی دعائیں دل سے نکلتی ہیں اور  
عرش تک پہنچنے والی ہوتی ہیں، ہماری طرح ان کی دعائیں نہیں ہوتیں۔  
بہر حال! حضرت نے چاروں دعائیں فرمادیں اور حضرت کی اس دعا کا نقہ اور  
فوری اثر یہ ظاہر ہوا کہ پہلی ہی ملاقات میں جگر صاحب نے شراب نوشی سے  
چھی توہہ کر لی۔ شراب نوشی چونکہ جگر صاحب کی بہت پرانی عادت تھی اور  
شراب نوشی اچانک تک کر دینے سے انسان عام طور سے بیمار ہو جاتا ہے، یہی  
جگر صاحب کے ساتھ ہوا، وہ بھی بیمار پڑ گئے، اب چونکہ وہ ہندوستان کے مانے  
ہوئے شاعر تھے اور ہندوستان کی انہیں ایک قومی امانت سمجھا جاتا تھا، اس لئے  
بڑے بڑے ماہر اور تجربہ کار ڈاکٹر ان کے علاج کے لئے جمع ہو گئے اور انہوں  
نے کہا کہ جگر صاحب! آپ کی بیماری کا واحد حل اور علاج یہی ہے کہ آپ کو  
تحوڑی بہت شراب پینا ہی پڑے گی ورنہ جان نکل جائے گی، ہاں آہستہ آہستہ  
چھوڑنے میں بیماری سے افاقہ ممکن ہے۔

یہ سن کر جگر صاحب نے ڈاکٹروں سے کہا کہ اچھا یہ بتاؤ کہ اگر میں  
شراب پیتا رہوں گا تو مزید کتنے دن زندہ رہوں گا؟ ڈاکٹروں نے کہا کہ کم از کم  
اٹھ دس سال تک آپ شراب نوشی کرتے ہوئے مزید زندہ رہ سکتے ہیں، جگر  
صاحب نے کہا کہ ”شراب پی پی کر دس سال تک قبر الہی میں زندہ رہنے سے  
بہتر ہے کہ میں شراب نہ پی کر دس سال پہلے ہی سایہِ رحمت میں مر جاؤں“

سبحان اللہ! کیا پیارا جواب ہے؟ جب انسان ایسا تھیہ کر لیتا ہے تو پھر اللہ تعالیٰ بھی ضرور مدد فرماتے ہیں، پھر خدا کی شان دیکھتے کہ اللہ پاک نے انہیں اس یہاںی اور گناہ سے صحت و نجات عطا فرمائی اور وہ پبلے سے بھی زیادہ صحت مند ہو گئے اور جب تک کے لئے اللہ پاک نے انہیں زندگی عطا فرمائی وہ زندہ رہے، اس طرح شراب کی لعنت سے ان کی جان چھوٹ گئی۔ یہ سچی توبہ حضرت تھانویؒ کی دعا کی برکت سے حاصل ہوئی۔

اس کے بعد جگر صاحب حج کرنے کے لئے بھی تشریف لے گئے، چار پانچ مہینے وہاں رہے تو ایک مشت داڑھی بھی آگئی، وہاں تو انہیں آئندہ دیکھنے کا موقع نہ ملا، واپس آ کر جہاز سے اترتے ہوئے آئندہ دیکھا تو خوشی اور شکر کے ملے جلے جذبات میں انہوں نے یہ شعر کہا۔

چلو دیکھ آئیں ماجرا جگر کا  
نا ہے وہ کافر مسلمان ہو گیا

اللہ تعالیٰ نے ان کی یہ دو دعائیں بھی قبول فرمائیں کہ حج بھی نصیب ہو گیا اور داڑھی بھی سنت کے مطابق آگئی۔ یہ شعر جگر صاحب نے جہاز سے اترتے وقت کہا تھا، اس کے بعد وہ سببی سے لکھنؤ پہنچے، اسٹیشن سے باہر نکل کرتا نگے میں بیٹھے، جگر صاحب ہندوستان کے اتنے مقبول شاعر تھے کہ وہ تانگے کے پچھے والے حصہ میں بیٹھے ہوئے تھے اور اس کے اگلے حصہ میں تانگے والا یہی شعر

پڑھ رہا تھا کہ۔

چلو دیکھ آئیں ماجرا جگر کا  
نا ہے وہ کافر مسلمان ہو گیا

جب صاحب نے جب تانگا چلانے والے سے یہ شعر سناتا اندر ہی اندر زار و قطار رونے لگے کہ میں نے یہ شعر کہا اور کہاں اس کی زبان سے یہی شعر ادا ہو رہا ہے۔

اس کے بعد انہوں نے کہا کہ میری تین تمنائیں تو پوری ہو گئیں کہ شراب نوشی کی عادت بھی چھوٹ گئی، حج بھی نصیب ہو گیا اور ایک مشت داڑھی بھی آگئی، اب چوتھی دعا کی میں اللہ تعالیٰ سے امید رکھتا ہوں کہ وہ میری یہ آخری دعا بھی قبول فرمائے آخوند میں میری مغفرت بھی فرمادیں گے۔

اس واقعہ میں غور کیجئے! ایک ایسا شاعر جو غزل خواں ہو اور شراب نوشی کا عادی ہو، لیکن جب وہ شیخ کامل حکیم الامات مجدد الملک حضرت مولانا اشرف علی صاحب تھانوی رحمۃ اللہ علیہ کی خدمت میں پہنچتا ہے تو کیسی کایا پلٹتی ہے۔ اس لئے ضروری ہے کہ با عمل لوگوں کی اور شیخ کی صحبت اختیار کی جائے، جب آدمی ایسوں کی صحبت میں رہتا ہے تو گناہ چھوٹنے لگتے ہیں، وہ دعائیں بھی کرتے ہیں، علاج بھی کرتے ہیں، نسخ بھی بتاتے ہیں اور ہدایات بھی دیتے ہیں۔ اس طرح انسان کے اخلاق میں آہستہ آہستہ تبدیلی آتی ہے، اعمال میں درستگی آتی ہے اور اس کی روح میں خصوصاً عقل، شہوت اور غصے میں جوبے اعتدالی ہے وہ ختم ہو جاتی ہے۔

## چار درہم کے بد لہ چار دعائیں

جگر صاحب کی چار دعائوں کے قبول ہونے پر اسی قسم کا ایک اور واقعہ یاد آیا وہ عرض کرتا ہوں۔ یہ واقعہ نزہتہ البستین میں لکھا ہوا ہے کہ ایک آزاد قسم کا آدمی تھا، اس کے کئی غلام تھے، جب وہ اپنے کار و بار سے فارغ ہو کر شام کے وقت اپنے گھر آتا تو اپنے یاروں اور دوستوں کے ساتھ اپنے گھر میں مجلس لگاتا، سب لوگ کھانا کھاتے، پھر گانے باجے کی محفل ہوتی اور شراب نوشی کا دور چلتا، اس طرح وہ پوری رات عیش و عشرت میں گزارتے۔

ایک مرتبہ اسی طرح اس کے سب یار دوست جمع تھے، کھانا پکنے میں ابھی دیر تھی، اس لئے اس نے اپنے ایک غلام کو چار درہم دیئے اور اس سے کہا کہ تم مارکیٹ سے مغزیات وغیرہ لے آؤ، تاکہ کھانا پکنے تک اس کو کھاتے رہیں، جب کھانا پک جائے گا تو پھر کھانا کھالیں گے، وہ غلام چار درہم لے کر مارکیٹ کی طرف چلا، مارکیٹ سے پہلے درمیان میں حضرت جماد رحمۃ اللہ علیہ کی مجلس ہوتی تھی، جب یہ غلام وہاں سے گزر ا تو اس نے دیکھا کہ مجلس ہورہی ہے لیکن بیان نہیں ہورہا، حضرت خاموش بیٹھے ہوئے ہیں اور ایک سائل حضرت کی مجلس میں کھڑا ہوا ہے، غلام یہ ماجرا دیکھنے کے لئے کھڑا ہو گیا، اس نے دیکھا کہ حضرت یہ فرمائے ہیں کہ بھی یہ سائل چار درہم مانگ رہا ہے، میرے پاس تو چار درہم نہیں ہیں، اگر حاضرین مجلس میں کوئی شخص اس سائل کو چار درہم دیدے تو میں اس کے بد لے اس کو چار دعائیں دے دوں گا۔ ”اللہ اکبر“ غلام یہ

سب کچھ دیکھ اور سن رہا تھا، اس نے موقع غنیمت جانا۔ غور کیجئے کہ جب اللہ پاک کا فضل ہوتا ہے تو کس طرح ہوتا ہے، جگر صاحب پر بھی اللہ کا فضل ہوا اور اس غلام پر بھی اللہ پاک کا فضل ہوا اور یہ فضل اللہ والوں کی صحبت سے ہوا۔

بہر حال! یہ غلام مار کیٹ جانے کی بجائے آگے بڑھا اور وہ چار درہم جو اس کے آقانے اس کو مغزیات لانے کے لئے دیئے تھے، سائل کے ہاتھ میں رکھ کر حضرت حماد رحمۃ اللہ علیہ کے سامنے جا کر بیٹھ گیا اور کہا کہ حضرت! میں نے آپ کے کہنے کے مطابق چار درہم اس سائل کو دے دیئے ہیں، اب آپ چار دعا میں مجھے دے دیجئے۔

حضرت حماد رحمۃ اللہ علیہ نے فرمایا: بتاؤ پہلی دعا کیا کروں؟ اس غلام نے کہا کہ حضرت میں غلام ہوں، دعا کر دیجئے کہ اللہ پاک مجھے آزادی کی نعمت عطا فرمادے، حضرت نے دعا فرمادی یا اللہ! اس کو آزادی عطا فرم۔ حضرت نے دوسری دعا کے بارے میں پوچھا، غلام نے کہا: یہ دعا فرمادیں کہ اللہ پاک مجھے ان چار درہم کا نعم البدل عطا فرمادیں " سبحان اللہ " کیسی پیاری دعا ہے، حضرت نے یہ دعا بھی کر دی۔ تیسرا دعا کے متعلق حضرت نے پوچھا تو غلام نے کہا کہ میرا آقا اللہ تعالیٰ سے اور آخرت سے غالب ہے اور عیش و عشرت میں مبتلا ہے، یہ دعا فرمادیں کہ اللہ پاک اس کو توبہ کی توفیق عطا فرمادیں، حضرت نے یہ دعا بھی فرمادی۔ پھر حضرت نے چوتھی اور آخری دعا کے متعلق دریافت فرمایا تو غلام نے کہا کہ چوتھی دعا یہ کردیں کہ اللہ پاک میری، آپ کی، میرے آقا کی، اس کے نگر والوں کی اور تمام حاضرین کی مغفرت فرمادیں، حضرت نے یہ دعا

بھی فرمادی۔

## دعاوں کی قبولیت

یہ غلام چاروں دعائیں کراکے بینیں سے واپس گھر آیا، اس کا آقا بے چینی سے اس کا انتظار کر رہا تھا کہ مارکیٹ تو قریب ہی ہے، میرا غلام کہاں چلا گیا اور بقیہ تمام لوگ بھی بے چینی سے اس کے منتظر تھے، جیسے ہی وہ غلام دور سے آتا ہوا دکھائی دیا تو آقا نے دیکھا کہ اب بھی خالی ہاتھ آتا نظر آربا ہے، قریب آتے ہی آقا نے اپنے غلام سے کہا کہ اتنی دیر میں آیا اور اب بھی خالی ہاتھ آیا، کہاں رہ گیا تھا، کیا معاملہ ہو گیا؟ اس غلام نے جواب کہا: حضور عجیب و غریب واقعہ ہو گیا ہے، آپ غصہ نہ کریں، پہلے میری بات سن لیجئے پھر جو چاہے کر لیجئے گا۔ آقا نے کہا تباہ کیا بات ہو گئی؟ غلام نے کہا: حضور بات یہ ہے کہ میں آپ کے علم کے مطابق مارکیٹ جا رہا تھا کہ راستے میں حضرت حماد رحمۃ اللہ علیہ کی مجلس میں ایک سائل کھڑا تھا اور حضرت یہ فرمرا ہے تھے کہ جو اس کو چار درہم دے گا، میں اس کو چار دعائیں دوں گا تو حضور میں نے چاروں درہم اس کو دے دیئے اور میں چار دعائیں لے کر آیا ہوں۔

آقا نے کہا جلدی بتا، کون کو نسی دعائیں کروائی ہیں؟ چونکہ دراہم اسی آقا کے تھے اس نے اس کو یہ اشتیاق ہوا کہ مجھے چار درہم کے بد لے جو دعائیں ملی ہیں، وہ کون کو نسی ہیں۔ غلام نے کہا کہ پہلی دعایہ کرائی کہ اللہ پاک مجھے آزادی عطا فرمادے، آقا نے فوراً کہا کہ جا آج سے تو اللہ کے لئے آزاد ہے۔

دوسری دعا کے متعلق آقانے پوچھا تو غلام نے کہا: دوسری دعا یہ کرائی ہے کہ اللہ پاک مجھے ان چار درہم کا نعم البدل عطا فرمادیں، آقانے کہا کہ میرے خزانے سے چار ہزار درہم گن کر لے، میری طرف سے یہ تجھے ہدیہ ہیں۔

تیسرا دعا کے بارے میں آقانے پوچھا تو غلام نے کہا: تیسرا دعا یہ کرائی کہ اللہ پاک آپ کو اور آپ کے ساتھیوں کو توبہ کی توفیق عطا فرمادے، تو آقانے یہ سن کر کہا تو گواہ رہ، میں نے اللہ کے واسطے توبہ کر لی۔ ”اللہ اکبر“ اور پھر اس آقانے اندر جا کر اپنے دوستوں اور ساتھیوں سے کہا کہ بھئی میں نے تو توبہ کر لی ہے، اب اگر تم میرے سچ اور مخلص دوست ہو تو تم بھی توبہ کر لو، انہوں نے کہا کہ جہاں تم وہاں ہم، ہم تیرے ساتھی ہیں، جب تو نے توبہ کی تو ہم نے بھی توبہ کر لی۔ ”اللہ اکبر“

آقانے کہا: چوتھی دعا بتا، اس غلام نے کہا: چوتھی دعا یہ ہے کہ اللہ پاک میری، آپ کی، آپ کے گھروالوں کی، حضرت کی اور حضرت کی مجلس کے تمام حاضرین کی مغفرت فرمادے، یہ سن کر آقانے کہا: یہ میرے بس کی بات نہیں ہے، یہ صرف خالق کائنات کے اختیار میں ہے؛ اس کے علاوہ کسی کے بس میں نہیں۔

### مغفرت و بخشش

لکھا ہے کہ رات کو جب یہ آقا سویا تو خواب میں منجانب اللہ اس سے یہ کہا گیا کہ جب تم نے وہ تینوں کام کر لیے جو تمہارے اختیار میں تھے تو کیا ہم وہ

کام نہیں کریں گے جو تمہارے اختیار میں ہے۔ ”اللہ اکبر“ لہذا ہم نے حضرت حماد کی، ان کی مجلس کے تمام حاضرین کی، تمہاری، تمہارے غلام کی اور تمہارے سارے دوستوں کی مغفرت کر دی۔

### ابل اللہ کی مجالست کا مقصد اصلاح ہے

بہر حال! اللہ والوں کی صحبت میں کبھی اس طرح سے دعائیں بھی مل جاتی ہیں، لیکن ان کی خدمت و صحبت میں رہ کر اصل چیز کرنے کی یہ ہے کہ انسان اپنے باطن کی اصلاح اور تزکیہ کی طرف ہی متوجہ رہے، صرف دعاوں ہی کے لئے ان کی خدمت و صحبت میں نہ جائے کہ حضرت دعا کر دیجئے کہ میری شادی ہو جائے، میرا کارخانہ چل جائے، میرا کاروبار کھل جائے، میرا فرضہ اتر جائے، میں مقدمے میں جیت جاؤں وغیرہ۔ اللہ معاف فرمائے آج کل بعض لوگ اللہ والوں کے پاس صرف اسی لئے جاتے ہیں کہ ان سے اپنے دنیاوی مقاصد کے حصول کے لئے دعائیں کرائیں، کیونکہ لوگوں کے ذہنوں میں یہ بھا رکھا ہے کہ اگر تمہاری مصیبتوں دور نہیں ہو رہی ہیں تو کسی اللہ والے سے بیعت ہو جاؤ، تمہاری ساری پریشانیاں اور مصیبتوں دور ہو جائیں گی، یہ بالکل غلط سوچ ہے۔ اس کی مثال ایسی ہے کہ کوئی شخص کسی مریض کو یہ مشورہ دے کہ تو کسی وکیل سے دستی کر لے یا کسی انجینئر کی شاگردی اختیار کر لے تو تیری بیماری صحیح ہو جائے گی۔ بھی انجینئر یا وکیل کا جسمانی بیماریوں سے کیا تعلق؟ کسی ماہر طبیب یا حکیم کے پاس جانے کا مشورہ دیتے تب تو کوئی معقول بات ہوتی، جیسے یہ

نامعقول ہے، ایسے ہی یہ بھی نامعقول بات ہے کہ اللہ والوں سے بیعت ہو جاؤ، مصیبیں دور ہو جائیں گی۔ اللہ والے تو طبیب روحانی ہیں، وہ تو تمہاری دینی رہنمائی کر سکتے ہیں، تمہیں مشورہ دے سکتے ہیں تاکہ تمہارے باطن کی پیاریاں دور ہوں، مثلاً وہ تمہیں غصہ، ریا، تکبر، حسد اور کینہ وغیرہ کا علاج بتائیں گے، یہ نہیں کہ ان کے پاس ایسے نئے موجود ہیں کہ وہ ایک تعویذ دیں گے جس سے بچوں اور بچیوں کی شادیاں ہو جائیں گی، کارخانے چل جائیں گے، دکانیں چل جائیں گی، ملازمتیں فوراً مل جائیں گی، ترقی بھی روزانہ ہو گی وغیرہ وغیرہ، تعویذوں اور ناخنوں سے ایسا نہیں ہوتا، اگر ایسا ہونے لگے تو پھر گھر بیٹھے بیٹھے ہی آدمی پوری کی پوری حکومت و سلطنت سنپھال لے۔

ہاں یہ بات ممکن ہے کہ اللہ والوں سے آدمی کا تعلق محض اللہ کی رضا اور واقعی اخلاص سے ہو تو جس طرح وہ دینی رہنمائی کرتے ہیں، اسی طرح وہ دعا کیں بھی کرتے ہیں اور ان کی دعا کیں قبول بھی ہو جاتی ہیں۔ لیکن صرف اسی کام کے لئے آدمی ان کے پاس جا کر پڑ جائے اور اپنی اصلاح کی فکر نہ ہو، یعنی نہ اپنی اصلاح کرنی ہے، نہ اپنے اعمال کی درستگی کرنی ہے، نہ گناہوں کو چھوڑنا ہے، نہ لٹی۔ وی، وی سی آر چھوڑنا ہے، نہ شلوار ناخنوں سے اوپر کرنی ہے اور نہ عورتوں کو بے پر دگی سے توبہ کرنی ہے، ان کے علاوہ اور بہت سارے گناہ بر ابر جاری ہیں، ان کو چھوڑنے کا کوئی ارادہ نہیں، بس حضرت کے ہاتھ چوئے جارہے ہیں اور روزانہ رات دن حاضری لگائی جا رہی ہے، کس مقصد کے لئے؟ کہ حضرت کوئی ایک نئے بتاویں یا ایسا وظیفہ بتاویں یا ایسی دعا بتاویں یا ایسی دعا خود

ہی کر دیں کہ بیڑا پار ہو جائے، گویا تمام دعائیں دنیا کے مطلب کی ہیں، اپنی اصلاح کی اور آخرت سنوارنے کی دعا بالکل نہیں ہے، اگر ہے تو برائے نام ہے۔ یہ تو ایسا ہی ہے جیسے کسی جسمانی مریض کو ڈاکٹر کی بجائے وکیل سے جوڑ دیا جائے کہ وہاں جا، وہاں تیرا مطلب پورا ہو جائے گا، تو بھئی ایسا نہیں ہے اور نہ ہو سکتا ہے۔ بہر حال! اللہ تعالیٰ ہمیں اپنے فضل و کرم سے عقل سالم عطا فرمائے اور فہم صحیح بھی عطا فرمائے۔ آمین۔

قرآنِ کریم اور حضور صلی اللہ علیہ وسلم کا یہ ارشاد ہمیں دعوت دے رہا ہے کہ ہم اپنے باطن کی اصلاح کی طرف متوجہ ہوں اور اس کا جو صحیح طریقہ ہے اس کو اختیار کریں، جس میں ہم سے بہت کوتاہی ہو رہی ہے کہ اپنے باطن کی اصلاح اور درستگی کے لئے کسی اللہ والے سے ہمارا رابطہ نہیں ہے، لہذا سب سے پہلا کام یہی ہے کہ ہم کسی اللہ والے سے رابطہ قائم کریں۔ اور اس رابطہ کا مطلب سمجھ لیں کہ وہ کیا ہے؟

### اصلاح کا صحیح طریقہ

رابطہ کا مطلب عام لوگوں کے ذہنوں میں یہ ہے کہ اللہ والوں کے پاس جاؤ اور جاتے ہی بیعت ہونے کی درخواست کر دو۔ یہ مطلب نہیں ہے، اصلاح و تربیت کی راہ میں بیعت ہونا مستحب ہے، جبکہ ظاہر و باطن کی اصلاح فرض عین ہے۔ بلکہ رابطہ کا مطلب یہ ہے کہ انسان کسی اللہ والے کے پاس جائے اور اس سے کہے کہ حضرت مجھ سے فلاں فلاں گناہ ہوتے ہیں، ظاہر کے فلاں فلاں

گناہوں میں اور باطن کے فلاں فلاں گناہوں میں بنتا ہوں، ظاہر و باطن کے فلاں فلاں فرانض و اجابت میں مجھ سے کوتا ہیاں ہو رہی ہیں، لہذا آپ مجھے کوئی ایسی تدبیر بتائیں کہ مجھ سے یہ کوتا ہیاں دور ہو جائیں اور ظاہر و باطن کے جو فرانض و اجابت ہیں، ان کوستت اور شریعت کے مطابق ادا کرنے والا بن جاؤں، اور جتنے بھی ظاہر و باطن کے کبیرہ گناہ ہیں، ان سے بچنے کی توفیق ہو جائے۔

اس کے لئے پہلے ان سے رابطے کی اجازت لی جاتی ہے، اجازت لینے کے بعد پھر انسان ٹیلیفون کے ذریعے یا اکثر پیشتر خط و کتابت کے ذریعے اپنا ایک ایک حال ان کو بتاتا ہے، وہ اللہ والے اس کو مشورہ دیتے ہیں اور یہ مشورہ لے کر اس پر عمل کرتا ہے اور عمل کر کے دوبارہ صورت حال سے آگاہ کرتا ہے۔ اس کو اصلاحی تعلق کہتے ہیں۔

اپنے حالات جانے کے لئے انسان صبح سے شام تک جوزندگی گزارتا ہے، اس میں غور و فکر کر کے اپنا جائزہ لیتا رہے کہ میرا معاملہ کس کے ساتھ کیا ہوتا ہے، اس میں انسان کے معاملات اچھے بھی ہوتے ہیں اور غلط بھی، توجو غلط طرز عمل ہے اس سے بچ اور جس سے نفع سکتا ہو اس پر اپنے شیخ کو مطلع کرے اور مطلع کرنے کے بعد ان سے رہنمائی اور بدایت حاصل کرے۔

اس طرح کرتے ہوئے جب ایک زمانہ گزر جاتا ہے اور انسان کی طبیعت کے اندر خیر غالب آ جاتی ہے اور شر مغلوب ہو جاتا ہے تو اعتدال بھی آ جاتا ہے اور اس بندے کا اللہ تعالیٰ سے بھی تعلق بڑھ جاتا ہے، ایسے موقع پر کبھی شیخ خود

بھی کہدیتا ہے کہ اب تمہیں بیعت کر لیتا ہوں اور کبھی مرید خود درخواست پیش کر دیتا ہے کہ حضرت! اب مجھے داخل سلسلہ فرمائیجئ تاکہ اس سلسلے کی برکات بھی مجھے حاصل ہو جائیں، تو اس طرح وہ بیعت کر لیتے ہیں، لیکن اس کی کوئی مدت مقرر نہیں ہے کہ چار سال لگیں گے یا پانچ سال لگیں گے یا چھ سال لگیں گے۔ اور یہ عمل صرف مستحب کا درجہ رکھتا ہے کہ کوئی زندگی بھرنہ کرے تو گناہ نہیں ہو گا، اصل چیز تو اصلاحی رابطہ اور اصلاحی تعلق ہے جو ضروری ہے۔

اللہ تعالیٰ ہم سب کو اپنے فضل و کرم سے اپنی اصلاح کی طرف متوجہ ہونے کی توفیق عطا فرمائیں اور ہمارے ظاہر و باطن کی اصلاح فرمائیں اور اپنی محبت سے ہمارے قلوب کو سرشار فرمائیں اور اپنے مساوا کی محبت سے پاک فرمائیں۔ آمین۔

وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ



# والدین کے حقوق

حضرت مولانا مفتی عبدالرؤف صاحب سکھوی مظلوم



طبع و ترتیب  
میر عبدالقدیر

میمن اسلامک پبلشرز

۱۸۸ / ایات آباد، کراچی

८८

بِسْمِ اللَّهِ الرَّحْمَنِ الرَّحِيمِ

## والدين کے حقوق اور ان کی اطاعت

الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَ  
نُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ مِنْ  
شُرُورِ أَنفُسِنَا وَمِنْ سَيِّئَاتِ أَعْمَالِنَا - مَنْ يَهْدِهِ  
اللَّهُ فَلَا مُضِلَّ لَهُ وَمَنْ يُضْلِلُ اللَّهُ فَلَا هَادِي لَهُ  
وَنَشْهَدُ أَنَّ لَا إِلَهَ إِلَّا اللَّهُ وَحْدَهُ لَا شَرِيكَ لَهُ  
وَنَشْهَدُ أَنَّ سَيِّدَنَا وَنَبِيَّنَا وَمَوْلَانَا مُحَمَّداً  
عَبْدَهُ وَرَسُولَهُ صَلَّى اللَّهُ تَعَالَى عَلَيْهِ وَعَلَى  
أَهْلِهِ وَاصْحَابِهِ وَبَارَكَ وَسَلَّمَ تَسْلِيمًا كَثِيرًا  
أَمَّا بَعْدُ !

فَأَعُوذُ بِاللَّهِ مِنَ الشَّيْطَنِ الرَّجِيمِ بِسْمِ اللَّهِ  
الرَّحْمَنِ الرَّحِيمِ

وَقُضِيَ رَبُّكَ أَلَا تَعْبُدُوا إِلَّا إِيَاهُ وَبِالْأُولَى الِّذِينَ

إِحْسَانًا ط

(سورہ بنی اسرائیل، آیت ۲۳)

## اللہ تعالیٰ اور بندوں کے حقوق

میرے قابل احترام بزرگو اور محترم خواتین! اللہ جل شانہ نے ہمیں جو احکام دیئے ہیں، ان کی دو قسمیں ہیں، بعض احکام حقوق اللہ کہلاتے ہیں اور بعض احکام حقوق العباد کہلاتے ہیں۔ حقوق العباد اور حقوق اللہ یہ دونوں ہی اللہ تعالیٰ کے دیے ہوئے احکام ہیں اور دونوں ہی ہمارے دین کا حصہ ہیں۔ اللہ تعالیٰ کے حقوق کی بڑی تفصیل ہے جیسے نماز پڑھنا، روزہ رکھنا، حج کرنا، زکوٰۃ دینا، اللہ تعالیٰ کی نافرمانی سے بچنا، فتن و فنور سے بچنا اور دیگر فرائض و اجرات کو ادا کرنا۔

اسی طرح حقوق العباد کی بھی بڑی تفصیل ہے، جیسے ماں باپ کے حقوق، اولاد کے حقوق، شوہر کے حقوق، بیوی کے حقوق، پڑوسیوں کے حقوق، رشتہ داروں کے حقوق، عام مسلمانوں کے حقوق، اپنے ماتحت نوکروں اور غلاموں کے حقوق، اور اپنے سے درجہ میں جو اور پر ہوں ان کے حقوق ادا کرنا، مثلاً جیسے ہمارا کوئی افسر ہے، یا ہمارا کوئی اور ذمہ دار ہے، کوئی صاحب منصب ہے، اس کے حقوق شریعت کے مطابق ادا کرنا، یہ حقوق العباد کہلاتے ہیں۔

## حقوق کی ادائیگی دین کا حصہ ہے

حقوق اللہ ہوں یا حقوق العباد، یہ سب شریعت کا حصہ ہیں، اور ان سب کو ادا کرنے کا ہمیں حکم دیا گیا ہے، اور ان سب کو ادا کرنا سراپا دین ہے۔ ہمارا دین صرف نماز روزہ تک محدود نہیں ہے، بلکہ اللہ تعالیٰ کے حقوق کو ادا کرنا جس میں اس کی نافرمانی سے بچنا بھی ہے، اور اللہ پاک نے اپنے بندوں کے جو حقوق مقرر فرمائے ہیں، شریعت کے مطابق ان کو ادا کرنا بھی دین کا حصہ ہے۔ اور جب تک آدمی اللہ تعالیٰ اور بندوں کے حقوق ادا نہ کرے، اس وقت تک وہ پورا مسلمان کہلانے کا مستحق نہیں ہے، اور اس کو اللہ تعالیٰ کی کامل رضا حاصل ہونا مشکل ہے۔ لہذا ہمیں دین کے تمام تقاضوں کو اپنے عمل میں لانے کی فکر کرنی پڑتی ہے۔

### اداء حقوق کی فکر

نماز پڑھنے اور روزہ رکھنے کے ساتھ ساتھ اللہ تعالیٰ کے دیگر حقوق کو بھی ادا کرنے کا اہتمام کرنا چاہئے، اور اللہ تعالیٰ کے حقوق ادا کرنے کے ساتھ ساتھ اس کے بندوں کے حقوق کو بھی ادا کرنے کا اہتمام کرنا چاہئے، بلکہ بعض اعتبار سے بندوں کے حقوق کی ادائیگی کا معاملہ زیادہ اہم ہے اور اس کی طرف زیادہ توجہ دینے کی ضرورت ہے۔

اس کی وجہ یہ ہے کہ اللہ تعالیٰ کے حقوق میں اگر کوئی کوتا ہی ہوئی تو اللہ

تعالیٰ کی طرف سے ان کی معافی کی قوی امید ہے، کیونکہ اللہ تعالیٰ بڑے مہربان اور نہایت رحم و اے ہیں، وہ تو بندے کے کہبے بغیر ہی اس کی کوتا ہیاں معاف کرتے رہتے ہیں، اگر بندہ ان سے معافی مانگئے اور پچھی توبہ کرے اور توبہ کے جو آداب و شرائط ہیں، انہیں بجالائے تو اللہ تعالیٰ معاف فرمادیتے ہیں۔

لیکن اگر کسی بندہ کی کوتا ہی اور حق تلفی کی یا اس پر ظلم کیا یا کوئی زیادتی کی تو اس کی اس وقت تک توبہ مکمل نہیں ہو گی جب تک وہ بندہ معاف نہ کر دے جس کی حق تلفی کی گئی ہے، لہذا جب تک اس سے معافی نہ مانگیں یا اس کا حق ادا نہ کریں، اس وقت تک توبہ مکمل نہ ہو گی۔

### تین رجسٹر

اس بارے میں اللہ تبارک و تعالیٰ نے اپنا ایک قاعدہ اور ضابطہ مقرر فرمایا ہے جو بہت مضبوط ہے۔

چنانچہ ایک روایت میں ہے کہ اللہ تعالیٰ کے یہاں قیامت کے دن تین رجسٹر ہوں گے۔

✿ ..... ایک رجسٹر ایسا ہو گا کہ اس میں جو کچھ لکھا ہو گا، اللہ تعالیٰ اسے ہرگز ہرگز معاف نہیں فرمائیں گے، العیاذ باللہ! اللہ تعالیٰ ذرہ برابر اس میں رعایت اور نرمی کا معاملہ نہیں فرمائیں گے، اللہ تعالیٰ ہمیں اس سے محفوظ رکھیں۔ آمین۔

..... ایک رجسٹر ایسا ہو گا کہ اس میں جو کچھ لکھا ہو گا، اس کے بارے میں اللہ تعالیٰ چاہیں گے تو معاف فرمادیں گے، چاہیں گے تو بدله لے لیں گے، اس میں معافی کی امید بہت زیادہ ہے، اور اللہ تعالیٰ اس میں بہت ہی درگزر اور نرمی کا معاملہ فرمائیں گے۔

..... تیسرا رجسٹر ایسا ہو گا کہ اس میں جو اعمال درج ہوں گے اور جو کوتا ہیاں لکھی ہوئی ہو گی، اللہ تعالیٰ اس کا بدله پورا پورا دلوائیں گے۔

پہلے رجسٹر سے مراد یہ ہے کہ اس میں بندوں کا کفر و شرک لکھا ہوا ہو گا، العیاذ باللہ، مثلاً اگر کسی بندہ نے اللہ تعالیٰ کی ذات و صفات میں کسی کو نشریک کھڑایا ہو گیا اس نے دنیا کے اندر کفر اختیار کیا ہو گا، یعنی دنیا میں وہ کافر تھا اور اسی کفر و شرک کی حالت میں وہ دنیا میں رہا اور مرا، تو اس کے نامہ اعمال میں کفر و شرک لکھا ہوا ہو گا اور اس کی بخشش نہیں ہو گی، مغفرت نہیں ہو گی، وہ ہمیشہ ہمیشہ جہنم میں رہے گا۔

دوسرा رجسٹر وہ ہو گا جس میں بندوں کی اللہ تعالیٰ کے حقوق میں کوتا ہیاں لکھی ہوئی ہوں گی۔ اللہ تعالیٰ کے جو حقوق ہیں اور اللہ تعالیٰ نے جو فرائض واجبات بندوں پر مقرر کئے ہیں جیسے نماز، روزہ، حج وغیرہ، ان میں بندوں نے جو کوتا ہیاں کی ہوں گی وہ اس رجسٹر میں درج ہوں گی۔ اس رجسٹر کے بارے میں اللہ تعالیٰ چاہیں گے تو سزادیں گے اور چاہیں گے تو معاف فرمادیں گے، درگزر فرمادیں گے۔ بہرحال! اللہ تعالیٰ کی ذات کے ساتھ جو حقوق

وابستہ ہیں، اللہ تعالیٰ ان میں رعایت فرمائیں گے اور درگزر سے کام لیں گے، اور معاف فرمادیں گے، تاہم مواخذہ بھی فرمائکتے ہیں۔

تیرارجسڑ وہ ہوگا جس کے اندر بندوں کے حقوق میں جو کوتاہیاں کی گئی ہیں وہ لکھی ہوئی ہوں گی، حقوق العباد کی کوتاہیاں اور نافرمانیاں اس میں درج ہوں گی، کسی دن کسی انسان کو ناحق مار دیا، کسی کا ناحق پیسہ کھالیا، کسی کی بے عزتی کر دی، کسی پر تہمت لگا دی، کسی پر الزام لگا دیا، کسی کو پریشان کر دیا، کسی کو تکلیف پہنچا دی، کسی کو ستایا، یہ ہیں بندوں کے حقوق کی کوتاہیاں، اس قسم کی کوتاہیاں اس رجسڑ میں لکھی ہوئی ہوں گی۔ ان کے بارے میں اللہ تعالیٰ کا عام دستور یہ ہوگا کہ وہ خود ان کو معاف نہیں فرمائیں گے بلکہ بدلہ دلوائیں گے یا جس بندہ کی اس میں حق تلفی لکھی ہوئی ہے، جب وہ بندہ معاف کر دے گا تو اللہ تعالیٰ بھی معاف فرمادیں گے۔ اور اگر وہ کہے کہ میں اپنا بدلہ لوں گا کہ اس نے میرے پیے کھائے تھے، میری زین دبائی تھی، اس نے میری بے عزتی کی تھی، میرے ساتھ بد تیزی کی تھی، مجھے ستایا تھا، پریشان کیا تھا، دل دکھایا تھا، میں تو اس کا بدلہ لوں گا، مجھے بدلہ دلوائیں، تو اللہ تعالیٰ اس کو بدلہ دلوائیں گے، لہذا جب تک صاحب حق معاف نہیں کرے گا، اللہ تعالیٰ معاف نہیں فرمائیں گے، اور اگر وہ بدلہ مانگے گا تو اللہ تعالیٰ پورا پورا بدلہ دلوائیں گے، اس بارے میں اللہ تعالیٰ رعایت نہیں فرمائیں گے۔ یہ تین قسم کے رجسڑ ہیں جو قیامت کے دن ہوں گے، اس لئے بندوں کے حقوق کے اندر کوتاہی کرنا بڑی خطرناک بات ہے۔ لہذا جس بندہ کی حق تلفی کی ہے، اس کا حق ادا

کرے یا اس سے معافی مانگے اور اللہ تعالیٰ سے بھی معافی مانگے تو اللہ تعالیٰ اس کو معاف فرمادیں گے اور اس طرح اس کی توبہ قبول ہو جائے گی، غرض یہ کہ بندوں کے حقوق کی ادائیگی کا زیادہ اہتمام اور خیال کرنا چاہئے۔

## والدین کے حقوق اور ہماری کم علمی

بندوں کے حقوق میں سے آج میں آپ کے سامنے والدین کے کچھ حقوق کے بارے میں بیان کرنا چاہتا ہوں۔ کیونکہ عام بندوں میں ان کا درجہ سب سے اونچا ہے، ان کا مقام سب سے بلند ہے، اس لئے ان کے حقوق کی ادائیگی کا معاملہ بھی بہت اہم ہے۔ ماں باپ کے حقوق ادا نہ کرنے کا آج عام مرض پایا جاتا ہے، ایک تو ماں باپ کے حقوق کا عام طور پر علم ہی نہیں ہے، اور علم اس لئے نہیں ہے کہ علماء صلحاء اور نیک لوگوں کی صحبت میں آنا جانا نہیں ہے، کیونکہ نیک مخلوقوں میں نیک باتوں کا تذکرہ ہوتا ہے اور اس میں جہاں دین کی اور باتوں کا تذکرہ ہوتا ہے، حقوق العباد کا تذکرہ بھی آتا رہتا ہے تو نیک مجلس میں آئیں تو سنیں، اور سنیں تو پڑتے چلے اور عمل ہو سکے۔

دوسرے دین کی کتابوں کے مطالعہ کا شوق بھی بہت کم ہے، اگر آدمی کسی نیک مجلس میں نہ جائے لیکن دین کی کتابوں کے مطالعہ کرنے کا معمول رکھے تو دین کی کتابوں میں یکے بعد دیگرے دین کی تمام باتوں کا تذکرہ ہوتا ہے، چنانچہ جہاں نماز روزہ کے بارے میں کتابیں ہیں، وہاں اردو میں والدین کے حقوق کے بارے میں بھی کتابیں ہیں۔ بہر حال مذکورہ دو باتوں کی وجہ

سے بعض لوگوں کو معلوم ہی نہیں کہ والدین کے کیا حقوق ہیں، اس کی وجہ سے والدین کے حقوق میں کوتاہیاں ہوتی رہتی ہیں۔

ایک تیسری وجہ اور بھی ہے کہ ہمارے معاشرہ میں دین غالب نہیں ہے، بلکہ دین سے آزادی اور یورپ کی تقلید اور مغرب کا اثر ہمارے اوپر زیادہ حاوی ہے، تھوڑا بہت جو دین کا شوق رکھنے والے ہیں، وہ بے چارے تو کسی شمار میں نہیں ہیں، لیکن مجموعی طور پر اگر ہم اپنے معاشرہ کا جائزہ لیں تو بس مغربی ماحول میں پل رہے ہیں اور جوان ہورہے ہیں اور بوز ہے ہورہے ہیں اور مررہے ہیں، اس ماحول کے اندر تو ماں باپ کے حقوق کی ادائیگی کا تصور ہی نہیں، اس کی بنیاد تو خود غرضی پر ہے، دنیاداری پر ہے، حتیٰ دنیا پر ہے، اللہ کی نافرمانی اور فتنہ و فجور پر ہے، جس معاشرہ کی بنیاد یہ ہو وہاں ماں باپ کے مقام کا کیا تصور ہوگا اور ان کے ساتھ کسی اچھے سلوک کا کیا خیال ہوگا، وہاں اچھا سلوک کرنے، خدمت کرنے، اطاعت کرنے کا تصور ہے ہی نہیں، ایسے ماحول میں تو بدھے خانہ بننے ہوئے ہیں، جب ماں باپ کسی قابل نہ رہیں تو انہیں بدھے خانہ میں داخل کر دو، وہاں خود ہی ان کی خدمت ہوتی رہے گی، اور اگر خدمت نہ ہوئی تو مر جائیں گے اور ختم ہو جائیں گے، اولاد کا ماں باپ سے کیا واسطہ اور ماں باپ کون ہوتے ہیں؟ العیاذ باللہ! مغرب زدہ معاشرہ میں ماں باپ کے حقوق ادا کرنے اور ان کی عزت کرنے کا کوئی تصور نہیں، اُسی کا ہمارے یہاں غلبہ ہو رہا ہے، اس وجہ سے بھی ماں باپ کے ساتھ آج بڑی زیادتیاں ہوتی ہیں اور ان کے حقوق میں بڑی کوتاہیاں ہوتی ہیں اور ان

کی نافرمانیاں عام ہیں۔

### جمع ہونے کا مقصد

اس وقت ہمارے یہاں جمع ہونے کا مقصد یہ ہوتا ہے کہ ہم اپنا جائزہ میں، اور جائزہ لے کر دیکھیں کہ ہم سے اس سلسلہ میں کوئی کوتا ہی تو نہیں ہو رہی، ہم اس سلسلہ میں دین سے کہیں بے خبر تو نہیں، اور ہم اپنے ماں باپ کے حقوق کی ادائیگی میں کہیں غافل تو نہیں، اگر ہوں تو ہم اپنی اصلاح کر لیں، اپنی غفلت دور کر لیں، اپنی کوتا ہی دور کر لیں اور ان کو دور کر کے اپنے ماں باپ کے حقوق کی ادائیگی کی فکر کریں۔ اور اب تک اگر ہم نے ان کی حق تلفی کی ہے، ان کو ستایا ہے، تکلیف دی ہے، پریشان کیا ہے، اور ابھی وہ زندہ ہیں، تو ان سے معافی مانگ کر ان کو راضی کر لیں۔

اور اگر وہ وفات پاچکے اور اب ہمیں معلوم ہوا کہ ان کا اتنا بڑا مقام تھا اور اتنا اونچا درجہ تھا اور ان کو ستانے کا یہ عذاب اور و بال تھا اور ہم ان کو ستاچکے ہیں تو اب ہم کیا کریں؟ تو پہلے ایک پیارا شعر سن لیجئے۔

تو ملے تو کوئی مرض نہیں

نہ ملے تو کوئی دوا نہیں

اللہ تعالیٰ سے اگر کسی کا رابطہ ہو جائے تو ہر مشکل حل ہے، پھر کوئی مرض مرض نہیں، ہر مشکل کا حل موجود ہے، ماں باپ کے انتقال کے بعد بھی نافرمان اولاد کے لئے ماں باپ کی خدمت کرنے کا راستہ موجود ہے، وہ نافرمان اولاد

جس نے زندگی بھر ان کو ستایا اور پریشان کیا، اور ماں باپ دنیا سے رخصت ہو گئے، اب اولاد کو احساس ہوا کہ ہائے ہم نے یہ کیا کیا؟ ہمیں ایسا نہیں کرنا چاہئے تھا، ہمیں تو بجائے ستانے کے دل و جان سے ان کی خدمت کرنی تھی اور ان کی دعائیں لینی تھی، تو اس کا حل یہ ہے کہ اب ان کے لئے دل و جان سے استغفار کرنے میں لگ جاؤ، ان کے لئے مغفرت کی دعائیں کرتے رہو، بخشش کی دعائیں کرتے رہو، ایصالِ ثواب کرتے رہو، نفلی عبادات کا ثواب ان کو پہنچاتے رہو اور زندگی بھر کے لئے اس کو اپنا وظیفہ اور معمول بنالو، پھر انشاء اللہ تعالیٰ جب قیامت میں اخو گے تو والدین کے فرمانبرداروں میں اٹھائے جاؤ گے۔

### اہم بات جو دل سے دل میں اتری

ہمارے حضرت رحمۃ اللہ علیہ کی ایک بات یاد آئی ہے، حضرت رحمۃ اللہ علیہ نے ایک کتاب میں لکھا بھی ہے اور زبانی بھی میں نے سنائے۔

فرماتے تھے کہ جب میرے والد صاحب رحمۃ اللہ علیہ کی وفات کا وقت قریب آیا تو میں والد صاحب کے پاس ہی موجود تھا، حضرت والد صاحب رحمۃ اللہ علیہ نے آنکھیں کھولیں اور فرمایا (ہمارے حضرت رحمۃ اللہ علیہ کا نام لیا) کہ محمد شفیع! میں ایک بات کہتا ہوں، میں نے کہا فرمائیے! فرمایا کہ ”بھول تو سب جایا کرتے ہیں مگر تم ذرا جلدی مت بھولنا“، اللہ اکبر!! کیسی اہم بات ارشاد فرمائی۔ چنانچہ ہمارے حضرت قدس سرہ اخیر عمر میں فرمایا

کرتے تھے جبکہ حضرت " کی عمر اسی (۸۰) سال ہو گئی تھی، فرماتے تھے کہ میرے والد صاحب نے یہ بات آج سے چالیس سال پہلے فرمائی تھی، لیکن آج بھی یہ میرے ذہن میں اس طرح نقش ہے جیسے ابھی فرمائی ہو، کیونکہ اس کا عنوان ہی ایسا عجیب و غریب اور دل میں اتر جانے والا ہے جو ہمیشہ یاد رہتا ہے اور ان کے لئے مغفرت کی دعا کیں اور ایصالِ ثواب ہوتا رہتا ہے۔

### نیک اولاد پر والدین کا حق

اگر کسی اولاد نے ماں باپ کی فرمانبرداری کی ہے، تب بھی ان کا حق ہے کہ ساری زندگی ان کو یاد رکھے۔ اور دو کام تو ایسے ہیں کہ آدمی ماں باپ کا حق ادا کرنے کے لئے ان کی زندگی ہی میں شروع کر سکتا ہے۔

(۱) ایک کام یہ ہے کہ فجر کی نماز کے بعد روزانہ ۱۲ مرتبہ "قل ہو اللہ" پڑھ کر ان کو ایصالِ ثواب کرنے کا معمول بنالیا جائے، چاہیں والدین زندہ ہوں یا وفات پاچکے ہوں، اس لئے کہ ایصالِ ثواب زندہ کے لئے بھی ہو سکتا ہے جیسے مردہ کے لئے ہو سکتا ہے، یہ تو ایک ہدیہ ہے، اور ہدیہ جیسے انسان زندہ کو دے سکتا ہے مردہ کو بھی دے سکتا ہے، ایسے ہدیہ میں مردہ اور زندہ دونوں برابر ہیں، اور اگر وفات پاچکے ہوں تو پھر تو یہ معمول ہونا ہی چاہئے، بارہ مرتبہ "قل ہو اللہ احمد" پڑھ کر یوں کہہ دیا کرے کہ "یا اللہ! اس کا ثواب میرے والدین کی روح کو پہنچا دیجئے"۔

اور اگر والدین زندہ ہوں تو ان کو ثواب پہنچانے کے لئے یہ الفاظ

کہدیا کریں کہ ”یا اللہ میرے والد اور میری والدہ کو اس کا ثواب پہنچا دیجئے۔“

## ۱۲ مرتبہ سورہ اخلاص کا ثواب

حدیث شریف میں آتا ہے کہ جو آدمی فجر کی نماز کے بعد بارہ مرتبہ قل  
هو اللہ احد پڑھتا ہے تو اللہ تعالیٰ اسے چار مرتبہ قرآن شریف ختم کرنے کا  
ثواب عطا فرماتے ہیں۔ لہذا اگر کوئی شخص بارہ مرتبہ قل هو اللہ احد پڑھکر  
والدین کو ثواب پہنچائے گا تو والدین کی خدمت میں اتنا ثواب پہنچے گا۔

## والدین کے لئے دعا

(۲) دوسرا کام یہ ہے کہ ان کے لئے یہ دعا کریں کیا !  
یا اللہ ! میرے والدین کی مغفرت فرماؤ ران پر رحم فرم۔

قرآن شریف کی یہ دعا بھی بڑی پیاری دعا ہے:  
رَبِّ ارْحَمْهُمَا كَمَا رَبَيْنَا صَغِيرًا۔  
اے اللہ ! ان دونوں (والدین) پر اس طرح رحم فرم  
جس طرح شفقت کے ساتھ انہوں نے میری پرورش  
کی۔

یہ دعا جو اوپر گزری کہ یا اللہ ! میرے والدین کی مغفرت فرماؤ ران پر  
رحم فرم، اس کے بارے میں حدیث شریف میں یہ فضیلت آئی ہے کہ جو شخص ان  
الفاظ سے کسی بھی مر جنم مسلمان کے لئے دعا کرتا ہے تو اللہ تعالیٰ مرنے والے

کی قبر میں پہاڑوں کے برابر ثواب پہنچادیتے ہیں۔

اس دعا سے تو دعا کرنے والے کے مرحوم ماں باپ کی عید بقرہ عید آجائے گی اور وہ کہیں گے کہ ہمارا یہ بیٹا تھا تو بڑا نالائق اور نافرمان، لیکن اب تو یہ اجر و ثواب کے بڑے بڑے پارسل بھیج رہا ہے۔ اور وہ وہاں اس کے بڑے سخت محتاج ہوں گے، اور شاید وہ یہ دعا میں دینا شروع کر دیں کہ یا اللہ! اب یہ نھیک ہو گیا ہے، یا اللہ! اب یہ اسی ایصالِ ثواب کے کام میں لگا رہے، نماز پڑھتا رہے، روزہ رکھتا رہے، حج کرتا رہے، اور نیک کاموں میں لگا رہے۔ بہر حال! دیکھئے یہ دونوں کام کتنے آسان ہیں، کچھ مشکل نہیں، روزانہ بارہ مرتبہ قل هو اللہ احده کا ثواب اپنے والدین کو پہنچا دیا کریں، ہر نماز کے بعد یا کم از کم فجر کی نماز کے بعد روزانہ پڑھ کر اس کا ثواب ان کو پہنچا دیا کریں۔

### والدین عظیم نعمت ہیں

اگر کسی کے ماں باپ زندہ ہیں تو اس کو بہت بڑی دولت حاصل ہے، بہت بڑی نعمت اللہ تعالیٰ نے اس کو عطا فرمائی ہے، جتنا بھی وہ اس نعمت کی قدر اور احترام کر سکتا ہے اور ان کی خدمت کر سکتا ہے اور ان کی خدمت کر کے اپنی آخرت بنا سکتا ہے، اس میں درفع نہ کرے، یہ نعمت چلی گئی تو پچھتائے کے سوا کچھ نہ ہو گا، ابھی بہت بڑی نعمت حاصل ہے۔ وہ بہت بڑی نعمت یہ ہے کہ حدیث شریف سے یہ بات ثابت ہے کہ اگر اولاد اپنے ماں باپ کے چہرہ پر

ایک مرتبہ شفقت بھری نظر ڈالے، شفقت سے اور محبت سے ان پر نظر ڈالے کہ یہ میرے ماں باپ ہیں۔ میرے بہت بڑے محنت ہیں، دنیا میں میرے وجود میں آنے کا باعث ہیں، اللہ تعالیٰ نے ان کا بہت بڑا درجہ رکھا ہے، تو ایک شفقت بھری نظر ڈالنے پر اللہ تعالیٰ اس کو ایک مقبول حج کا ثواب عطا فرماتے ہیں۔ اللہ اکبر!!

آج کل ایک مرتبہ حج کرنا کوئی آسان کام نہیں ہے، وہ بھی سال میں ایک مرتبہ، اس لئے کہ جس طرح سال میں ایک ہی مرتبہ رمضان آتا ہے، اسی طرح ایک ہی مرتبہ حج ہوتا ہے۔ پھر ہر سال ہر آدمی حج کر بھی نہیں سکتا، اور اگر کرے بھی تو آسان کام نہیں، اس کے لئے وقت بھی چاہئے، پیسے بھی چاہئیں، صحت بھی چاہئے، اگر ان تینوں میں سے ایک چیز بھی کم ہو جائے تو حج مشکل ہو جائے گا، اگر کسی طرح کر بھی لے تو ہر حج کا مقبول ہونا آسان نہیں، اور یہاں ایک ہی نظر پر ایک مقبول حج کا ثواب ملنا حدیث شریف سے ثابت ہے۔ یہ اللہ تعالیٰ کی کتنی بڑی رحمت ہے۔

### سونج کا ثواب

اس سے آپ اندازہ لگائیں کہ ماں باپ کا کتنا اونچا مقام ہے، اگر کسی شخص نے صبح سے شام تک سو مرتبہ والدین پر شفقت بھری نظر ڈالی تو اس کو سو حج کا ثواب انشاء اللہ تعالیٰ ایک ہی دن میں حاصل ہو گیا، اور جہاں والدین اولاد کے ساتھ رہتے ہیں، وہاں تو ہر دم نظر پڑتی ہی رہتی ہے، اولاد کی ماں

باپ پر اور ماں باپ کی اولاد پر، اب اولاد کے دل میں ان کی عظمت ہو، ان کا اکرام ہو، ان کا احترام ہو، اور جب بھی نظر ڈالیں تو شفقت سے اور عزت و احترام سے ان پر نظر ڈالیں کہ یہ میرے ماں باپ ہیں، ان کا بہت اونچا مقام ہے، یا اللہ! یہ مجھ سے راضی رہیں، یا اللہ! مجھے ان کی خدمت کی توفیق عطا فرما۔ اس طرح دل کی گہرائی سے جب ان پر نظر پڑے گی تو ہر نظر پر ایک مقبول حج کا ثواب نامہ اعمال میں درج ہوتا رہے گا۔ انشاء اللہ تعالیٰ۔ اگر ان کی طرف سے کوئی زیادتی بھی ہو تو آدمی برداشت کر لے۔ قرآن کریم میں متعدد جگہ ماں باپ کے حقوق کا بیان ہے، احادیث طیبہ میں بھی جگہ جگہ ماں باپ کے حقوق کا بیان ہے، ان سب کا بیک وقت بیان کرنا آسان نہیں، ہاں تھوڑا سا بیان ہو سکتا ہے۔

### والدین کے چند حقوق

جو آیت میں نہ تلاوت کی ہے، اس میں ماں باپ کے چند حقوق بیان ہوئے ہیں۔ پہلے تو اللہ پاک نے اپنی توحید کے بیان کے ساتھ ماں باپ سے اچھا سلوک کرنے کا ذکر فرمایا، جس سے اس بات کی طرف اشارہ فرمایا کہ دیکھو ماں باپ کا اتنا بڑا درجہ ہے کہ ہم نے ان کو اپنے ساتھ ذکر کیا، جس طرح ہماری توحید فرض ہے، ہمیں وحدۃ لاشریک مانا فرض ہے، ماں باپ کا حق پہچانا بھی ضروری ہے، ان کا مرتبہ اور مقام جانا بھی ضروری ہے، اور ان کے ساتھ اچھا سلوک اور اچھا برداشت کرنا بھی ضروری ہے۔ لہذا والدین کا

پہلاست یہ ہے کہ آدمی ساری زندگی اپنے ماں باپ کے ساتھ اچھا سلوک اور اچھا برتاؤ کرے، بدسلوکی، بدتمیزی، بدتجذبی، نافرمانی، ستانے اور پریشان کرنے سے پرہیز کرے۔ والدین کے ساتھ اچھا سلوک فرض ہے، بدسلوکی حرام ہے، آگے اسی کی تفصیل ہے۔ اور پھر خاص طور سے ان کے بڑھاپے کے زمانہ کا ذکر فرمایا ہے۔

جوانی میں تو ماں باپ قوی ہوتے ہیں، اولاد پر غالب ہوتے ہیں، اولاد ان کے تابع ہوتی ہے، ماتحت ہوتی ہے، اس لئے وہاں ماں باپ کی زیادہ نافرمانی اور حق تلفی نہیں ہوتی، اور اس وقت بھی اولاد پر ماں باپ کی جائز امور میں اطاعت ضروری ہے اور جائز امور کے اندر ان کی نافرمانی ناجائز ہے اور بڑا گناہ ہے اور اس وقت بھی ان کی اطاعت و فرمانبرداری اور خدمت اولاد کے ذمہ ہے۔

لیکن جب کسی کے ماں باپ بوڑھے ہو جائیں، ضعیف ہو جائیں، کمزور ہو جائیں، کمانے کھانے کے قابل نہ رہیں، یا خاص طور سے جب یہاں ہو جائیں اور وہ اولاد کی خدمت کے محتاج ہو جائیں، اس وقت اولاد کا امتحان ہوتا ہے کہ کون اس وقت ماں باپ کا احترام کرتا ہے، عزت کرتا ہے، خدمت کرتا ہے اور فرمانبرداری کرتا ہے اور ان کا دل خوش کر کے ان سے دعا کیں لیتا ہے۔

جس نے ماں باپ کی بڑھاپے میں اس طرح خدمت کی کہ ان کو خوش کر کے ان سے دعا کیں لے لیں، بس وہ امتحان میں پاس ہو گیا، اس نے

میدان جیت لیا، اس نے اپنی آخرت بنالی، اور جس نے یہ امتحان پاس نہ کیا وہ فیل ہو گیا۔

### بچپن اور بچپن

بڑھاپے میں اکثر آدمی کا مزاج چڑچڑا ہو جاتا ہے اور کچھ آدمی کی طبیعت عجیب سی ہو جاتی ہے، یا یوں کہئے کہ بچپن اور بچپن ایک جیسا ہو جاتا ہے، بچپن میں جو عادتیں ہوتی ہیں وہ بڑھاپے میں واپس آ جاتی ہیں، البتہ اتنا فرق ہے کہ بچہ کی عادتیں پسند ہوتی ہیں اور بوڑھے کی ناپسند ہوتی ہیں۔

### ایک بوڑھے کا عبرتناک واقعہ

اسی موضوع پر ایک مرتبہ حضرت مولانا محمد تقی عثمانی صاحب دامت برکاتہم نے بیان فرماتے ہوئے ایک قصہ سنایا تھا، جو یہ ہے:

ایک شخص تھا، جب وہ بوڑھا ہو گیا اور بیٹا جوان ہو گیا تو جوان ہونے کے بعد ایک مرتبہ بیٹا باپ کے پاس بیٹھا ہوا تھا اور کسی کام میں مشغول تھا، باپ معدور تھا، وہ چار پائی پر بیٹھا ہوا تھا، بڑھاپے میں نظر بھی نہیں آتا اور سمجھ میں بھی نہیں آتا، تو دیوار پر ایک کوآ کر بیٹھا، تو باپ نے پوچھا بیٹا یہ کیا ہے؟ بیٹے نے کہا ابا کوآ ہے، تھوڑی دیر کے بعد پھر اس نے پوچھا بیٹا یہ کیا ہے؟ بیٹے نے کہا کہ ابھی تو بتایا تھا کوآ ہے، تھوڑی دیر میں پھر پوچھا بیٹا یہ کالا کالا سا کیا ہے؟ ابھی تو بتایا تھا کوآ ہے، باپ خاموش ہو گیا، پھر پوچھا یہ کالا کالا سا کیا ہے؟

بیٹا؟ اب بیٹا غصہ میں بولا کہ آپ کا دماغ چل گیا ہے، ابھی تو بتایا تھا کہ کوئا ہے، پانچویں مرتبہ پھر بڑے میاں نے پوچھ لیا، بیٹا یہ کیا ہے؟ اب تو بیٹا مرنے مارنے کے لئے تیار ہو گیا کہ آپ کا دماغ چل گیا ہے اور یہ ہو گیا وہ ہو گیا اور یہ ہے اور وہ ہے، سمجھ میں تو کچھ آتا نہیں، نظر آتا نہیں، بتا تو دیا ہے ہزار مرتبہ کہ کوئا ہے۔

جب بیٹے نے اس قدر بد تیزی کا برتاؤ کیا اور غصہ اور ناراضگی کا اظہار کیا تو باپ کچھ زیادہ ہی ہوشیار تھا، وہ اٹھا اور اندر جا کر ایک پرانی ڈائری اٹھا کر لایا، جس میں بیٹے کی تاریخ ولادت لکھی ہوئی تھی، ڈائری نکال کر اس کا ایک صفحہ کھولا اور کہا بیٹا ذرا یہ پڑھ کر دیکھو، اس میں لکھا ہوا تھا کہ فلاں دن اور فلاں تاریخ کو میں اور یہ میرا الکوتا بیٹا ایک ساتھ بیٹھے ہوئے تھے، اتنے میں دیوار پر ایک کوآ آ کر بیٹھا، اور اس نے مجھ سے پوچھا کہ اتنا یہ کیا ہے؟ میں نے کہا بیٹا کوئا ہے، پھر اس نے پوچھا کہ ابا یہ کیا ہے؟ میں نے کہا بیٹا کوئا ہے، پھر اس نے پوچھا کہ ابا یہ کیا ہے؟ میں نے کہا بیٹا کوئا ہے۔ پچیس مرتبہ اس نے پوچھا، میں نے ہر مرتبہ پیار سے جواب دیا، بلکہ اس کا یہ پوچھنا ہی مجھ کو بہت بھلا معلوم ہو رہا تھا۔ باپ نے یہ واقعہ بتا کر کہا کہ دیکھو باپ اور بیٹے میں یہ فرق ہوتا ہے، یہ تیرا جواب ہے اور وہ میرا جواب تھا، تو پانچ مرتبہ میں ہی مارنے کے لئے تیار ہو گیا، اور میں پچیس مرتبہ میں بھی پیار کرتا رہا۔ اسی لئے میں کہتا ہوں کہ بچپن اور پچپن کچھ ایک ہی جیسا ہوتا ہے۔

## اولاد کو والدین کی تکالیف کا اندازہ نہیں

تمہیں کیا معلوم ہے کہ ماں باپ نے بچپن میں تمہارے ساتھ کیا پیار کا معاملہ کیا تھا، اور تمہارے کیسے کیسے ناز و خزرے ہے تھے، اور کیسی کیسی تکلیفیں برداشت کی تھیں اور تمہارے کتنے ہی انگلت سوالوں کا جواب دیا تھا اور ہر سوال کا جواب پیار و محبت سے دیا تھا، اور آج تم پانچ مرتبہ کے سوالوں پر چراغ پا ہو گئے اور یوں ڈائٹنے لگے اور اس طریقہ سے غصہ اور ناراضگی کا اظہار کرنے لگے۔

آج کل حقیقت حال یہی ہے کہ ماں باپ کی زمی بھی اولاد سے برداشت نہیں ہوتی، غصہ اور ناراضگی تو کون برداشت کرے گا، ماں باپ اگر آج شفقت و محبت سے اپنی اولاد سے کہتے ہیں کہ فلاں گناہ نہ کرو، نماز جماعت سے پڑھ لیا کرو، ماحول خراب ہے باہر مت نکلا کرو، کوئی سننے کے لئے تیار نہیں ہے۔ الاماشاء اللہ۔ اگر وہ ذرا سی ناراضگی کا اظہار کر دیں تو اولاد مرنے مارنے کے لئے تیار ہو جاتی ہے۔

بہر حال! والدین کے ساتھ اچھا سلوک کرنے کا حکم ہے، خاص طور سے جب وہ بڑھاپے کی حالت کو پہنچ جائیں، اس وقت ان کی کسی بات پر چیز بھیں ہونا، پیشانی پر شکن لانا، تیور بد لانا، آنکھوں یا چہرہ سے غصہ کا اظہار کرنا، یا زبان سے اُف تک کہنا، یاد رکھئے! ان سب کی ممانعت ہے، ان کی کوئی گنجائش نہیں، والدین کو ڈائٹنا ڈپٹنا، تنبیہ کرنا، خداخواستہ مارنا پیٹنا، یہ تو

بالکل ہی حرام ہے۔

ہمارے معاشرے میں ماں باپ کو مارنے، ستانے، پریشان کرنے، ان کے سامنے زبان چلانے، ترکی بترکی جواب دینے کے واقعات سامنے آتے رہتے ہیں اور ہمارے معاشرے میں عام ہو رہے ہیں۔ جبکہ قرآن شریف میں یہ فرمایا:

فَلَا تَقْلُ لَهُمَا أَفِ وَلَا تَنْهَهُمَا -

(سورہ بنی اسرائیل، آیت ۲۲)

ان کو اف بھی نہ کہو اور ان کو جھٹکو بھی نہیں۔ اگر انہوں نے کوئی ایسی بات کہی ہے کہ تم اس کے جواب میں اف وغیرہ کہہ سکتے ہو تو تم اس کے جواب میں وہ بھی نہ کہو بلکہ خاموش رہو۔

وَلَا تَنْهَهُمَا -

اور ان کو ڈانتو بھی نہیں، تنبیہ بھی نہ کرو اور مارنا پڑتا تو دور کی بات ہے۔

### جوانی اور متنکبر کا حال

عام طور سے جوانی کے اندر آدمی میں اکڑفوں زیادہ ہوتی ہے، اللہ بچائے، اور آدمی کمزور کے سامنے زیادہ اکڑتا ہے، متنکبر کو اکڑ کر چلنے کا شوق ہوتا ہے، اور یہ بھی خواہش ہوتی ہے کہ کوئی مجھے دیکھے تاکہ پتہ چلے کہ کون گزر؟ اور وہ کچھ تعریف بھی کرے، متنکبر تو خود ہی تعریف کا خواہاں ہوتا ہے، اگر کوئی تعریف نہ کرے تو تعریف کرانے کا خواہاں ہوتا ہے، اللہ بچائے۔

ایک آدمی ایک بزرگ کے پاس سے گزرا اور اکڑتا ہوا گزرا، انہوں نے ان کی طرف کوئی توجہ نہ کی کہ کون گزرا، اس نے پوچھا معلوم بھی ہے کہ آپ کے پاس سے کون گزرا؟ انہوں نے کہا کہ ہاں مجھے معلوم ہے کون گزرا؟ کہا کون گزرا؟

جواب دیا کہ وہ شخص جس کا اول ناپاک قطرہ ہے اور آخر ایک مردار لاشہ ہے اور درمیان میں اس کے پیٹ میں پاخانہ، مثانہ میں پیشاب اور رگ رگ میں ناپاک خون بھرا ہوا ہے، گویا اس کی یہ حقیقت بیان فرمادی کہ تیری پیدائش ایک ناپاک قطرہ سے ہے، تیرا انجام ایک مردار جسم ہے اور ان دونوں کے درمیان جسم میں نجاست لئے پھرتا ہے، وہ سن کر شرمندہ ہوا۔ حقیقت یہ ہے کہ انسان کس بات پر اکڑے اور اڑائے، اور کس بنا پر خود کو بڑا سمجھے؟ وہ ہر حال میں حقیر و ذلیل ہے، بڑائی کی اس میں کوئی بات نہیں، بڑائی صرف اور صرف حق تعالیٰ کے لائق ہے۔

بہر حال والدین کے بارے میں حق تعالیٰ کے ارشاد کا حاصل یہ ہے کہ ان کے سامنے اپنے آپ کو عاجز اور پست بنا کر رکھو، پیشک تم طاقتور ہی، تو یہ سبی، جوان سبی، لیکن مرتبہ میں تم ان کے برابر نہیں، لہذا ان کے سامنے عاجز بنے رہو، غلاموں، تابع داروں اور فرمانبرداروں کی طرح رہو۔

وَاحْفِصْ لَهُمَا جَنَاحَ الدُّلَّ مِنَ الرَّحْمَةِ

اور یہ تمہارا ان کے سامنے عاجزی کرنا، انکساری اختیار

کا نا اور پستی اختیار کرنا بھی از راہ شفقت و مہربانی ہو

کہ یہ میرے ماں باپ ہیں۔

اور صرف یہ نہیں کہ ظاہر میں ان کے سامنے عاجزی سے رہو بلکہ دل سے بھی  
ان کے لئے دعائیں کرتے رہو،

**رَبِّ ارْحَمْهُمَا كَمَا رَبَّيْتُنِي صَغِيرًا**

جب اولاد ان کو یہ دعا دے گی اور ان کی تابع دار رہے گی اور خدمت کرے گی  
تو ایسے شخص کو والدین کی دلی دعائیں ملیں گی، اور جسے ماں باپ کی دلی  
دعائیں مل گئیں تو انشاء اللہ اس کی دنیا و آخرت سنور جائے گی، اللہ پاک  
والدین کی خدمت کرنے کی توفیق عطا فرمائے، آمین۔

### والدین کی دعا کا عجیب واقعہ

ماں باپ کی دعا کا ایک عجیب و غریب واقعہ یاد آیا جو نہ صحت البتہ تین  
میں لکھا ہے کہ حضرت سلیمان علیہ الصلوٰۃ والسلام پر وحی آئی کہ سمندر کے  
کنارے پر جاؤ اور ہماری تدریت کا ایک عجیب نمونہ دیکھو! حضرت سلیمان علیہ  
السلام اپنے ہمراہ انسان و جنات کو لے کر وہاں پہنچے اور دعائیں باسیں دیکھا مگر  
کوئی خاص چیز نظر نہ آئی، تو آپ نے ایک جن کو حکم دیا کہ تم اس سمندر میں  
غوطہ لگاؤ اور اندر کی صورتحال سے مجھے آگاہ کرو، اس نے غوطہ لگایا اور کچھ دیر  
کے بعد اوپر آیا اور عرض کیا کہ اے اللہ کے نبی! میں نے اس سمندر میں پے  
درپے غوطے لگائے مگر اس کی تہہ تک نہ پہنچ سکا اور جہاں تک میں گیا کوئی  
خاص چیز مجھے نظر نہ آئی۔ آپ نے دوسرے جن کو حکم دیا کہ تم سمندر میں

غوطے لگاؤ اور اندر کے حال سے مطلع کرو، اس نے بھی غوطہ لگایا اور باہر آ کر وہی جواب دیا جو پہلے جن نے دیا تھا کہ اس نے پہلے جن سے دو گنا غوطے لگائے لیکن سمندر کی تھہ تک وہ بھی نہ پہنچ سکا اور واپس آ گیا، اور عرض کیا کہ حضرت وہاں مجھے کچھ نہیں ملا، حضرت سلیمان علیہ السلام کے وزیر تھے "آصف برخیاء" آپ نے ان کو حکم دیا کہ آپ جائیے اور اندر کا حال بتالیئے، وہ گئے اور تھوڑی ہی دیر میں سمندر کی تھہ سے ایک سفید قبة نکال کر لائے، جو بالکل گول تھا، جس میں چار دروازے تھے اور چاروں دروازے کھلے ہوئے تھے، ایک ان میں موٹی کا تھا، ایک یا قوت کا، ایک زمرد کا اور ایک ہیرے کا، ان چاروں کے چار دروازے بنے ہوئے تھے اور چاروں دروازے کھلے ہوئے تھے، لیکن پانی کا ایک قطرہ اندر نہیں گیا تھا، حالانکہ وہ سمندر کی تھہ میں تھا، اللہ تعالیٰ کی قدرت دیکھئے!

آصف برخیاء نے جب حضرت سلیمان علیہ السلام کے سامنے یہ قبة حاضر کیا تو حضرت سلیمان علیہ السلام نے دیکھا کہ اندر قالین بچھا ہوا ہے اور ایک خوبصورت جوان اس میں نماز پڑھ رہا ہے، جب وہ نماز سے فارغ ہوا تو حضرت سلیمان علیہ السلام اندر تشریف لے گئے اور اس سے جا کر ملے اور سلام کیا، اور دریافت فرمایا کہ آپ یہاں کیسے آئے؟ کس چیز نے آپ کو یہاں پہنچایا؟

اس نوجوان نے عرض کیا کہ حضرت! میں اپنے ماں باپ کی دعا کی بدولت یہاں آیا ہوں، میرے ماں باپ دونوں کے دونوں معذور تھے، میری ماں نا بینا

تحتی اور میرے والد آپا بچ تھے، میں نے ستر برس ان کی خدمت کی، میرے سوا ان کا کوئی خدمتگار نہ تھا، لہذا رات دن میں ان کی خدمت کرتا تھا، جب میری والدہ کے انتقال کا وقت قریب آیا تو میری والدہ نے ایک دعا دی کہ!

”یا اللہ! میرے بچے کو عمر دراز عطا فرم اور اس کو ساری

عمر اپنی عبادت میں گزارنے کی توفیق عطا فرم۔“

اور میری ماں کا انتقال ہو گیا، پھر میں والد صاحب کی خدمت میں لگا رہا، جب ان کے انتقال کا وقت قریب آیا تو انہوں نے بھی انتقال سے پہلے مجھے ایک دعا دی کہ:

”یا اللہ! میرے بیٹے کو ایسی جگہ عبادت کی توفیق دینا

جہاں شیطان کا عمل دخل نہ ہو۔“

جب میرے والد صاحب کا بھی انتقال ہو گیا اور میں ان کو فن کر کے آیا تو میرے پاس سوائے آنسوؤں کے کچھ نہیں تھا، دل میں سوچنے لگا کہ اب گھر میں کون ہے جس کے پاس جاؤں گا، میں بہت ہی اداس اور غمگین اس سمندر کے کنارہ آیا تو دور سے مجھے یہ قبض نظر آیا، مجھے تجسس پیدا ہوا کہ یہ کیا چیز ہے؟ چنانچہ دیکھنے کے لئے قریب آیا تو یہ بڑا خوبصورت تھا، چنانچہ میں اس کی خوبصورتی دیکھنے کے لئے اندر آیا تو ایک فرشتہ نے اٹھا کر سمندر کی تہہ میں رکھ دیا۔ حضرت سلیمان علیہ السلام نے پوچھا کہ تم زندہ ہو، کھانا پینا کہاں سے ہوتا ہے؟

اس نے کہا کہ حضرت! ایک بزر پرندہ روزانہ میرے پاس آتا ہے اور اپنی چوچیں میں انسان کے سر کے برابر ایک زرد رنگ کی چیز کھانے کی لاتا ہے، میں اسے کھالیتا ہوں، اس میں دنیا کی ساری نعمتوں کا ذائقہ آ جاتا ہے، اس کے کھانے کے بعد چوبیں گھنٹہ تک نہ مجھے بھوک لگتی ہے نہ پیاس لگتی ہے، نہ تکلیف ہوتی ہے نہ بیماری ہوتی ہے، نہ تحکم ہوتی ہے، نہ سستی ہوتی ہے، کچھ بھی نہیں ہوتا، یہاں تک کہ یہاں اکیلا پن بھی محسوس نہیں ہوتا، نہ تمہائی کی وحشت محسوس ہوتی ہے، بالکل تند رست تو انا چاق و چوبند ہو جاتا ہوں۔

حضرت سلیمان علیہ الصلوٰۃ والسلام نے دریافت فرمایا کہ تم کس زمانہ میں یہاں آئے تھے؟ اس نے کہا کہ میں حضرت ابراہیم علیہ الصلوٰۃ والسلام کے زمانہ میں یہاں آیا تھا، میں ان کا امتنی ہوں، حضرت سلیمان علیہ السلام نے تاریخ دیکھی تو دو ہزار سال ہو چکے تھے۔ وہ بالکل جوان تھا، اس کے سر کا ایک بال بھی سفید نہیں ہوا تھا اور عبادت میں مشغول تھا، باپ کی دعا بھی خوب لگی اور ماں کی دعا بھی خوب لگی۔ حضرت سلیمان علیہ السلام نے فرمایا: کیا تم چاہتے ہو کہ ہمارے ساتھ چلو یا ہم تمہیں تمہاری جگہ پہنچا دیں؟ اس نے کہا نہیں مجھے اپنی جگہ پہنچا دیں، چنانچہ آپ نے آصف برخیاء سے فرمایا کہ انہیں ان کی جگہ پہنچا دو، چنانچہ انہوں نے پہنچا دیا۔

حضرت سلیمان علیہ السلام نے فرمایا کہ ماں باپ کی دعا کا اثر دیکھو کہ کس طریقہ سے اللہ پاک نے اسے کہاں پہنچایا ہوا ہے اور اپنی عبادت میں لگایا ہوا ہے، نہ کھانے کی فکر، نہ پینے کی فکر، کوئی بیماری نہ کوئی غم، سارے نعمتوں

سے نجات پا گیا، لہذا اپنے ماں باپ کی نافرمانی سے بچو اور ان کو ستانے سے پرہیز کرو اور ان کی خدمت کر کے ان سے دعا میں لو!

### عبرت ناک واقعہ

ایک عبرت ناک واقعہ ہمارے ایک بزرگ نے بنایا تھا کہ جیسے دعا سے آدمی کو بڑا عالی مقام ملتا ہے، ایسے ہی والدین کی نافرمانی اور ایڈارسانی سے نجات کیا انجام ہوتا ہے۔

ایک ماں تھی اور ایک ہی اس کا بیٹا تھا، ماں بیچاری بیمار تھی اور بیٹے کے سوا اس کا کوئی خدمت گار نہیں تھا، بیٹا رات دن ماں کی خدمت کرتا، لیکن جب بھی حج کا زمانہ آتا تو اس کا حج کرنے کو بہت دل چاہتا، اور وہ اپنی والدہ سے کہتا کہ امی جان! آپ مجھے حج کرنے کی اجازت دے دیں، والدہ کہتی بیٹا! تیرے سوا میرا کوئی خدمت کرنے والا اور دھیان کرنے والا ہے نہیں، میں تجھے کیسے اجازت دے دوں، حج میں کوئی دو دن تو لگتے نہیں، اچھا خاصا وقت لگتا ہے اور تمہارے پیچھے میرا کیا بنے گا؟

بہر حال! ماں یہی کہتی رہی کہ بیٹا! جب تک کوئی تبادل انتظام نہیں ہوتا صبر کرو، جب موقع ملے چلے جانا، لیکن بیٹے کو جانے کا شوق ہوتا تھا، آخر ایک دن اتنا شوق ہوا کہ والدہ کو بتائے بغیر ہی گھر سے نکل گیا۔ اس زمانہ میں قافلے حج کے لئے جایا کرتے تھے اور لوگ انہی کے ساتھ چل دیا کرتے تھے، تو وہ ایک قافلہ کے ساتھ چل دیا، ایک دو منزل کے بعد قافلہ نے کسی شہر کے

باہر قیام کیا اور قافلہ والے شہر میں اپنی اپنی ضروریات کو پورا کرنے کے لئے چلے گئے، چنانچہ بیٹھا خود اپنا واقعہ بیان کرتا ہے کہ میں بھی کسی مسجد میں جا کر عبادت میں مشغول ہو گیا، رات کو میں عبادت میں مشغول تھا کہ شہر میں چوری ہو گئی اور تھانیدار نے پولیس کو چور پکڑنے کے لئے روانہ کر دیا، پولیس والے مسجد میں بھی آئے، انہوں نے مجھے نماز پڑھتے دیکھا تو کہا چور بھی ہے، اور نماز کے بہانے اپنی جان چھڑانا چاہتا ہے، اور مجھے گرفتار کر کے تھانیدار کے سامنے پیش کر دیا، وہ بھی کوئی جلا د قسم کا آدمی تھا، اس نے لوگوں پر رعب اور اپنی دھاگ بھٹانے کے لئے میرے دونوں ہاتھ اور دونوں پاؤں کٹوادے، اور میرے دھڑ کو ایک ریڑھی پر رکھ کر منہ کالا کر کے شہر میں گھمایا کہ جو بھی چوری کرے گا اس کا یہ انجام ہو گا، اور ساتھ ساتھ ایک آدمی اعلان کرتا گیا کہ دیکھو جو چوری کرے گا اس کا یہ انجام ہو گا۔ میں نے کہا نہیں بلکہ یہ اعلان کرو کہ جو ماں کی اجازت کے بغیر حج کرنے جائے گا، اس کا یہ انجام ہو گا، جب باار بار یہ اعلان کیا گیا تو لوگ مجھے پہچان گئے، کیونکہ یہ ماں بیٹھے عبادت اور بزرگی کے اندر دور تک معروف تھے کہ یہ فلاںی کا بیٹا ہے اور اس کی ماں رابعہ بصریہ کی طرح عبادت گزار ہے، اور یہ بھی بڑا ہی اور نیک صالح بندہ ہے۔ لوگوں نے ایک دم تھانیدار کا گھبیراؤ کر لیا کہ کم بخت تو نے ان بزرگ کے ساتھ یہ کیا زیادتی کی؟ اسے معلوم ہوا تو وہ بھی کانپ گیا اور معافی مانگنے لگا اور تو بہ کرنے لگا، خیر میں نے اسے معاف کیا اور میں نے کہا کہ مجھے میری ماں کے پاس پہنچا دو، اور میری ماں کو اطلاع نہ کرنا کہ تیرا بیٹا آیا ہے، بلکہ مجھ کو لے

جا کر میری ماں کے گھر کے دروازے کے پاس رکھ دینا، کیونکہ اس کے اب نہ  
ہاتھ تھے نہ پیر تھے۔

لوگوں نے میرے کہنے کے مطابق میری ماں کے جھونپڑے کے پاس  
مجھے رکھ دیا اور میں تکلیف سے کراہنے لگا، میری ماں نے سمجھا کہ شاید کوئی فقیر  
کھانا مانگنے کے لئے آیا ہے تو میری ماں نے کھانا نکالا اور کہا: لو بابا کھانا لے  
لو! میں نے آواز دی کہ اماں! میرے تو پیر ہی نہیں ہیں، میں کھانا کیسے لے  
لوں، وہ آئیں اور میرے پاس کھانا رکھ دیا کہ لو کھانا کھالو، میں نے کہا کہ  
اماں! میرے تو ہاتھ بھی نہیں ہیں، میں کھانا کیسے کھالوں، جب انہوں نے تمیں  
مرتبہ میری آواز سنی تو پہچان گئی کہ ہائے یہ تو میرا ہی بیٹا ہے، اور پھر وہ اٹھا کر  
مجھے اندر لے گئیں، ساری رات ماں اور بیٹا روتے رہے اور گزر گز اکر اللہ تعالیٰ  
سے دعا کرتے رہے کہ یا اللہ! جو گناہ مجھ سے ہو گیا ہے، مجھے معاف فرمادیجئے  
اور ماں کی نافرمانی کا جواباں مجھ پر آ گیا ہے، اسے دور فرمادیجئے، روتے  
روتے اور دعا کرتے کرتے دونوں کی آنکھ لگ گئی، سویرے اٹھے تو اللہ تعالیٰ کے  
فضل و کرم سے دونوں ہاتھ اور دونوں پیر صحیح و سالم تھے، ماں باپ کی دعاؤں کا  
یہ اثر ہے، اس لئے ہمیں ماں باپ کا بڑا احترام کرنا چاہئے۔

### ماں اور بیوی دونوں کا حق ادا کریں

حضرت مولانا مفتی محمد رفع عثمانی صاحب دامت برکاتہم نے اپنے  
ایک بیان میں بڑی پیاری بات بیان فرمائی تھی، وہ بھی یاد رکھنے کی ہے کہ ماں

باپ کا بلاشبہ مقام بڑا اونچا ہے، لیکن ایسا بھی نہ ہو کہ ماں باپ کی محبت کی وجہ سے شوہر بیوی پر ظلم ڈھانے اور بیوی کے ساتھ زیادتی کرے اور اس کی حق تلفی کرے، یہ بھی ناجائز ہے اور ایسے ہی بیوی کی وجہ سے ماں باپ کے ساتھ زیادتی کرنا اور ان کی حق تلفی کرنا اور ان پر ظلم کرنا یہ بھی ناجائز ہے۔

ماں باپ کے حقوق الگ ہیں، بیوی کے حقوق الگ ہیں، دونوں کو ادا کرنا ضروری ہے۔ بعض دفعہ ایسا ہوتا ہے کہ شوہر ماں باپ کی وجہ سے اپنی بیوی پر ظلم کرتا ہے اور اس کی حق تلفی کرتا ہے اور اس کے ساتھ زیادتی کرتا ہے جو سراسر ناجائز ہے، اس میں بھی آخرت بر باد ہوتی ہے، اور ایسے ہی کبھی بیوی کی محبت میں ماں باپ کی نافرمانی کرتا ہے اور ان کے ساتھ زیادتی کرتا ہے، بیوی جو کچھ کہہ دیتی ہے، اسے سچ سمجھتا ہے اور ماں باپ جو کچھ کہہ دیتے ہیں، اسے جھوٹا سمجھتا ہے اور ان کے ساتھ زیادتی اور ان کی نافرمانی کرتا ہے، یہ بھی جائز نہیں، دونوں کے حقوق ادا کرنے کی ضرورت ہے اور دونوں کے حقوق ضروری ہیں۔

### گناہ میں والدین کی اطاعت جائز نہیں

البته ماں باپ ہوں یا کوئی بھی مخلوق ہو، اللہ تعالیٰ کی نافرمانی میں کسی کی اطاعت جائز نہیں۔

الہذا اگر ماں باپ کسی کو دارہ می منڈوانے کے لئے کہیں یا گانا گانے یا گانا سننے کے لئے کہیں یا کسی اور ناجائز اور خلاف شرع کام کرنے کا حکم دیں تو

اس میں ان کی اطاعت جائز نہیں ہے، ادب سے معذرت کر دے کہ میں یہ کام نہیں کر سکتا، لیکن بد تیزی بھی نہ کرے اور اللہ تعالیٰ کی نافرمانی بھی ماں باپ کے کہنے کی وجہ سے نہ کرے۔ ہاں جو وین کی باتیں ہیں جیسے فرائض ہیں، واجبات ہیں یا جائز اور مباح باتیں ہیں، ان میں اگر ماں باپ اولاد کو حکم دیں تو اس کے اندر ماں باپ کی اطاعت اور فرماتبرداری کرنی چاہئے۔

### ایڈارسانی سے بچپیں

زیادہ تر اس بات کا خیال رکھنا ضروری ہے کہ ہمارے کسی قول و فعل سے اور ہمارے کسی طرزِ عمل سے اشارۃ یا کنایت یا صراحت کسی بھی انداز سے ماں باپ کو ہم سے تکلیف نہ پہنچے، بلکہ تازندگی اس بات کی کوشش کرتے رہیں کہ ہم اس انداز سے رہیں اور اس انداز سے ان کی خدمت، ان کا احترام اور ان کا اکرام کریں کہ ان کا دل ہم سے باغ باغ رہے اور وہ دل سے ہمیں دعائیں دیں، اللہ تعالیٰ توفیق بخشیں، آمین۔

### اداع حق کا طریقہ

اس کا طریقہ یہ ہے کہ جو کچھ بھی کرنا ہو، اس میں ہمیشہ اہل علم سے اور علماء کرام سے اور اہل فتویٰ حضرات سے مشورہ کرتے رہیں کہ ہمارے والد صاحب یہ کہتے ہیں تو میں اس معاملہ میں کیا کروں اور میری والدہ یہ فرماتی ہیں تو میں اس بارے میں کیا طرزِ عمل اختیار کروں؟ کیونکہ علم تو ہمارے پاس ہے

نہیں، ہم بے علمی میں نہ جانے کیا کریں اور کیا نہ کریں، تو نہ جانے والے کا علاج پوچھنا ہے، دریافت کرتے رہیں اور چلتے رہیں اور پوچھ پوچھ کر عمل کرتے رہیں۔ بیوی کے حقوق بھی ہیں، ماں باپ کے حقوق بھی ہیں اور اپنے حقوق بھی ہیں، جن کو ادا کرنا چاہئے، ان سب کے بارے میں دریافت کرتے رہیں، اور دعا کرتے رہیں تو اللہ تعالیٰ مدد فرمائی دیتے ہیں اور آسانی ہو جاتی ہے۔

اللہ تعالیٰ ہم سب کو اپنے فضل و کرم سے ماں باپ کا حق پہچانے کی توفیق دیں اور ان کا حق ادا کر کے ان سے دلی دعائیں لینے کی توفیق عطا فرمائیں، آمین۔ بحرۃ سید المرسلین وعلیٰ آلہ واصحابہ اجمعین

وَآخِرُ دُعْوَا إِنَّ الْحَمْدُ لِلَّهِ رَبِّ الْعَالَمِينَ





# خوفِ خدا

حضرت مولانا مفتی عبدالرؤف صاحب سکھروی مذکولہ



طبع و ترتیب  
میر عبید اللہ شمسین

میجن اسلامک پبلیشورز

"لیاقت آباد کراپی" ۱/۱۸۸



# خوفِ خدا

الحمد لله نحمده و نستعينه و نستغفره و نؤمن به و نتوكل عليه و نعوذ بالله من شرور انفسنا و من سينات اعمالنا من يهدى الله فلا مصل له و من يضلله فلا هادى له و نشهدان لا إله الا الله وحده لا شريك له و نشهد ان سيدنا ونبيا و مولانا محمدا عبده ورسوله صلى الله تعالى عليه و على اهله واصحابه وبارك وسلمه تسلیماً كثيراً كثيراً اما بعد.

فاعوذ بالله من الشيطان الرجيم بسم الله الرحمن الرحيم إنهم كانوا  
يُسْرِعُونَ فِي الْخَيْرَاتِ وَ يَدْعُونَا رَغْبًا وَ رَهْبًا وَ كَانُوا لَنَا خَشِيعينَ ۝

(الأنبياء: ٩٠) صدق الله العظيم

و لوگ دوڑتے تھے بھلائیوں پر اور پکارتے تھے ہم کو توقع اور ڈر سے اور تھے ہمارے آگے عاجز۔

میرے قابل احترام بزرگ اور محترم خواتین! اللہ تعالیٰ سے ہم کو یہ دعائیں چاہئے

کہ وہ ہم کو اپنی اس قدر خشیت اور خوف عطا فرمادے جو اللہ تعالیٰ کی نافرمانی اور ہمارے درمیان حائل ہو جائے، جب کوئی گناہ کا موقع آئے یا نافرمانی کی صورت سامنے آئے تو اسی لمحے اللہ تعالیٰ کا خوف اور خشیت آ کر ہمیں اس سے روک دے۔

### اللہ تعالیٰ کا خوف پیدا کریں

ہمارے گناہوں کی بڑی وجہ اس خوف اور خشیت کا کم ہوتا ہے یا نہ ہوتا ہے، جب کسی کے دل میں اللہ تعالیٰ کا خوف نہیں ہوتا یا جتنا ہوتا چاہیے اتنا نہیں ہوتا تو اسی لمحے بندہ اللہ تعالیٰ کی نافرمانی میں بتلا ہوتا ہے۔ ہماری غفلت، سستی، کامی، بے تو جھی اور بے فکری کی وجہ بھی یہی ہے۔ حق تعالیٰ کا خوف اور خشیت وہ نعمت ہے کہ جس کو بھی نصیب ہو جائے پارسا بن جائے، یہی تقویٰ کی روح ہے۔ تقویٰ کہتے ہیں ڈرنے کو اور بچنے کو کہ اللہ سے ڈرے اور اس کی نافرمانی سے بچے، تو یہ ڈرنا بچنا جب ہی نصیب ہوتا ہے جب دل میں خشیت الٰہی بھری ہوئی ہو۔ اللہ تعالیٰ اپنے فضل سے ہم سب کے دلوں میں اپنی خشیت بھردے اور اپنا اتنا خوف عطا فرمادے کہ ہم اس کی نافرمانی سے دور رہیں۔ قرآن کریم میں اور احادیث طیبیہ میں جگہ جگہ اللہ تعالیٰ کے خوف کی بڑی فضیلت اور بڑی تاکید اور بڑی ترغیب آتی ہے، ان سب کا تقاضہ یہ ہے کہ ہم اپنے اندر خشیت الٰہی پیدا کرنے کی کوشش کریں۔

### خشیت پیدا کرنے کا طریقہ

اب سوال یہ ہے کہ خشیت پیدا کیسے ہو؟ تو اس کے پیدا کرنے کا یہ طریقہ ہے کہ اللہ تعالیٰ نے اپنے جن بندوں کو اپنی خشیت سے نوازا ہے اور جن بندوں اور بندیوں کے دل میں خوف خدا بھرا ہوا ہے ان کے پاس بیٹھیں، انکے پاس بیٹھنے سے

بیٹھنے والوں کے دل بھی خوف سے بھر جاتے ہیں، ان کی خدمت میں بیٹھنے سے اللہ تعالیٰ کی خشیت دل میں منتقل ہو جاتی ہے۔ جتنی بھی باطنی خوبیاں اور باطنی کمالات ہیں ان سب کا عام طریقہ یہی ہے کہ اللہ والوں کی صحبت میں بیٹھو، ان کے پاس بیٹھنے سے ان کے قلب کے اندر اللہ تعالیٰ کے عشق و محبت کی جوشع روشن ہے یا خوف و خشیت کا جودیا جل رہا ہے، بیٹھنے والوں کے دل میں بھی وہی دیا منتقل ہو جاتا ہے۔ اللہ تعالیٰ جزاً نیر عطا فرمائے اور درجات بلند فرمائے حضرت ڈاکٹر محمد عبدالجیٰ صاحبؒ کے جو ہمارے شیخ و مرشد ہیں اور ہمارے مشائخ میں سے ہیں، ماشاء اللہ بہت سے ان کی زیارت کرنے والے حضرات آج بھی موجود ہیں، حضرت تھانویؒ کے مخصوص خلفاء میں سے تھے، آپ پر حضرت تھانویؒ کی تربیت کا ایک خاص رنگ تھا، حضرت تھانویؒ اپنے مواعظ میں طریقت اور شریعت کے بہت سے مسائل جس کو عام آدمی نہیں سمجھ سکتا، معمولی معمولی مثالوں سے اس طرح سمجھاتے تھے کہ ذرا سی دیر میں معمولی سمجھ رکھنے والا بھی ان کو سمجھ لیتا تھا، ان کے جو مخصوص خلفاء تھے، ان کے اندر بھی یہ خصوصیت تھی۔ حضرت ڈاکٹر عبدالجیٰ صاحبؒ کے اندر بھی اللہ پاک نے یہ خوبی رکھی تھی کہ عجیب عجیب مثالیں بیان فرماتے تھے۔

ایک دفعہ فرمایا کہ اللہ تعالیٰ کے نیک بندوں کے پاس میٹھ کر اپنے دل میں اللہ تعالیٰ کی محبت اور اس کا خوف پیدا کرنے کی مثال ایسی ہے جیسے ایک چراغ یا موم ہتی جو جل رہی ہو اور آپ چاہیں کہ آپ کی موم ہتی بھی جل جائے تو اس کا طریقہ یہ ہے کہ آپ اپنی موم ہتی اس چراغ یا موم ہتی کے قریب لے آؤ، پہلے تو اس چراغ کی روشنی آپ کے چراغ یا موم ہتی پر بلکہ آپ پر بھی پڑے گی، پھر جتنا قریب ہوتے جاؤ گے منور ہوتے چلے جاؤ گے، یہاں تک کہ جب آپ اپنی موم ہتی کا دھاگا اس جلتے

ہوئے چراغ کی لو سے ملا دو گے تو ذرا سی دیر میں وہ شعلہ جو اس چراغ کی بیتی میں جل رہا تھا آپ کی موم بیتی یا چراغ میں بھی منتقل ہو جائیگا، جس طرح پہلا چراغ روشنی دے رہا تھا آپ کا چراغ بھی روشنی دینے لگے گا۔ جیسے ایک چراغ سے دوسرا چراغ جلتا ہے ایک موم بیتی سے دوسری موم بیتی جلتی ہے، اسی طریقے سے جب تم کسی اللہ والے کے دل سے اپنا دل ملا دو گے اور جتنا اس سے قریب ہو جاؤ گے اور قریب ہونے کا مطلب یہاں یہ ہے کہ جتنا تمہارا مزاج اس اللہ والے کے مزاج سے مل جائے گا، طبیعت میں جتنی یکسانیت جتنی ریگانگت جتنی محبت اور الافت ہوگی، جتنا گہر اتعلق ہوگا، یوں سمجھو یہ چراغ کا جلتے چراغ کے قریب آنا ہے، پھر جس دن مزاج میں خوب یکسانیت اور قربت پیدا ہو جائے گی اسی دن اللہ تعالیٰ کی وہ محبت اور خشیت جو اس اللہ والے کے دل میں اللہ تعالیٰ نے بھر کھلی ہے، آپ کے دل میں بھی بھر جائے گی۔ تو چراغ سے چراغ جلانے کی مثال ایسی ہے جس سے نیک صحبت کا مطلب ہر آدمی آسانی سے سمجھ سکتا ہے، اور آج ہمارے اندر اس نیک صحبت اختیار کرنے کی سب سے زیادہ کمی ہے۔

بہر حال اللہ تعالیٰ کا خوف اور خشیت اپنے اندر پیدا کرنے کی شرط یہی ہے کہ آپ اس اللہ والے کے ہم مزاج اور ہم مذاق بن جائیں، اس سے آپ کا ایسا خصوصی تعلق محبت کا اور اطاعت اور تابعداری کا ہو جائے اور ایسی کچی تڑپ آپ کے اندر پیدا ہو جائے جیسی موم بیتی جلانے والے میں ہوتی ہے، وہ محتاج اور ضرورت مند ہو کر اسکو جلانا چاہتا ہے تو قریب جا کر جلا لیتا ہے، جس میں تڑپ نہیں ہوتی وہ اندر ہیرے میں بیٹھا رہتا ہے۔ لہذا جو کسی اللہ والے سے دور رہے گا وہ ایسا ہی ہے جیسے موم بیتی یا چراغ سے دور رہے۔

جتنے بھی باطنی مالات ہیں ان کو حاصل کرنا ہمارے ذمے ہے، لیکن وہ قیل و  
قال سے حاصل نہیں ہوتے، نہ کتابوں اور درس سے حاصل ہوتے ہیں، بلکہ نیک  
 صحبت سے حاصل ہوتے ہیں ۱۰

نہ کتابوں سے نہ عظوں سے نہ زر سے پیدا  
دین ہوتا ہے بزرگوں کی نظر سے پیدا  
بزرگوں کی نظری یہی ہے کہ آدمی اپنے آپ کو ان کے سامنے اتنا منادے اور اپنی  
مرضی کو ان کے سامنے اتنا فنا کر دے کہ بس انہیں کی مرضی اپنے اوپر چلنے لگے، تب  
کہیں جا کر ان کے دل میں جو اللہ تعالیٰ کا درد ہے اور محبت ہے وہ آپ کے دل میں  
بھی بھر جائے گی، بہر حال خشیت اپنے دل کے اندر پیدا کرنی چاہئے اور اس کا  
طریقہ یہی ہے جو عرض کیا گیا۔

### صحبتِ اہل اللہ کم ہو رہی ہے

اللہ والوں کی صحبت جس کی مثال ابھی عرض کی گئی ہے وہ بھی اب عنقا ہوتی  
جاری ہے، پہلے کراچی میں ماشاء اللہ ہر گوشے میں اللہ تعالیٰ کے ایسے نیک بندے  
موجود تھے کہ جدھر جاؤ کوئی نہ کوئی اللہ والا بیٹھا ہوا ہے، اس کی صحبت میں جا کر بیٹھو  
جاو، اس سے مل لو، دعا لے لو، اس کی باتیں سن لو اور اس کی خدمت میں حاضری کا  
فائدہ اٹھا لو، مگر اب یہ صحبتیں ذرا کم ہونے لگی ہیں۔

یاد رکھئے! اللہ تعالیٰ کے ایسے نیک لوگوں کی صحبتیں آم تو ہوں گی تا پیدا نہیں ہوں  
گی، کیونکہ تربیت، تزکیہ اور اصلاح باطنی کا یہ طریقہ اللہ تعالیٰ نے قیامت تک کیلئے  
رکھا ہے اور جب قیامت تک تربیت کا حکم ہے تو پھر نیک صحبت بھی قیامت تک ضرور  
ملے گی، کمی تو ہو سکتی ہے لیکن ختم نہیں ہو سکتی انشاء اللہ۔ اور پھر اللہ تعالیٰ نے اسکے کچھ

بدل پیدا فرمادیے ہیں کہ اصل میں اگر کمی آجائے تو بدل سے مستفید ہوتے رہیں، جو بدل سے مستفید ہوتا ہے گا اس کو انشاء اللہ تعالیٰ اصل بھی نصیب ہو جائے گا۔

### اللہ والوں کی صحبت کے تین بدل

اگر کسی کو اللہ تعالیٰ کے نیک بندوں کی خدمت میں بینچے کا موقع نہ ملے تو تین چیزیں اس کی بدل ہیں:

ایک اللہ والوں کے واقعات اور حکایات پر مشتمل کتابیں پڑھنا۔ محمد اللہ ایسی کتابیں اردو میں موجود ہیں، جن میں سے ایک کتاب ”نہدۃ الہادین“ ہے۔ اس میں پہلے زمانے کے اوپرچے درجے کے جو بزرگان دین اور اولیاء اللہ گزرے ہیں جیسے حضرت جنید بغدادی، حضرت شبلی، حضرت ابراہیم ابن ادہم اور حضرت ذوالنون مصری ان کی حکایات اور واقعات ہیں، ان کے پڑھنے سے انسان کا ایمان تازہ ہوتا ہے۔ اس سے اوپر حضرات صحابہ کرام حضرات تابعین و تبع تابعین کے احوال زندگی اور ان کے خوف و خشیت کے واقعات الحمد للہ اردو میں موجود ہیں، چنانچہ حیات الصحابہ، حکایات صحابہ اور فضائل صدقات یہ سب اردو میں ایسی ہی کتابیں ہیں، اگر آدمی روزانہ کچھ وقت ان کا مطالعہ کرے تو ایسا محسوس ہو جیسے ان کی خدمت میں بینچے ہے۔ ائمہ بعد اور ان سے بینچے ہمارے اکابر علمائے دیوبند ہیں، جو اپنے زمانے کے آفتاب و مہتاب تھے، اللہ تعالیٰ نے ان کو بھی اپنے عشق و محبت کا بہت بڑا حصہ عطا فرمایا تھا، ان کی حکایات بھی الحمد للہ موجود ہیں، ان میں سے ایک کتاب ”حکایات اولیاء“ ہے، اس میں حضرت تھانوی نے اکابر علمائے دیوبند کے جو واقعات و حکایات بیان فرمائے ہیں، ان کو جمع کیا گیا ہے اور حاشیے میں حضرت تھانوی کی طرف سے اس میں کچھ وضاحتیں بھی ہیں۔ اسی کا ایک خلاصہ حضرت مولانا مفتی محمد تقی عنانی صاحب

دامت بر کا تم نے بھی مرتب فرمایا ہے، اس کا نام ہے ”اکابر دیوبند کیا تھے۔“ اس میں گویا اکابر دیوبند کی حکایات کا نچوڑ ہے۔ ہر حکایت ایسی سبق آموز ہے کہ اگر آدمی اس کو پڑھے اور سمجھئے تو انسان کی زندگی پلٹنے لگے۔ ثیری کتاب ”حکایات الصالحین اور حکایات اسلاف“ ہے جو ہمارے دارالعلوم کراچی کے ایک فاضل مولانا اعجاز احمد سنگھانوی مدظلہ نے مرتب کی ہے، اس میں حضرت تھانویؒ کے خلفاء اور ان کے ہم عصر علمائے دیوبند کی حکایات جمع کی ہیں۔ اگر کسی کو براہ راست اللہ والوں کی خدمت میں بیٹھنا نصیب نہ ہو اور وہ ان حکایات کا ہمی مطالعہ کرتا رہے تو سمجھو وہ بھی اللہ والوں کی صحبت میں ہے، جب وہ ان کے درد بھرے واقعات پڑھے گا تو اس کے دل میں بھی اللہ تعالیٰ کے عشق و محبت کا درد پیدا ہو گا، ان کی فکر آخرت کا حال پڑھنے سے اپنے اندر بھی آخرت کی فکر پیدا ہو گی۔

### اللہ والوں کی صحبت کا دوسرا بدل ٹیپ ریکارڈ

الحمد للہ یہ ٹیپ ریکارڈ اللہ تعالیٰ کی ایسی نعمت ہے کہ جن بزرگوں کی خدمت اور صحبت میں بیٹھنا چاہتے ہوں، ان کی آواز، ان کے بیانات ان ہی کی آواز میں براہ راست سن سکتے ہیں، لیکن اس کے لئے بھی ذرا ادب کی ضرورت ہے، چاہے آپ پندرہ منٹ سنیں یا آ دھا گھنٹے سنیں، لیکن با ادب ہو کر اور طلب لے کر بیٹھیں اور یہ نیت لے کر بیٹھیں کہ میں ان بزرگ کا وعظ اس لئے سنتا ہوں تاکہ میری اصلاح ہو جائے، میرے عیب دور ہو جائیں اور میرے اندر اللہ تعالیٰ کی اطاعت کا سچا جذبہ پیدا ہو جائے، پھر ٹیپ چلا جائیں اور خوب متوجہ ہو کر سنیں۔ ٹیپ کے ذریعے با تین سنث میں بھی دل پر اثر ہوتا ہے۔ آج بھی حضرت ڈاکٹر عبدالحی صاحبؒ کی کیست سنیں گے تو ایسا محسوس ہو گا حضرت کی مجلس میں بیٹھے ہیں۔ ہمارے حضرتؒ کی کیست بھی

ملتی ہیں۔ مجلس کی عجیب تاثیر ہے، کتاب پڑھنے سے زیادہ اس میں اثر ہوتا ہے۔ طلب کے ساتھ سنا جائے تو اللہ تعالیٰ اس میں اصل کا سا اثر بھر دیتے ہیں، یہ بھی بہترین بدل ہے۔

### اللہ والوں کی صحبت کا نیسا بدل خط و کتابت

جس بزرگ سے آپ باطنی استفادہ کرنا چاہتے ہیں اور اپنی اصلاح کرانا چاہتے ہیں، لیکن ان کی خدمت اور صحبت آپ کو میرنہیں ہے، اگر وقت فراغت نصیب ہو جائے یہ بھی نیحہت ہے لیکن تحریری رابطہ اصلی رابطہ ہے، بلکہ اصلاح نفس کا سب سے بہتر اور موثر طریقہ یہی ہے۔ لبذا آپ کا تحریری رابطہ مسلسل ان سے رہے، آپ اپنے باطن کی ایک ایک کمزوری سے خط کے ذریعے ان کو آگاہ کریں اور جو ہدایات ان کی طرف سے دی جائیں ان پر عمل کریں۔

بہر حال اصل طریقہ یہی ہے کہ اللہ والوں کی صحبت اختیار کی جائے، جب جہاں اور جتنی بھی مل جائے اسکو نیحہت سمجھیں اور اس سے فائدہ اٹھائیں۔ اگر نہ ملے یا کم ملے تو اسکے بدل پر عمل پیرا رہیں، ان کو اپنے عمل میں رکھیں، انشاء اللہ تعالیٰ ادب و احترام اور جذب اطاعت کے ساتھ جب طلب صادق ہو گئی تو یہ بدل بھی اصل کے برابر کام کریں گے اور محروم نہیں ہونے دیں گے۔

### خیثت کا ذکر قرآن و حدیث میں

خیثت کے بارے میں قرآن و حدیث بھرے ہوئے ہیں۔ ایک آیت میں

ہے:

افمن هذَا الْحَدِيثِ تَعْجُلُونَ وَ تَضْحِكُونَ وَ لَا تَبْكُونَ  
ترجمہ: کیا تم اس قرآنِ کریم سے تجھب کرتے ہو اور (اس پر) بنتے ہو اور

اس کا استہزا کرتے ہوا و تم (عذاب کے خوف سے) روتے نہیں۔

ایک حدیث میں ہے کہ جب یہ آیت نازل ہوئی اور اصحاب صدقہ نے سناتو وہ سب روئے لگے، نبی کریم ﷺ نے ان کے روئے کی آواز سنی تو آپ بھی روپڑے، صحابہ کرام فرماتے ہیں کہ نبی کریم ﷺ کو رو تاد لیکھ کر ہم اور بھی زیادہ روئے لگے، جب روپڑے تو آپ ﷺ نے ارشاد فرمایا ”جو اللہ کے خوف سے روتا ہے وہ کبھی دوزخ میں نہیں جائے گا“، کتنی بڑی بشارت ہے، اللہ کرے ہماری زندگی میں وہ لمحات بار بار آئیں کہ ہم خلوت میں ہوں یا جلوت میں، ہمارا وحیان اللہ تعالیٰ کی طرف لگے اور اپنی کوتا ہیاں یاد آ کر آنکھوں سے ایک آدھ آنسو پک جائے، تو سمجھو بڑا قیمتی لمحہ ہے چاہے ایک قطرہ ہی نکل آئے بلکہ مکھی کے سر کے برابر ہی آنسو انکھ میں تیر جائے، انشاء اللہ وہ نہ صرف آنکھ کو بلکہ آنکھ کے صدقے پورے جسم کو دوزخ سے بچالے گا، اس پر جہنم کی آگ حرام کروادیگا۔ یہ اس لئے کہہ رہا ہوں کہ حدیث میں اس کی بڑی فضیلت آئی ہے۔

فضیلت سے پہلے آپ کو ایک قصہ سنادوں، حکیم الامت حضرت تھانویؒ نے زاد السعید میں یہ واقعہ نقل فرمایا ہے کہ قیامت کے دن ایک شخص اللہ تعالیٰ کی بارگاہ میں پیش ہو گا، جب اس کے اعمال تو لے جائیں گے تو اس کی نیکیاں بلکی پڑ جائیں گی اور گناہ بھاری ہو جائیں گے، چنانچہ اسے دوزخ میں جانے کا حکم دیدیا جائے گا، جب وہ بہت ہی مایوسانہ انداز میں وہاں سے لوٹنے لگے گا تو اللہ تعالیٰ اس کی آنکھ کے ایک بال کو قوتِ گویا عطا فرمائیں گے، وہ بال اللہ تعالیٰ سے درخواست کرے گا اور عرض کریگا: اے اللہ تعالیٰ! میں کچھ عرض کرنا چاہتا ہوں، میری ایک درخواست سن لجئے۔ اللہ تعالیٰ فرمائیں گے: بتاؤ کیا ہے؟ وہ عرض کریگا اے اللہ! آپ نے جو حکم سنایا

ہے وہ سر آنکھوں پر لیکن یا اللہ العالمین! میری درخواست یہ ہے کہ ایک مرتبہ یہ بندہ آپ کے خوف سے رویا تھا تو اگر چہ اس کی آنکھ میں آنسو نہیں آیا تھا لیکن بلکی سیم آئی تھی جو مجھے لگ گئی تھی، میں اس سیم سے نمناک ہو گیا تھا، اور آپ کے یہاں قاعدہ یہ ہے کہ جو خوف خدا سے گیلا ہو جائے پتیج جائے، اس پر آپ دوزخ حرام فرمادیتے ہیں، یا اللہ! میں اس قاعدے سے مستثنی ہو رہا ہوں، مجھے آپ جہنم سے بچا دیجئے، تو حق تعالیٰ شانہ اس کی درخواست سن کر فرمائیں گے، اچھا تو بھی جہنم سے بری اور جس شخص کا توبال ہے وہ بھی جہنم سے بری۔

### رونے کی نعمت

اللہ تعالیٰ سے دعا کریں اللہ تعالیٰ ہمیں بھی رونے والی نعمت عطا فرمادے۔ اس نعمت سے ہم مخدوم ہیں، صبح سے شام تک ایسی افترافری کی ہماری زندگی ہے کہ ان چیزوں کو سوچنے، اللہ تعالیٰ کا خوف دل میں لانے، آخرت کی طرف متوجہ ہونے اور اللہ تعالیٰ کی خیست سے آنسو بھانے کا خیال ہی دل سے نکل گیا ہے۔ حدیث شریف میں ہے، تمن آدمی ایسے ہیں جو جہنم دیکھیں گے بھی نہیں، جانا تو درکنار، پھر فرمایا: ایک وہ شخص جس کی آنکھیں اللہ تعالیٰ کے راستے میں جائیں جیسے جہاد میں رات کو پھرہ دیا۔

دوسراؤ وہ شخص جس کی آنکھیں اللہ کے خوف سے روپڑیں۔

تمیراؤ وہ شخص جس نے اپنی آنکھوں کو حرام موقع سے بچالیا، بدزگاہی اور بدنظری سے اپنی آنکھوں کو بچا کر رکھا۔ جس جگہ اللہ تعالیٰ نے دیکھنے کو حرام قرار دیا ہے، گناہ قرار دیا ہے، ناجائز قرار دیا ہے، وہاں اس نے اپنی آنکھوں کو نیچے کر لیا تو ایسی آنکھ والا بھی قیامت کے دن دوزخ میں جانا تو درکنار انشاء اللہ دوزخ کے

قریب بھی نہیں جائے گا۔ اللہ تعالیٰ رات کے آخری حصے میں ہمیں بھی رونا نصیب فرمائے، وہ رونے والوں کا خاص وقت ہے۔ کسی کا ایک مصرع یاد ہے مہ دل کی آہیں نہ رہیں قلب کے نالے نہ رہے یعنی ایک زمانہ تھا کہ آخرت کی فکر اور خوفِ خدا سے لوگوں کے دلوں سے آہیں نکلا کرتی تھیں، اپنے گناہوں پر آنسو بھایا کرتے تھے وہ جو بیجتے تھے دوائے دل وہ دکان اپنی بڑھا گئے وہ دکان ہی بند ہو گئی۔ ورنہ پہلے اللہ والوں کا تو خیر ایک خاص مزاج اور مناق تھا ہی، عام لوگوں کا یہ حال تھا کہ اگر کبھی گھر کسی محلے سے رات کو کسی کا گزر ہو گیا تو کسی گھر سے رونے کی آواز آ رہی ہے، کسی سے ذکر اللہ کی آواز آ رہی ہے، کسی گھر سے دعا کی آواز آ رہی ہے، اب تو ایسا معلوم ہوتا ہے جیسے قبرستان سے گزر رہے ہیں۔ اب ہمارے گھر قبرستان بن گئے ہیں، اللہ کی یاد کرنے والے، خدا کا خوف دل میں رکھنے والے، اللہ کے خوف سے رونے والے بہت کم ہو گئے ہیں۔ ہمارے بزرگوں میں سے بہت سے ایسے تھے جو رات کے آخری حصے میں پھوٹ پھوٹ کر رویا کرتے تھے، اگر کوئی ان کے قریب سے گزر جائے تو وہ بھی رونے لگے۔

### حضراتِ انبیاء کرام اور اولیاء کا گریہ

ان بزرگوں میں سے حضرت مولانا حسین احمد مدینی رات کے آخری حصے میں اس طرح روتے تھے جیسے بچہ بلک بلک کروتا ہے۔ حکیم الامت حضرت مولانا تھانویؒ کے خلفاء میں سے حضرت مولانا فقیر محمد صاحبؒ کی آپ میں سے بہت سے حضرات نے زیارت کی ہو گی، وہ بکا، مشہور تھے، (یعنی بہت رونے والے) ان کے رونے کا عجیب انداز تھا، وہ میساختہ روتے تھے، اور ایسا روتے تھے کہ دیکھنے والوں کو

جیرانی ہوتی تھی، اللہ تعالیٰ نے ان کو رونے کی عجیب کیفیت عطا فرمائی تھی، حضرت تھانویؒ کے زمانے سے روئے تھے، آج بھی کیسوں میں ان کے رونے کی آواز محفوظ ہے۔ حضرت تھانویؒ کے ایک اور خلیفہ حضرت مولانا حبیب اللہ صاحبؒ سکھ میں تھے، یہ ضحاک مشہور تھے، ہر وقت ہنستے اور مسکراتے رہتے تھے، کسی کی کوئی شان ہے، کسی کی کوئی شان ہے، پھول سارے پھول ہی ہیں، کسی کی خوشبو کیسی اور کسی کی رنگت کیسی؟ یہ اصل میں حضرات انبیاء کرام علیہم السلام کی شانوں کا عکس ہے، تمام انبیاء کرام علیہم السلام کی شانیں حضور اکرم ﷺ میں جمع ہیں اور وہاں سے یہ شانیں اولیاء کرام میں حسب استعداد و صلاحیت منتقل ہوتی ہیں۔

### حضرت مسکنیؒ اور حضرت عیسیٰؒ واقعہ

حضرت تھانویؒ کے مواعظ میں دو تغیروں کا ذکر ہے، ایک حضرت بھی علیہ السلام کا اور دوسراے حضرت عیسیٰ علیہ السلام کا۔ یہ دونوں باہم خالہزاد بھائی ہیں، رشتہ بھی قریب کا ہے لیکن ان دونوں کی شان الگ الگ ہے، حضرت بھی علیہ السلام پر خشیت الکی کا غلبہ تھا، وہ ہر وقت روئے رہتے تھے، اور حضرت عیسیٰ علیہ السلام کی شان یہ تھی کہ وہ ہر وقت مسکراتے رہتے تھے، ایک دفعہ ان دونوں کی ملاقات ہوئی، حضرت عیسیٰ علیہ السلام نے حضرت بھی علیہ السلام سے کہا کہ بھائی صاحب! آپ اللہ تعالیٰ سے اتنا کیوں ڈرتے ہیں؟ اتنا خوف کیوں ہے؟ آخر اللہ تعالیٰ رحمٰن و رحیم بھی تو ہیں، دیکھئے! آپ نے روئے روئے اپنے رخسار بھی خراب کر لئے۔ حضرت بھی علیہ السلام نے فرمایا کہ میں دیکھتا ہوں آپ روئے ہی نہیں، جب دیکھو ہنستے رہتے ہیں، آپ کو بھی اللہ تعالیٰ کا خوف ہوتا چاہیے۔ حالانکہ دونوں اللہ کے نبی ہیں، دونوں برحق ہیں، دونوں کا حال اپنی اپنی جگہ چاہے بہر حال، اللہ تعالیٰ نے ان

دونوں کے درمیان فیصلہ کرنے کیلئے ایک فرشتہ نازل فرمایا، اس نے ان دونوں سے عرض کیا کہ اللہ پاک نے مجھے آپ دونوں کی خدمت میں بھیجا ہے اور فرمایا ہے کہ مجھی علیہ السلام کا حال بھی درست ہے اور عیسیٰؐ کا حال بھی صحیح ہے، خشیت الہی سے روتا بھی بحق ہے اور اللہ تعالیٰ کی رحمت سے مسکرا بھی بچ ہے، روتا بھی چاہیے اور مسکرا بھی چاہیے، لیکن فرمایا کہ حضرت مجھی علیہ السلام کا جو حال ہے وہ تہائی میں ہونا چاہیے اور حضرت عیسیٰؐ علیہ السلام کا حال جلوٹ میں ہونا چاہیے۔ یعنی جب سب کے سامنے ہو تو چہرے پر مسکرا ہٹ ہوئی چاہیے اور جب تہائی میں ہو تو اپنے گناہوں پر رونے والا ہونا چاہیے۔ لہذا ہمارے لئے راہ عمل یہ ہے کہ تہائی میں اپنے گناہوں، اپنی کوتا ہیوں، خامیوں، کمزوریوں اور اللہ تعالیٰ کے حقوق کی عدم اداگی پر رونا چاہیے، کہ یا اللہ میں بہت خطکار ہوں، آپ کے احکام کی بجا آوری میں بڑا غافل اور نالائق ہوں، آپ سے معافی چاہتا ہوں، معاف کر دیجئے۔ تہائی میں یہ جذبہ ہو اور سب کے سامنے چہرے پر مسکرا ہٹ ہو۔

### نجات کارستہ

ایک حدیث میں ہے کسی صحابی نے جناب رسول اللہ ﷺ سے پوچھا، ”ما النجاة؟“ اے اللہ کے رسول ﷺ! نجات کارستہ کونسا ہے؟ آپ نے تم با تیس ارشاد فرمائیں:

ایک زبان سے کوئی بیہودہ بات نہ نکلے۔

دوسرے تمہارا گھر تمہارے لئے کشادہ ہو جائے۔ (یعنی جہاں تک ہو سکا پہنچ میں رہو)

تیسرا اپنی خطاؤں پر رو۔

تو زبان کو قابو میں رکھنا بلاشبہ ہم سب جانتے ہیں کہ نہایت ضروری ہے اور اگر یہ کہا جائے کہ ننانوے فیصلوگ زبان کو بے قابو رکھنے کے مرض میں بتلا ہیں تو شاید مبالغہ نہ ہو۔ اس زبان نے ہم کو بیٹھا رکھنا ہوں میں بتلا کیا ہوا ہے، اس میں مردوں عورت تقریباً سب برابر ہیں، پہلے کسی زمانے میں کہا جاتا تھا کہ عورتیں بہت بولتی ہیں اور بہت زیادہ باتیں کرتی ہیں، لیکن اب مردوں کا حال بھی یہی ہے کہ جہاں موقع آجائے پھر زبان ایسی چلتی ہے کہ کسی کی غیبت، کسی پر تہمت، کسی پر الزام، فضول لایعنی تبصرے اور مہانتے، یہ ہماری زندگی کا حصہ بن گئے ہیں۔ نجات کا پہلا قدم یہ ہے کہ ہم اپنی زبان پر قابو پائیں، جہاں ضرورت ہو جتنی ضرورت ہو اتنی ہی زبان استعمال کریں ورنہ خاموش رہیں۔ الحمد للہ اپنے بزرگوں کو اس پر عمل کرتے ہوئے دیکھا ہے، حضرت ڈاکٹر عبدالحی صاحب ہر وقت دین کی باتیں کرتے رہتے تھے حتیٰ کہ جب مطب تشریف لے جاتے تو پہلے وہاں مجلس ہوتی تھی پھر دو اخانہ شروع ہوتا تھا، یا تو دین کی بات کرتے ورنہ خاموش اپنے کام میں لگے ہوئے تھیں۔ ہمارے حضرت مفتی اعظم پاکستان مفتی محمد شفیع صاحبؒ کا بھی یہی حال تھا، بلکہ آخر عمر میں جب حضرت کا ضعف زیادہ بڑھ گیا تو وہاں خاموش مجلس بھی ہوتی تھی، مجلس اکثر فجر کے بعد ہوا کرتی تھی، اور اس کی ابتداء اس طرح ہوئی کہ وصال سے چند سال پہلے بعض بزرگوں کو الہام ہوا کہ حضرتؒ کے دنیا سے رخصت ہونے کا وقت قریب آگیا ہے، تو جن کو یہ الہام ہوا یا خواب میں اشارہ ملا، انہوں نے مشورہ دیا کہ علم و فضل اور زہد و تقویٰ کے اس چراغ سحری سے جتنا استفادہ کر سکتے ہو کرو اور جتنا جلد ممکن ہو اس چراغ سے اپنا قلبی چراغ روشن کرو، ایسا کوئی فارغ وقت نظر نہیں آتا تھا کہ حضرت کی خدمت میں جائزیں اور استفادہ کریں، فجر کے بعد

کا وقت کچھ فارغ نظر آیا، چنانچہ حضرت کی اجازت سے فخر کے بعد اس خاموش مجلس کا آغاز ہوا، حضرت نے اپنے خاص محبین اور مخلصین کو ان کے اصرار پر اس وقت حاضر ہونے کی اجازت دی تھی کہ تم لوگ فخر کے بعد میرے کمرے میں آ جایا کرو، میں اپنے کام میں رہوں اور تم لوگ خاموش بیٹھے رہا کرو، کبھی حضرت لیئے ہوتے، کبھی بیٹھے ہوتے، لیکن اپنے کام میں مشغول رہتے (یعنی تلاوت یا ذکر میں مصروف رہتے) اور حاضرین حضرت کے سامنے خاموش بیٹھے رہتے، حضرت خود ہی کبھی کچھ اشاد فرمادیں تو فرمادیں ورنہ یہ وعظ و نصیحت کی معروف مجلس نہیں تھی، لیکن یہ بڑی پُر اثر مجلس تھی، اس میں بھی جس کو جو کچھ ملنا تھا مال گیا۔

### اتوار کی مجلس

ایک مجلس اتوار کو ہوا کرتی تھی سائز ہے گیا رہ بجے سے سائز ہے بارہ بجے تک، ابتداء میں دارالافتاء میں ہوا کرتی تھی، پھر یہی مجلس حضرت کی عالت اور کمزوری کی وجہ سے دارالعلوم ہی میں حضرت کے کمرے میں ہوا کرتی تھی جہاں حضرت آرام فرمایا ہوا کرتے تھے۔ حضرت کو اطلاع کر دی جاتی تھی کہ شہر سے لوگ آگئے ہیں، حضرت باوجود نقاہت اور کمزوری کے آنے والوں کو محروم نہیں فرمایا کرتے تھے، بہر حال حضرت فرماتے تھے اچھا بلاو، حاضرین سے پورا کرہ بھر جاتا تھا، حضرت آرام فرمائے ہے ہوتے تھے، کبھی کبھی فرماتے تھے کہ جب میں تقریر کیا کرتا تھا تو کہا کرتا تھا کہ انسان کے سارے اعضاء تحکم جاتے ہیں مگر زبان نہیں تحکم تھی، دن رات بولتی رہتی ہے، لیکن اب معلوم ہوا کہ زبان بھی تحکم جاتی ہے، اسکے اندر بھی بولنے کی تاب نہیں رہتی، لہذا صحیح بولو، اللہ کا نام لو، غلط جگہ استعمال نہ کرو، اور میرے حال سے عبرت لو!! بہر حال، سب سے پہلے زبان کو قابو میں کریں اور اسکو قابو میں کرنے کا ایک

طریقہ یہ ہے کہ جب کسی اللہ والے کے پاس جا کر بینھو گے تو پتہ چلے گا کہ وہ کب، کتنا اور کیسے بولتے ہیں۔ زبان سے بہت سارے گناہ ہوتے ہیں، اعضاء و جوارح کے گناہ بھی عموماً اسی کے تابع ہوتے ہیں، بہت سے گناہ پہلے زبان کرتی ہے پھر ہاتھ پاؤں چلتے ہیں، زبان قابو میں آجائے تو اعضاء و جوارح کے ایسے بہت سے گناہ بھی ختم ہو جائیں۔

دوسری کوتاہی ہمارے اندر فضول ادھر ادھر گھونٹے اور گھنٹوں دوستوں کے پاس بینھنے کی ہے، گھر میں دل ہی نہیں لگتا، کھایا پیا اور باہر نکل گئے۔ ضرورت سے باہر جانے کی مانعت نہیں ہے، تفریح کے لئے جانے میں بھی کوئی حرج نہیں ہے بشرطیکہ تفریح جائز ہو، لیکن بلا ضرورت گھر سے باہر گھومتے رہنے کی عادت مؤمن کی شان نہیں ہے، اگر ہم آخرت کی نجات چاہتے ہیں تو گھر کے اندر وقت گزارنے کی عادت ڈالیں، جب گھر میں رہنے کی عادت ہوگی تو بہت سا وقت بچ گا، اس وقت میں ذکر کریں، تلاوت کریں، علم دین حاصل کریں، اللہ تعالیٰ سے آہ و زاری کریں، اور اللہ والوں کے واقعات پڑھنے اور ان کی کیمیشیں سننے کا موقع ملے گا جس سے رجوع الی اللہ کی توفیق ہوگی۔

تیرا عمل اگرچہ وہ گھر کے ساتھ مخصوص نہیں لیکن عموماً گھر کے اندر آدمی کو اس کے لئے آسانی سے وقت مل جاتا ہے، ورنہ مسجد ہو یا جہاں بھی آسانی ہو، اللہ تعالیٰ سے اپنے گناہوں کی مغفرت کی دعا کریں اور ان کی تلافی کریں، کسی بندے کا حق اپنے ذمے ہے تو اسے ادا کر دیں یا معاف کرائیں۔ اللہ تعالیٰ کے حقوق میں کوتاہی ہو گئی ہے اور نمازیں قضا ہیں، روزے قضا ہیں، زکوٰۃ ابھی تک ادا نہیں کی، حج فرض ہونے کے باوجود نہیں کیا، تو ان کے ادا کرنے کی فکر کریں اور جو کمی یا کوتاہی رہ گئی ہے

اس پر معافی مانگیں اور آنسو بھائیں۔ ایک بزرگ کی ربائی یاد آگئی ہے سہ  
تم اپنے کئے کی مكافات کرو  
جو راہیں بھلا دیں انہیں یاد کرو  
طریقہ صحابہ پ آجائے گے تم  
تو پھر ساری دنیا پ چھاجاؤ گے تم  
حضرات صحابہ کرامؓ کے نقش قدم تھامنے میں آخرت کی نجات یقینی ہے، اللہ  
تعالیٰ دنیا میں بھی شوکت اور غلبہ عطا فرمائیں گے جیسے عطا فرم اچکے ہیں۔

**جہنم کا ایندھن انسان اور پتھر**

قرآن کریم کی ایک آیت ہے:

يَا أَيُّهَا الَّذِينَ آمَنُواْ قُوْاْ أَنفُسَكُمْ وَأَهْلِيْكُمْ نَارًا.

وَقُوْدُهَا النَّاسُ وَالْحِجَارَةُ (اتحیرم: ۶)

اے ایمان والوں! تم اپنے آپ کو اور اپنے گھر والوں کو جہنم کی آگ  
سے بچاؤ جس کا ایندھن پتھر اور انسان ہوں گے۔

حضور نبی اکرم ﷺ نے یہ آیت تلاوت فرمائی اور پھر اس کی وضاحت فرمائی  
کہ وہ جہنم جس کا ایندھن انسان اور پتھر ہوں گے اس کی کیفیت کیا ہے؟ آپ نے  
فرمایا کہ اللہ پاک نے جہنم کی آگ کو ایک ہزار سال تک تیز کیا یہاں تک کہ وہ سرخ  
رنگ کی ہو گئی، پھر ایک ہزار سال تک تیز کیا تو وہ زرد رنگ کی ہو گئی پھر ایک ہزار سال  
تک گرم کیا تو وہ سیاہ رنگ کی ہو گئی، اور اب اس کی لپیٹیں ختم نہیں ہوتیں، ایک صحابی  
آپ کے سامنے بیٹھے ہوئے تھے، یہ کیفیت سن کر رونے لگے، ان کے رونے کی وجہ  
سے حضرت جبریل علیہ السلام تشریف لائے اور حضور اکرم ﷺ سے دریافت کیا کہ

یہ جو صاحب آپ کے سامنے بیٹھے رور ہے ہیں، یہ کون ہیں؟ آپ نے فرمایا: یہ جس شہ کے رہنے والے ہیں (غالباً حضرت بالا ہوں گے) حدیث میں نام صراحتہ مذکور نہیں ہے) نیک آدمی ہیں۔

حضرت جبریل امین نے عرض کیا کہ اللہ پاک فرمائے ہیں کہ میری عزت کی قسم، میرے جلال کی قسم اور عرش پر میرے بلند ہونے کی قسم (اللہ تعالیٰ نے تین قسمیں کھائیں) جو شخص میرے خوف سے اس طرح روئے گا اس پر میں دوزخ حرام کر دوں گا۔

### دوقطرے اور دونشان محبوب ہیں

ایک حدیث میں ہے کہ حضور ﷺ نے فرمایا: اللہ تعالیٰ کو دوقطرے اور دونشان سب سے زیادہ محبوب ہیں، ایک خون کا وہ قطرہ جو اللہ کے راستے میں شہید کے جسم سے گرے اور دوسرا آنسہ کا وہ قطرہ جو خدا کے خوف سے نکلے۔ یہ دوقطرے اللہ تعالیٰ کو بہت محبوب ہیں، جب قطرہ محبوب ہوگا تو قطرے والا بھی محبوب ہوگا، اللہ تعالیٰ بہت مہربان ہیں۔ اسی لئے حدیث شریف میں آتا ہے کہ دعاء کے اول و آخر درود شریف پڑھ لیں تو دعا قبول ہوگی، کیونکہ درود شریف یقیناً قبول ہے تو یہ کریم کے کرم سے بعید ہے کہ اول و آخر کو قبول فرمائیں اور درمیان کو قبول نہ فرمائیں، ایسے ہی یہ بعید ہے کہ قطرہ تو محبوب ہو اور قطرے والا محبوب نہ ہو۔ اصل میں قطرے والا ہی محبوب ہوتا ہے لیکن چونکہ وہ قطرے کی وجہ سے محبوب ہے اس لئے قطرے کا ذکر ہے۔ اللہ کے خوف سے رونے کی جو محبوبیت ہے وہ سب رونے والوں کے لئے ہے، شہید ہونے کا عمومی موقع تو ہر ایک کے لئے مشکل ہے، مثلاً اسکے لئے جہاد عام ہوا اور آدمی اس میں شریک ہو سکے اور اس میں بھی معلوم نہیں شہید ہو کر اسکے خون کا

قطرہ گرے گا یا نہیں، ہو سکتا ہے غازی بن کر لوٹے، لیکن اللہ کے خوف سے رونا یہ توہر جگہ روئے والے مرد و عورت کو حاصل ہو سکتا ہے۔

### اصل رونا دل کارونا ہے

یہاں ایک بات اچھی طرح سمجھ لیجئے! رونے سے مراد دل کارونا ہے، بعض طبیعتیں ایسی ہوتی ہیں کہ ان کی آنکھ میں آنسو تو کیا سیم بھی نہیں آتی اور وہ اس پر شرمende رہتے ہیں اور کہتے ہیں کہ ہمارے دل اتنے پتھر ہیں کہ ہمیں بالکل رونا نہیں آتا۔ اور بعض طبیعتیں ایسی ہوتی ہیں کہ ذرا سی بات سے آنسوؤں کی لڑیاں بندھ جاتی ہیں۔ اللہ تعالیٰ جزئے خیر دے ہمارے اکابر کو، فرمایا رونے سے اصل مراد دل کارونا ہے، اگر کوئی اپنے گناہوں، اپنی کوتا ہیوں اور اپنی خامیوں پر نظر کر کے دل میں نادم ہوتا ہے، اس کا قلب پیشان ہوتا ہے اور شرمende ہوتا ہے کہ مجھے ایسا نہیں کرنا چاہیئے تھا اور عرض کرتا ہے یا اللہ! آپ مجھے معاف کر دیجئے، تو ایسا شخص عقل اور ہر ہے چاہے آنسو نہ بھائے، اور اگر آنسو بھی نکل آئے تو کیا کہنے۔ یہ حال دل کارونا مراد ہے، اسکی یہ سند ہے۔ ایک حدیث میں ہے کہ اگر رونا نہ آئے تو رونے والے کی شکل و صورت بنالے (تو وہ بھی سچ مجھ رونے والے کی طرح ہے)

دونشان اللہ تعالیٰ کو بہت محبوب ہیں: ایک وہ نشان جو اللہ کے راستے میں کسی کو زخم لگانے سے ہو جائے، خواہ زخم اچھا بھی ہو جائے لیکن نشان باقی رہ جائے، اب یہ نشان چاہے چہرے پر ہو یا ہاتھ پر ہو یا انگ پر ہو یا پیٹ پر ہو یا پیٹ پر ہو، غرض جسم کے کسی بھی حصے پر ہو اللہ تعالیٰ کو محبوب ہے۔

دوسرادہ نشان جو اللہ تعالیٰ کے کسی حکم کو بجالانے کی وجہ سے جسم پر پڑ جائے، جیسے نماز پڑھنے والوں میں بعض نمازوں کی پیشانی پر، لگخنوں پر یا قاعدے میں بیٹھنے

لی وجہ سے پیروں پر نشان پڑ جاتے ہیں، جس کی جلد زیادہ نرم ہوتی ہے اس کے زیادہ اثر ہوتا ہے اور جس کی جلد سخت ہوتی ہے اس کے کم اثر ہوتا ہے، اصل نشان تو وہی ہے جو عمل انعام دینے سے پڑ کا ہو، چاہے ہمیں نظر آئے یا نظر آئے لیکن اللہ تعالیٰ کے یہاں لکھا جا رہا ہے، اگر جسم پر بھی نشان پڑ جائے تو اللہ تعالیٰ کو مجبوب ہے، اور یہ نشان آج کالا ہے کل چاند کی طرح روشن ہو گا، جس کی وجہ سے حضور ﷺ اپنے امتيوں کو پہچان لیں گے اور اعضاَءِ وضوءَ کے روشن ہونے کی وجہ سے بھی پہچان لیں گے۔

لیکن عبادت کرنے کی وجہ سے پڑنے والا نشان مراد ہے، تکلف کر کے نشان بنانا مراد نہیں، لہذا کوئی شخص سجدے میں جا کر پیشانی رکھنے لگ جائے کہ کسی طرح نشان پڑ جائے تو ایسا مصنوعی نشان عند اللہ مقبول نہیں، سنت کے مطابق نماز پڑھنی چاہیئے، اگر نشان پڑ جائے تو سجحان اللہ، ورنہ چاہے نشان ہمیں نظر نہ آئے لیکن اللہ تعالیٰ کے یہاں نشان شمار ہو گا۔ بہر حال اللہ تعالیٰ کا خوف اور خشیت بہت بڑی نعمت ہے اسے اپنے اندر پیدا کرنا چاہیئے۔

وآخر دعوانا ان الحمد لله رب العالمين

# کھانے کی قدر کریں

حضرت مولانا مفتی عبدالعزیز صاحب سکھروئی مذکور



طبع و ترتیب  
میر عبدالنور

میجن اسلامک پبلشرز

"ایلات آباد، کراچی" ۱/۱۸۸



بِسْمِ اللَّهِ الرَّحْمَنِ الرَّحِيمِ

## کھانے کی قدر کریں

الْحَمْدُ لِلَّهِ نَحْمَدُهُ وَ نَسْتَعِينُهُ وَ نَسْتَغْفِرُهُ وَ  
نُؤْمِنُ بِهِ وَ نَتَوَكَّلُ عَلَيْهِ وَ نَعُوذُ بِاللَّهِ مِنْ شُرُورِ  
أَنْفُسِنَا وَ مِنْ سَيِّئَاتِ أَعْمَالِنَا - مَنْ يَهْدِهِ اللَّهُ فَقَالَ  
مُضِلٌّ لَهُ وَ مَنْ يُضْلِلُهُ فَلَا هَادِيَ لَهُ وَ أَشْهَدُ أَنَّ لَا  
إِلَهَ إِلَّا اللَّهُ وَحْدَهُ لَا شَرِيكَ لَهُ وَ أَشْهَدُ أَنَّ  
سَيِّدَنَا وَ نَبِيَّنَا وَ مَوْلَانَا مُحَمَّداً عَبْدَهُ وَ رَسُولَهُ  
صَلَّى اللَّهُ تَعَالَى عَلَيْهِ وَ عَلَى أَهْلِهِ وَ أَصْحَابِهِ  
وَ بَارَكَ وَ سَلَّمَ تَسْلِيْمًا كَثِيرًا كَثِيرًا -  
أَمَّا بَعْدُ !

پانی کے اسراف کے گناہ کے بارے میں کچھ تفصیل آپ کے سامنے  
پیش کی گئی تھی کہ پانی کو فضول ضائع اور بر باد کرنا ایک گناہ ہے اور ہم محض اپنی

ستی و غفلت اور کوتاہی کی وجہ سے اس گناہ کے مرتكب ہو جاتے ہیں، اس سے بچنے اور احتیاط کرنے کی ضرورت ہے۔

### کھانے میں احتیاط

یہی کوتاہی روٹی سالن اور کھانے کے سلسلے میں ہوتی ہے کہ جب کھانا اور روٹی نجع جاتے ہیں تو ان کے بارے میں ہم احتیاط نہیں کرتے اور ان میں ایسی کوتاہی ہو جاتی ہے جس سے ان نعمتوں کی ناقدری اور باشکری معلوم ہوتی ہے، حالانکہ یہ سب اللہ تعالیٰ کی بہت بڑی نعمتیں ہیں، جو ان نعمتوں سے محروم ہیں، ان سے ان کی قدر پوچھیں، جن کے یہاں پانی نہیں ہے ان سے پانی کی در جن کے ہاں کھانا نہیں ہے ان سے کھانے کی قدر پوچھیں کہ وہ ان کے لئے کیسے ترس رہے ہیں۔

بہر حال! یہ بہت بڑی نعمتیں ہیں، ہمیں چونکہ اللہ تعالیٰ نے بغیر محنت و مشقت اور بیلا پریشانی کے محض اپنے فضل و کرم سے ضرورت سے زیادہ کھانا دیا ہوا ہے، اس لئے ہم سے یہ ساری غفلت اور سستی ہو رہی ہے، ہمیں اس غفلت و سستی سے بچنے کی شدید ضرورت ہے، کیونکہ جہاں اس کے اور بہت سے و بال ہیں، وہاں ایک و بال یہ بھی ہوتا ہے کہ بعض مرتبہ آدمی دانے دانے کو ترس جاتا ہے، اللہ تعالیٰ ہمیں اس سے محفوظ رکھیں، آمین۔ اور پھر بعض آدمی وظیفے پڑھ پڑھ کر تھک جاتے ہیں، دعا میں کروا کروا کر بظاہر مایوس ہو جاتے ہیں، لیکن فراخی و کشاورگی کا دروازہ نہیں کھلتا، کیونکہ اس سے پہلے اللہ تعالیٰ نے ان کو

بہت مہلت دی تھی اور ان کے ساتھ بڑے عفو و درگز رکا معاملہ فرمایا تھا، مگر جب یہ حد سے بڑھ گئے تو پھر اللہ تعالیٰ نے گرفت فرمائی اور جب اللہ تعالیٰ کسی کی گرفت فرماتے ہیں تو پھر کوئی اس سے چھڑانے والا نہیں، کیونکہ اللہ تعالیٰ کی گرفت بہت سخت ہوتی ہے جیسا کہ اس کی رحمت بہت وسیع ہے، اس لئے اس سے ڈرتے رہنا چاہئے اور اس کی ان تمام نعمتوں کی دل سے قدر کرنی چاہئے۔

### نعمتوں کی قدر بزرگوں سے سیکھیں

ان نعمتوں کی قدر بھی بزرگوں کی صحبت و خدمت میں رہنے سے نصیب ہوتی ہے۔ حکیم الامت حضرت مولانا اشرف علی تھانوی نور اللہ مرقدہ کی خاص تعلیمات میں سے ایک تعلیم یہ بھی ہے کہ حضرت رحمۃ اللہ علیہ کے ہاں ان چھوٹی چھوٹی نعمتوں کی بہت قدر کی جاتی تھی۔ حضرت تھانوی رحمۃ اللہ علیہ کا ایک مفہوم ہے، جس کا حاصل یہ ہے کہ:

مجھے بڑی حیا آتی ہے کہ کھانے کی جس نعمت کے کیش اجزاء سے میں سیر ہوا اور انہیں کھا کر میں نے اپنی بھوک مٹائی اور ان سے لذت و فرحت حاصل کی، اب اس کے تھوڑے سے ذرّات جو نج گئے ہیں، ان کو ضائع کروں، ان کو ضائع کرتے ہوئے میرا دل لرزتا ہے کہ جس نعمت کے اکثر ہتھے سے میں لطف اندوں ہوا ہوں اس کے کم

ھتے کو میں ضائع کر دوں۔

## دسترخوان پر اسراف

ہمارے دسترخوان کی حالت یہ ہے کہ اس پر موجود کھانے پینے کی چیزوں میں حد درجہ اسراف پایا جاتا ہے، کیونکہ اس کی بہت ساری چیزیں بلا وجہ ضائع کر دی جاتی ہیں، حالانکہ دسترخوان پر بچی ہوئی چیزیں نہ صرف جانوروں کے کام کی ہیں بلکہ انسانوں کے بھی کام آ سکتی ہیں لیکن ہمارا حال یہ ہے کہ ان بچی ہوئی چیزوں کو نہ دوسرا لوگوں کو استعمال کرنے کے لئے دیتے ہیں اور نہ ہی جانوروں کے سامنے ڈالتے ہیں بلکہ یونہی ضائع کر دیتے ہیں اور نالی میں بہادیتے ہیں یا کوڑے کے ڈبے میں ڈال کر ضائع کر دیتے ہیں، یہ کس قدر خوف اور ڈر کی بات ہے کہ کس بے دردی سے ہم اللہ تعالیٰ کی نعمت کی ناقدری کر رہے ہیں۔

## حضرت میاں صاحبؒ کا واقعہ

ہمارے شیخ حضرت مفتی محمد شفیع صاحب رحمۃ اللہ علیہ نے ایک واقعہ سنایا تھا جو میں ابھی آپ کے سامنے عرض کرتا ہوں۔

یہ واقعہ حضرت کے استادِ محترم جناب حضرت مولانا سید اصغر حسین صاحب رحمۃ اللہ علیہ کا ہے جو کہ دارالعلوم دیوبند میں مدرس تھے۔ حضرت رحمۃ اللہ علیہ فرماتے ہیں کہ وہ میرے صرف استاد ہی نہیں تھے بلکہ مجھ پر بہت ہی

زیادہ شفیق اور مہربان بھی تھے اور میرا ان کے ساتھ کچھ کاروبار بھی تھا اور اکثر ان کے یہاں آمد و رفت بھی رہتی تھی، اس لئے استادِ محترم سے میری کچھ بے تکلفی بھی تھی، ایک مرتبہ میں حضرت مولانا سید اصغر حسین رحمۃ اللہ علیہ کے پاس پہنچا اور وہاں کچھ دیر قیام کیا، اس دوران حضرت کے ساتھ کھانا بھی کھایا، کھانا کھانے کے بعد میں نے کہا کہ حضرت! میں دسترخوان جهاڑ نا آتا ہوں، تو استادِ محترم نے فرمایا کہ پہلے یہ بتاؤ کہ تمہیں دسترخوان جهاڑ نا آتا بھی ہے یا نہیں؟ میں نے کہا کہ حضرت! یہ بھی کوئی فن ہے جو دسترخوان جهاڑ نے کے لئے ضروری ہے؟ حضرت نے فرمایا کہ ہاں بھائی! اس کا بھی طریقہ ہے اور پھر خود حضرت میاں صاحبؒ نے اس کی تفصیل بیان فرمائی۔

حضرتؒ نے فرمایا کہ اس دسترخوان پر سے پہلے میں ہڈیاں الگ کرتا ہوں پھر چیچھڑے علیحدہ کرتا ہوں اور پھر روٹی اور بوٹی کے بڑے بڑے ذرات علیحدہ اور چھوٹے چھوٹے ذرات علیحدہ کرتا ہوں اور پھر پھل وغیرہ مثلًا آم کے چھلکے ہوں تو انہیں الگ کر لیتا ہوں اور پھر ان میں سے ہر ایک کے رکھنے کی الگ الگ جگہیں مقرر ہیں۔ سبحان اللہ۔ فرمایا کہ ہڈی کی ایک جگہ مقرر ہے، وہاں پر ایک کتا آتا ہے، یہ ہڈی اس کی غذا ہے، وہ آکر اس ہڈی کو چباتا ہے اور اس میں اس کی جو غذا ہوتی ہے وہ اس کو حاصل کر کے واپس چا جاتا ہے۔ اور چیچھڑے وغیرہ دوسری جگہ رکھتا ہوں، وہاں پر بلی آتی ہے اور جو کچھ اس میں کھانے کا حصہ ہوتا ہے، وہ اس کو حاصل کر لیتی ہے۔ اور روٹی اور بوٹی کے بڑے بڑے ذرات فلاں جگہ رکھتا ہوں تاکہ وہاں سے پرندے اپنی خوراک

حاصل کر لیں اور چھوٹے چھوٹے اور باریک ذرات فلاں جگہ درختوں کی جڑ میں ڈالتا ہوں جہاں پر چیونٹیوں کے گھر ہیں، تاکہ وہاں سے یہ چیونٹیاں اپنی غذا لے لیں۔ اور چھلکوں کے بارے میں یہ معمول ہے کہ یہ میں فلاں جگہ ڈالتا ہوں جہاں سے بکریوں کا گزر ہوتا ہے، تاکہ وہ انہیں کھا کر پیٹ بھر لیں۔

حضرت مفتی صاحب رحمۃ اللہ علیہ فرماتے ہیں کہ مجھے اس وقت معلوم ہوا کہ دستروخان کے لئے بھی اتنے علم و فن کی ضرورت ہے، اسے یونہی کوڑے میں ڈال دینا مناسب نہیں ہے، بلکہ اس کے جہاڑنے کا بھی ایک طریقہ ہے کہ دستروخان پر اگر کچھ گرا ہے تو وہ ضائع نہیں ہو رہا بلکہ محفوظ ہے اور کس قدر حسن انتظام سے کہاں کہاں اور کس کس کو اس کی غذا پہنچائی جا رہی ہے کہ اس غذا میں جتنا اپنا حصہ تھا وہ لے لیا اور پھر دوسرا مخلوق خدا کا جو حصہ تھا وہ ان تک پہنچا دیا۔ سبحان اللہ!

## آموں کا واقعہ

ایک اور قصہ حضرت مولانا سید اصغر حسین صاحب رحمۃ اللہ علیہ کا ہمارے حضرت رحمۃ اللہ علیہ نے آموں کے سلسلے میں سنایا تھا کہ آم کے موسم میں حضرت کے ہاں بہت آم آیا کرتے تھے اور ہم بے تکلفی کی وجہ سے حضرت کے ہاں جا کر خوب آم کھایا کرتے تھے۔ ایک مرتبہ ایسا ہوا کہ ہم نے آم کھائے تو آم کے کھانے کے بعد چھلکوں کے بارے میں حضرت نے بڑی عجیب و غریب بات ارشاد فرمائی کہ ان چھلکوں کو یونہی باہر نہیں پھینکنا چاہئے،

بلکہ اس کے چھینکنے کا بھی ایک طریقہ ہے، وہ یہ ہے کہ میں جس محلے میں رہتا ہوں اس میں اکثر لوگ غریب ہیں اور ان کو اتنے آم میسر نہیں آتے جتنے اللہ پاک محض اپنے فضل و کرم سے مجھے عنایت فرماتے ہیں، یہ بے چارے غریب لوگ ہیں، کبھی آم مل گیا تو ٹھیک ہے اور نہ ملا تو نہ سہی، تو ایسے غریب علاقے میں کسی کے ہاں اگر خوب آم ہوں اور وہ ان کو چوس کر گھر کے باہر چھکلوں کا ذہیر لگا دے تو محلے میں کھیلنے والے بچوں اور محلہ کے غریبوں کا دل کڑھ سکتا ہے کہ افسوس ہم اس نعمت سے محروم ہیں۔

لہذا حضرت مولانا رحمۃ اللہ علیہ کا یہ معمول تھا کہ آم کے چھکلے اور گھٹلیاں علیحدہ علیحدہ رکھتے تھے۔ اور آپ حضرات میں سے جو پرانے لوگ ہیں وہ خوب جانتے ہیں کہ اس زمانے میں غربت کی وجہ سے آم کی گھٹھلی بھون کر کھائی جاتی تھی اور وہ بڑی مزیدار لگتی تھی، تو غریب لوگ گھٹلیاں ہی بھون کر کھایتے تھے کہ آم میسر نہ آئے تو چلو اس کی گھٹھلی ہی سہی۔ بہر حال، حضرت چھکلے اور گھٹلیاں الگ الگ رکھتے تھے اور پھر چھکلے بھی ایک جگہ نہیں ڈالتے تھے، بلکہ مختلف جگہیں ان کے لئے مقرر کی تھیں اور یہ عموماً وہ جگہیں تھیں جہاں سے بکریوں کا گزر ہوتا تھا۔ اور پھر ان جگہوں پر کچھ کچھ فاصلے پر دور دور یہ چھکلے ڈالتے تھے، دور دور اس لئے ڈالتے تھے تاکہ محلے کے بچوں اور محلے کے غریبوں کو یہ احساس نہ ہو کہ ان کے گھر میں اتنے آم آئے اور انہوں نے اتنے سیر ہو کر آم کھائے ہیں اور ہمیں تو دیکھنے کو بھی نہیں ملے اور ان کا دل نہ دکھے، تو ان کے دل کو تکلیف سے بچانے کے لئے مفرق جگہوں پر ڈالتے

تھے۔ اور بکریوں کی گزرگاہوں میں ڈالنے کی وجہ یہ تھی تاکہ وہ آسانی سے انہیں کھا سکیں اور وہ ضائع ہونے سے محفوظ رہیں۔ اور گھٹلیاں محلے میں مختلف جگہوں پر اس لئے رکھتے تھے کہ بچے وہاں کھلتے ہیں، کھلنے کے بعد وہاں سے وہ گھٹلیاں لے کر بھون کر کھالیں، اس طرح حضرت گھٹلی بھی ضائع نہیں فرماتے۔

## دین کی فہم مانگیں

اللہ تعالیٰ اللہ والوں کو ہی یہ فہم اور سمجھ عطا فرماتے ہیں اور اسی کا نام دین کی سمجھ ہے۔ اور جب دین کی سمجھ آ جاتی ہے تو پھر اس طریقے سے انسان معمولی معمولی چیزوں کی قدر کرتا ہے اور قدر کر کے ان سے بھی نفع اٹھایتا ہے۔ دیکھئے! حضرت کے کھانے کے دستخوان اور آم کے دستخوان کی کوئی بھی چیز ضائع نہیں ہوئی کہ مغز خود کے کام میں آ گیا اور گھٹلیاں اور چلکے دوسری مخلوق کے کام آ گئے۔ یہ دین کی فہم ہے اور اس طرح عمل کرنا یہ تفہفہ فی الدین ہے اور یہ اللہ تعالیٰ کی خاص عطا فرمادہ اور اس کا خاص انعام ہے۔ اس لئے یہ دعا ہمیں گڑگڑا کر کرنی چاہئے:

اللَّهُمَّ فَقِهْنَا فِي الدِّينِ وَعَلِمْنَا التَّأْوِيلَ -

یا اللہ! ہمیں تفہفہ فی الدین عطا فرمادہ اور دین کی فہم عطا فرمادہ۔

کیونکہ ہمارا دین یہ بہت بڑی نعمت اور دولت ہے، اس کا تو ہر ہر جز حسنات سے بھرا ہوا ہے، انگلی چائے کا علیحدہ ثواب اور فائدہ، پلیٹ صاف

کرنے کا الگ ثواب اور فائدہ، اس کے بعد کلی کرنے کا الگ ثواب اور فائدہ، خلاں کرنے کا الگ ثواب اور فائدہ اور دستخوان پر جو چیز نیچے گر جائے تو اس کو اٹھا کر کھانے کا علیحدہ ثواب، اس سے آپ اندازہ لگائیں کہ کیا چیز ضائع ہو رہی ہے، بس سمجھو ہونی چاہئے کہ سمجھیں اور سمجھ کر عمل کریں، بس یہی سب کچھ ہے ورنہ خالی جاننے سے کیا ہوتا ہے۔

### نالی میں سے روٹی کا تکڑا اٹھا کر کھانا

مجھے ایک واقعہ اور یاد آیا، حضرت حسن رضی اللہ تعالیٰ عنہ ایک مرتبہ وضو فرمائی ہے تھے اور آپ کا غلام آپ کو وضو کارا ہاتھا، دورانِ وضو آپ نے دیکھا کہ نالی میں روٹی کا ایک تکڑا پڑا ہوا ہے اور اس پر نجاست لگی ہوئی ہے، آپ نے جلدی سے اس تکڑے کو وہاں سے اٹھایا اور پانی سے اس کی نجاست کو دور کیا اور اس کو صاف اور پاک کیا اور غلام سے کہا کہ اس کو ہاتھ میں رکھو، جب میں وضو سے فارغ ہو جاؤں تو یہ تکڑا مجھے دیدینا۔ جب آپ وضو سے فارغ ہوئے تو غلام سے وہ روٹی کا تکڑا مانگا، اس غلام نے کہا کہ حضرت! وہ تو میں نے کھایا۔ حضرت حسن رضی اللہ تعالیٰ عنہ نے یہ سن کر فرمایا کہ جا تھے میں نے اللہ کے لئے آزاد کر دیا۔ غلام یہ سن کر ہکا بکارہ گیا اور کہنے لگا کہ حضرت! ایسا میں نے کونسا بڑا عمل کیا ہے کہ آپ نے مجھے یہ بیک فوراً آزاد کر دیا، حضرت! اگرچہ میرے لئے یہ آزادی ہزار عیدوں سے بڑھ کر ہے لیکن مجھے اپنا ایسا کوئی عمل نظر نہیں آ رہا کہ جس پر آپ نے مجھے یہ انعام بخش دیا۔ حضرت

حسن رضی اللہ تعالیٰ عنہ نے فرمایا کہ میں نے اپنے نانا جان جناب رسول اللہ صلی اللہ علیہ وسلم سے سنا تھا کہ جو شخص روٹی کا مکڑا اس طریقے سے ناپاکی یا گندگی کی جگہ میں دیکھے اور پھر اس کو اٹھا کر پاک و صاف کر کے کھالے تو اس کی مغفرت ہو جاتی ہے۔ چونکہ یہ نعمت مجھے ملی تھی، میں نے یہ سوچا تھا کہ وضو سے فارغ ہونے کے بعد میں اس کو کھا کر یہ فضیلت حاصل کرلوں گا، اب چونکہ یہ نعمت اور فضیلت تم نے حاصل کر لی تو اب تم گویا جتنی ہو گئے اور اب میرے لئے کیسے مناسب ہے کہ میں کسی جتنی آدمی سے خدمت لوں ”اللہ اکبر“ چونکہ اہل مغفرت اور اہل جنت سردار ہیں اور مخدوم ہیں اور تم اس عمل کی وجہ سے سردار ہو گئے، اس لئے میں نے تمہیں آزاد کر دیا۔

### ہماری بے حسی

ہم دسترنخوان کی نعمتوں کی ناقدری کر رہے ہیں اور اس کا ہمیں احساس تک نہیں ہے۔ پلیٹین صاف کرتے ہوئے ان کے اندر موجود روغن کو اس بیدردی اور بے حسی سے ہم ضائع کرتے ہیں کہ الامان و الحفیظ اور اس روغن کی انتہائی ناقدری کی جاتی ہے۔ ناقدری یہ ہے کہ اس کو ہم نالی میں بہا دیتے ہیں، اگر آپ کو دل کی تکلیف ہے یا شوگر کی بیماری ہے یا خدا نخواستہ کوئی اور تکلیف ہے اور روغن آپ کے لئے مضر ہے تو آپ روغن کو علیحدہ پیالی میں جمع کر لیں۔

آج کل حال یہ ہے کہ ہر آدمی روغن سے بہت ہی پر ہیز کرنے لگا

ہے، معلوم نہیں کہ چکنائی کھانے سے کیا ہو جائے گا؟ اگر واقعتاً کوئی مریض ہے، اس کو تو ڈرنہ صحیح ہے، لیکن جو مریض نہ ہو، اس کو ڈرنے کی کیا ضرورت ہے۔ مگر آج کل یہ دیکھا گیا ہے کہ بعض نوجوان بالکل صحیح و تدرست ہیں، جنہیں کوئی بیماری نہیں ہے، وہ بھی بیچارے ڈر کے مارے روغن سے بہت بچتے ہیں، روغن اگرچہ تھوڑا سا ہی ہو، وہ اس کو بھی الگ کریں گے اور سادہ سالن کھائیں گے۔ اللہ کے بندو!! ایسا بھی ڈرنے کی کیا ضرورت ہے، وہ بھی ایک نعمت ہے، مریض کے لئے اگرچہ مضر ہے لیکن جو مریض نہیں، اس کے لئے تو وہ مفید ہے، ہاں یہ بھی نہیں ہونا چاہئے کہ روغن ہی روغن پینا شروع کر دیں جیسا کہ بعض لوگوں کو دیکھا گیا ہے کہ ان کے سالن میں مصالحے وغیرہ کا نام و نشان نہیں، بس روغن ہی ہوتا ہے، ایسا بھی نہیں ہونا چاہئے، کیونکہ یہ بذاتِ خود کھانے کی چیز نہیں ہے بلکہ کھانے میں لذت پیدا کرنے کے لئے ہے، اگر بغیر روغن کے کھانا پکایا جائے تو وہ لنزید اور مزید ارلنہیں ہو گا۔ بہر حال! روغن بذاتِ خود کھانے کی چیز نہیں ہے، لیکن اس قدر ڈرنے اور بچنے کی بھی ضرورت نہیں ہے جس طرح عام لوگ اس سے ڈر جائے ہیں، ہاں مریض کا معاملہ اس سے جدا ہے، وہ پرہیز کر سکتا ہے، لیکن مریض کے لئے بھی یہ جائز نہیں ہے کہ وہ اس روغن کو تالی میں ضائع اور بر باد کرے، جس کو ڈاکٹر نے احتیاط کے لئے کہا ہے وہ احتیاط کرے۔ خلاصہ یہ کہ روغن کے ساتھ بڑی بے احتیاطی ہو یہی ہے۔

بہر حال! ہمیں کھانے کی چیزوں کے استعمال میں محتاط ہونے کی

ضرورت ہے اور جو چیزیں ہمارے لئے مضر ہوں اور ہم ان کو استعمال نہیں کر سکتے تو وہ کسی اور کے کام آ جائیں، مثلاً یہی بچا ہواروغن ہے، اگر اس کو ہم محفوظ کر لیں تو یہ کہیں نہ کہیں ضرور کام آ جائے گا، کبھی سالن میں، کبھی چاولوں میں اور کبھی تلائی وغیرہ میں کام آ سکتا ہے، گھر یہ عورتیں اس کے استعمال سے خوب واقف ہیں۔ گھر کے اندر ان نعمتوں کی قدر کی جائے تو ہمارا اچھا خاصاً خرچ بچ سکتا ہے اور اگر ہم بچے ہوئے سالن کو، بچی ہوئی روٹی کو اور بچے ہوئے روغن کو یونہی ضائع کرتے رہیں تو اسراف کا گناہ بھی ہو گا اور ساتھ ساتھ اس نعمت کی ناقد ری بھی ہو گی اور اس ناقد ری کے نتیجے میں بے برکتی اور پھر اس بے برکتی کے نتیجے میں انسان پر فقر و افلاس مسلط ہو سکتا ہے۔ دیکھئے! ان چیزوں کے ضائع کرنے میں دین و دنیا دونوں اعتبار سے نقصانات ہی نقصانات ہیں، اس لئے ہمیں اپنے دستِ خوان کا جائزہ لے کر ان چیزوں کو ضائع کرنے سے بچنا چاہئے۔

### چاول کھانے میں احتیاط

اسی طرح چاول کھانے میں بچوں سے تو بے احتیاطی ہوتی ہی ہے، بعض بڑے بوڑھے بھی اس میں احتیاط نہیں کرتے، چاول کھانے کا سلیقہ ان میں نظر نہیں آتا، جس کی ایک وجہ یہ ہے جس کو چاول کھانے کا طریقہ آتا ہو وہی دوسرے کو سکھائے گا، تو جن ماوں کی آنکھوں میں انہوں نے پروش پائی ہے انہیں خود چاول وغیرہ کھانے کا طریقہ معلوم نہ تھا تو وہ بچوں کو کیا سکھاتیں،

لیکن کسی نے سکھایا ہو یا نہ سکھایا ہو، اب تو اللہ نے عمل و سمجھ اور فہم دیدی ہے اور سن بھی لیا ہے کہ یہ اللہ تعالیٰ کی نعمت ہے اس کی نادری نہیں کرنی چاہئے تو اب تو اس میں احتیاط کرنی چاہئے اور اس طریقے سے چاول کھانے چاہیں کہ دسترخوان پر گرنے نہ پائیں اور اگر بھی جائیں تو انہیں اٹھا کر کھانے کی یہ کسی دوسری پلیٹ میں جمع کرنے کی عادت ہونی چاہئے۔

### کھانے کی دیگر اشیاء میں بے احتیاطی

ای طرح چاول کے ساتھ بھی بہت بے احتیاطی ہوتی ہے، اکثر لوگ ہڈی اور مصالحے سے چاول کو الگ کئے بغیر ہڈی وغیرہ پھینک دیتے ہیں اور اس کے ساتھ لگے ہوئے چاول ضائع کر دیتے ہیں، اس طرح ہڈی اور گرم مصالحے کے ساتھ بیسیوں چاول کوڑا دانی میں پھینک دیتے ہیں۔ یہ نعمت کی سخت نادری ہے، اس طرح چاول کھائیں کہ سب چاول کھانے میں آجائیں اور نیچے دسترخوان پر کوئی چاول نہ گرے اور نہ ہی کوئی چاول ہڈی کے ساتھ جائے اور نہ خراب بوثی کے ساتھ اور نہ ہی مصالحے کے ساتھ کوئی چاول ضائع ہو، بلکہ جو نعمت اپنے استعمال کی ہے اسے خود استعمال کریں اور جو اپنے استعمال کی نہیں ہے اسے جانور وغیرہ کے لئے الگ رکھ لیں، اور پھر دسترخوان کو اس طرح جھاڑیں کہ کھانے کے اجزاء جانوروں کے کام آجائیں، کیونکہ پرندے، جیزوں میاں اور چیزیا وغیرہ سب انہیں کھاتے ہیں، آپ جب چاہیں اس کا مشاہدہ کر سکتے ہیں۔ یہ خیال رہے کہ اسے مٹی میں نہ ڈالیں، ڈالنے کی جگہ یا تو مٹیں

کی چادر ہو یا کاغذ ہو مگر کاغذ لکھا ہوانہ ہو، کیونکہ یہ بھی بے ادبی کی بات ہے، بعض لوگ اخبارات وغیرہ پر اس قسم کی بے ادبی کر لیتے ہیں، یہ بھی مناسب نہیں۔ بہر حال ایسی جگہ پر ان کو ڈالیں کہ مٹی نہ مل پائے تو آپ خود اس کا مشاہدہ کریں گے کہ جو کچھ آپ نے ڈالا تھا وہ سب کا سب چرند پرند وغیرہ کھا گئے اور وہ جگہ بالکل صاف پڑی ہوئی ہوگی۔ ہم دارالعلوم میں تو الحمد للہ اس کا روزانہ مشاہدہ کرتے ہیں کہ رات کو کچھ رکھتے ہیں تو صبح کو ایسا معلوم ہوتا ہے کہ جیسے کچھ رکھا ہی نہ تھا، جس کو جب موقع ملتا ہے وہ اپنا حصہ لے جاتا ہے، اور سب سے بڑھ کر یہ کہ اس میں ثواب واجر بھی ملتا ہے، برکت بھی ہوتی ہے اور اس بات پر دل بھی خوش ہوتا ہے کہ الحمد للہ کوئی چیز ضائع نہیں ہوئی۔

### نعمتوں کو ضائع نہ کریں

اسی طرح اللہ تعالیٰ نے جو تمام نعمتیں ہمیں عطا فرمائی ہوئی ہیں، ان سب میں یہی بات ہے کہ انہیں ضائع نہ ہونے دیں۔ پیسوں میں بھی یہی بات ہے کہ پیسے پہلے تھوڑے سے تھے، اب اللہ تعالیٰ نے فراوانی عطا فرمادی ہے، تو اب ایک یا دو روپے کے یوسیدہ نوٹوں کی ناقدری دل میں آنے لگتی ہے، اگر کہیں گر جائیں تو کچھ لوگ ان کے اٹھانے کو عار سمجھنے لگے ہیں اور کہیں گرے پڑے ہیں تو انہیں اٹھانے میں قباحت محسوس ہوتی ہے، حالانکہ ان کی بھی قدر کرنی چاہئے، کیونکہ یہی ایک یا دو یا پانچ کے نوٹ جو کل تک ہمیں دیکھنے کو بھی نہیں ملتے تھے، آج ہم ان کو حقیر اور کمتر سمجھ رہے ہیں۔ بچپن میں

حضرت والد صاحب ”اگر ایک روپیہ بھیں دیتے تھے تو اسی پر ہم نجات کتنی خوشی مٹایا کرتے تھے اور آج اللہ تعالیٰ نے وسعت و فراخی عطا فرمادی ہے تو آج اسی روپے سے یہ بے نیازی برنا کتنی بڑی ناصافی کی بات ہے۔ یہ بات یاد رکھنی چاہئے کہ یہ ایک روپیہ اسی بڑے نوٹ کا ہی ایک جز ہے، اگر اس روپے کی ناقداری کی تو یہ اس بڑے نوٹ کی بھی ناقداری و ناشکری ہو گی، پھر کہیں ایسا نہ ہو کہ یہ بڑے نوٹ بھی ملنے بند ہو جائیں اور پھر تم ان کے پیچھے پیچھے پھرو گے تو وہ بھی پھرنہ ملیں گے، اس لئے یہ بڑے ذرنش کی بات ہے۔

### پیسوں کی قدر

اس لئے اگر کہیں کوئی پیسہ گر جائے، چاہے چوتھی ہو یا اٹھتی یا ایک روپیہ، اس کا حق یہ ہے کہ اس کو کچھ تلاش کیا جائے اور تلاش کے بعد اگر مل جائے تو اسے اٹھالیا جائے اور اس کو احتیاط سے رکھ لیا جائے اور نہ ملے تو پھر سمجھیں کہ چلوگم ہو گیا، صبر کریں اور انما اللہ پڑھیں۔

### ہر نعمت کے محتاج

حضرت موسیٰ علیہ الصلوٰۃ والسلام نے فرمایا تھا:

رَبِّ إِنِّي لِمَا أَنْزَلْتَ إِلَيَّ مِنْ خَيْرٍ فَقِيرٌ۔

اے میرے رب! جو خیر بھی آپ مجھے عطا فرمائیں میں اس کا محتاج ہوں۔  
مطلوب یہ ہے کہ نعمت چاہے چھوٹی ہو یا بڑی، سب ہی کے ہم فقیر و

محتاج ہیں اور ضرور تمند ہیں اور ضرورت مند کا یہ طریقہ نہیں ہوتا کہ بیدردی سے اس کو خرچ کر دے، بلکہ اس کا طریقہ یہ ہوتا ہے کہ وہ اسے بہت ہی احتیاط سے انٹھاتا ہے اور احتیاط سے رکھتا ہے اور بہت ہی احتیاط سے استعمال کرتا ہے۔

### کاغذوں اور لفافوں کے استعمال میں احتیاط

اور جیسا کہ میں نے شروع میں عرض کیا تھا کہ حضرت مولانا تھانوی رحمۃ اللہ علیہ کا چھوٹی بڑی سب نعمتوں کے بارے میں یہی معمول تھا کہ انہیں نہایت احتیاط سے خرچ کرتے تھے، کاغذوں کے بارے میں بھی حضرت تھانوی رحمۃ اللہ علیہ کا یہی معمول تھا کہ جو کاغذ کے مکڑے نقش جاتے تھے، حضرت ان کو کاٹ کر علیحدہ رکھ لیتے تھے، جب بعد میں چھوٹے بڑے مختلف کاغذوں کی ضرورت پڑتی تھی تو پھر یہی مکڑے استعمال میں آتے تھے۔

حضرت رحمۃ اللہ علیہ کے ہاں ایک اور عجیب و غریب معمول یہ تھا کہ ڈاک کے لفافے کو دو بار استعمال کیا جاتا تھا۔ اس کی ترتیب اس طرح تھی کہ اس لفافے کو کھلوا کرالنا کر کے دوبارہ چپکا لیا جاتا تھا، اس طرح ایک اور یہ لفافہ بن جاتا تھا، پہلے والا لکھا ہوا حصہ اندر ہو جاتا اور اندر والا سادہ حصہ اور پر ہو جاتا، کونے پر ملکٹ لگا کر روانہ کر دیا جاتا تھا، سبحان اللہ۔ عام طور سے لوگ اس لفافے کو ایک مرتبہ استعمال کر کے پھینک دیتے ہیں مگر حضرت کے ہاں یہ معمول تھا۔ حضرت کے زمانے میں ہی ایک انگریز نے یہ الثالث لفافہ استعمال

ہوتے دیکھا تو حیران رہ گیا کہ یہ کون شخص ہے جس نے اتنی ہوشیاری، مہارت اور خوبی کے ساتھ یہ اللالفافہ استعمال کیا اور اس نے اس پر تعریف کی اور کہا کہ اگر ہمیں پہلے یہ معلوم ہو جاتا تو ہم اس بات پر لوگوں کو پابند کرتے کہ لفافے کو دوبار استعمال کئے بغیر نہ پھینکا جائے۔

### حضرت والا کے یہاں معمول

یہی دونوں باتیں ہم نے اپنے حضرت سیدی حضرت مفتی صاحب رحمۃ اللہ علیہ کے یہاں دیکھیں کہ دارالعلوم کے دارالافتاء میں تمام لفافے الٹ کر کے باقاعدہ چپکا کر رکھے جاتے تھے، پھر وہ لفافے ڈاک کے بھی کام آتے تھے اور دستی بھی کام آتے تھے۔ اور حضرت رحمۃ اللہ علیہ اپنے کمرے میں رات دن چونکہ پڑھنے لکھنے کے کام میں مصروف رہتے تھے، تو چھوٹے بڑے کاغذ کے مکڑے ایک کانٹے میں لٹکے رہتے تھے اور نجانے کتنے کام ان کا گذ کے مکڑوں سے ہو جاتے تھے، جب ضرورت ہوتی تھی تو سامنے لٹک ہوئے ان مکڑوں سے نکال کر استعمال کر لیتے تھے، اور جو لوگ یہ مکڑے محفوظ نہیں کرتے وہ اس سلسلے میں پریشان رہتے ہیں کہ اب کہاں سے کاغذ لا کیں، اب یا تو کاپی میں سے پھاڑتے ہیں یا رجسٹر میں سے پھاڑتے ہیں، تو اس طرح پھاڑنے سے کاپی اور رجسٹر دونوں ہی خراب ہو جاتے ہیں اور ان کی عمر بھی کم ہو جاتی ہے۔ یہ سب کچھ ناقدری اور بے احتیاطی کا نتیجہ ہے، ان بزرگوں سے ان نعمتوں کے استعمال کے طریقے سیکھنے چاہیں، کیونکہ ہمارے

گھروں اور کمروں میں بھی بہت سے کاغذ ایسے ہی ہوتے ہیں۔

حاصل یہ کہ ملبوسات، مطعومات اور مشروبات وغیرہ تمام چیزوں میں ہم یہ اصول اپنالیں کہ جس طرح اللہ تعالیٰ کی بڑی بڑی نعمتیں قابل قدر ہیں، اسی طرح چھوٹی چھوٹی نعمتیں بھی قابل قدر اور قابل شکر ہیں، اور اس بات کا دھیان اور فکر ہونی چاہئے کہ ہمارے ہاتھ سے یا ہمارے کسی عمل سے کوئی نعمت ضائع تو نہیں ہو رہی، اگر خدا نخواسته ضائع ہو رہی ہے تو اللہ تعالیٰ سے گزگڑا کر معافی مانگیں، توبہ واستغفار کریں اور آئندہ کے لئے اس میں احتیاط کریں اور اللہ تعالیٰ کی تمام نعمتوں کو بہت ہی سنبھال سنبھال کر رکھنے کی کوشش کریں، تو اس سے جو برکت حاصل ہوتی ہے وہ بتانے سے سمجھ میں نہیں آسکتی، اس کا تعلق تجربے سے ہے، جو تجربہ کرے گا اور اللہ تعالیٰ کی نعمتوں کو احتیاط سے استعمال کر کے قدر کرے گا تو ایک عرصہ اس پر عمل کرنے کے بعد وہ مشاہدہ کرے گا کہ یہ کتنی بڑی نعمت اور دولت ہے اور اس میں اللہ تعالیٰ کی طرف سے کیسی برکت ہوتی ہے۔

بہر حال! سب چیزوں میں اس بات کا خیال رکھیں کہ کوئی چیز ضائع و بر باد نہ ہونے پائے۔ اللہ تعالیٰ ہم سب کو اس پر عمل کی توفیق عطا فرمائیں۔  
آمین۔

وَآخِرُ دَعْوَانَا أَنَّ الْحَمْدَ لِلَّهِ رَبِّ الْعَالَمِينَ



# پانی کی قدر کریں

حضرت مولانا مفتی عبدالرؤوف صاحب سکھوئی مظلہ



ضبط و ترتیب  
میر عبید اندریں

میجن اسلامک پبلیشورز

۱/۱۸۸  
لیاقت آباد، کراچی



بِسْمِ اللَّهِ الرَّحْمَنِ الرَّحِيمِ ۖ

## پانی کی قدر کریں

الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ  
بِهِ وَنَتَوَكَّلُ عَلَيْهِ وَنَعُوذُ بِاللَّهِ مِنْ شُرُورِ أَنفُسِنَا  
وَمِنْ سَيِّنَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ  
وَمَنْ يُضْلِلُهُ فَلَا هَادِي لَهُ وَأَشْهَدُ أَنَّ لَا إِلَهَ إِلَّا  
اللَّهُ وَحْدَهُ لَا شَرِيكَ لَهُ وَأَشْهَدُ أَنَّ سَيِّدَنَا وَنَبِيَّنَا  
وَمَوْلَانَا مُحَمَّداً عَبْدَهُ وَرَسُولَهُ صَلَّى اللَّهُ تَعَالَى  
عَلَيْهِ وَعَلَى آلهِ وَاصْحَابِهِ وَبَارَكَ وَسَلَّمَ تَسْلِيْمًا  
كَثِيرًا كَثِيرًا -  
أَمَّا بَعْدُ !

فَاعُوذُ بِاللَّهِ مِنَ الشَّيْطَنِ الرَّجِيمِ، بِسْمِ اللَّهِ  
الرَّحْمَنِ الرَّحِيمِ : إِنَّ الْمُبَدِّرِينَ كَانُوا أَخْوَانَ  
الشَّيْطَنِ ۖ وَكَانَ الشَّيْطَنُ لِرَبِّهِ كَفُورًا ۝

صدق اللہ العظیم۔ (سورۃ الاسراء، آیت ۲۹)

### میرے قابل احترام بزرگو اور محترم خواتین!

ہم سب کو سب سے زیادہ گناہوں سے بچنے کی کوشش کرنی چاہئے، یہ بہت ہی اہم عمل ہے اور اس کے فوائد و برکات بے شمار ہیں، اس کے لئے نہ پسے خرچ ہوتا ہے نہ وقت خرچ ہوتا ہے اور نہ ہی طاقت خرچ ہوتی ہے، اس میں خرچ تو کچھ بھی نہیں ہوتا مگر فوائد بہت ہی زیادہ اور عظیم ہیں۔ اور گناہوں سے بچنے کی کوشش ہم میں سے ہر ایک شخص کر سکتا ہے، اور اس کوشش کے نتیجے میں اللہ کے فضل و کرم سے ہم گناہوں سے نجاح جائیں گے، یہ خود بہت بڑی دولت ہے، لیکن بچنے کی کوشش کے باوجود اگر غلطی ہو گئی اور گناہ ہو گیا تو توبہ کرنے کی توفیق ہو جائے گی۔ بہر حال! گناہوں سے بچنا یہ بڑی نعمت ہے اس پر اللہ تعالیٰ کا شکر ادا کریں کہ اسی کے فضل و کرم اور اسی کی توفیق سے ہم گناہوں سے بچے اور اگر غلطی ہو گئی تو چچے دل سے توبہ کر لیں، توبہ نصیب ہونا بھی بڑی دولت اور بڑی نعمت ہے۔

بہر حال گناہ چاہے بڑے ہوں یا چھوٹے سب سے بچنے کی کوشش کرنی چاہئے، اس لئے کہ گناہ کی مثال ایسی ہے جیسے انگارہ، بڑے گناہ کی مثال جیسے بڑا انگارہ اور چھوٹے گناہ کی مثال ایسی ہے جیسے چنگاری، اب چاہے انگارہ ہو یا چنگاری دونوں سے بچنے کی ضرورت ہے، اور یہ بات کوئی بیو قوف ہی کہے گا کہ انگارے سے تو بچو لیکن چنگاری جیب میں رکھ لو یا اس کو اپنے پیسوں میں رکھ لو یا اپنے بستر اور کمبل میں چھپا لو، کیونکہ ہر شخص یہی کہے گا کہ جس طرح انگارے

سے آگ لگتی ہے اسی طرح چنگاری سے بھی آگ لگ سکتی ہے، جس طرح انگارے سے اپنے آپ کو بچانا چاہئے، اسی طرح چنگاری سے بھی اپنے آپ کو بچانا چاہئے کیونکہ یہ چنگاری ہی بڑھ کر انگارہ بن جاتی ہے اور پورے گھر کو جلا کر خاک کر دیتی ہے، اور شروع میں تو چنگاری ہی نکلتی ہے، اسی سے آگ لگنے کے بعد پھر انگارے اور آگ کی بڑی بڑی لپٹیں نکلتی ہیں، اس لحاظ سے چھوٹے چھوٹے گناہوں سے بھی بچنے کی کوشش کرنی چاہئے۔

### وضو میں بے احتیاطی

آج میں ایک گناہ کا ذکر کرنا چاہتا ہوں جو ہمارے معاشرے میں بہت زیادہ پھیلا ہوا ہے اور اس کی طرف توجہ بہت ہی کم ہے۔ اور..... وہ گناہ ”پانی کو ضائع کرنا“ ہے، ..... یہ گناہ بھی بہت ہی زیادہ عام ہو گیا ہے اور ساری دنیا میں پھیلا ہوا ہے، خاص طور پر وضو کے دوران بہت زیادہ پانی ضائع کیا جاتا ہے اور پانی کا اسراف بلاشبہ ایک گناہ ہے اور اگر اس گناہ کی عادت پڑ جائے تو اور زیادہ غلکین ہو جاتا ہے اور اس وقت حالت یہ ہے کہ اس گناہ کی عام عادت بن گئی ہے۔

### اسراف کی عادت کی وجہ

یہ عادت غالباً اس وقت سے زیادہ بُنیٰ ہے جب سے نسلکے لگے ہیں، اللہ تعالیٰ نے نسلکا ہمیں ایک نعمت دی ہے جس کی وجہ سے ہمیں پانی کے استعمال میں

بڑی آسانی اور سہولت ہوئی ہے اس سے پہلے یہ سہولت نہیں تھی، کیونکہ پہلے  
منکے اور بالٹی وغیرہ میں سے وضو کے لئے پانی لیا جاتا تھا پھر پتیلی وغیرہ میں ڈال  
کر اس کو گرم کیا جاتا تھا، اگر زیادہ گرم ہو جائے تو ٹھنڈا املا ناپڑتا تھا، پھر اونے میں  
بھر کر ہاتھ منہ دھوتے تھے یا وضو کرتے تھے اور کپڑے وغیرہ دھوتے تھے، اس  
وقت کافی مشقت تھی، لانے کی مشقت، رکھنے کی مشقت اور استعمال کی مشقت، گویا  
مشقت ہی مشقت تھی، اللہ پاک نے پانپ لائن کی صورت میں ایسی نعمت عطا فرما  
دی کہ اب گھر گھر میں بہت الخلاء اور غسل خانے اور باورچی خانے میں اور  
بیکن میں اور جہاں ضرورت ہو وہاں پانپ لائن پہنچ رہی ہے، ٹھنڈے پانی کی  
لائن بھی موجود ہے اور گرم پانی کی بھی موجود ہے، اب نہ ٹھنڈا پانی لانے کی  
ضرورت ہے اور نہ گرم پانی کرنے کی ضرورت ہے، مسجدوں میں بھی ٹھنڈا گرم  
پانی موجود ہے، گرمیوں میں ٹھنڈے پانی سے اور سردیوں میں گرم پانی سے وضو  
کرنے کی سہولت موجود ہے، یہ اللہ تعالیٰ کی بہت بڑی نعمت ہے، مگر اللہ تعالیٰ  
کی اس نعمت کی ہم نے ناقدری کی اور اس نعمت کو ہم نے گناہ کا ذریعہ بنایا۔

### ملکوں سے پانی کا ضیاء

اب صورت حال یہ ہے کہ بہت الخلاء میں بھی وضو خانے میں بھی اور  
غسل خانوں میں بھی اور بیکن پر بھی بے تحاشا پانی ضائع ہو رہا ہے اور اس کی  
طرف کوئی توجہ نہیں ہے کہ ہم گناہ کر رہے ہیں اور اس کی عادت پڑ گئی ہے،  
روزانہ کا مشابدہ ہے کہ لوگ وضو کے لئے آئیں گے اور بڑی لاپرواہی سے نکلا

کو لوکر بیٹھ جائیں گے، کبھی آستین چڑھائیں گے، کبھی ادھر ادھر دیکھیں گے یا  
باتیں کرنا شروع کر دیں گے اور پانی مسلسل بہہ رہا ہے، یہاں تک کہ آج کل  
بعض جگہ گرم پانی بھی اسی طرح بہتار ہتا ہے اور نالی میں ضائع ہوتا رہتا ہے،  
جبکہ پانی کی قلت ہے، بارشیں عرصہ سے نہیں ہوئی ہیں، ندی نالے سوکھ چکے  
ہیں، کنوں خشک ہو چکے ہیں، ڈیم سوکھے جا رہے ہیں، سب لوگ پریشان ہیں،  
استقاء کی نماز پڑھ پڑھ کر تھک چکے ہیں، مگر بارش کا ایک قطرہ نہیں ٹپک رہا  
ہے اور بہت سے علاقے قحط کی زد میں آئے ہوئے ہیں، ہزاروں جانور مر چکے ہیں  
اور ہزاروں آدمی لقل مکانی کر چکے ہیں، زمینیں بے آب و گیاہ پڑی ہوئی ہیں،  
اور ہمارا یہ حال ہے کہ ہم نالی میں پانی ضائع کر رہے ہیں۔ قحط زدہ علاقوں کے  
لوگ کیڑوں والاپانی پی رہے ہیں بلکہ اس کو بھی ترس رہے ہیں اور ہمیں اللہ پاک  
نے محض اپنے فضل و کرم سے نہ جانے کس کے صدقے کچھ پانی عطا فرمایا ہوا  
ہے تو اس کو ہم نالی میں بہار ہے ہیں، گرم پانی بھی بہہ رہا ہے اور ٹھنڈا اپانی بھی  
ضائع ہو رہا ہے۔ میں پر اگر ہم ہاتھ وغیرہ دھونے کے لئے یا لکھی کرنے کے  
لئے کھڑے ہوں تو میں کافی کھلا رہتا ہے اور ہم باتیں کر رہے ہوتے ہیں یا  
ایک انگلی دھو کر باتیں شروع ہو جاتی ہیں پھر تین انگلیاں دھو کر باتیں شروع ہو  
جاتی ہیں، پانی مسلسل ضائع ہو رہا ہوتا ہے، کس قدر بے حسی ہمارے اندر آچکی  
ہے کہ احساس ہی نہیں ہوتا کہ ہم کوئی گناہ کر رہے ہیں، اسے ڈھیٹ بنانا کہتے  
ہیں، اللہ بچائے ہم اتنے ڈھیٹ بن چکے ہیں کہ گناہ کر رہے ہیں مگر اس گناہ کا  
احساس نہیں ہے اور پھر جب کوئی آفت آجائی ہے یا کوئی مصیبت سر پر پڑتی ہے

تو پھر ہوش آتا ہے اور پھر بھاگے بھاگے پھرتے ہیں کہ ہائے مر گئے ہائے یہ کیا ہو گیا۔

### گناہ گار ہونے پر بے گناہی کا احساس

پھر بعض لوگوں کے ذہن میں یہ آتا ہے کہ معلوم نہیں ہم سے کون سا گناہ ہو گیا تھا جو یہ مصیبت ہم پر آگئی، یعنی اس کا مطلب یہ ہے کہ ہم تو فرشتے ہیں، ہم سے تو عموماً اور قصدًا گناہ ہوتے ہی نہیں، معلوم نہیں ہو سکتا ہے لا علمی میں کوئی گناہ ہوا ہوگا، اس کے نتیجے میں یہ و بال آگیا، یوں نہیں کہتے کہ ہم سر سے پیر تک گناہوں میں ڈوبے ہوئے ہیں، خدا کا شکر ہے کہ اس سے بڑھ کر مصیبت نہیں آئی، یعنی اب بھی اپنے بارے میں یہ حسنِ ظن ہے کہ ہم تو کوئی گناہ کرتے نہیں، گویا فرشتوں میں سے ایک فرشتہ ہیں، ہم سے کوئی غلطی نہیں ہوتی، ہاں شاید نادانی یا لا علمی اور بے توجی میں کوئی غلطی ہو گئی ہوگی جس کے نتیجے میں یہ مصیبت آگئی ہے، بس اللہ تعالیٰ اس کو دور کر دے اور معاف کر دے۔ ایسا انداز اختیار کرتے ہیں گویا اپنے آپ کو گناہوں سے بالکل پاک صاف اور بے گناہ سمجھتے ہیں، حالانکہ حال یہ ہے کہ ہم گناہ کرنے کے عادی بنے ہوئے ہیں۔ الاما شاء اللہ۔

### اسراف سے بچنے کا طریقہ

اس گناہ سے بڑی توجہ اور احتیاط سے بچنے کی ضرورت ہے۔ پانی اللہ

تعالیٰ کی بہت بڑی نعمت ہے، کسی جگہ بھی یہ ضائع نہ ہو، اس میں اسراف نہ ہو اور یہ برباد اور بلاوجہ ضائع نہ ہو۔ وضو کے دوران سب سے زیادہ بے احتیاطی ہوتی ہے، اس لئے وضو کے دوران سب سے زیادہ احتیاط کرنے کی ضرورت ہے، اور اس اسراف سے بچنا کوئی مشکل کام بھی نہیں، اگر مشکل ہو تو آدمی کچھ سوچ بھی کہ اس سے بچوں تو کیسے بچوں؟ کیونکہ غل کو جس طرح کھولنا ہمارے اختیار میں ہے، اس کو بند کرنا بھی ہمارے اختیار میں ہے، اور اس کا سیدھا سادھا اور آسان طریقہ یہ ہے کہ غل کو ہم کم ہی کھولیں اور اتنا ہاتھ خولنے بند کرنے کے لئے مخصوص کر دیں، جب چلو بھر جائے تو غل کو بند کر دیں اور جہاں ایک ہاتھ سے کام چلتا ہے ایک ہاتھ سے کام چلا لیں، جہاں دونوں ہاتھوں سے ہی کام چلتا ہے تو دونوں ہاتھوں بند کرنے کے بعد استعمال کر لیں جیسے کہ چہرہ دھونے کے لئے دونوں ہاتھوں کی ضرورت پڑتی ہے۔ بہر حال! اتنی آسان ترکیب موجود ہے کہ بائیں ہاتھ سے آدمی ناکھولے اور بند کرے اور دائیں ہاتھ سے پانی لے اور اسے استعمال کرے، اس طرح سے بھی سنت کے مطابق با آسانی وضو ہو سکتا ہے اور یہی مقصود و مطلوب ہے۔ تو اگر سنت کے مطابق وضو بھی ہو جائے اور پانی کے اندر اسراف کے گناہ سے بھی ہم بچ جائیں تو یہ کتنی بہتر صورت ہے اور اتنی بہتر صورت ہمارے اختیار میں ہے اور ہم پھر بھی اس کو اختیار نہ کریں تو کتنی خسارے کی بات ہے۔

ایسے ہی جب ہم ہاتھ دھونے کے لئے یا گل کرنے کے لئے جائیں تو اس میں بھی احتیاط کر سکتے ہیں کہ بائیں ہاتھ سے ناکھولکر دائیں ہاتھ سے پانی لے

کر کی کر لیں۔ اگر دونوں باتھ دھونے ہیں تو بے شک نلکا کھول لیں، اس لئے کہ یہ ضرورت ہے، اور یہ نعمت اللہ پاک نے اسی لئے دی ہے کہ آپ دونوں باتھ استعمال کریں، لیکن اگر باتھوں کو صابن لگانا ہے تو اب نلکا کھلا چھوڑ کر صابن لگانے کا کیا جواز ہے، یہ تو سراسر اسراف ہے اور پانی کو ضائع کرنا اور برباد کرنا ہے، بھی! نلکا بند کر کے صابن لگالو! اور اگر باتھوں کو دھونا ہے تو نلکا کھول کر انہیں پانی سے دھولو۔

### بوتل اور چائے کو ضائع نہ کریں

ایسے ہی پانی پینے بوتل پینے اور چائے پینے میں بھی آپ دیکھیں گے کہ بعض لوگوں کی عادت ہوتی ہے کہ بلا وجہ پانی، بوتل اور چائے بجادیتے ہیں، اور یہ اکثر فیشن کی وجہ سے ایسا کرتے ہیں کہ کوئی یوں نہ کہدے کہ یہ بھوکا پیاسا ساتھ ساری پی گیا، بھی یہ بتاؤ کہ وہ بوتل آخر آئی کس لئے تھی؟ پانی پینے کے لئے نہیں تو اور کس مقصد کے لئے ہے، چائے آخر پینے کے لئے نہیں ہوتی تو پھر کس لئے ہوتی ہے، یہ محض ایک فیشن ہے کہ آدمی بوتل بچانی ہے اور آدمی پیانی چائے کی بچانی ہے۔ اور پھر ظلم اور مصیبت یہ ہے کہ اس بچے ہوئے کو پھر کوئی دوسرا بھی استعمال نہیں کرتا، اتنا حوصلہ اور تہذیب تو ہے نہیں کہ کسی دوسرے کا بچا ہوا کھانا یا پانی استعمال کر لیں، حالانکہ ہمارے دین میں مومن کا بچا ہوا موجبِ شفاء ہے،

سُورَ الْمُؤْمِنِ شِفَاءً -

مُؤْمِن کا جھوٹا شفاء ہے۔

بندو اگرچہ اس کو منحوس سمجھتے ہیں مگر ہمارے دین میں یہ شفاء ہے اور اچھی خاصی ایک دو ایسے ہے کہ اگر کوئی پینا چاہے تو اس کے حق میں شفاء ہے۔ بہر حال، اگر کوئی دوسرा شخص اس کو پی لے تب بھی وہ چیز ضائع نہ ہو، مگر مصیبت یہ ہے کہ کوئی اس کو استعمال نہیں کرتا، وہ سیدھا نالی میں جاتا ہے، پانی تو جاتا ہی نالی میں ہے بوقت بھی نالی میں اور چائے بھی نالی میں جاتی ہے، اللہ بچائے، حالانکہ اس میں شکر بھی ہے جو اللہ تعالیٰ کی بڑی عظیم نعمت ہے، پتی ہے وہ بھی اللہ تعالیٰ کی نعمت ہے، دودھ بھی ہے اور یہ بھی اللہ تعالیٰ کی گرانقدر نعمتوں میں سے ایک نعمت ہے اور پانی بھی نعمت جس کا عظیم نعمت ہونا بالکل واضح ہے، اس کی تیاری میں مشینیں استعمال ہوئی ہیں، چولہا اور گیس استعمال ہوئی ہے، جو اللہ تعالیٰ کی نعمت ہے، صرف چائے کے لئے اللہ تعالیٰ نے اتنی ساری نعمتیں ہمیں عطا فرمائیں اور ہم اسے انتہائی بے دردی کے ساتھ نالی میں بہادیں، یہ کھلی ناقدری اور ناشکری ہے۔ اس لئے میں کے اوپر ہوں یا وضو خانے میں ہوں یا غسل خانے میں ہوں اس بات کا خاص طور سے خیال کریں کہ پانی ضائع نہ ہو۔

### گرم پانی لینے میں احتیاط

غسل خانے میں پانی کے ضائع کرنے کی ایک اور صورت ہوتی ہے جو خاص طور سے سردیوں میں پیش آتی ہے، وہ یہ کہ گیزر میں گرم پانی ہوتا ہے، لاکینوں میں گرم پانی ہر وقت نہیں ہوتا، اب اگر ہاتھ دھونا ہو یا کلی کرنی ہو یا مشلا

غسل ہی کرنا ہو تو نل کھولتے ہی گرم پانی نہیں آتا، ہاں نل کھولتے ہی گرم پانی اس صورت میں آ سکتا ہے کہ گیزر بالکل قریب ہو، اگر گیزر کہیں دور ہو تو جب تک اس لائن کا سارا سخنہ اپانی نہیں نکلے گا اس وقت تک گرم پانی نہیں آئے گا، تو ایسی صورت میں عام طور پر نل کھول کر سارا سخنہ اپانی ضائع کر دیا جاتا ہے اور نالی میں بہادیا جاتا ہے، تو یہ نالی میں اس طرح پانی بہانا یہ بلا وجہ اور فضول ہے، لہذا اس سے بچنا چاہئے، جس سے بچنے کے کئی طریقے ہیں، انہیں اختیار کر کے اس پانی کو ضائع ہونے سے بچایا جاسکتا ہے۔

ان میں سے سب سے آسان طریقہ یہ ہے کہ آپ اپنے غسل خانے میں دو بالٹیاں یا ایک کین اور ایک بالٹی رکھ لیں اور ایک پانپ لے لیں، پھر پانپ لگا کر سخنہ اپانی اپنے کین میں بھر لیں، جب گرم پانی آجائے تو اسے بالٹی میں لے لیں۔ بہر حال اس سخنے پانی کو محفوظ کر لیں، اب یہ محفوظ شدہ پانی مزید دوسرے کاموں میں کام آسکے گا، مثلاً ڈبلیوسی کی صفائی میں کام آ سکتا ہے، غسل خانے کی نالی کو بھی دھونے کی ضرورت پڑتی ہے اسے دھونے اور صاف کرنے کے لئے بھی یہ پانی کام آ سکتا ہے، میکن کو دھونے کی بھی ضرورت پڑتی ہے، اس کے لئے بھی یہ پانی استعمال کیا جاسکتا ہے، غسل خانے کو دھونے کی ضرورت میں بھی یہ پانی کام آ سکتا ہے۔ بہر حال اس محفوظ شدہ پانی کو کام میں ادا نے کی چار صورتیں میں نے بتاوی ہیں، ان کے علاوہ ایک ترکیب اور بھی ہے، اور وہ یہ ہے کہ اگر بالٹی میں پانی بھر کر نہ بیا جائے تو گیزر اگر بہت ہی زیادہ دور نہ ہو تو عام طور سے آدمی بالٹی سخنہ پانی سے بھرتی ہے اور باقی آدمی بالٹی تیز

گرم پانی سے بھر جاتی ہے تو دونوں مل کر پانی برابر ہو جاتا ہے، تو اس سے غسل کر کے پانی کو ضائع ہونے سے بچایا جاسکتا ہے، اب اس سُھنڈے پانی کو بہانے کی کوئی ضرورت نہیں ہے، اور کبھی گیزر قریب ہو تو ایک لوٹا ہی پانی نکالنا پڑتا ہے تو اس ایک لوٹے سے ڈبلیوسی کی صفائی ہو سکتی ہے۔ ملاحظہ فرمائیں کہ پانی کے بے جا استعمال سے بچنے کی کتنی ساری صورتیں نکل آئی ہیں، اس طرح احتیاط کریں تو بہت ساری پانی بچ سکتا ہے۔

### مفت میں نعمت ملنے کی وجہ سے ناقدری

اصل میں بات یہ ہے کہ ہمیں پانی مفت میں مل رہا ہے، اس لئے یہ سارے خرے ہیں، اللہ نے کرے اللہ نے کرے اگر وہ دو دن ہی پانی بند کر دیں تو انسان کا دماغ ٹھکانے آجائے، اور پھر ایک ایک قطرہ سنجھال کر استعمال کرنے لگے۔ اگر آج ہی خدا نخواست یہ اعلان ہو جائے کہ آئندہ ایک ہفتہ پانی بند رہے گا تو ہر ایک پھر یہی کوشش کرے گا کہ ٹینکی، بالٹی اور دیگر برتن بھر لے اور ایک گلاس پانی بھی ضائع نہ ہو اور گھر میں پانی کے بارے میں مارشل لاء لگادے کے کہیں بھی ایک قطرہ پانی ضائع نہ ہو۔ تو بھائی خدا نخواستہ ایسی نوبت آنے سے پہلے ہی اس قسم کا مارشل لاء لگائیں اور ابھی سے احتیاط کرنا شروع کر دیں جیسا کہ اُس وقت احتیاط کی ضرورت ہوتی ہے، اس لئے کہ جیسے اس کھنڈن وقت میں ہمیں پانی کی ضرورت ہے اور ہم اس کے محتاج ہیں، ایسے ہی ہم آج بھی محتاج ہیں، اور جو اس وقت پوچھنے والا ہے وہی اب بھی پوچھنے والا ہے کہ تم کو ہم نے

پانی کی فراوانی کی نعمت سے نوازا تھا، تم نے ہماری نعمت کی استقدار ناشکری و ناقدری کیوں کی اور تم نے کیوں پانی کو ضائع کیا؟ تو یاد رکھئے کہ ہم میں سے کوئی بھی اس کا جواب نہیں دے سکتا۔ اس لئے پانی کے بے جاستعمال سے سخت پر ہیز کریں۔

## غسل میں پانی استعمال کرنے کی حد

بعض لوگوں کا یہ خیال ہوتا ہے کہ پھر نہائیں کیسے؟ تو بھی نہانے کے لئے بقدر ضرورت پانی استعمال کرنے میں کوئی ممانعت نہیں ہے، بقدر ضرورت کا مطلب یہ ہے کہ صابن لگا کر میل کچیل دور کر لیا اور تین مرتبہ اچھی طرح پانی دائیں، آگے چھپے، اوپر نیچے بھالیا، یہ ضرورت پوری ہو گئی۔ لیکن بعض دفعہ اس سے بڑھکر مزید فرحت حاصل کرنے کی ضرورت ہوتی ہے تاکہ راحت و سکون حاصل ہو، کیونکہ پانی کو جسم پر بہانا یہ بھی ایک بڑی عجیب و غریب نعمت ہے کہ جس سے طبیعت میں بڑا سرو اور بڑی فرحت اور نشاط پیدا ہوتا ہے، اور یہ صرف تین مرتبہ پانی جسم پر ڈالنے سے حاصل نہیں ہوتا، جی چاہتا ہے کہ فوارہ کھول کر اس کے نیچے بیٹھنے رہیں اور ایسا معلوم ہو جیسے بارش ہو رہی ہے، تو بھی یہ بھی ایک ضرورت ہے اور یہ بھی پانی کا بے جا استعمال نہیں ہے بلکہ بر محل استعمال ہے، چاہے پانی گرم ہو یا سختا۔ بہر حال اگر مزید دل چاہ رہا ہے کہ ایک مرتبہ اور پانی ڈالیں اور اس سے طبیعت اور زیادہ کھل رہی ہے اور طبیعت میں مزید لطف و سرور حاصل ہو رہا ہے تو مزید پانی استعمال

کر لیں، کیونکہ یہ بھی ضرورت میں داخل ہے۔ ممانعت اس کی ہے کہ آدمی بلا وجہ اور بلا ضرورت پانی بھاولے، جہاں ایک لوٹا پانی کی ضرورت ہے وہاں دلوٹے بھاولے یئے تو یہ اللہ تعالیٰ کی نعمت کی ناقداری ہے، وضواور غسل اور کھانی وغیرہ کرنے میں اور بین وغیرہ پر باتھ دھونے میں اس کا خیال رکھیں کہ یہ گناہ ہم سے نہ ہونے پائے، اگر اب تک ہوا ہے تو اللہ تعالیٰ سے معافی مانگ کر آئندہ پر ہیز کریں۔

### اسراف کا و بال

یہ ذہن میں رکھیں کہ یہ اسراف کا گناہ ہے اور اللہ بچائے اسراف کا گناہ ایسا ہے کہ اس کا و بال بہت خطرناک ہے، وہ خطرناک اس طرح ہے کہ بعض دفعہ اسراف کی وجہ سے اللہ تعالیٰ اس نعمت سے محروم کر دیتے ہیں، پھر آدمی ناک رگڑ رگڑ کے بھی مانگتا ہے تو وہ نعمت نہیں ملتی، عام طور سے روزی کے جو تنگ ہونے کے اسباب میں ان میں سے ایک یہ بھی ہے، بعض لوگوں کی روزی روزی کا دروازہ نہیں کھلتا، وجہ اس کی یہی ہے کہ پہلے اللہ تعالیٰ کی روزی کو بڑی بے دردی کے ساتھ پامال کیا اور روزی کی ناقداری و ناشکری کرنے کے ساتھ ساتھ اس کو بر باد اور ضائع کیا اور اس میں اسراف کے مر تکب ہونے۔ اللہ تعالیٰ بندے کو ڈھیل دیتے ہیں، وہ کبھی کسی بندے کو ایک دم نہیں پکڑتے بلکہ

غنو و در گزر سے کام لیتے ہیں، اس لئے کہ وہ تو حليم و بردبار ہیں، وہ کسی سے فوراً بدله اور انتقام ہر گز نہیں لیتے، بلکہ جب بندہ حد سے گزر جاتا ہے تو پھر ان کی طرف سے گرفت آتی ہے اور جب ان کی طرف سے گرفت آتی ہے تو پھر ان سے کوئی چھڑانے والا نہیں ہوتا، اور اللہ بچائے جب کسی شخص پر روزی کا دروازہ بند ہوتا ہے تو اس کی ایک وجہ یہ ہوتی ہے کہ پہلے تو وہ اس نعمت کو نالی میں بھاتا رہا، دستر خوان میں ضائع کرتا رہا، پھینکتا رہا اور جی بھر کے ناقد ری کرتا رہا، اب جب اس کی روزی تنگ ہو گئی تو اب چیختا ہے چلاتا ہے ہائے ہائے کرتا ہے، اب ایسا کرنے کا کیا فائدہ ہے، اس لئے خیال کرنا چاہئے کہ اسراف نہ ہونے پائے۔ اللہ تعالیٰ ہم سب کو ان باتوں پر عمل کرنے کی توفیق عطا فرمائے۔

آمین۔

وَآخِرُ دُعْوَا إِنَّ الْحَمْدَ لِلَّهِ رَبِّ الْعَالَمِينَ

## کھانے کی چیزوں میں احتیاط

دوسرا گناہ کھانے کو ضائع کرنا ہے۔ کھانے پینے کی چیزوں میں بھی  
ہمارے ہاں بہت بے احتیاطی پائی جاتی ہے، ان میں بھی احتیاط کرنے کی سخت  
ضرورت ہے۔ کھانے کی کوئی چیز اگر نیچے گر جائے تو اس کو اٹھانے کی ہمیں  
عادت ہی نہیں ہے اور نہ ہی اس کا خیال ہے، دستر خوان پر خوراک کے ذرات،  
روٹی کے ٹکڑے اور چاول وغیرہ گر جاتے ہیں جب انہیں کو لوگ نہیں اٹھاتے  
اور ان کو اٹھانا معیوب سمجھتے ہیں تو زمین پر گرے ہوئے ذرات کا اٹھانا تو دور کی  
بات ہے، بلکہ اسی طرح دستر خوان کو خراب جگہ میں اور کوڑا کر کٹ کی جگہ میں  
جھاڑ دیتے ہیں جس میں اللہ تعالیٰ کی یہ نعمتیں جن کا بہت بڑا حصہ ہمارے  
پیٹ میں جا چکا ہے، انہیں میں سے چند ذرات دستر خوان پر گرے تھے، ہم بے  
دردی و بے حسی کے ساتھ دستر خوان کے ساتھ جھاڑ دیتے ہیں، آپ مسلمانوں  
کے کسی بھی محلے سے گزر کر دیکھ لیں، کہیں آپ کو دال، سالن، چاول پڑے  
ہوئے نظر آئیں گے اور کہیں تو سالم روٹیاں پڑی ہوئی نظر آئیں گی، اللہ بچائے  
اللہ بچائے، ہم اللہ کی روزی کے ساتھ یہ معاملہ کر رہے ہیں۔ ہاں ان میں سے  
کوئی چیز سڑ گئی ہو یا خراب ہو گئی ہو تو چلو وہ تو پھینکنے کے قابل ہے، لیکن ہر وقت  
ہر چیز ہر حال میں اس طرح نہیں ہوا کرتی۔ ساری خرابی گھر کے اندر کھانے  
والے لوگوں کی بے احتیاطی کی ہے، یہ نوبت کیسے آئی؟ آج کل عام طور سے یہ  
نوبت نہیں آئتی، کیونکہ اللہ تعالیٰ کا فضل ہے کہ اب ہر گھر میں فرنچ، ڈیپ

فریزر موجود ہے، اور اگر فرنچ وغیرہ موجود نہ بھی ہو تو پہلے زمانے میں بھی تو لوگ اپنے سالن روٹی کو بچا کر رکھتے تھے، بعض لوگ پکا کر رکھتے تھے اور اس میں کچھ ایسی چیزیں ڈالتے تھے کہ جس سے وہ سالن خراب نہیں ہوتا تھا، آج بھی کھانے کو دیر تک محفوظ رکھنے کی ترکیبیں کتابوں میں لکھی ہوئی ہیں، ان سے فائدہ اٹھانا چاہئے۔

### کھانا صدقہ دیکر محفوظ کرنا

بہر حال اگر کھانے کو احتیاط سے رکھتے اور احتیاط سے کھاتے تو وہ دوسرے وقت بھی کام آسکتا تھا اور اگر ایک وقت کا کھانا دوسرے وقت کھانے کو طبیعت نہیں چاہتی اور تازہ کھانا ضرورت سے زائد ہے تو اسے اخلاص کے ساتھ صدقہ بھی کیا جاسکتا ہے، اخلاص کے ساتھ صدقہ کرنا اس کھانے کو دراصل محفوظ کرنا ہے اور اس سے بڑھ کر محفوظ کرنے کا کوئی طریقہ نہیں، کیونکہ ڈیپ فریزر میں رکھا ہوا کھانا پھر بھی خراب ہو سکتا ہے مگر یہ صدقہ کے طور دیا ہوا کھانا محفوظ تو ہو گا ہی، ساتھ ساتھ انشاء اللہ بڑھتا بھی جائے گا، اور اتنا بڑھے گا کہ حدیث میں آتا ہے کہ کوئی آدمی اللہ کے راستے پیں چھوڑا صدقہ دیدے تو اللہ تعالیٰ اس کو اپنے ہاتھ میں لے لیتے ہیں اور اگر اس نے خلوص سے دیا ہے تو اس کو بڑھا بڑھا کر پہاڑ کے برابر کر دیتے ہیں۔

کھانے کو محفوظ کرنے کا یہ کتنا اچھا ذریعہ ہے، پھر سچنکنے کی کیا ضرورت ہے، روٹی، سالن، دال اور قورمہ وغیرہ کسی بھی چیز کے سچنکنے کی قطعاً ضرورت

نہیں ہے، اگر آپ کی ضرورت سے زائد ہے اور دوسرے وقت کھانے کو طبیعت نہیں چاہ رہی تو کوئی حرج نہیں ہے، آپ اس کو خیرات یا صدقہ کر دیں۔ آبادی سے ذرا سا باہر نکلیں تو بھوک سے ترستے ہوئے کافی لوگ آپ کو نظر آئیں گے جو بے چارے اس انتظار میں ہیں کہ کہیں سے ہمیں کھانا میسر آجائے تو ہماری بھوک مت جائے۔ تو کتنے لوگ کھانے کے منتظر بھی ہیں اور ہمارا حال یہ ہے کہ ہم کھانے کو پھینک کر ضائع کرنے والے بنے ہوئے ہیں۔

### دستر خوان پر کھانے کا ادب

لہذا دستر خوان وغیرہ پر جب بھی کھانے کے لئے بیٹھیں تو اس بات کا خیال رکھیں کہ کھانا ضائع اور بر باد نہ ہو اور دستر خوان پر بھی نہ گرے، اگر گر جائے تو اسے اٹھایں، اور کھانا اتنا ہی لیں جتنا ایک وقت میں آپ کھائیں، اسی طرح مٹنخ سے کھانا لیتے وقت بھی طبائے کرام کو اسی احتیاط کی ضرورت ہے، ضرورت سے زیادہ کھانا لینے کی کوشش ہی نہ کریں، اگر زیادہ لے لیا ہے تو دوسرے وقت کھانا لینے کی ضرورت نہیں ہے، اسے ہی استعمال کر لیں۔ اسی طرح روٹی اگر پچی ہے تو اس کے لئے بھی اللہ نے سوئی گیس کی سہولت دے رکھی ہے، اگر روٹی درمیان سے باکناروں سے پھولی ہوئی ہے تو اسے درمیان یا کناروں سے کاث لیا جائے اور پھر اس کو گرم کر لیا جائے تو شاندار روٹی تیار ہو جاتی ہے، اس طرح جو روٹی پچی ہے وہ پک جاتی ہے اور پکنے کے بعد انتہائی لذیذ ہو جاتی ہے۔

## کوتاہی کی جڑ

کوتاہی کی جڑ اصل میں یہ ہے کہ بعض لوگوں کو یہ سب کچھ بلا مشقت و محنت مفت میں مل رہا ہے، اس لئے یہ تمام کوتاہیاں ہو رہی ہیں اور دماغ اتنا چڑھا ہوا ہے، اگر خوب محنت و مشقت کے بعد یہ سب کچھ ملتا تو چنی بھی سنپھال کر رکھتے اور وہ قورمہ سے زیادہ لذیذ لگتی اور اب قورمہ میں بھی کیڑے نکالے جا رہے ہیں کہ اس میں مر چیس کم ہیں، اس میں بال پڑا ہوا ہے، گھی کم ہے، بوٹی صحیح سے گلی نہیں ہے وغیرہ، بس بھی بات وہی ہے کہ مفت میں مل رہا ہے اس لئے دماغ خراب ہو رہا ہے، جن کو کھانے کے لئے نہیں مل رہا ان سے اس کی قدر و قیمت معلوم کریں۔ اور بعض لوگوں میں غفلت اور لاپرواہی کا مرض ہے۔ بہر حال دونوں صورتیں قابلِ اصلاح ہیں۔

## فقروفاقہ اور روضہ اقدس سے محبت

ایک چھوٹا سا قصہ یاد آیا وہ آپ کی خدمت میں عرض کرتا ہوں۔ حضرت مولانا رشید احمد صاحب گنگوہی رحمۃ اللہ علیہ ایک مرتبہ حج کے لئے تشریف لے گئے۔ اس زمانے میں شاہ سعود کی حکومت ابھی قائم نہیں ہوئی تھی یا ہونے والی تھی، اس وقت وہاں پر انتہائی غربت و افلاس کا عالم تھا۔ حضرت گنگوہی رحمۃ اللہ علیہ فرماتے ہیں کہ ایک مرتبہ ہم نے چاول ابالے اور جیسا کہ معمول ہے کہ چاول ابال کر پانی پھینک دیا جاتا ہے، ہم نے بھی چاول ابال کر پانی


مچینک دیا تو ایک بد و کاچہ اس جگہ کی ریت اٹھا کر چونے لگا جس جگہ ہم نے پانی  
گرایا تھا، اس قدر ان کے ہاں فقر و فاقہ کی حالت تھی۔ حضرت فرماتے ہیں کہ ہم  
سے یہ دیکھانے لگیا کہ یہ حرم کے رہنے والے ہیں اور ان کا یہ حال ہے، ہم نے  
اس بچے کو بلایا اور اس سے کہا کہ تم ہمارے ساتھ رہو اور ہمارے ساتھ کھاؤ پیو،  
اور اپنے والدین سے اجازت بھی لے لوادھ میں ساتھ ہندوستان چلو، ہم تمہیں  
واباں کھائیں گے بھی، پہنائیں گے بھی اور پڑھائیں گے بھی، وہ بچہ اپنے گھر گیا  
اور اپنے والدین سے ذکر کیا کہ یہ حضرات مجھ سے اس طرح ساتھ چلنے کے  
لئے کہہ رہے ہیں، تو اس کے والدین نے اجازت دیدی، چونکہ حج کے لئے کافی  
دن وہاں رہنا ہوتا ہے اس لئے ہم وہیں رہے، پھر جب واپسی کا وقت قریب آیا  
تو ہم نے اس کو بتایا کہ ہم فلاں دن، فلاں وقت جائیں گے، تم اپنی تیاری وغیرہ  
عمل کر کے وقت مقررہ پر پہنچ جاؤ، تو اس بچے نے بر جستہ کہا کہ میں بالکل تیار  
ہوں، چونکہ وہاں سے خصتی کے وقت سلام پیش کرنے کے لئے روضۃ رسول  
صلی اللہ علیہ وسلم پر آنا ہوتا ہے، ہم وہاں گئے تو وہ بچہ بھی ہمارے ہمراہ تھا، اس موقع پر اس  
بچے نے دامن پکڑ کر کہا کہ تم لوگ جہاں مجھے لے کر جا رہے ہو وہاں پر یہ روضہ  
بے یا نہیں؟ ہم نے کہا کہ یہ روضہ تو وہاں نہیں ہے، تو اس بچے نے کہا کہ پھر  
میں یہاں ہی صحیح ہوں، اسے چھوڑ کر میں وہاں نہیں جا سکتا، ”اللہ اکبر“!! اگر یہ  
روضۃ مبارک وہاں نہیں ہے تو پھر میں وہاں جا کر کیا کروں گا، میں تو اسی کے  
سامنے میں رہنا چاہتا ہوں ”اللہ اکبر“!! اتنی محتاجی اور فقر و فاقہ میں بھی ان کی  
محبت کا یہ عالم ہے!! جب انہوں نے محبت ایسی کی تو اللہ پاک نے دروازہ بھی ایسا

ہی کھولا کہ مالِ دولت ان کی لوٹدی بن کر رہ گئی۔

### خلاصہ بیان

بہر حال ہمارے یہاں اسراف کا گناہ بہت زیادہ پچیل گیا ہے، کھانے پینے اور پہنچنے میں اور پانی کے استعمال میں یہ گناہ ہم سے بہت زیادہ ہو رہا ہے، اس کی طرف ہم توجہ دیں اور اپنا جائزہ لیں اور جہاں جہاں یہ گناہ ہو رہا ہے اور غلطی ہو رہی ہے، اس سے توبہ کریں اور آئندہ نچنے کا اہتمام کریں! اللہ تعالیٰ ہم سب کو توفیق عمل عطا فرمائیں۔ آمین۔

وَآخِرُ دَعْوَانَا أَنِ الْحَمْدُ لِلّٰهِ رَبِّ الْعَالَمِينَ



# وقت کی قدر کریں

حضرت مولانا مفتی عبدالرزاق صاحب سکھروئی مذکولہ



طبع و ترتیب  
میر عبدالنور شفیع

میجن اسلامک پبلیشورز

۱۸۸ / ۱۔ لیات آباد کراچی



بِسْمِ اللَّهِ الرَّحْمَنِ الرَّحِيمِ

## وقت کی قدر کریں

الْحَمْدُ لِلَّهِ نَحْمَدُهُ وَ نَسْتَعِينُهُ وَ نَسْتَغْفِرُهُ وَ  
 نُؤْمِنُ بِهِ وَ تَوَكَّلُ عَلَيْهِ وَ نَعُوذُ بِاللَّهِ مِنْ  
 شُرُورِ أَنفُسِنَا وَ مِنْ سَيِّئَاتِ أَعْمَالِنَا - مَنْ يَهْدِهِ  
 اللَّهُ فَلَا مُضِلَّ لَهُ وَ مَنْ يُضْلِلُهُ فَلَا هَادِي لَهُ  
 وَ أَشْهَدُ أَنَّ لَا إِلَهَ إِلَّا اللَّهُ وَ حَمْدَةً لَا شَرِيكَ لَهُ  
 وَ أَشْهَدُ أَنَّ سَيِّدَنَا وَ نَبِيَّنَا وَ مَوْلَانَا مُحَمَّداً  
 عَبْدَهُ وَ رَسُولَهُ صَلَّى اللَّهُ تَعَالَى عَلَيْهِ وَ عَلَى  
 أَهْلِهِ وَ أَصْحَابِهِ وَ بَارَكَ وَ سَلَّمَ تَسْلِيمًا كَثِيرًا  
 أَمَّا بَعْدُ!

فَأَعُوذُ بِاللَّهِ مِنَ الشَّيْطَنِ الرَّجِيمِ بِسْمِ اللَّهِ  
 الرَّحْمَنِ الرَّحِيمِ - وَ الْعَصْرِ إِنَّ الْإِنْسَانَ

## لَفْنِي خُسْرِهَ صَدَقَ اللَّهُ الْعَظِيْمُ .

الله تبارک و تعالیٰ نے انسان کو بہت ساری نعمتوں عطا کی ہیں اور وہ تمام کی تمام نعمتوں بہت بڑی نعمتوں ہیں اور سب ہی کی قدر کرنے کی ضرورت ہے اور سب ہی کی قدر کرنے کی تاکید بھی ہے۔ لیکن بعض نعمتوں عظیم الشان ہیں ان کی طرف توجہ دینے کی زیادہ ضرورت ہے، اس لئے کہ لوگوں کو ان نعمتوں کا قیمتی ہونا معلوم نہیں ہے، اور اگر کسی کو تھوڑا بہت معلوم بھی ہے تو اس کو ان کی قدر کرنے کی طرف توجہ نہیں ہے اور اگر توجہ ہے تو پوری نہیں ہے۔

بہر حال، میرے عرض کرنے کا مقصد یہ ہے کہ ہم سب کو ان نعمتوں کا قیمتی ہونا معلوم ہو جائے اور اگر ہم ان نعمتوں کی قدر نہیں کر رہے ہیں تو قدر کرنی شروع کر دیں اور احتیاط سے انہیں استعمال کریں تاکہ وہ ہمارے لئے زیادہ سے زیادہ نافع اور مفید ہو جائیں اور اب تک اس سلسلہ میں ہم سے جو غفلت اور کوتا ہی ہوئی ہے وہ دور ہو جائے۔

## وقت عظیم نعمت ہے

ان عظیم الشان نعمتوں میں سے ایک وقت کی نعمت ہے جس کی اللہ پاک نے ”سورۃ العصر“ میں قسم کھائی ہے۔ اللہ پاک نے فرمایا کہ:

وَالْعَصْرِ ۝ إِنَّ الْإِنْسَانَ لَفْنِي خُسْرِ . . . . الخ

اور قسم ہے زمانے کی، بلاشبہ انسان خسارے میں ہے

سوائے ان کے جو ایمان لائے اور نیک عمل کئے اور  
ایک دوسرے کو نیکی کی فسیحت کرتے رہے اور ایک  
دوسرے کو صبر رکھنے کی فسیحت کرتے رہے۔

اللہ تعالیٰ نے زمانے کے عظیم الشان ہونے کی وجہ سے اس کی قسم کھائی  
ہے۔ دنیا میں آنے کے بعد اللہ تعالیٰ نے ہر انسان کو زمانے اور وقت کی نعمت  
عطایا فرمائی ہے، اب یہ نعمت یعنی زمانہ اور وقت اور عمر ہر ایک کی الگ الگ  
ہے، کسی کی کم کسی کی زیادہ اور کسی کی بہت کم اور کسی کی بہت زیادہ۔ بہر حال  
دنیا میں جو بھی آیا ہے وہ وقت کی نعمت ضرور لے کر آیا ہے، اور کامیاب شخص  
وہی ہے جو اس نعمت کو صحیح طریقے سے استعمال کر لے۔

### وقت کے استعمال کی پہلی صورت

وقت کے استعمال کی تین صورتیں ہیں۔ پہلی صورت یہ ہے کہ وقت کو  
اللہ تعالیٰ کی یاد میں، اطاعت میں اور عبادت میں صرف اور خرچ کیا جائے۔  
اور اللہ تعالیٰ کی یہ اطاعت و یاد صرف چند عبادات کا ہی نام نہیں ہے بلکہ  
سارے دین کا نام ہے، اور مسلمان کو ساری زندگی عمل کے لئے دین کا کوئی نہ  
کوئی شعبہ اس کے سامنے آتا رہتا ہے۔ لہذا زندگی کے کسی بھی موڑ پر دین کا  
کوئی بھی شعبہ یادیں کا کوئی بھی حکم عمل کرنے کے لئے سامنے آجائے تو اس  
پر عمل کرنا یہ اپنے وقت کو عبادت و اطاعت میں گزارنا اور اپنے وقت کو قیمتی بنا  
ہے۔ مثال کے طور پر کبھی تبلیغ کا حکم ہے، کبھی جہاد کا حکم ہے، کبھی اصلاح لینے

کا حکم ہے، کبھی نمازِ جنازہ پڑھنے کا حکم ہے، کبھی اپنے اخلاق سے پیش آنے کا حکم ہے، اسی طرح والدین کی خدمت اور نماز پڑھنے کا حکم ہے، اسی طرح جب روزہ رکھنے کا وقت آیا تو روزہ رکھ لیا، زکوٰۃ دینے کا وقت آگیا تو زکوٰۃ دیدی، صدرِ حجی کرنے کا وقت آگیا تو صدرِ حجی کر لی، حج بولنے کا موقع آگیا تو حج بولدیا، حلال کمانے کا موقع آیا تو حلال کمالیا، حرام سے بچنے کا وقت آیا تو حرام سے بچ گیا، ٹی وی دیکھنے کا موقع آیا تو اپنے آپ کو اس سے بچالیا، گانا سننے کا موقع آیا تو اپنے کانوں کو اس سے بچالیا، بدنگاہی کا موقع آیا تو بدنگاہی سے اپنے آپ کو بچالیا، لڑائی کا موقع آیا تو اپنے آپ کو بچالیا، بے صبری کا موقع آیا تو دامنِ صبر تھام لیا، شکر کرنے کا وقت آیا تو شکر کرنے لگا اور کسی عبادت کا وقت اور موقع آیا تو عبادت کرنے لگا تو یہ تمام احکامات وقت فوقتاً انسان کو پیش آتے رہتے ہیں، اور ان احکامات میں وقت لگانا اللہ تعالیٰ کی اطاعت اور عبادت میں وقت لگانا ہے۔ بہر حال، پہلی صورت یہ ہوئی کہ اپنے وقت کو اللہ تعالیٰ کی عبادت میں، اطاعت میں اور اللہ تعالیٰ کی فرمانبرداری میں گزارے اور جس وقت جو بھی دین کا حکم اور تقاضا ہو اس پر عمل کرے اور یہی صورت سب سے بہتر اور اعلیٰ ہے، کیونکہ اطاعتِ خداوندی میں، اللہ تعالیٰ کی فرمانبرداری میں اور اللہ تعالیٰ کا حکم بجالانے میں جو وقت گزر گیا، بس وہی وقت سب سے سہری اور قیمتی ہے اور یہی زندگی کا مقصدِ اصلی بھی ہے، کیونکہ اللہ تعالیٰ نے تمام انسانوں اور جنات کو اپنی عبادت کے لئے پیدا کیا ہے کہ وہ اپنے اوقات کو اللہ تعالیٰ کی اطاعت میں گزاریں اور نافرمانی سے بچیں، کیونکہ

نافرمانی سے بچنا یہ بھی اطاعت ہی ہے۔

## دوسری صورت

وقت کے استعمال کی دوسری صورت جس سے اللہ پاک ہمیشہ ہمیں محفوظ رکھیں، یہ ہے کہ وہ وقت اللہ تعالیٰ کی نافرمانی، فرق و فجور اور گناہ کرنے میں گزر جائے، مثلاً بدنگاہی کرنے میں، جھوٹ بولنے میں، غیبت کرنے میں، الزام تراشی میں، لایعنی باتوں میں، فضول تبروں میں، بے کار اور لایعنی خبریں پڑھنے میں، ایسی کتابیں اور ایسے رسائل اور ایسے مضمایں کے پڑھنے میں جو بالکل فضول اور لایعنی ہوں، ایسے گندے ناول اور افسانے جن سے بے حیائی، بے غیرتی، عیاشی اور بدمعاشی کی تعلیم دی جاتی ہو، اور ان کے پڑھنے والے پر بُرے اثرات پڑتے ہوں تو ایسے گندے ناول وغیرہ پڑھنے میں، اُئی وی دیکھنے میں، وی سی آر کے ذریعے فلمیں دیکھنے میں، اتنینیت کے ذریعے حرام اور ناجائز پروگرام دیکھنے میں، کیبل کے ذریعے ننگی دنیاد دیکھنے میں، نامحرم عورتوں کو شہوت کے ساتھ دیکھنے میں، بے ریش لڑکوں کو شہوت سے دیکھنے میں، چوری کرنے میں، ڈاکہ ڈالنے میں، شراب پینے میں، جان بوجھ کو نماز چھوڑنے میں اور بلاذر جماعت کی نماز چھوڑنے میں یا کسی اور گناہ میں اگر کسی نے اپنا وقت گزارا تو بس کویا اس نے اپنے وقت کا خون کر لیا اور اپنے کوتباہ و بر باد کر لیا۔

پس خلاصہ یہ ہے کہ جس وقت کوئی بندہ گناہ میں مشغول ہوتا ہے تو اس

وقت وہ بندہ اللہ تعالیٰ کی نظر میں انتہائی مبغوض اور ناپسندیدہ ہوتا ہے اور جس وقت کوئی بندہ اللہ تعالیٰ کی اخلاص کے ساتھ عبادت کر رہا ہوتا ہے، چاہے وہ سات کروں میں چھپ کر اور بند ہو کر عبادت کرے تو اس وقت یہ بندہ اللہ تعالیٰ کا انتہائی پسندیدہ اور محبوب ہوتا ہے۔ بہرحال، دوسری صورت یہ ہوئی کہ اگر ہم اپنے وقت کو اللہ کی نافرمانی میں اور گناہ میں گزار دیں تو جتنا وقت بھی گناہ میں گزرے، اس وقت کو گویا ہم نے ضائع کر دیا، بر باد کر دیا، اس وقت کی ناشکری و ناقدری کی اور اپنا قیمتی سرمایہ حیات ہم نے ضائع و بر باد کر دیا۔

### تیسرا صورت

وقت کے استعمال کی تیسرا صورت یہ ہے کہ اس وقت کے اندر ہم نہ کوئی نیکی کا کام کریں اور نہ ہی کوئی گناہ کا کام کریں بلکہ کوئی جائز اور مباح کام کریں۔ جائز اور مباح کام وہ ہوتا ہے جس کے کرنے میں کوئی ثواب نہیں اور چھوڑنے میں کوئی گناہ بھی نہیں، یعنی کرنے میں کوئی ثواب نہیں اور نہ کرنے میں کوئی عذاب نہیں تو ایسے کام کو جائز اور مباح کہتے ہیں۔ مباح اور جائز کا مول کی فہرست بہت طویل ہے۔

صحح و شام آدمی جتنے کام کرتا ہے، ان میں عموماً یہ تینوں صورتیں ہوتی ہیں۔ صحح سے شام تک کا آدمی یہ جائزہ لے کہ آج کا یہ دن میں نے کس طرح گزارا ہے تو وہ خود یہ محسوس کرے گا کہ کچھ تو اس نے نیک کام کئے ہیں، کچھ برے کام بھی کئے ہیں اور کچھ ایسے کام کئے ہیں جنہیں نہ اچھا کہا جا سکتا ہے

اور نہ برا کہا جاسکتا ہے، جو اچھے کام کئے ہیں ان پر اللہ تعالیٰ کا شکر ادا کرے کہ اسی کی توفیق سے میں نے یہ کام کئے، اس میں میرا کوئی کمال نہیں، اس پر فخر نہ کرے اور عجب میں بتلانہ ہو۔ اور جو بڑے کام کئے ہیں، یعنی جو وقت کسی گناہ کے کام میں گزارا، مثلاً کسی کو کوئی ایک جملہ ایسا کہدیا جس سے اس کے دل کو تکلیف پہنچی، کسی کی برائی کر دی، کسی پر تہمت لگادی، کسی کو ناجائز اور بلا وجہ ڈانٹ دیا، والدین کو ستایا، بہن بھائیوں کو پریشان کیا یا کوئی اور گناہ کیا، تو ان پر فوراً توبہ و استغفار کرے اور اللہ تعالیٰ سے معافی مانگے اور گزر گڑائے اور اس سے آئندہ نچے کا اہتمام کرے۔

اور کچھ وقت پورے دن میں ایسا گزرا کہ جس میں ایسے کام کئے کہ ان پر نہ ثواب ہے اور نہ عتاب ہے بلکہ جائز اور مباح کام کئے، مثلاً سونا، کھانا، پینا، زائد از ضرورت پہننا، زیب و زیبنت اختیار کرنا، کسی سے ملنے کے لئے جانا، اب اگر اللہ کے لئے ملنے گیا تو یہ عبادت بن جائے گا اور اگر ویسے ہی گیا تو یہ جائز اور مباح ہو گا، اس کے علاوہ اور بھی بہت سے مباح کام انسان دن بھر کرتا ہے، تو ان پر نہ ثواب ہے اور نہ عذاب ہے۔

### حسن نیت سے مباح کام بھی عبادت بن جاتا ہے

البتہ جائز اور مباح کام بھی ایسے ہیں کہ انہیں بھی حسن نیت کی وجہ سے آسانی کے ساتھ عبادت بنایا جاسکتا ہے، ایک کام جو اپنی ذات کے اعتبار سے جائز ہے، اگر اس کو کرتے وقت ہم اچھی نیت کر لیں تو وہی جائز اور مباح کام

آسمی سے عبادت بن جائے گا، وہ کام بذاتِ خود تو جائز اور مباح ہی رہے گا لیکن حسن نیت کی وجہ سے وہ عبادت بن جائے گا اور ہمارے لئے باعثِ اجر و ثواب ہو جائے گا۔ تو جتنے بھی جائز اور مباح کام ہوں، ان میں اچھی نیت کو ہم اپنے دامن میں باندھ لیں یعنی ہر مباح کام کرتے ہوئے اس میں اچھی نیت کر لیں تو یہ ہمارے لئے عبادت بن کر اجر و ثواب کا موجب ہو جائے گا، حسن نیت اتنا بہترین عمل ہے کہ اس میں نہ پیسہ خرچ ہوتا ہے، نہ طاقت خرچ ہوتی ہے اور نہ ہی کوئی خاص وقت خرچ ہوتا ہے، ذرا سادل کارخ صحیح کر لیں تو وہ جائز اور مباح کام ہمارے لئے نیکی بن جائے گا۔

### نیت کا دوسرا رخ

نیت کا دوسرا رخ یہ بھی ہے کہ اگر خدا نخواستہ کسی عبادت میں بری نیت کر لی تو عبادت بھی گناہ بن جاتی ہے، مثلاً نفلی نماز پڑھتے وقت کوئی یہ نیت کرے کہ لوگ مجھے عابد و زاہد کہیں، جج اس لئے کرے تاکہ لوگ مجھے حاجی اور الحاج کہیں، اور رشتہ داروں کے ساتھ اس لئے حسن سلوک کرے کہ برادری کے لوگ کہیں کہ اس کو تو بہت ہی زیادہ اپنے رشتہ داروں کا خیال رہتا ہے، یہ تو قوم کا بہت ہی ہمدرد اور بھی خواہ ہے، تو اب ان تینوں صورتوں میں پیسے بھی خرچ ہوئے، وقت بھی خرچ ہوا اور محنت و مشقت بھی برداشت کی، لیکن پھر بھی اس کے نامہ اعمال میں گناہ لکھا جائے گا کہ یہ نمائش اور ریا کار ہے اور اس کی ایسی کوئی عبادت قابل قبول نہیں، اور اگر یہی تینوں کام اللہ کی رضا کے

لئے کر لئے جائیں تو یہ سارے کام عبادت بن جائیں اور کندن بن جائیں اور تھوڑی سی عبادت بھی بہت ہو جائے اور مقبول ہو جائے۔

بہر حال، یہ نیت ایسی پیاری چیز ہے کہ اگر اس کو جائز اور مباح کاموں میں اچھے طریقے سے استعمال کیا جائے تو تمام جائز کام بھی باعثِ اجر و ثواب ہو جائیں۔

### کمرہ کی مثال

مثلاً ایک کمرے میں تین چار ساتھی رہتے ہیں اور سب ساتھیوں کا اس طرح مل کر رہنا یہ ایک جائز اور مباح کام ہے، اب اگر کوئی شخص اس طرح ساتھ رہنے میں یہ نیت کر لے کہ میں اس کمرے میں اپنے ساتھیوں کی خدمت کرنے کے لئے رہوں گا اور چونکہ وہ سب ساتھی طالب علم ہیں اور دین کا علم حاصل کرنے آئے ہوئے ہیں تو میں ان کی خدمت اس لئے کروں گا تاکہ اور زیادہ دلچسپی سے وہ اللہ کا دین حاصل کریں اور پھر جب فارغ ہو کر جائیں گے تو وہ اللہ کے دین کو پھیلا کیں گے اور اس طرح وہ دین کی خدمت میں لگیں گے تو مجھے ثواب ملے گا۔ اب اس نیت سے ساتھیوں کے ساتھ مل کر رہنا بھی عبادت بن جائے گا، اب یہ شخص دن کو بھی عبادت میں ہے، رات کو بھی عبادت میں ہے اور اس کے علاوہ جب بھی اور جتنا بھی وقت کرے میں گزرے گا وہ عبادت میں شمار ہو گا۔

## ایک سے زیادہ نیتیں

اس نیت کے اندر اللہ پاک نے ایک سہولت اور بھی رکھی ہے، اور وہ یہ ہے کہ ایک وقت میں ایک سے زائد نیتیں بھی انسان کر سکتا ہے اور ہر نیت کا نیلجھہ ثواب ملے گا۔ جیسے کمرے میں رہنے میں ایک نیت تو ساتھیوں کی خدمت کرنے کی ہو گئی اور اللہ کے لئے اپنے دوستوں، بہن بھائیوں اور حتیٰ کہ عام انسانوں کی خدمت کرنا یہ خود اعلیٰ درجے کی عبادت ہے اور پھر طباء و علماء کی خدمت کرنا اس کا اور بھی زیادہ ثواب ہے۔ اس میں دوسری نیت یہ بھی کر سکتا ہے کہ اگر ان ساتھیوں میں سے کوئی بیمار ہو گا تو میں اس کی بیمار پر سی کروں گا۔ اور بیمار کی بیمار پر سی کرنا، اس کی عیادت کرنا اور اس کی بیماری میں اس کی دلکشی بھال کرنا یہ بھی عبادت ہے۔

تیسرا نیت یہ بھی کر سکتا ہے کہ اللہ تعالیٰ ان ساتھیوں کو جو علم عطا فرمائیں گے، میں ان سے یہ علم حاصل کروں گا اور اللہ پاک جو علم مجھے عطا فرمائیں گے محض اپنے فضل سے، وہ علم میں ان تک پہنچا دوں گا، اب اس میں تکرار، مطالعہ اور زبانی مذاکرہ سب داخل ہو جائیں گے۔

چوتھی نیت ساتھیوں کے ساتھ رہنے میں یہ بھی ہو سکتی ہے کہ مجھے ان کے ساتھ رہنے میں ان کے ذریعہ نیک صحت میر آجائے گی، یہ میرے ساتھی اللہ والے اور نیک ہیں اور یقیناً مجھ سے افضل ہیں، کیونکہ ہر مسلمان کے لئے دوسرا مسلمان فی الحال اس سے افضل ہے اور مجھے کسی نہ کسی نیک صحت میں

رہنا چاہئے، تو میں نیک ساتھیوں کے ساتھ رہتا ہوں تاکہ ان کی نیک صحبت میں رہنے سے مجھے بھی فائدہ ہو تو اس نیت کا الگ ثواب ملے گا۔

دیکھئے! ایک ہی وقت میں مختلف نیتیں کرنے سے انسان ان سب کا ثواب حاصل کر سکتا ہے، جیسا کہ مذکورہ مثال سے واضح ہوا کہ کمرہ ایک ہے، ساتھی بھی وہی ہیں اور وقت بھی ایک ہے، مگر نیتیں مختلف کرنے سے ہر نیت کا علیحدہ ثواب مل رہا ہے۔ اسی طرح مختلف نیتیں درگاہ کے لئے بھی ہم کر سکتے ہیں اور مارکیٹ جانے کے لئے بھی مختلف نیتیں کرنے سے ان سب کا ثواب حاصل کر سکتے ہیں، کیونکہ جب یہ اچھی اچھی نیتیں کر کے انسان مارکیٹ جائے گا تو وہاں جا کر جو کام کرے گا وہ بھی عبادت میں شمار ہو گا اور اس کا آنا جانا یہ بھی عبادت میں شامل ہو کر اس کے لئے باعثِ اجر و ثواب ہو جائے گا۔

اسی لئے میں عرض کر رہا ہوں کہ نیت کو ہم سب اپنے پلے میں باندھ لیں، کیونکہ یہ ایک ایسی عجیب و غریب نعمت ہے کہ اس سے وقت بہت جلد اور بہت ہی زیادہ قیمتی بن جاتا ہے۔

### مباح کاموں میں زیادہ وقت گزرتا ہے

بہر حال! عبادات کا وقت اور حصہ تھوڑا ہوتا ہے اور مباحثات کا وقت اور حصہ بہت زیادہ ہوتا ہے اور گناہ کا وقت بھی بہت تھوڑا ہوتا ہے، إلَّا يَكُہ انسان گناہ پر کمرہ ہی کس لے ”اللہ بچائے“ کیونکہ گناہ کے موقع بھی صبح سے شام تک بہت کم آتے ہیں، زیادہ وقت انسان عام طور پر مباح کام کرنے میں ہی

گزارتا ہے، تو مباح کاموں میں جو وقت گزرتا ہے اس وقت کو قیمتی بنانے کے لئے نیت کا استعمال بہت زیادہ کر دیں تاکہ ہمارے اجر و ثواب اور نیکیوں میں اضافہ ہوتا رہے۔

### حسن نیت کا ایک واقعہ

نیت کے بہترین استعمال کرنے پر ایک واقعہ یاد آیا جو کہ ہمارے دارالعلوم کے ہی ایک استاد صاحب کا ہے۔ انہوں نے ایک مرتبہ بتایا کہ میں نے فوجر کی نماز کے بعد ٹہلنے کے معمول میں پچاس نیتیں سوچیں۔ تو آپ غور کریں کہ صحیح صحیح ٹہلنا، یہ ایک ہی عمل ہے اور اس میں ایک ہی وقت صرف ہوتا ہے، مگر وہ فرماتے ہیں کہ اللہ تعالیٰ نے میرے ذہن میں اس وقت اس کے بارے میں پچاس نیتیں ڈالیں تو میں نے وہ پچاس کی پچاس نیتیں کر لیں، اس طرح ایک ہی وقت اور ایک ہی عمل میں ہر نیت کا الگ الگ ثواب مل جائے گا۔

### اہل اللہ کا کمال

اللہ والوں کا بھی کمال ہوتا ہے کہ اول تو ان کا وقت غفلت میں بہت ہی کم گزرتا ہے، پھر اللہ پاک انہیں یہ گر استعمال کرنے کی بھی توفیق دے دیتے ہیں کہ جس کی وجہ سے ان کے اوقات میں شاید ہی کوئی وقت ایسا ہو جو غفلت میں گزرے وہ گرنے ان کا سارا وقت یا تو یادِ الہی میں گزرتا ہے یا حسن

نیت کی وجہ سے عبادت میں گزرتا ہے اور اگر کہیں کمی کوتا ہی ہو گئی تو توبہ و استغفار میں گزرتا ہے، اس طرح ان کی زندگی کے اوقات کسی نہ کسی طرح عبادت میں گزرتے ہیں۔

### مرید کا پیر صاحب کو گھر لیجانا

ایک واقعہ حضرت تھانوی رحمۃ اللہ علیہ کے مواعظ میں بھی آتا ہے کہ ایک مرید نے اپنا نیا مکان بنوایا، جب مکان بن کر تیار ہو گیا تو اس نے اپنے پیر صاحب کو دعوت دی کہ حضرت! آپ گھر تشریف لے چلیں اور گھر کا افتتاح فرمادیں اور ساتھ ساتھ کھانا بھی تناول فرمائیں اور برکت کے لئے دعا بھی فرمادیں، آپ کے آنے کی وجہ سے گھر میں برکت ہو جائے گی۔

پیر صاحب اس مرید کے گھر تشریف لے گئے، اس نے اپنے حضرت کو اپنی نئی بیٹھک میں بھایا، اس بیٹھک میں اس نے ایک کھڑکی بھی لگوائی تھی، حضرت کو کھڑکی کے قریب ہی بھایا اور خود بھی حضرت کے سامنے ہی بیٹھ گیا، پیر صاحب نے پوچھا کہ بھی یہ کھڑکی کیوں لگوائی ہے؟ تو اس نے کہا کہ حضرت! ہوا اور روشنی آنے کے لئے لگوائی ہے، تو حضرت نے قدرے تأسف سے فرمایا کہ اگر نیت اس کھڑکی کے لگوانے میں یہ کر لیتا کہ میں کھڑکی اس لئے لگوارہ ہوں تاکہ اس میں سے اذان کی آواز آئے، تو اذان کی آواز آنے کی نیت سے جب تک یہ کھڑکی بیہاں رہتی، تمہیں اس کا ثواب ملتا رہتا۔ ”سبحان اللہ“ کیا بہترین تعلیم فرمائی۔ تو دروازے اور کھڑکیاں عام طور پر آنے جانے

اور ہوا اور روشنی وغیرہ کی نیت ہی سے لگوائے جاتے ہیں جو ایک جائز اور مباح نیت ہے، لیکن اس کے ساتھ بہت سے نیک کام بھی تو وابستہ ہیں، اگر عقل ہو جو اللہ والوں کو نصیب ہوتی ہے، اللہ پاک ان کے طفیل ہمیں بھی نصیب فرمائے، تو پھر ایسی ایسی نیتیں بھی ہو سکتی ہیں کہ وہی دروازہ وہی کھڑکی ہو گی مگر حسن نیت ان کو عبادت میں تبدیل کر دے گی اور ہوا اور روشنی تو پھر بھی آ کر ہی رہے گی۔۔۔

بہر حال! تمرا وقت ہمارا صبح و شام ایسا ہو گا کہ جس میں ہم نہ نیکی کر رہے ہوں گے اور نہ ہی کوئی برا کام کر رہے ہوں گے، بلکہ وہ وقت ایک جائز اور مباح کام میں صرف ہو رہا ہو گا، تو اگر صرف جائز اور مباح کام میں کوئی وقت صرف ہوا تو بھی یہ ایک طرح کا نقصان ہے، اس لئے کہ کسی وقت میں گناہ کرنا یہ تو واضح نقصان ہے ہی، لیکن ایک صورت یہ ہے کہ تھوڑے سے وقت میں معمولی عمل سے ہم بہت سارا ثواب حاصل کر سکتے تھے مگر اپنی غفلت اور سستی کی وجہ سے وہ وقت جائز اور مباح کام میں صرف کر کے وہ ثواب حاصل نہ کر سکے تو یہ بھی ایک طرح کا نقصان ہی ہے، اور اسی کو عدم النفع کہتے ہیں۔ یعنی نفع کا نہ ہونا یہ بھی ایک طرح کا نقصان ہے، اور دنیا والے تو اس کو نقصان سمجھتے ہیں مگر دین والے الاماشاء اللہ اس کو نقصان نہیں سمجھتے، یہ بڑے افسوس کی بات ہے۔

## ایک تاجر کا واقعہ

عدم نفع کو نقصان سمجھنے پر ایک تاجر کا واقعہ یاد آیا، ہمارے حضرت مفتی محمد شفیع صاحب رحمۃ اللہ علیہ کے ہاں ایک تاجر آیا کرتے تھے اور جب بھی آتے تو سال بھر کی تجارت کا خسارہ حضرت کو سناتے تھے کہ حضرت! اس سال میں کروڑ کا خسارہ ہو گیا، اس سال دس کروڑ کا خسارہ ہو گیا اور اس سال پانچ کروڑ کا خسارہ ہو گیا۔ تو وہ کروڑوں اور لاکھوں میں حضرت کو اپنا نقصان بتاتے اور حضرت یہ سن کر بہت دیگر ہوتے کہ یہ بے چارہ مسکین سال بھر محنت کرتا رہتا ہے اور آخر میں اس کو اتنا بھاری نقصان ہو جاتا ہے۔ آخر ایک دن حضرت رحمۃ اللہ علیہ نے اس تاجر سے پوچھا کہ بھائی! تم ایسا کو نہ کاروبار کرتے ہو کہ اس میں نفع کا کوئی خانہ ہی نہیں، کبھی یہ نہیں بتاتے کہ اتنا نفع ہوا بلکہ جب بھی بتاتے ہو تو نقصان ہی نقصان کا ذکر کرتے ہو، تو تمہیں کوئی ایسی مجبوری ہے کہ اتنے نقصان والے کاروبار کو اختیار کئے ہوئے ہو، یہ کیسا نقصان ہے کہ تم ہمیشہ اس کو برداشت کرتے رہتے ہو اور ذکر کرتے رہتے ہو، مگر اس کو چھوڑنے کا نام تک نہیں لیتے، بھائی اگر اتنا بڑا نقصان تمہیں مستقل برداشت کرنا پڑ رہا ہے تو اس کاروبار کو چھوڑ کر کوئی ایسا کاروبار کرو جس میں نفع بھی ہو، ہمیشہ خسارہ دینے والے کاروبار کو چھوڑ دو۔ تو اس تاجر نے کہا کہ حضرت دراصل بات یہ ہے کہ ہم جب کوئی فیکٹری یا کارخانہ لگاتے ہیں یا کوئی مال وغیرہ خریدتے ہیں تو ہم اپنے ذہن میں یہ اندازہ لگاتے ہیں کہ اس سال اس میں ہمیں اتنا نفع

ہونا چاہئے، مثلاً ہم یہ اندازہ لگاتے ہیں کہ اس سال اس فیکٹری یا کارخانے میں ہمیں دس کروڑ کا فائدہ ہونا چاہئے اور پھر اس میں اگر پانچ کروڑ کا نفع ہوا تو ہم لوگوں کو یہ بتاتے ہیں کہ اس میں پانچ کروڑ کا نقصان ہوا ہے، یا مثلاً ہم نے یہ تخمینہ لگایا کہ اس سال ہمیں پچاس لاکھ کا فائدہ ہونا چاہئے اور چالیس لاکھ کا نفع ہوا تو ہم کہتے ہیں کہ دس لاکھ کا نقصان ہو گیا۔ یعنی دس لاکھ جو کہ متوقع نفع تھا، اس کو نقصان شمار کرتے ہیں اور حقیقت میں جو چالیس لاکھ کا فائدہ اور نفع ہوا، اس کا کہیں بھی تذکرہ نہیں کرتے۔ ہمارے حضرت رحمۃ اللہ علیہ نے جب یہ سنا تو سر پکڑ کر بیٹھ گئے اور فرمائے گے کہ میں سمجھا کہ اس بیچارے کا کتنا نقصان ہو رہا ہے، مگر معلوم ہوا کہ ان تاجر لوگوں کے ہاں عدم نفع بھی خسارہ ہے اور عموماً ہمارے یہاں اس کی زیادہ اہمیت نہیں، حالانکہ آخرت کے اعتبار سے ہمیں اس کی طرف زیادہ توجہ دینی چاہئے کہ جن جن اوقات و لمحات اور جن کاموں میں ہم حسن نیت کے ذریعہ یا کسی اور طرح سے آخرت میں ثواب عظیم حاصل کر سکتے ہیں تو کر لینا چاہئے، اور اگر نہ کرسکیں تو یہ بہت بڑا خسارہ اور نقصان ہے۔

### تجدد کی عظیم فضیلت

تجدد کے بارے میں ایک فضیلت اس وقت مجھے یاد آئی، وہ آپ کو سناتا ہوں، ایک روایت میں ہے کہ جو شخص مسجد نبوی ﷺ میں نماز پڑھتے تو اس کو دس ہزار گناہ نماز پڑھنے کا ثواب ملتا ہے، بعض روایتوں میں پچاس ہزار کا

بھی ذکر ہے، مگر اس روایت میں دس ہزار کا ذکر ہے، ورنہ عام طور سے مسجد نبوی ﷺ میں پچاس ہزار گنا اور بیت المقدس میں پھیس ہزار گنا ثواب ملنے کا ذکر ہے اور اس روایت میں اس طرح ہے کہ مسجد نبوی ﷺ میں نماز پڑھنے کا ثواب دس ہزار گنا زیادہ ہے اور حرم شریف میں نماز پڑھنے کا ثواب ایک لاکھ نمازوں کے برابر ہے، اور سرحدِ اسلام کی حفاظت کے دوران نماز پڑھنے کا ثواب میں لاکھ کے برابر ہے اور تجدید کے وقت دورکعت نفل پڑھنے کا ثواب اس سے بھی زیادہ ہے۔ تو تجدید کی دورکعت نماز پڑھنے کا ثواب میں لاکھ سے بھی زیادہ ہے تو کہاں میں لاکھ اور کہاں دورکعت۔

اب تجدید کے لئے اٹھنا ہم میں سے ہر ایک کے اختیار میں ہے اور آسان ہے، کوئی مشکل نہیں ہے، بس ذرا سی ہمت اور دعا اور نیت کی ضرورت ہے، آج کل تو موقع بھی ہے، کیونکہ سردیوں میں راتیں لمبی ہوتی ہیں، سماں ہے پانچ بجے بھی اگر آدمی اٹھ جائے تو وضو کر کے آرام سے دورکعین پڑھ سکتا ہے اور جو ان دونوں میں پابندی کرنے گا تو گرمیوں میں بھی اس کے لئے انشاء اللہ تعالیٰ اٹھنا آسان ہو جائے گا۔ بہر حال یہ کام کوئی اتنا مشکل نہیں ہے، اللہ تعالیٰ ہمارے لئے آسان فرمادیں۔ آمین۔

بہر حال تجدید کی دورکعتوں کا ثواب میں لاکھ سے زیادہ ہے۔ اور سوچنے کی بات یہ ہے کہ دورکعت میں بمشکل عام طور سے ڈھائی یا تین منٹ لگتے ہیں اور ذرا تھہر تھہر کر آرام سے پڑھنے تو چار یا پانچ منٹ میں آسانی سے دورکعت

مکمل ہو جاتی ہیں، لمبی قرأت اور لمبے رکوع و جود کی بات علیحدہ ہے، تو ان دو رکعتوں میں کتنا قلیل اور معمولی سا وقت خرچ ہوتا ہے لیکن یہی وقت اتنا قیمتی بن جاتا ہے کہ ایک دم دور کعت پڑھنے سے میں لاکھ نمازوں کا ثواب آخرت میں اس کے نامہ اعمال میں درج کیا ہوا ملے گا۔

### میں لاکھ نیکیاں

اسی طرح:

لَا إِلَهَ إِلَّا اللَّهُ وَحْدَهُ لَا شَرِيكَ لَهُ أَحَدٌ  
صَمَدًا لَمْ يَلِدْ وَلَمْ يُوْلَدْ وَلَمْ يَكُنْ لَهُ كُفُواً أَحَدٌ

یہ کلمہ بہت مشہور و معروف ہے، اس میں آدھی تو قل هو اللہ ہے جو کہ ہر بچے کو یاد ہوتی ہے، شروع میں کلمہ شریف ہے وہ بھی ہر مسلمان کو یاد ہوتا ہے، بس درمیان میں دو لفظ احمد احمد یہ نئے ہیں، انہیں یاد کر لیں۔ تو اس کلمے کے بارے میں یہ فضیلت ہے کہ اگر کوئی شخص ایک مرتبہ یہ کلمہ پڑھ لے تو اس کو میں لاکھ نیکیاں ملتی ہیں۔ آپ سوچئے کہ اس میں کتنا وقت گزرا ہے، ایک منٹ نہیں بلکہ چند سینٹ صرف ہوئے ہیں، تو یہ چند سینٹ کتنے قیمتی ہیں جو اس کے پڑھنے میں گزر گئے کہ میں لاکھ نیکیاں اس کے نامہ اعمال میں درج ہو گئیں۔ اور اگر پانچ مرتبہ پڑھ لیا تو ایک کروڑ نیکیاں مل گئیں، دس دفعہ پڑھ لیا تو دو کروڑ نیکیاں ہو گئیں، روزانہ ہر نماز کے بعد دس مرتبہ پڑھ لیں تو دس کروڑ نیکیاں روزانہ اس کے نامہ اعمال میں درج ہو جائیں گی۔ دیکھئے اس میں

وقت تھوڑا سا لگ رہا ہے اور کروڑوں نیکیاں اس کے لئے جمع ہو رہی ہیں۔

### دس ارب نیکیاں

اسی طرح حج کے اندر یہ فضیلت ہے کہ منی سے عرفات تک جو شخص پیدل جائے تو اس کواز روئے حدیث دس ارب نیکیاں ملتی ہیں۔ حالانکہ چھ میل کا فاصلہ ہے اور اس میں پیدل چلنے میں چھ گھنٹے بھی نہیں لگتے، بکشل چند گھنٹے لگتے ہیں اور دس ارب نیکیاں نامہ اعمال میں لکھی جاتی ہیں۔ آپ اس سے اندازہ لگائیں کہ ہمارے یہ لمحاتِ زندگی کتنے قیمتی ہیں کہ اگر انہیں بچا بچا کر انسان اپنے کاموں میں خرچ کرے تو تھوڑے سے وقت میں نہ جانے کتنے اجر و ثواب کا مالک بن جائے۔

### جنت میں محل

دس مرتبہ قل ﷺ پڑھنے سے جنت میں ایک محل تیار ہوتا ہے۔ اور ایک مرتبہ اپنے والد یا والدہ کی طرف محبت سے نظر ڈالنے میں ایک مقبول حج کا ثواب ملتا ہے۔ اس حدیث میں مقبول کی بھی صراحت ہے، ورنہ ایک لاکھ روپیہ خرچ کر کے بھی اگر کوئی حج کرائے تو اس کے مقبول ہونے کا یقین کرنا مشکل ہے اور پھر اس میں وقت بھی بہت زیادہ خرچ ہو گا، لیکن والد یا والدہ کی طرف محبت سے ایک نظر ڈالنے میں وقت بھی معمولی لگے گا اور پھر ثواب بھی مقبول حج کا ملے گا۔ اب اگر کسی نے محبت کی نظر اپنی والدہ یا والد پر ہزاروں

بارڈالی تو اس کے نامہ اعمال میں ہزاروں مقبول حج کا ثواب درج ہو جائے گا۔ سبحان اللہ!

### زندگی کی قیمت پہچانیں

ہمیں سوچنا چاہئے کہ اللہ پاک نے ہمیں کتنی قیمتی زندگی دے رکھی ہے،  
مگر ہم اس کو انتہائی بے دردی کے ساتھ ضائع کرنے میں لگے ہوئے ہیں۔  
کسی نے اس کو کیا خوب کہا ہے ۔

ہو رہی ہے عمر مثل برف کم  
چپکے چپکے رفتہ رفتہ دم بدم

کہ یہ زندگی برف کی طرح پکھل رہی ہے۔ ہمارے حضرت رحمۃ اللہ علیہ فرمایا  
کرتے تھے کہ ہماری زندگی کی مثال برف یعنی وائلے کی سی ہے کہ برف یعنی  
وائلے کا کل سرمایہ برف ہے اور وہ برابر پکھل پکھل کر بہہ رہا ہے اور اس کا  
قطرہ قطرہ نالی میں جا رہا ہے، اس کا فائدہ اس میں ہے کہ جتنی جلدی برف بک  
جائے گی اتنی جلدی پیے کھرے ہو جائیں گے اور جونق جائے گی وہ اس کا  
سرمایہ پانی بن کر بہہ جائے گا۔ بالکل اسی طرح ہماری زندگی کے یہ سانس بھی  
گئے چنے ہیں، جو سانس ایک مرتبہ لے لیا وہ لے لیا، اب دوبارہ لوٹ کر نہیں  
آئے گا، اب نیا سانس آئے گا۔ اسی طرح جو منٹ، گھنٹہ، دن، ہفتہ، مہینہ حتیٰ  
کہ جو سال گزر گیا وہ گزر گیا، اب دوبارہ واپس نہیں آئے گا، وہ ختم ہو گیا، جو  
گیا سو گیا اور جو آیا اس کو اگر صحیح استعمال کر لیا تو کھرا کر لیا، اگر ضائع کر دیا تو

کھو دیا۔

## وقت کو ضائع کرنے سے بچنے

اللہ تعالیٰ ہمیں اپنے سرمایہ حیات کو محض اپنے فضل سے حقیقتاً اس کی قدر کرنے کی توفیق عطا فرمائے کہ یہ ہمارا وقت بے کار اور فضولیات میں ضائع نہ ہو اور فضول مجلسوں، فضول بیٹھکوں، فضول کاموں اور فضول باتوں میں ضائع نہ ہو۔ آج کل اس کی بہت عادت ہے کہ ہمارا وقت یا تو معاصی میں ضائع ہوتا ہے والا ماشاء اللہ یا پھر فضول اور بے کار بیٹھے ہوئے ہیں، بے کار لیٹھے ہوئے ہیں، بے کار باتیں کر رہے ہیں، ادھرا دھر کے تبرے ہو رہے ہیں، کبھی اخبارات پر، کبھی ان کی خبروں پر، کبھی حکومت پر، کبھی اپنے ملک پر اور کبھی دوسرے ممالک پر کہ جن کا نہ تو کوئی فائدہ ہے، نہ ضرورت و حاجت ہے، اور نہ ہی اس کا کوئی نتیجہ اور حاصل ہے، بس فضول وقت ضائع کیا جا رہا ہے۔

اسی طرح اگر کمروں میں جا کر بیٹھتے ہیں تو فضول بیٹھے ہوئے ہیں اور گھنٹوں ادھرا دھر کی باتیں ہائکنے میں لگے ہوئے ہیں، ان میں فضول اور لا یعنی باتیں تو خود معصیت ہیں ہی، اس کے علاوہ ان میں غبیتبیں، جھوٹ، الزام، بہتان، دل آزاری، بد تمیزی، بد تہذیبی، بد اخلاقی، اور ساتھ ساتھ ایسا مذاق و استہزا کہ جس سے دوسرے کو تکلیف اور اڑیت ہو، یہ سب شامل ہوتے ہیں، اس طرح وقت گزارنا یہ تو معصیت میں وقت گزارنا ہے اور جس وقت کوئی

بندہ معصیت میں وقت گزار رہا ہوتا ہے تو اس وقت وہ بندہ اللہ تعالیٰ کی نظر میں انتہائی مبغوض اور ناپسندیدہ ہوتا ہے۔

## دعا

اس لئے میرے عزیز و اور بزرگو! دعا کریں کہ اللہ تعالیٰ ہمیں اپنے اس قیمتی سرمایہ حیات کو جو کہ اس نے محض اپنی رحمت سے ہم سب کو عطا فرمایا ہوا ہے، زیادہ سے زیادہ آخرت کے کاموں میں اور زیادہ سے زیادہ اچھے کاموں اور حسن نیت کے ساتھ جائز اور مبارح کاموں میں لگانے کی توفیق دیں اور جو وقت گزر گیا اس کو اللہ تعالیٰ معاف فرمادیں اور جو خصوصاً وقت گناہ اور معصیت اور لا یعنی وفضول کاموں میں گزرا ہے، اس کو بھی معاف فرمادیں۔ اور ان کی قدرت میں یہ بھی داخل ہے اور ان کے خزانہ رحمت میں کوئی کمی بھی نہیں آئے گی کہ جو نیک کام ان اوقات ماضیہ میں ہو سکتے تھے اور ہم نہ کر سکے، اللہ پاک ان کا ثواب بھی ہمارے اعمال ناموں میں درج فرمادیں۔ ہمیں دعا تو کرنی چاہئے، وہ کریم الکرام ہیں، انہوں نے دعا قبول کرنے کا وعدہ فرمایا ہوا ہے۔ چنانچہ ارشاد ہے

**أَذْعُونُنِي أَسْتَجِبْ لَكُمْ۔**

تم مجھ سے دعا کرو میں تمہاری دعا قبول کروں گا۔

دل و جان سے گز گڑا کر دعا کریں کہ یا اللہ! ہم تو ناواقف اور نالائق ہیں، لیس آپ ہم پر اپنا کرم فرمادیجئے، آپ کے کرم سے ہی اوقل بھی کام

چلے گا اور آپ ہی کے کرم سے آخر میں بھی کام چلے گا، اور اے اللہ! جو وقت  
ہم غفلت میں گزار چکے ہیں، اے کریم! آپ اس وقت کو بھی کھرا کر دیجئے،  
اور ہماری نمازوں، حج، تسبیح اور نیک کاموں پر ثواب لکھ دیجئے، اور ہم سے جو  
گناہ ہو گئے ہیں ان پر معافی کا قلم پھیر دیجئے۔ اور اب تک جو وقت گزرا سو  
گزرا، اب اثناء اللہ ہمارا کوئی وقت غفلت اور نافرمانی میں نہیں گزرے گا اور  
جاائز و مباح کام میں بھی جو وقت گزرے گا تو اثناء اللہ کوشش کر کے حسن نیت  
کر کے اس کو بھی کارآمد بنائیں گے۔ اور مستقبل کے لئے بھی یہ تہیہ کر لیں اور  
دعا بھی کرتے رہیں کہ یا اللہ! اب جو وقت ہمارا باقی رہ گیا ہے، وہ گناہوں،  
نافرمانیوں، فضولیات اور بے کار کاموں میں نہ گزرے بلکہ آپ کی یاد میں اور  
آپ کی اطاعت اور فرمانبرداری میں گزرے، اللہ تعالیٰ ہم سب کو توفیق عمل  
عطافرمائے۔ آمین۔

وَآخِرُ دَعْوَانَا أَنِ الْحَمْدُ لِلّٰهِ رَبِّ الْعَالَمِينَ





# رمضان المبارک کی تیاری

حضرت مولانا مفتی عبدالعزیز صاحب سکھوںی مذکولہ



ضبط و ترتیب  
مومعبد الدین

میمن اسلامک پبلشرز

۱۸۸ / ۱ - لیاقت آباد، کراچی



بِسْمِ اللَّهِ الرَّحْمَنِ الرَّحِيمِ

## رمضان المبارک کی تیاری کریں

الْحَمْدُ لِلَّهِ نَحْمَدُهُ وَ نَسْتَعِينُهُ وَ نَسْتَغْفِرُهُ وَ  
نُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ مِنْ شُرُورِ  
أَنفُسِنَا وَمِنْ سَيِّئَاتِ أَعْمَالِنَا ، مَنْ يَهْدِهِ اللَّهُ فَلَا  
مُضِلٌّ لَهُ وَمَنْ يُضْلِلُهُ فَلَا هَادِيَ لَهُ وَأَشْهَدُ أَنَّ لَا  
إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ  
سَيِّدَنَا وَنَبِيَّنَا وَمَوْلَانَا مُحَمَّداً عَبْدَهُ وَرَسُولَهُ  
صَلَّى اللَّهُ تَعَالَى عَلَيْهِ وَعَلَى آلِهِ وَاصْحَابِهِ  
وَبَارَكَ وَسَلَّمَ تَسْلِيمًا كَثِيرًا -  
أَمَّا بَعْدُ !

فَاعُوْذُ بِاللَّهِ مِنَ الشَّيْطَنِ الرَّجِيمِ بِسْمِ اللَّهِ

الرَّحْمَنُ الرَّحِيمُ - إِنْ تَجْتَبِيْوَا كَبَائِرَ مَا تُنْهَوْنَ  
عَنْهُ نُكَفِّرُ عَنْكُمْ سَيِّئَاتِكُمْ وَنُدْخِلُكُمْ مُدْخَلًا  
كَرِيمًا ○

(سورة النساء: آیت نمبر ۳۱)

صدق الله العظيم -

تمہید

میرے قابل احترام بزرگ اور محترم خواتین! آج بھی حضرت مولانا مفتی محمد تقی عثمانی صاحب دامت برکاتہم اپنی کسی اہم مصروفیت کی وجہ سے تشریف نہیں لاسکے اور مجھے حاضر ہونے کا حکم دیا، اس لئے ناچیز آپ کی خدمت میں حاضر ہو گیا۔ اور آئندہ اتوار کو حضرت کا سفر ہے، اس لئے آئندہ اتوار بھی حضرت تشریف نہ لاسکیں گے، اور اس کے بعد انشاء اللہ تعالیٰ رمضان شریف کا مہینہ شروع ہو جائے گا، اور آپ سب حضرات کو معلوم ہے کہ رمضان المبارک میں مجلس کا یہ سلسلہ موقوف ہو جاتا ہے۔

### انفاس عیسیٰ اور اصلاح نفس

البتہ اس سے بہتر ایک اور سلسلہ شروع ہو جاتا ہے، اور وہ یہ ہے کہ رمضان المبارک میں حضرت مولانا مفتی محمد تقی عثمانی صاحب دامت برکاتہم دارالعلوم کراچی کی جامع مسجد میں روزانہ ظہر کی نماز کے بعد بیان

فرماتے ہیں اور وہ بیان بڑا ہی اہم ہوتا ہے، اس وجہ سے اہم ہوتا ہے کہ وہ اصلاح نفس کے ساتھ خاص ہوتا ہے۔ اصلاح نفس کے سلسلہ میں حکیم الامت مجدد الملت حضرت مولانا اشرف علی صاحب تھانوی رحمۃ اللہ علیہ کی ایک کتاب ”انفاسِ عیسیٰ“ جوان کے خلیفہ اجل حضرت مولانا محمد عیسیٰ صاحب رحمۃ اللہ علیہ نے حضرت کے مفوظات و مواعظ میں سے انتخاب فرمائکر مرتب فرمائی ہے، اور حضرت تھانوی رحمۃ اللہ علیہ نے باطن کے اخلاق کے بارے میں جو ہدایات و تعلیمات اور حقائق بیان فرمائے ہیں اور ان کے حاصل کرنے کے طریقے بیان فرمائے ہیں ان کو اس کتاب میں جمع کیا گیا ہے، اور جہاں جہاں حکیم الامت حضرت تھانوی رحمۃ اللہ علیہ نے باطن کی جو بد اخلاقیات اور رذائل بیان کئے ہیں، اور ان کی حقیقت واضح فرمائی ہے، اور ان سے بچنے کے طریقے بیان فرمائے ہیں اور اس سلسلہ میں باریک باریک جزئیات کا ذکر فرمایا ہے، وہ بھی اس کتاب میں جمع ہیں۔

### طریقت کا مقصود اصلی

اور طریقت کا موضوع اور مقصود اصلی یہی ہے کہ ہر مسلمان مردو عورت کے دل میں وہ اچھے اچھے اخلاق پیدا ہو جائیں جن سے قرآن و سنت بھرے ہوئے ہیں، اور ان کا باطن ان تمام رذائل سے پاک ہو جائے اور وہ ساری بد اخلاقیات دور ہو جائیں جن کے دور کرنے کی تاکید سے قرآن و سنت بھرے ہوئے ہیں۔ قرآن و حدیث میں جہاں نماز روزہ کا ذکر ہے اور

حج و زکوٰۃ کا حکم ہے وہاں حسن معاشرت کا بھی حکم ہے اور سوءِ معاشرت سے بچنے کی بھی تاکید ہے۔ قرآن کریم میں جہاں ماں باپ کے حقوق کا ذکر ہے وہاں تکبیر کے حرام ہونے کا بھی ذکر ہے، فخر کے ناجائز ہونے کا بھی ذکر ہے، محبت دنیا کی مدت بھی قرآن و حدیث میں بکثرت موجود ہے، حسد کرنے سے، بغض کرنے سے، غیبت کرنے سے، لڑائی جھگڑا کرنے سے، طعنہ زدنی کرنے سے، ایک دوسرے پر تہمت اور الزام تراشی کرنے سے، جھوٹی قسمیں کھانے سے بچنے کا بھی حکم ہے، صبر کا حکم بھی ہے، شکر کا حکم بھی ہے، زہد کا حکم بھی ہے، ورع کا حکم بھی ہے، اللہ تعالیٰ کی محبت کا بھی ذکر ہے، اللہ تعالیٰ کے رسول محمد صلی اللہ علیہ وسلم کی محبت حاصل کرنے کا بھی ذکر ہے، تو یہ جو طریقت کھلاتی ہے وہ ان باتوں کی اصلاح کا نام ہے، ظاہر کے احکام تو شریعت کا حصہ ہی ہیں، یہ باطن کے احکام بھی شریعت کا حصہ ہیں۔

### باطنی اعمال کی ضرورت و اہمیت

اور جب تک انسان کے باطن کی اصلاح نہ ہو اور اس کے اندر اپنے اخلاق پیدا نہ ہوں اور بد اخلاقیاں دور نہ ہوں، اس وقت تک انسان کے ظاہری اعمال بھی بے جان رہتے ہیں، وہ بھی ناقص و نامکمل رہتے ہیں، ان میں کمال بھی اسی وقت پیدا ہوتا ہے جب انسان کے باطنی اعمال درست ہوتے ہیں۔ بہر حال اس کتاب ”انفاس عیسیٰ“ میں ان سب چیزوں کی

تفصیل موجود ہے اور حضرت مولانا محمد تقی عثمانی صاحب مد ظلہم اس کتاب میں سے حضرت تھانوی صاحب ” کے مخطوطات پڑھتے ہیں اور پھر ان کی تشریع فرماتے ہیں، لہذا کتاب تو ہو حضرت حکیم الامت تھانوی رحمۃ اللہ علیہ کی اور تشریع کرنے والے ہوں حضرت مولانا محمد تقی عثمانی صاحب مد ظلہم تو یہ نورِ عالیٰ نور ہو جاتا ہے، اس لئے کہ اللہ تعالیٰ نے حضرت مولانا محمد تقی عثمانی صاحب کو علم کا بہتا ہوا دیریا بنا لیا ہے، چنانچہ کبھی تو حضرت ایک ہی مخطوط بیان فرماتے ہیں اور پورا بیان اسی پر ہو جاتا ہے، اور اس کی کیشیں بھی ملتی ہیں، اس لئے مایوس ہونے کی ضرورت نہیں، جن کے پاس وہاں جانے کا وقت نہ ہو وہ پچھلے سال کی کیشیں حاصل کر سکتے ہیں، اور اپنے گھروالوں کو بھی سن سکتے ہیں اور خود بھی سن سکتے ہیں اور سفر میں بھی اپنے ساتھ رکھ سکتے ہیں، اور جن کو اللہ تعالیٰ اتنی ہمت و طاقت عطا فرمائیں، ان کے لئے یہ نعمت حاصل کرنے کے لئے رمضان شریف میں روزانہ ظہر کی نمازدار العلوم میں جا کر پڑھنا اور بیان سن لینا کچھ مشکل کام نہیں۔

### رحمتوں والا مہینہ

یہ جو ماہ مبارک آرہا ہے، یہ کوئی معمولی مہینہ نہیں ہے، اللہ تعالیٰ کا یوں توروزانہ ہی ہم پر بڑا کرم اور اس کا احسان اور اس کا انعام ہے، روزانہ ہی ان کی نواز شیں اور عنایتیں الگست اور۔ بے شمار ہیں، چوبیس گھنٹے ہمارے اوپر اللہ تعالیٰ کی رحمتوں کی بارش ہوتی رہتی ہے، اور ہم اتنے نکلے اور نالائق

اور کو رچشم ہیں کہ بس وہ لمحات گزرتے رہتے ہیں اور ہم غفلت میں پڑے رہتے ہیں۔

ان کے الطاف تو ہیں عام شہیدی سب پر  
تجھ سے کیا ضد تھی اگر تو کسی قابل ہوتا

وہ تو اپنا کرم اور اپنی عنایتیں فرماتے ہی رہتے ہیں، ہم ان کو حاصل نہ کریں تو ہماری کوتاہی ہے، ان کی عطا میں تو کوئی کمی نہیں۔

### سو اتنیں کروڑ گنا ثواب

یوں تو نماز کے بڑے فضائل ہیں، لیکن ”فضائل نماز“ میں شیخ الحدیث حضرت مولانا محمد زکریا صاحب رحمۃ اللہ علیہ نے بعض روایات میں جو فضائل آئے ہیں نماز باجماعت کے، ان سب فضائل کو جوڑ کر ان کا حساب لگا کر بیان فرمایا ہے کہ جو آدمی مسجد میں جا کر نماز باجماعت ادا کرتا ہے، اس کو سوا اتنیں کروڑ گنا نماز پڑھنے کا ثواب ملتا ہے۔

### ایک نماز قضاء کرنے کا گناہ

اور دوسری طرف یہ وعید بھی حضرت نے لکھی ہے کہ اگر کوئی آدمی بلا کسی شرعی عذر کے دانتے کوئی نماز قضاء کر دے پھر چاہے وہ بعد میں قضاء بھی پڑھ لے تو اللہ بچائے اس کو ایک نماز جان بوجھ کر بلا عذر شرعی قضاء کرنے کی بناء پر جہنم میں دو کروڑ اٹھا سی لاکھ سال تک جلایا جائے گا،

العیاذ باللہ، ہاں! اگر وہ سچی توبہ کر لے گا تو معاف ہو جائے گا، کیونکہ نماز  
قضاء کرنا اتنا علیمین گناہ ہے کہ اس کی یہ سزا ہے لیکن توبہ سے ہر گناہ معاف  
ہو جاتا ہے، یہ گناہ بھی معاف ہو گا تو اس کی سزا بھی معاف ہو جائے گی،  
انشاء اللہ تعالیٰ، تدوڑ روزِ احشائی لاکھ سال یہ عذاب ہے اور سو تین کروڑ گناہ  
ثواب ہے۔ اس اعتبار سے اللہ کی رحمت اس کے غضب پر پھر بھی غالب  
ہے۔

### انچاس کروڑ گناہ ثواب کی حقیقت

اور تبلیغی جماعت میں جو فضیلت بیان کی جاتی ہے کہ جو اللہ کے راستے  
میں نکلنے گا اور نکل کر اللہ کے راستے میں جو بھی بدنبال عبادت انجام دے گا،  
جیسے نماز ہے، روزہ ہے، حج ہے، عمرہ ہے اور سبحان اللہ، الحمد للہ، اللہ اکبر، لا  
الہ الا اللہ ہے، قرآن کریم کی تلاوت ہے، یہ سب جسمانی عبادات کہلاتی  
ہیں، تو اس کو انچاس کروڑ گناہ ثواب ملتا ہے، تو یہ ثواب اس تعداد کے ساتھ  
صاف صاف حدیث میں تو نہیں ہے، البتہ یہ دو تین حدیثوں کو جوڑ کر  
حساب لگایا گیا ہے اور حساب سے یہ ثواب بنتا ہے اور یہ فضیلت درست ہے،  
غلط نہیں ہے۔

### اللہ تعالیٰ کے راستوں کی مختلف صورتیں

لیکن یہ مذکورہ ثواب تبلیغی جماعت میں نکلنے کے ساتھ خاص نہیں

کیونکہ اللہ تعالیٰ کے راستے بہت سارے ہیں، اس مخصوص طریقہ کے تحت نکنا یہ بھی اللہ تعالیٰ کے راستے میں نکنا ہے۔ اسی طرح کوئی شخص مثلاً کہیں دین کے موضوع پر وعظ کہنے کے لئے جائے تو یہ بھی اللہ تعالیٰ کا راستہ ہے، یا کوئی وعظ سننے کے لئے جائے تو یہ بھی اللہ تعالیٰ کا راستہ ہے، یا کسی مدرسہ میں دین کی تعلیم حاصل کرنے کے لئے جائے، یا اللہ تعالیٰ کی رضا کے لئے فی سبیل اللہ دین کی تعلیم دینے کے لئے جائے، یا اپنے گھر سے نماز پڑھنے کے لئے مسجد میں آئے، یا حج و عمرہ کرنے کے لئے جائے، یا جہاد کرنے کے لئے جائے، یا کوئی اپنے ماں باپ کی خدمت کرنے کے لئے اپنے گھر سے جائے، یہ سب دین کے راستے ہیں، اللہ تعالیٰ کے راستے ہیں، اگر کوئی شخص اللہ تعالیٰ کی رضا کے لئے ان کاموں میں سے کسی کام کے لئے نکلے گا اور نکل کر راستے میں کوئی بدنبال عبادت انجام دے گا تو اس کو انجام کرو ڈالنا ثواب ملے گا۔

### رحمن کی مخصوص رحمتیں

یوں تو اللہ تعالیٰ کی ہم پر روزانہ ہی بڑی عنایتیں اور بڑی مہربانیاں ہیں، لیکن اللہ تعالیٰ بطور انعام کے سال کے مختلف دنوں، راتوں اور مہینوں میں اور زیادہ اپنی رحمتیں اور برکتیں بندوں کے اوپر متوجہ فرماتے ہیں، جیسے شب برأت ہے کہ اس کے اندر اللہ تعالیٰ کی خصوصی رحمتوں کا نزول ہوتا ہے، عرفہ کی رات ہے، عید الاضحیٰ کی رات ہے، عید الفطر کی رات ہے،

دس محرم الحرام کا دن ہے، جمعہ کا دن ہے، شب جمعہ ہے، اور کیم ذی الحجه سے لے کر دس ذی الحجه تک کے دن اور رات ہیں، ان دس دنوں میں سے ہر دن کی رات شب قدر کے برابر ہے، اور دس تاریخ کے علاوہ باقی دن کے روزوں میں سے ہر روزہ کا ثواب ایک سال کے روزوں کے برابر ہے۔ مختلف راتوں اور دنوں میں اللہ تعالیٰ اپنی خصوصی مہربانیاں اپنے بندوں پر کرتے رہتے ہیں، ان خاص دنوں میں اگر بندے اللہ تعالیٰ کی طرف متوجہ ہوں تو اللہ تعالیٰ ان کو خاص الخاص اجر و ثواب سے مالا مال فرمادیتے ہیں۔

### اہمیتِ رمضان اور اس کی تیاری

ان سارے موقع میں سب سے خاص رمضان شریف کا مہینہ ہے، اس کے اجر و ثواب کی تو انتہاء ہی نہیں، بس یہ سمجھ لیا جائے کہ سال میں بارہ مہینے ہوتے ہیں، گیارہ مہینے اللہ تعالیٰ نے ہمارے واسطے مقرر کئے ہیں اور یہ ایک مہینہ انہوں نے اپنے لئے خاص فرمایا ہے، اس میں اللہ تعالیٰ کا ہم سے یہ مطالبہ ہے کہ یہ مہینہ خاص میرے لئے ہے، اس کو خاص میری عبادت میں گزارنے کی کوشش کرو۔ لہذا ہمیں اس مہینہ کے اندر اس کا کوئی لمحہ ضائع کئے بغیر زیادہ سے زیادہ اس کے رات و دن میں اللہ تعالیٰ کی طرف متوجہ ہونے کے لئے پہلے سے تیاری کرنے کی ضرورت ہے، کیونکہ دنیا میں یہی قاعدہ ہے کہ جب کوئی کسی سیزن میں تجارت کرنا چاہتا ہے تو اس کے آنے سے بہت پہلے وہ اس کی تیاری کرتا ہے، اور جو تیاری کرتا ہے

وہ سیزن میں کھاتا ہے، اور جو سیزن آنے کے بعد تیاری شروع کرتا ہے، تو وہ خسارہ سے دوچار ہوتا ہے، اب اگر رمضان شریف کے آنے کے بعد ہم نے تیاری کرنی شروع کی تو مہینہ ہفتہ بھر میں گزر جائے گا پتہ ہی نہ چلے گا، تیاری سوچتے سوچتے آدھا مہینہ ہو جائے گا، پھر کچھ کرنا شروع کریں گے تو باقی مہینہ ختم ہو جائے گا۔

### پہلی تیاری دعا

اللہذا ضروری ہے کہ اب ہم رمضان شریف کے لئے اس کے آنے سے پہلے ہی تیاری کریں اور پوری طرح اس کے واسطے تیار رہیں، تیاری کے لئے ہمیں چند کام کرنے ہوں گے، جن میں سب سے پہلا کام تودعا ہے اور یہ دعا نبی کریم جناب رسول اللہ صلی اللہ علیہ وسلم سے ثابت اور منقول ہے، ایک دعا رجب کے مہینہ کے شروع میں کرنا ثابت ہے اور دوسرا دعا رمضان شریف کا مہینہ شروع ہونے سے کچھ دن پہلے کرنا ثابت ہے، دونوں دعائیں ہم اردو میں بھی مانگ سکتے ہیں، اور اس کے علاوہ بھی مانگتے رہیں۔

### ماہ رجب کی دعا

ماہ رجب کا چاند دیکھ کر آپ جو دعا فرماتے وہ یہ ہے:  
**اللَّهُمَّ بَارِكْ لَنَا فِي رَجَبٍ وَشَعْبَانَ وَبَلِّغْنَا**

## رمضان۔

اے اللہ! ہمیں رجب اور شعبان کے مہینہ میں برکت  
عطافرما اور ہم کو عافیت کے ساتھ ماہ رمضان نصیب  
فرما۔

ہم روزانہ یہ دعا کریں، کیونکہ کچھ پتہ نہیں کہ کس وقت موت آ  
جائے، وہ چاہیں گے تو انشاء اللہ تعالیٰ ماہ مبارک نصیب ہو جائے گا اور اگر نہ  
چاہیں گے تو چاندرات میں بھی کسی کا انتقال ہو سکتا ہے۔

### ایک واقعہ

اور آئے دن ایسے واقعات سامنے آتے رہتے ہیں، ابھی ہمارے  
دارالعلوم کے قریب ایک صاحب ادھیر عمر کے تھے، ماشاء اللہ صحت مند  
تھے، کوئی ایسی تکلیف نہیں تھی، بالکل ٹھیک ٹھاک تھے، دوکان پر بیٹھے تھے،  
مغرب کے وقت نماز پڑھنے کے لئے مسجد تشریف لے گئے، نماز سے فارغ  
ہو کر مسجد سے باہر اپنے ایک دوست کے ساتھ آ رہے تھے، ایک کنارے پر  
اپنے دوست کے ساتھ باتیں کرنے لگے، بس گرے اور انتقال ہو گیا۔ کسی  
کو پتہ نہیں کہ کس وقت اس کا پروانہ آ جائے، اس لئے دھوکہ میں نہیں رہتا  
چاہئے کہ ابھی میں بہت زندہ رہوں گا، یہ دھوکہ انسان کو لے ڈوبنے والا  
ہے، جو کچھ کرنا ہے فوراً کر لیں، جس نے کر لیا اس نے پالیا، جس نے امید  
لگائی وہ رہ گیا۔ اس لئے یہ دعا بھی بڑی اور ضروری ہے، رمضان شریف

وہی نصیب فرمانے والے ہیں، وہی توفیق دینے والے ہیں، وہی گناہوں سے بچانے والے ہیں، وہی رمضان شریف کی برکتوں سے مالا مال کرنے والے ہیں۔

### قرب رمضان کی دعا

اور جب رمضان شریف کا مہینہ بالکل قریب آ جاتا تو آپ صلی اللہ علیہ وسلم قرآنِ کریم کی ایک آیت کی طرح اہتمام سے یہ دعا صحابہ کرام رضوان اللہ علیہم اجمعین کو سکھایا کرتے تھے:

اللَّهُمَّ سَلِّمْنِي لِرَمَضَانَ وَسَلِّمْ رَمَضَانَ لِي  
وَسَلِّمْهُ لِي مُتَّقِبَلًاً۔

اے اللہ! مجھے رمضان کے لئے سلامت رکھئے، اور رمضان کو میرے لئے سلامت رکھئے، اور میرے لئے رمضان کو مقبول بنائے سلامت رکھئے۔

چنانچہ اگر رمضان شریف نصیب ہو لیکن وہ ہمارے حق میں مقبول نہ ہو، تو اس کا کیا فائدہ؟ کچھ بھی نہیں، اصل تو یہ ہے کہ رمضان شریف بھی نصیب ہو، ہم بھی سلامت رہیں، اور رمضان شریف بھی سلامت رہے، اور اللہ تعالیٰ کے یہاں رمضان شریف مقبول بھی ہو جائے تو پھر ہم نے انشاء اللہ تعالیٰ بھرپور نفع اٹھایا، یہ انہیں کی توفیق سے ہو گا، انہیں کی عطا سے ہو گا، وہی رمضان شریف نصیب فرمانے والے ہیں، وہی اس میں توفیق

عمل دینے والے ہیں، وہی مغفرت کرنے والے ہیں، وہی بخشش کرنے والے ہیں، وہی دنیا و آخرت کی نعمتیں عطا کرنے والے ہیں، وہی اجر و ثواب کی بارش بر سانے والے ہیں، بیده الخیر، خیر انہیں کے قبضہ میں ہے، انک علی کل شئ قدیم۔ بیٹک آپ ہی ہر چیز پر قادر ہیں۔ تو سب سے پہلے یہ دعا کرنی ہے، اور دعا کی توفیق ہو جانا یہ انشاء اللہ تعالیٰ عمل کی توفیق ملنے کی علامت ہے، جس دن اور جس وقت آپ کے دل میں یہ داعیہ پیدا ہو گیا تو سمجھ لیجئے کہ اللہ تعالیٰ کی رحمت متوجہ ہے اور توفیق ملنے والی ہے۔

### تیاری کا دوسرا حصہ

اور تیاری کا دوسرا حصہ یہ ہے کہ رمضان المبارک سے پہلے وہ کام کر لیں جن کا تعلق رمضان میں سحری اور افطاری سے ہے، یا بازار کی خریداری سے ہے، یا عید کی خریداری سے ہے، اسی طریقہ سے ہمارے بہت سارے کام رمضان شریف کے ایسے ہیں جو ہم رمضان سے پہلے کر سکتے ہیں، ہر آدمی کو اپنے کاموں کا اندازہ ہوتا ہے، اپنے گھر کا اندازہ ہوتا ہے، اپنی دکان کا اندازہ ہوتا ہے۔ اسی طریقہ سے گھر کا سامان ہے، کپڑے ہیں، جوتے ہیں، ٹوپی ہے، اور جو بھی ضروریات ہیں، وہ ساری کی ساری جس قدر ہو سکتی ہوں وہ رمضان شریف سے پہلے پہلے لا کر فارغ ہو جائیں، گھروالوں سے مشورہ کر کے تمام چیزیں پہلے سے لا کر گھر میں رکھ لیں، تاکہ رمضان

شریف کے مہینہ میں ہمارا کم سے کم وقت بازار میں گزرے اور زیادہ سے زیادہ وقت تلاوت میں ذکر میں تسبیح میں دعا میں اور توجہ الی اللہ میں گزر سکے۔ بس وہی چند کام رہ جائیں جو رمضان شریف سے پہلے نہیں ہو سکتے، جن کو رمضان شریف میں کرنا ناگزیر ہے، تو ان کو کرنے میں کوئی حرج نہیں۔ اور ان میں بھی زیادہ اس بات کی کوشش کریں کہ مثلاً بازار میں ایسے وقت جائیں کہ اس وقت رشد نہ ہو، بھیڑ نہ ہو، اور جو کام شام میں ایک گھنٹہ میں ہوتا ہے اور سویرے پندرہ منٹ میں ہوتا ہے تو سویرے کے وقت میں کر کے آجائیں۔

### باقی وقت یادِ الہی میں

اور دل میں ہر وقت یہ فکر ہو کہ دنیا کے یہ جتنے بھی کام ہیں، یہ جتنی جلدی ہو سکیں نہست جائیں اور جو وقت بچے وہ سارا کام سارا اللہ تعالیٰ کی یاد کے لئے اور تلاوت کرنے کے لئے فارغ رہے، اپنے آپ کو اللہ تعالیٰ کی بارگاہ میں عبادت کے واسطے فارغ کرنے کی کوشش کرتے رہیں، اگر ہم اس کا اہتمام کریں گے تو انشاء اللہ تعالیٰ بہت سا وقت ہمارا بیچ جائے گا اور پھر احتیاط سے رمضان شریف کے لیل و نہار کو یادِ الہی میں، ذکرِ الہی میں اور دعا مانگنے میں لگانے کی فکر کریں اور کوشش کریں۔

## لوگوں سے ملاقاتیں بند کر دیں

اسی طرح جن سے ملنا جانا ہو تو بہت سی میل ملاقات ایسی ہوتی ہیں جو بہت زیادہ اہم اور ضروری نہیں ہوتیں، یا ضروری ہوتی ہیں لیکن روزانہ ضروری نہیں ہوتیں، ایک مرتبہ کی ملاقات مہینہ بھر کے لئے کافی ہوتی ہے، تو ایسی تمام ملاقاتیں بھی رمضان شریف سے پہلے کر کے فارغ ہو جائیں، اللہ تعالیٰ کی رضا کے لئے رمضان شریف میں بھی ملاقات جائز ہے کوئی حرج نہیں، لیکن غیر ضروری اور بلا ضرورت ملاقات کا بھی یہ مہینہ نہیں ہے، یہ تو بس اللہ تعالیٰ سے ملاقات کا مہینہ ہے۔

بجی ڈھونڈتا ہے پھر وہی فرصت کے رات دن

بیٹھے رہیں تصور جانان کئے ہوئے

آشنا بیٹھا ہو یا نا آشنا

ہم کو مطلب اپنے سوز و ساز سے

یہ تو اللہ تعالیٰ کی طرف متوجہ رہنے کا مہینہ ہے، اس لئے غیر ضروری ملاقات سے اجتناب کرنا چاہئے۔ یہ مہینہ تو خالص آخرت کمانے کے واسطے ہے، اس کے لئے ہم اپنے آپ کو فارغ کریں۔

## حقوق واجبه ادا کر لیں

اور رمضان شریف کی تیاری کا یہ بھی حصہ ہے کہ رمضان المبارک

آنے سے پہلے پہلے جتنے بھی فرائض و واجبات اور حقوق العباد ہمارے ذمہ واجب ہیں اور اب تک ہم نے ان کی ادائیگی نہیں کی تو رمضان شریف کے آنے سے پہلے پہلے ان کی ادائیگی کر کے فارغ ہو جائیں، نمازیں قضاۓ ہیں تو وہ پڑھنا شروع کر دیں، روزے قضاۓ ہیں تو ان کو ادا کر لیں، کوئی منت واجب ہو چکی ہے اور اسے پورا نہیں کیا تو اسے پورا کر لیں، قرآن کریم کے سجدے واجب ہیں ادا نہیں کئے تو ان کو ادا کر لیں، چھٹے سال کی زکوٰۃ ادا نہیں کی ہے تو اس کو ادا کر کے فارغ ہو جائیں تاکہ نئے سال کی زکوٰۃ کی ادائیگی نئے سال میں شروع ہو جائے، اگر کوئی قسم کھاتی ہے اور کفارہ واجب ہے تو اسے ادا کر لیں۔ یہ سب اللہ تعالیٰ کے حقوق کھلاتے ہیں۔

### بندوں کے حقوق کی ادائیگی کر لیں

اور بندوں کے حقوق میں یہ ہے کہ کسی کو مارا ہے، کسی کو پیٹا ہے، کسی کو طعنہ دیا ہے، کسی کی غیبت کی ہے، کسی کو ستایا ہے، کسی کو پریشان کیا ہے، کسی کا پیسہ کھایا ہے، زین دبائی ہے، دکان پر قبضہ کیا ہے، مکان قبضہ میں لے رکھا ہے اور اس کو خالی کر کے نہیں دیتے، یہ سب حقوق العباد کی کوتاہیاں کھلاتی ہیں، ان سب کی ادائیگی یا معافی تلافی کر لینی چاہئے، جس کا دل دکھایا ہے اس سے معافی مانگ لے، کسی سے کینہ ہے یا کسی سے حسد کا مادہ دل میں ہے تو اس کو دور کر لے، کسی کو مارا پیٹا ہے تو یا بدله دیدے یا اس سے معاف کر لے، پیسے کھائے ہیں تو پیسے ادا کر دے یا معافی کر لے۔

رمضان شریف سے پہلے پہلے بندوں کے حقوق کی تلافی کر دے۔ یہ تو زندگی میں بار بار کرتے ہی رہنا چاہئے لیکن خاص خاص موقعوں پر جیسے رمضان شریف کے مہینے سے پہلے اور عمرہ یا حج پر جانے سے پہلے اس کا خاص اہتمام کرنا چاہئے، یہ بڑا اچھا موقع ہوتا ہے، آسانی سے حقوق العباد کی معافی تلافی ہو جاتی ہے۔

### سابقہ زندگی کا کچا چٹھا بنالو

حضرت مولانا عبدالجید صاحب رحمۃ اللہ علیہ کا ایک رباعی ہے جو اس سلسلہ میں یاد رکھنے کا ہے۔

تم اپنے کئے کی مکافات کرلو  
جو راہیں بھلا دیں انہیں یاد کرلو  
طریقہ صحابہ پر آ جاؤ گے تم  
تو پھر ساری دنیا پر چھا جاؤ گے تم

مکافات یہی ہے کہ جس جس کو ستایا ہے، پریشان کیا ہے، جو اعمال میں کوتاہیاں رہ گئی ہیں، ان سب کا حساب صاف کر کے برابر کر لیں۔ لوگ اس ماہ میں زکوٰۃ نکالنے کے لئے حساب بنارہے ہیں، ہم اپنی زندگی کا حساب کر لیں کہ اب تک جو زندگی گزری ہے، کیسی گزری ہے؟ کس کے ساتھ ہم نے زیادتی کی ہے؟ کس پر ہم نے ظلم کیا ہے؟ کس کو ہم نے طعنے دئے ہیں؟ کس کس کی غبیثیں کی ہیں؟ کس کس کو مارا ہے پیٹا ہے؟ یہ حقوق

العباد کی کوتاہیاں ہیں، یہ اللہ تعالیٰ کی رضا حاصل کرنے کے لئے رکاوٹ ہیں، اگر ایک آدمی ساری رات تہجد پڑھتا ہے، دن بھر روزے سے رہتا ہے، لیکن دوسروں کا دل دکھاتا ہے، یاد رکھے! اس کو اللہ تعالیٰ کی رضا حاصل نہیں ہو سکتی، اس کو تعلق مع اللہ کی ہوا بھی نہیں لگ سکتی، اللہ تعالیٰ کا تعلق اور اس کی رضا حاصل کرنے کے لئے جہاں اللہ تعالیٰ کے حقوق کو ادا کرنا ضروری ہے، وہاں بندوں کے حقوق کی ادائیگی بھی ضروری ہے، اگر کوتاہی پائی جاتی ہے تو اس کی تلافی ضروری ہے۔ رمضان شریف آنے سے پہلے پہلے یہ بھی اس کی تیاری کا ایک حصہ ہے کہ ان تمام باتوں سے ہم اپنے آپ کو فارغ کر لیں تاکہ جب رمضان شریف آئے تو ہمارے اوپر نہ کوئی قضاء نماز ہو، نہ کوئی روزہ قضاء ہو، نہ کسی بندہ کا کوئی حق ہمارے ذمہ واجب ہو۔

### قضاء نمازوں کی ادائیگی

اگر کسی کی بہت ساری نمازیں یا روزے قضاء ہیں تو وہ کیا کرے؟ ظاہر ہے کہ رمضان سے پہلے توبہ کی قضاء ہو نہیں سکتی، اس کا طریقہ یہ ہے کہ اولاً توبہ کرے اور پھر توبہ کر کے ادا کرنا شروع بھی کر دے اور رمضان شریف میں بھی نفلی عبادت کم کرے اور زیادہ سے زیادہ اپنی قضاء نمازیں پڑھے، اور زیادہ سے زیادہ اپنے دیگر واجبات ادا کر تارہے، اس لئے کہ فرض کی تو آخرت میں پوچھ ہوگی نوافل کی پوچھ نہیں ہوگی، لہذا فرانض پہلے

پورے ہونے چاہیں، لیکن نوافل بالکل بھی نہ چھوڑے، اس لئے کہ زندگی کا کوئی بھروسہ نہیں، کہیں ایسا نہ ہو کہ بالکل ہی محروم رہ جائے، اس لئے ادنیٰ سے ادنیٰ درجہ میں نوافل کا بھی اہتمام رکھیں، لیکن زیادہ سے زیادہ تعداد میں فرائض و واجبات کی طرف متوجہ رہیں۔

### رمضان سے پہلے سچی توبہ

اور رمضان شریف کی تیاری کا ایک اہم ترین حصہ یہ بھی ہے کہ ہر شخص رمضان سے پہلے اپنے گناہوں سے توبہ استغفار کر لے، اور اللہ تعالیٰ سے دعا کرے کہ یا اللہ! میں بڑانا لائق اور آپ کا بڑانا فرمان بندہ ہوں اور بڑا ہی خطا کار اور سیاہ کار ہوں، یا اللہ! مجھے ہرگز ہرگز یہ کام نہیں کرنا چاہئے، یا اللہ! یہ گناہ مجھ سے ہوتا ہے، میں اپنے کئے پر بڑا ہی نادم اور شرمندہ ہوں، مجھے ہرگز ہرگز یہ کرنا نہیں چاہئے تھا۔ اور جو شخص اپنے گناہ پر شرمندہ اور نادم ہی نہ ہو اور وہ گناہ کو گناہ ہی نہ سمجھتا ہو تو اس کے توبہ کرنے سے کوئی فائدہ نہیں۔

### سچی توبہ کے تین رکن

(۱) توبہ کا پہلا رکن یہی ہے کہ جو گناہ ہو چکا اس پر اپنے دل میں شرمندہ اور نادم ہو۔

(۲) اور دوسرا رکن یہ ہے کہ فی الحال اس گناہ کو چھوڑ بھی

دے، یعنی جس وقت توبہ کر رہا ہے اس وقت اس گناہ کے قریب بھی نہ ہو، یہ نہ ہو کہ گناہ بھی کر رہا ہے اور استغفار اللہ کی تسبیح بھی پڑھ رہا ہے، تو ایسی توبہ و استغفار پر تو شیطان کو بھی بخسی آتی ہے۔

سبح برکف توبہ برلب دل پر از ذوق گناہ

معصیت را خنده می آئید براستغفارما

ہاتھ میں تسبیح زبان پر توبہ اور دل ذوق گناہ سے پر ہے، تو ایسی توبہ پر گناہ بھی ہنستا ہے کہ یہ کیسا مذاق کر رہا ہے، یہ کیسی توبہ کر رہا ہے، گناہ کرنے کا داعیہ اور جذبہ دل میں بدستور باقی ہے، چھوڑنے کا کوئی ارادہ نہیں، اوپر سے استغفار اللہ استغفر اللہ پڑھے چلے جا رہا ہے، تو ایسی توبہ و استغفار سے کیا ہوتا ہے، ایسی توبہ سے اس کے مقصد میں تو کوئی خلل نہیں آتا ہے، لہذا توبہ کا دوسرا رکن یہی ہے کہ فی الحال اس گناہ کو چھوڑے اور ترک کرے۔

### توبہ کا تیسرا رکن

اور تیسرا رکن یہ ہے کہ اپنے دل میں آئندہ گناہ نہ کرنے کا پکا عہد بھی کرے، یعنی اللہ تعالیٰ سے یہ عہد کرے کہ یا اللہ! آئندہ اب میں یہ گناہ نہیں کروں گا۔ چاہے اس کا دل یہ کہہ رہا ہو کہ یہ گناہ ایسا ہے کہ میں چھوڑ سکتا، میں بہت کمزور ہوں اور میں اس کا ایسا عادی ہوں کہ مجھ سے چھوٹے گا نہیں، تو اس میں کوئی حرج نہیں، مگر اس وقت چھوڑ کر آئندہ نہ

کرنے کا دل میں ارادہ کر لیں، اور پھر اس کے ساتھ ساتھ اللہ تعالیٰ سے دعا بھی کریں، وہی بچنے کی توفیق دینے والے ہیں، وہی اعمال صالحہ کی توفیق دینے والے ہیں، تو ان سے یہ عرض کرے کہ یا اللہ! یہ گناہ ایسا ہے کہ عرض تو کر رہا ہوں کہ آئندہ نبیں کروں گا لیکن آپ میری ہر ہر چیز سے واقف ہیں، میں تو بڑا ہی نالائق ہوں اور میں تو اس کا عادی بن چکا ہوں، یا اللہ! مجھے تو نبیں لگتا کہ میں نج سکوں گا جب تک آپ کی مدد شامل حال نہ ہو، لہذا میں آپ سے درخواست کرتا ہوں کہ آپ میری مدد فرمائیں اور اسی مدد فرمائیں کہ یہ گناہ مجھ سے ہمیشہ کے لئے چھوٹ جائے۔ بس جس وقت آپ یہ دعا کریں گے تو یقیناً اللہ تعالیٰ کی مدد آپ کے شامل حال ہو گی، پھر انشاء اللہ تعالیٰ دیکھئے گا کہ چند دن بعد ہی اس گناہ سے بچنا کیسے آسان ہو جاتا ہے۔

جب یہ تین باتیں کوئی آدمی کسی گناہ کے سلسلے میں اپنے اندر جمع کر لیتا ہے، تو سمجھ لو کہ اس کی توبہ سچی ہو گئی اور سچی توبہ ہونے کے بعد بڑے سے بڑا گناہ چاہے وہ کفر و شرک ہی کیوں نہ ہو اللہ تعالیٰ معاف فرمادیتے ہیں، کفر و شرک سے بڑھ کر تو دنیا میں کوئی گناہ نہیں ہے، فتن و غمور سب اس سے نیچے ہیں، لہذا جتنے بھی گناہ ہو چکے یا خدا نخواستہ ہو رہے ہیں تو ان سے سچی توبہ کر لینے کی ضرورت ہے، رمضان شریف آنے سے پہلے پہلے توبہ کر کے ان گناہوں سے بچنا شروع کر دیں۔

## ٹی وی دیکھنے کا گناہ

ان گناہوں میں سے چند ایک گناہ بہت زیادہ اہم ہیں، ان کی طرف بھی توجہ کرنی چاہئے، ان گناہوں میں سے سرفہرست گناہ ذہن ہے جو آج کل بہت زیادہ پھیلا ہوا ہے اور ہمارے اوپر چھلایا ہوا ہے، وہ ہے ٹی وی دیکھنے کا گناہ، یہ گناہ بڑا ہی سُنگین اور بڑا سخت گناہ ہے، اور اس کے دیکھنے سے ایک نہیں بلکہ بیسیوں گناہوں کے اندر آدمی مبتلا ہو جاتا ہے، اور یہ گناہ اتنا عام ہے کہ گھر گھر یہ گناہ ہو رہا ہے، اب تو جھوپڑیوں کے اندر بھی ڈش انٹینا آپ کو لگے نظر آئیں گے، شہر کے اندر مکانات کی چھتوں پر ایک نہیں بلکہ دس دس انٹینا لگے ہوئے ہیں، اور اگر شہر کے وسط سے نکل کر کناروں پر چلے جاؤ تو معلوم ہو گا کہ جھوپڑیوں کے اندر بھی جہاں آرام و راحت کا سامان نہیں ہے مگر ٹی وی کی لعنت وہاں موجود ہے، یہ گناہ ہمارے گھروں کے اندر اتنا عام ہو گیا ہے کہ ایسا لگتا ہے کہ مسلمانوں نے اسے گناہ سمجھنا ہی چھوڑ دیا ہے، اللہ تعالیٰ اپنی حفاظت میں رکھیں۔

## ٹی وی گھر پر رکھنا ہی ناجائز ہے

لیکن میرے عزیزوں اور بزرگوں یاد رکھو! اس کے گناہ ہونے پر ہمارے تمام علماء کرام کا اتفاق ہے، جو علماء حق کہلاتے ہیں، جن کے پیچھے ہم چلتے ہیں، جن کی عمر میں قرآن و حدیث کے اندر غور و فکر کرنے اور ان کی

نشر و اشاعت میں گزریں، جن پر امت کا اعتماد اور بھروسہ ہے، ان کا فتویٰ یعنی ہے کہ ٹی وی گھر پر رکھنا ہی ناجائز ہے اور ہمارے دارالعلوم کراچی کا بھی یعنی فتویٰ ہے، دیکھنا تو ہے ہی گناہ، اس کا گھر میں رکھنا بھی ناجائز ہے، اور حال یہ ہے کہ مسلمان رمضان شریف میں روزہ رکھ کر تراویح پڑھ کر جب فارغ ہوتے ہیں تو جا کر ٹی وی کے سامنے بیٹھ جاتے ہیں، یعنی دن بھر روزہ رکھا، او روزہ کی برکت یہی ہے کہ اللہ تعالیٰ اس کی برکت سے روزہ دار کو گناہوں سے پاک و صاف فرمادیتے ہیں اور تراویح کی فضیلت بھی یہی ہے کہ اللہ تعالیٰ اس کے پچھلے تمام صیرہ گناہ معاف فرمادیتے ہیں، تو روزہ رکھ کر اور تراویح پڑھ کر پھر اس لعنت کے سامنے سر جھکا کر بیٹھ جاتے ہیں، اور پھر اپنی آنکھوں کو گناہوں سے آلودہ، اپنے کانوں کو گناہوں سے آلودہ، اپنے دماغ کو گناہوں سے آلودہ اور اپنے دل کو گناہوں سے آلودہ کرنے میں رات گزار دیتے ہیں۔ کم از کم رمضان شریف کے مہینہ میں اس کو دیکھ کر اللہ تعالیٰ کے غصب کو دعوت نہ دیں، خود بھی بچیں اور اپنے گھر والوں کو بھی بچائیں، بچوں کو بھی بچائیں، بچیوں کو بھی بچائیں، یہ گناہ تو ایسا ہے کہ ہر دم اس سے بچنے کی ضرورت ہے، رمضان شریف کی بھی خصوصیت نہیں، لیکن رمضان شریف کا مہینہ جس میں رات دن اللہ تعالیٰ کی رحمتیں برستی ہیں اور ان کی طرف سے مغفرت کے اعلانات ہوتے رہتے ہیں، رمضان میں ہر رات مغرب سے لے کر صبح صادق تک فرشتے یہ اعلان کرتے ہیں کہ کوئی توبہ کرنے والا ہو تو اس کی توبہ قبول کر لیں، کوئی

مغفرت چاہئے والا ہو تو اس کی مغفرت کر دیں، کوئی عافیت مانگنے والا ہو تو اس کو عافیت دے دیں، کوئی فلاں چیز چاہئے والا ہو تو فلاں چیز دے دیں، اس طرح کے مختلف اعلانات ہوتے رہتے ہیں۔

### وقت افطار کی اہمیت

اور اللہ تعالیٰ افطار کے وقت روزانہ ایسے دس لاکھ آدمیوں کو دوزخ سے آزاد فرماتے ہیں جو جہنم کے متحق ہو چکے ہوتے ہیں، اور اللہ تعالیٰ روزانہ رمضان کی ہر رات میں چھ لاکھ آدمیوں کو دوزخ سے بری فرماتے ہیں۔

اور جب رمضان شریف کا آخری افطار ہوتا ہے تو اس افطار کے وقت روزانہ اللہ تعالیٰ پورے مہینہ میں جتنے لوگوں کو دوزخ سے آزاد فرماتے ہیں، اس تعداد کے برابر آخری افطار میں آزاد فرماتے ہیں جو تقریباً تمیں کروڑ ہوں گے، اور دونوں مل کر چھ کروڑ ہو گئے۔

اور اللہ تعالیٰ روزانہ ہر رات میں چھ لاکھ لوگوں کو دوزخ سے بری فرماتے ہیں، آخری شب میں پورے مہینہ کی تعداد کے برابر اللہ تعالیٰ دوزخ سے آزاد فرمائیں گے، اس لئے افطاری کا وقت کتنا قیمتی ہو گیا، اس وقت آدمی کو چاہئے کہ بس ہمہ تن اللہ تعالیٰ کی طرف متوجہ رہے، تلاوت میں ذکر میں اور آخر میں دعا کے اندر مشغول رہے، قسمت میں جو افطاری لکھی ہے وہ تو مل جائے گی، اس وقت زیادہ افطاری کو بنانے سجانے اور جھانکنے کی طرف متوجہ نہیں رہنا چاہئے۔

## عصر کے بعد کی اہمیت

عصر کے بعد کا وقت تو انتہائی خاص الخاص وقت ہے، یہ وقت تو اللہ تعالیٰ کی طرف متوجہ رہنے کا اور تلاوت میں لگنے کا ہے، لیکن ہوتا یہ ہے کہ خواتین کا افطاری کی تیاری میں سارا وقت گزر جاتا ہے اور مردوں کا دستر خوانوں پر بیٹھ کر افطاری کو دیکھنے میں گزر جاتا ہے، کوئی گلاب جامن دیکھ رہا ہے، کوئی امرتی دیکھ رہا ہے، کوئی سموسہ دیکھ رہا ہے، کوئی کچھ دیکھ رہا ہے، اور اس انتظار میں ہیں کہ جلدی سے سائز بولے تو ہم شروع کریں۔ بھائی! جب سائز بولے گا تو اس وقت شروع ہو جانا، لیکن اس وقت تک تو اللہ تعالیٰ کی طرف متوجہ رہو، یہ تودس لاکھ آدمی دوزخ سے بری ہونے کا وقت ہے، اپنا نام بھی ان میں رقم کروالو، اور جو روزی سامنے رکھی ہے، وہ قسمت کی ہے کہاں جائے گی، روزی تو آدمی کو اس طرح تلاش کرتی ہے جس طرح موت آدمی کو تلاش کرتی ہے، تو ہماری قسمت کے جو گلاب جامن ہیں وہ کہیں جائیں گے کیا؟ دیکھو یامت دیکھو، بیٹھو یامت بیٹھو، آپ کی قسمت کا کوئی دوسرا کھانہ نہیں سکتا، یہ وقت بڑا ہی قیمتی ہوتا ہے۔

## سحری کا وقت

اور ایک سحری کا وقت ہے، سحری کا وقت بھی سحری پکانے میں اور کھانے کھلانے میں گزر جاتا ہے، حالانکہ یہ وقت خاص اللہ تعالیٰ کی طرف

متوجہ رہنے کا ہے، لہذا دستر خوان پر آنے کا وقت بالکل آخر میں رکھیں جب پندرہ نیس منٹ رہ جائیں، اس سے پہلے اپنے مصلیٰ پر اپنے کمرہ میں توجہ الی اللہ اور ذکرِ اللہ میں گزاریں اور مغفرت کی دعا کرنے میں گزاریں، اور جب پندرہ نیس منٹ یا آدھا گھنٹہ رہ جائے تواب آ جائیں اور آکر دستر خوان پر بینے جائیں اور جو کچھ اللہ تعالیٰ نے قسمت میں لکھا ہے وہ کھالیں۔

رمضان کے یہ رات دن تو اللہ تعالیٰ کی نعمتوں کے برنسے کے ہیں، اور اللہ تعالیٰ کی طرف سے مغفرتوں کے عطا کرنے کے لمحات ہیں، ان لمحات میں اللہ بچائے ٹی وی دیکھنا، وی سی آر پر فلمیں دیکھنا، ڈرامے دیکھنا، اور جانوروں کی تصاویر دیکھنا، نامحرم عورتوں کو دیکھنا، عورتوں کا نامحرم مردوں کو دیکھنا جس کے نتیجے میں پھر انسان کے جنسی تقاضے بیدار ہو ہی جاتے ہیں، اللہ تعالیٰ بچائے یہ مہینہ کوئی ایسے کام کرنے کا ہے؟ یاد رکھئے! گیارہ مہینے بھی اس کام کے لئے نہیں ہیں لیکن رمضان شریف کا مہینہ بہت ہی زیادہ اس سے بچنے کا ہے، اس لئے اس مہینہ میں اس گناہ سے بہت زیادہ بچیں اور ابھی سے بچیں، جو ابھی سے بچے گا وہ رمضان شریف میں بھی بچے گا، اور جو ابھی سے نہ بچے گا وہ رمضان شریف میں کیسے بچے گا؟

### خواتین کا بے پرده رہنا

اور دوسرا گناہ خواتین کا بے پرده رہنا ہے، یہ گناہ بھی ایسا ہے کہ پوری دنیا میں پھیل چکا ہے، اور شاید ہی کوئی خاتون شرعی پرده کرتی ہو، ورنہ

الله بچائے یہ شرعی پرده عنقاء بن گیا ہے۔ لہذا خواتین پر یہ فرض ہے کہ وہ اپنے شرعی پرده کا اہتمام کریں اور شرعی پرده کی تفصیل پر میرا ایک چھوٹا سا رسالہ ہے ”چھ گناہ گار عورتیں“ اس میں اس کی حدود اور تفصیل بقدر ضرورت آگئی ہے، اگر کسی کو پڑھنا ہو وہ اس کو پڑھ لے۔

شرعی پرده جس طرح باہر کے نامحرم مردوں سے ضروری ہے، اسی طرح گھر کے نامحرم مردوں سے بھی ضروری ہے، جو دین دار خواتین کھلاتی ہیں ان میں سے بعض وہ ہیں جو کہ باہر کے نامحرم مردوں سے تو پرده کر لیتی ہیں، لیکن گھر میں جو دیور جیٹھے وغیرہ رہتے ہیں ان سے شرعی پرده نہیں کرتیں، رواجی پرده تو کر لیتی ہیں، شرعی پرده نہیں کرتیں، اس رسالہ میں اس کی حدود بھی لکھ دی گئی ہیں، وہاں دیکھ لیں اور دیکھ کر اس کے مطابق عمل کریں۔

### دین پر عمل آسان ہے

شرعی پرده کرنا کوئی مشکل کام نہیں، بشرطیکہ ہم اس کو مشکل نہ سمجھیں، اور اگر ہم نے مشکل سمجھ لیا تو کوئی آسان کو مشکل سمجھ لے تو پھر آسان بھی مشکل ہو جاتا ہے۔

حضرت مجذوب صاحبؒ کے اشعار ہیں ۔

نہ لو نام الفت جو خود اریاں ہیں  
یہاں سرفروشوں کی سرداریاں ہیں

جو آسان سمجھو تو آسانیاں ہیں  
 جو دشوار سمجھو تو دشواریاں ہیں  
 امیری غربی میں یکساں رہے ہم  
 نہ جب ذاتیں تھیں نہ اب خواریاں ہیں  
 تو دین تو بالکل آسان ہے، اس کا ہر حکم آسان ہے، اُنیٰ وی سے پچنا  
 بھی آسان ہے، کیا پختے والے دنیا میں نہیں رہتے؟ شرعی پرده کرنے والی  
 خواتین بھی تو دنیا میں رہتی ہی ہیں، دنیا میں ان کے یہاں بھی شادی بیاہ  
 ہوتے ہیں، ساری دنیا کے کام ان کے یہاں بھی ہوتے ہیں، مگر انہوں نے  
 اسے آسان سمجھا تو آسانی سے کر لیا۔

تو خواتین شرعی پرده کا اہتمام کریں اور جس وقت وہ تہبیہ کر لیں گی  
 اور اللہ تعالیٰ سے دعائیں گی اور شرعی پرده کا اہتمام کر لیں گی تو انشاء اللہ  
 آسان ہو جائے گا۔

گھر کے جو مرد حضرات ہیں، ان کی بھی یہ ذمہ داری ہے کہ وہ ان  
 کے شرعی پرده میں اہتمام اور پورا پورا تعاون کریں۔ اور عورتیں بھی پختہ  
 تہبیہ اور ارادہ کر لیں کہ کچھ بھی ہو جائے لیکن اب ہم غیر شرعی پرده سے  
 مکمل طور پر اپنے آپ کو بچائیں گی، بے پردگی کے گناہ سے بچیں گی، ورنہ  
 ایک طرف بے پردگی کا گناہ ہو رہا ہے اور دوسری طرف تجد ہو رہی ہے، تو  
 کیا فائدہ ہو گا۔

## ڈاڑھی منڈوانے کا گناہ

تیرا گناہ ڈاڑھی منڈوانے کا ہے، یہ گناہ بڑا ٹنگیں گناہ ہے، یہ گناہ بھی بڑا ہی سخت اور ہمہ وقتی گناہ ہے، لہذا رمضان شریف کے مہینہ میں تو کم از کم اس گناہ سے توبہ کر ہی لیں، اور پچی توبہ کر کے تہیہ کر لیں کہ پورا رمضان ہم اپنی ڈاڑھی نہ منڈوانائیں گے اور نہ کتروا کر ایک مٹھی سے کم کریں گے، کیونکہ کم از کم ایک مٹھی بھر ڈاڑھی رکھنا ہر مسلمان عاقل بالغ مرد کے اوپر واجب ہے، اور ایک مٹھی سے کم کتروانا یا منڈوانا یہ ناجائز اور حرام ہے، اس گناہ سے بارہ مہینے اور تازندگی بچنے کی ضرورت ہے۔

لیکن رمضان شریف کا مہینہ اس لئے نہیں ہے کہ اعلانیہ آدمی اپنے چبرہ کو اللہ تعالیٰ کے باغیوں کے مشابہ بنائے، یہ تو بڑی خطرناک بات ہے، اس لئے اس گناہ سے بھی بہت زیادہ اہتمام کے ساتھ بچنا چاہئے۔

## شلوار ٹخنوں سے نیچے رکھنے کا گناہ

اور چوتھا گناہ جو کہ آج کل بہت ہی زیادہ عام ہے اور وہ بھی مردوں سے تعلق رکھتا ہے، وہ یہ ہے کہ آج کل یہ عام فیشن بن گیا ہے کہ مرد حضرات اپنی شلوار عام طور پر ٹخنوں سے نیچے رکھتے ہیں، یہ بھی گناہ کبیرہ ہے اور ناجائز ہے جس سے بطور خاص بچنے کی ضرورت ہے، یعنی مردوں کو چاہئے کہ وہ اپنی شلوار ہمیشہ ٹخنوں سے اوپر رکھیں، تہبند باندھیں یا پا جامہ

پہنیں یا شلوار پہنیں تو اس کو مخنے سے اوپر رکھیں۔ بعض مرد یہ سمجھتے ہیں کہ شاید نماز کے اندر اس کا حکم ہے، نماز کے باہر مرضی ہے چاہے اوپر کریں یا نیچے، یہ غلط ہے، نماز کے اندر بھی بھی حکم ہے۔ لہذا اگر کسی کی نماز کے اندر شلوار مخنوں سے نیچے ہوگی تو اس کی نماز مقبول نہیں ہوگی۔ اور نماز کے باہر بھی مخنے کھلے رکھنے کا حکم ہے، گھر کے اندر بھی، آفس کے اندر بھی، دکان کے اندر بھی، بازار کے اندر بھی، ہر جگہ مردوں کے ذمہ ضروری ہے کہ وہ اپنی شلوار سے اوپر رکھا کریں، یہ گناہ بھی بہت زیادہ عام ہو چکا ہے، اس لئے اس سے بھی بچنا چاہئے۔

### مسجد میں دنیاوی باتیں کرنے کا گناہ

اور ایک گناہ جو مسجد میں خاص طور پر ہوتا ہے اور پھر وہ رمضان شریف میں بھی ہوتا رہتا ہے، وہ مسجد میں گناہ کی اور دنیا کی باتیں کرنا ہے، مسجد دنیا کی باتیں کرنے کی جگہ نہیں ہے، اور گناہ کی باتیں کرنے کی جگہ نہ مسجد ہے نہ مسجد کے باہر، لیکن مسجد میں دنیا کی باتیں کرنا بھی گناہ اور ناجائز ہے اور اس کا بھی بہت بڑا عذاب اور بڑا وبال ہے، اس لئے جب مسجد میں آئیں تو گناہ اور دنیا کی باتوں سے اپنے منہ کو تالا لگا کر آئیں، یہاں آگر منہ کھولیں تو اللہ تعالیٰ کی یاد میں کھولیں، ذکر میں کھولیں، تلاوت میں کھولیں، اللہ تعالیٰ سے دعاء مانگنے میں کھولیں، دنیا کی باتیں کرنے سے اور گناہ کی باتیں کرنے سے اپنی زبان کو بند رکھیں، مسجد میں خاص اس بات کا خیال اور اہتمام کریں۔

## ”گناہ بے لذت“ کا مطالعہ کریں

ان کے علاوہ اور بھی بہت سارے گناہ ہیں، اس کے لئے بہتر طریقہ یہ ہے کہ ایک رسالہ ہے جس کا نام ہے ”گناہ بے لذت“ جو ہمارے حضرت مفتی محمد شفیع صاحب رحمۃ اللہ علیہ کا ترتیب دیا ہوا ہے، اس میں حضرت نے کبیرہ اور صغیرہ گناہوں کی فہرست دے دی ہے، اب اس فہرست کو پڑھ کر ہم میں سے ہر آدمی آسانی سے اپنا جائزہ لے سکتا ہے کہ میرے اندر کون کون سے گناہ ایسے ہیں جو میں کرتا ہوں اور کون کون سے گناہ ایسے ہیں کہ جن سے اللہ پاک نے مجھے بچایا ہوا ہے۔

تو جو گناہ ہو رہے ہیں چاہے کبیرہ ہوں یا صغیرہ ان پر صحیح کا نشان لگا دیں اور صحیح کا نشان لگا کہ اب ان سے بچنا شروع کر دیں، اگر بچنا مشکل ہو تو پھر اللہ والوں سے مشورہ کریں اور ان سے رجوع کریں کہ مجھ سے یہ گناہ ہوتا ہے، میں اس سے بچنا چاہتا ہوں اور یہ میں نے کوشش کی ہے اس سے بچنے کی مگر میں ناکام ہوں، اس سلسلہ میں آپ میری مدد فرمائیے۔ تو وہ آپ کی رہنمائی کریں گے، آپ کو تعلیم دیں گے اور ایسا طریقہ اور علاج بتائیں گے کہ اس پر عمل کرنے سے انشاء اللہ تعالیٰ وہ گناہ چھوڑنا آسان ہو جائے گا۔

لیکن رمضان شریف کی تیاری میں یہ داخل ہے کہ رمضان شریف سے پہلے پہلے ہم اپنے آپ کو ہر قسم کے گناہوں سے بچالیں، جب بچالیں

گے تو پھر جب انشاء اللہ تعالیٰ رمضان شریف کا مہینہ آئے گا اور رمضان شریف کی پہلی رات آئے گی تو اس پہلی رات ہی کو انشاء اللہ تعالیٰ جو پہلا جھونکا اللہ تعالیٰ کی رحمت و مغفرت کا آئے گا وہ انشاء اللہ تعالیٰ ہماری بخشش کا سامان کرتا چلا جائے گا۔ اللہ تعالیٰ اپنے کرم اور اپنے فضل سے ہم سب کو رمضان شریف سے پہلے رمضان شریف کی دل و جان سے تیاری کرنے کی توفیق عطا فرمائے، آمین

### ہم تراویح کہاں پڑھیں؟

آخر میں ایک بات اور عرض کرنی تھی کہ رمضان شریف شروع ہونے سے پہلے پہلے ہم اس بات کو سوچ لیں کہ ہم تراویح کہاں پڑھیں؟ اس میں ایک تو عام ذہن ہے وہ تو یہ ہے کہ ایسی مسجد میں جاؤ جہاں میں منٹ میں بیس تراویح ہو جائیں، کوئی ایسا حافظ ملے کہ ہماری سمجھ میں آئے یا نہ آئے لیکن والناس تک کسی طرح پہنچا دے، بس یعلمون تعلمون کے سوا کچھ سمجھ میں نہ آئے، تین روز میں یا پانچ روز میں دس روز میں کسی طریقے سے وہ ہمیں پار لگا دے، تاکہ ہماری جلدی چھٹی ہو جائے العیاذ باللہ۔ بعض لوگ وہ ہیں جو ایسی مسجد کی تلاش میں رہتے ہیں کہ جہاں انھک بیٹھک ہوتی رہے اور انھک بیٹھک ہو کر جلدی سے چھٹی مل جائے، یہ تو رمضان شریف کا خون کرنا ہے اور تراویح کا خون کرنا ہے، تراویح تو اس لئے نہیں ہے کہ اس کو اس طریقہ سے بیکار ڈال دیں۔

## حضرت ڈاکٹر عبدالحی صاحب رحمۃ اللہ علیہ کا ایک ملفوظ

ہمارے حضرت ڈاکٹر عبدالحی صاحب رحمۃ اللہ علیہ ہر سال فرماتے تھے، الحمد للہ حضرت کے وہ بیانات ”رمضان المبارک کے انوار و برکات“ کے نام سے چھپے ہوئے ہیں، وہ پڑھ لینے چاہئیں۔

وہ فرماتے تھے کہ اللہ تعالیٰ نے اس ماہ مبارک میں اپنے بندوں کو اپنا مقرب بنانے کے لئے اضافی چالیس سجدے عطا فرمائے ہیں، جن کے ذریعہ سے بندہ اللہ تعالیٰ کے نہایت قریب سے قریب ہو جاتا ہے، ایک ہی سجدہ میں بندہ اللہ تعالیٰ کے سب سے زیادہ قریب ہو جاتا ہے، تو چالیس سجدے اللہ تعالیٰ نے عطا فرمائے ہیں۔

### ایک سجدہ کی فضیلت

اور احادیث سے معلوم ہوتا ہے کہ ہر ایک سجدہ پر اللہ تعالیٰ جنت میں ایک ایسا درخت لگاتے ہیں کہ ایک گھوڑ سوار اس کے سایہ کو پانچ سو سال میں جا کر طے کرے گا، اور ایک سجدہ کے بدله میں ڈیڑھ ہزار نیکیاں لکھ دیتے ہیں اور اس سجدہ کے بدله میں اللہ تعالیٰ اس کے لئے جنت میں ایک ایسا محل بنائیں گے جس کے ساتھ ہزار دروازے ہوں گے، اور ہر دروازہ میں سرخ یا قوت سے مزین ایک محل ہو گا۔ کسی بھی رات میں کوئی بھی سجدہ کرنے اس کا یہ ثواب ہے۔

## پہلے دن کے روزے کی فضیلت

اور روزانہ صبح سے شام تک روزہ دار کے لئے ستر ہزار فرشتے اللہ تعالیٰ کی بارگاہ میں استغفار فرماتے ہیں، اور جب کوئی مسلمان پہلے دن کا روزہ رکھتا ہے تو اس کے پچھلے سارے گناہ صغیرہ اللہ تعالیٰ معاف فرمادیتے ہیں۔ ایسا زبردست ماہ مبارک اور ایسی عظیم الشان نماز تراویح اور ہم اس کے ساتھ یہ گناہوں کا معاملہ کریں تو پھر ہم سے زیادہ محروم کون ہو گا؟

اس لئے صحیح بات یہ ہے کہ ہم ایسی مسجد تلاش کریں کہ جہاں بڑے آرام آرام سے اور بڑے اطمینان سے قرآن کی تلاوت کی جاتی ہو، اور آرام و سکون سے نماز تراویح ادا کی جاتی ہو۔ پہلے سے تلاش کر لیں کہ کس مسجد میں ایسا اچھا انتظام ہو گا، وہاں کے حافظ صاحب بہت اچھے اور پکے اور قاری ہوں گے اور جو آرام آرام سے تراویح پڑھائیں گے، اس کا انتخاب کر لیں اور وہاں جا کر اپنی تراویح ادا کریں۔

اللہ تعالیٰ ہم سب کو اپنے فضل و کرم سے ان باتوں پر عمل کرنے کی توفیق عطا فرمائیں۔ آمین۔

وآخر دعوانا ان الحمد لله رب العالمين



# خوبیوگانے کی فضیلت

حضرت مولانا مفتی عبدالرؤوف صاحب سکھ موئی مدظلہ



طبع و ترتیب  
محمد عبد اللہ بن

میں اسلامک پبلیشورز

۱۸۸/۱۔ لیات آباد، کراچی



بِسْمِ اللَّهِ الرَّحْمَنِ الرَّحِيمِ

## خوشبو لگانے کی فضیلت

الْحَمْدُ لِلَّهِ نَحْمَدُهُ وَ نَسْعِينَهُ وَ  
 نَسْتَغْفِرُهُ وَ نُؤْمِنُ بِهِ وَنَوَكِّلُ عَلَيْهِ وَنَعُوذُ  
 بِاللَّهِ مِنْ شُرُورِ أَنفُسِنَا وَمِنْ سَيِّئَاتِ أَعْمَالِنَا -  
 مَنْ يَهْدِي اللَّهُ فَلَا مُضِلٌّ لَهُ وَمَنْ يُضْلِلُ اللَّهُ فَلَا  
 هَادِي لَهُ وَأَشْهَدُ أَنَّ لَا إِلَهَ إِلَّا اللَّهُ وَحْدَهُ  
 لَا شَرِيكَ لَهُ وَأَشْهَدُ أَنَّ سَيِّدَنَا وَنَبِيَّنَا  
 وَمَوْلَانَا مُحَمَّداً عَبْدَهُ وَ رَسُولَهُ صَلَّى اللَّهُ  
 تَعَالَى عَلَيْهِ وَعَلَى أَهْلِهِ وَاصْحَابِهِ وَبَارَكَ  
 وَسَلَّمَ تَسْلِيْمًا كَثِيرًا كَثِيرًا -  
 أَمَّا بَعْدًا فَأَغْوُذُ بِاللَّهِ مِنَ الشَّيْطَنِ  
 الرَّجِيمِ بِسْمِ اللَّهِ الرَّحْمَنِ الرَّحِيمِ طَلَقْدُ كَانَ

لَكُمْ فِي رَسُولِ اللَّهِ أُسْوَةٌ حَسَنَةٌ ۝ صدق  
الله العظيم

(سورة الاحزاب، آیت ۲۱)

## ایک عجیب واقعہ

میرے قابل احترام بزرگ اور محترم خواتین! اس مرتبہ رمضان المبارک میں حق تعالیٰ شانہ نے ایک خصوصی انعام فرمایا کہ مدینہ طیبہ میں حاضری کی توفیق عطا فرمائی۔ اس حاضری کے موقع پر وہاں ایک عجیب و غریب واقعہ ایک قابل اعتماد شخص نے سنایا، وہ یہ کہ سعودی حکومت نے مسجد نبوی کے قدیم حصہ میں جوترا کی عمارت پر مشتمل ہے، زمین دوز ارکنڈیشنڈ نصب کرنے کا ارادہ کیا اور اس کا حکم دیدیا، جو جدید مسجد نبوی ہے اس میں یہ سشم پہلے ہی زمین دوز ہے، اس میں جو پل کھڑے ہوئے ہیں، ان کے چاروں اطراف سے مٹھنڈی مٹھنڈی ہوا کے جھونکے آتے ہیں، اسی کے مطابق انہوں نے یہ چاہا کہ جوترا کی عمارت ہے، اس میں بھی اسی طرح ارکنڈیشنڈ نصب کیا جائے۔

اس کے بعد جو لوگ اس کام کے لئے مقرر تھے، انہوں نے ایک جگہ پر پرداہ ڈال کر زمین کی کھدائی شروع کی، جہاں انہوں نے کھدائی کی تو یک ایک وہاں سے عجیب و غریب خوبصورتی شروع ہوئی اور اتنی زیادہ خوبصورتی سے پہلی کہ مسجد نبوی ﷺ اس خوبصورتی سے مہک اٹھی، اس غیر معمولی خوبصورتی کے بعد انہوں نے اپنے انجینئر سے رجوع کیا اور اس کو اس صورتحال سے باخبر

کیا، اس نے مسجد نبوی کے امام صاحب کو اس صورت حال سے آگاہ کیا اور انہوں نے امام کعبہ کو مطلع کیا کہ یہاں سے غیر معمولی خوبصورت مہبک رہی ہے اور نکل رہی ہے تو اس صورت میں کیا کیا جائے؟ امام کعبہ نے شاہ فہد کو اطلاع دی۔

واقعہ سنانے والے نے بتایا کہ جب شاہ فہد کو اطلاع ملی تو وہ خود آئے اور انہوں نے بھی آ کر اس خوبصورت محسوس کیا اور کہا کہ یہ تو کوئی راز کی بات ہے، اس کو راز ہی میں رہنا چاہئے، لہذا اس کو ایسے ہی رہنے دیا جائے، اور اس کو یہیں بند کر دیا جائے، اور ارکنِ شید کی لاٹینیں دیواروں پر اور چھت کی طرف نصب کر دی جائیں، چنانچہ اب وہیں پر نصب ہیں۔ یہ واقعہ عجیب و غریب ہے۔

### اس واقعہ کی حقیقت

اس کی کیا حقیقت ہے؟ وہ اللہ تعالیٰ ہی جانتے ہیں۔ اس میں ایک اختال یہ بھی ہے کہ مسجد نبوی ﷺ میں قریب ہی سر کاری دو عالم صلی اللہ علیہ وسلم آرام فرمائیں، آپ ﷺ تو اپنی ذاتِ اقدس کے اعتبار سے ”معطر“ تھے، تو کیا بعید ہے کہ آپ کے زمین کے اندر آرام فرمانے کی وجہ سے اندر ہی اندر خوبصورت مہبک رہی ہو۔ اور یہ بھی ہو سکتا ہے کہ کچھ اور اس کی حقیقت ہو، اللہ ہی بہتر جانتے ہیں۔

## حضر اکرم ﷺ کے جسم اطہر کی خوبیوں کی کیفیت

لیکن احادیث میں سرکارِ دو عالم صلی اللہ علیہ وسلم کی جوشان بیان کی گئی ہے، ان میں سے ایک یہ بھی تھی کہ حضور صلی اللہ علیہ وسلم کے جسم مبارک میں بغیر خوبیوں کے بھی ایسی عجیب و غریب خوبیوں ہوتی تھی اور آپ کا جسم ایسا مہکتا تھا کہ مشک و عنبر لگانے سے وہ مہک نہیں آ سکتی۔ اور صحابہ کرام رضی اللہ تعالیٰ عنہم اجمعین نے آپ کی اس شان کو بہت تفصیل سے بیان فرمایا ہے۔

چنانچہ حضرت انس رضی اللہ تعالیٰ عنہ فرماتے ہیں کہ نبی اکرم جناب رسول اللہ صلی اللہ علیہ وسلم سب سے زیادہ حسین اور خوبصورت تھے، آپ کا رنگ مبارک گورا اور رکھتا ہوا تھا، اور آپ (صلی اللہ علیہ وسلم) جب چلتے تو ذرا سا آگے کو مائل ہو کر چلتے تھے، یعنی آپ کی چال میں بھی تواضع ہوتی تھی، جیسے پہاڑوں سے کوئی نیچے اترے تو ذرا سا آگے جھکا ہوا ہوتا ہے اور پاؤں بھی مضبوطی سے رکھتا ہے، قوت سے اٹھاتا بھی ہے اور رفتار میں قدرے تیزی بھی ہوتی ہے۔ تقریباً یہ تمام صفات سرکارِ دو عالم صلی اللہ علیہ وسلم کی عام رفتار میں پائی جاتی تھیں، اور یہی ہمیں بھی کوشش کرنی چاہئے کہ ذرا سا آگے کو جھکتا ہوا چلیں۔ اکڑ کر اور سینہ تان کر چلانا یہ مسلمانوں کی شان نہیں ہے، یہ سرکارِ دو عالم صلی اللہ علیہ وسلم کا طریقہ نہیں ہے۔ اسی طرح چال میں ذرا سی تیزی بھی ہونی چاہئے، اور تواضع کے ساتھ چلے، چلنے میں عاجزی پائی جائے۔

اور فرماتے ہیں کہ آپ صلی اللہ علیہ وسلم کے مخنچے بالکل موتنی کی طرح

گول معلوم ہوتے تھے۔ اور فرمایا کہ آپ کے دست مبارک کی ہتھیلی تو ایسی ملائم، گداز اور ایسی نرم و نازک تھی کہ آج تک میں نے ایسا ملام، ایسا نرم اور گداز ریشم نہ دیکھا نہ چھوا۔ اور بغیر خوبیوں لگائے بھی آپ صلی اللہ علیہ وسلم کے جسم اطہر سے جو خوبیوں مہک کرتی تھی، ایسی خوبیوں کی مشک سے آئی اور نہ کسی عبر سے۔ ”صلی اللہ علیہ وسلم“

### حضور اکرم ﷺ کے پیسہ مبارک کی خوبیوں

حضرت انس رضی اللہ تعالیٰ عنہ کی والدہ حضرت ام سلیم رضی اللہ تعالیٰ عنہا جناب نبی اکرم صلی اللہ علیہ وسلم کی رضائی خالہ ہیں، اور رضائی خالہ ایسی ہی حرام ہوتی ہے جیسے گلی خالہ حرام ہوتی ہے، اور جیسے گلی خالہ سے کوئی پردہ نہیں ہوتا، ایسے ہی رضائی خالہ سے کوئی پردہ نہیں ہوتا، اس لئے نبی اکرم صلی اللہ علیہ وسلم حضرت ام سلیم رضی اللہ تعالیٰ عنہا کے گھر پر آیا کرتے تھے اور ان کے گھر میں آرام بھی فرمایا کرتے تھے۔

جب حضور صلی اللہ علیہ وسلم ان کے گھر تشریف لاتے تو حضرت ام سلیم رضی اللہ تعالیٰ عنہا آپ کے آرام کرنے کے لئے چڑے کا ایک فرش بچھا دیا کرتی تھیں، اس پر حضور اقدس صلی اللہ علیہ وسلم آرام فرماتے اور سو جایا کرتے، حضور اقدس صلی اللہ علیہ وسلم کو پیسہ بہت آیا کرتا تھا، خاص طور پر نیند کی حالت میں، تو جب آپ نیند کی حالت میں ہوتے تو حضرت ام سلیم رضی اللہ تعالیٰ عنہا آپ کا وہ پیسہ تنکے کے ذریعہ اٹھا اٹھا کر ایک شیشی میں جمع کر لیا

کرتی تھیں اور پھر اس پینے کو اپنی دوسری خوبیوں میں ملا دیا کرتی تھیں، آپ کا پیسہ ملانے کے بعد وہ خوبی ساری خوبیوں سے بڑھ جاتی تھی۔ (صلی اللہ علیہ وسلم)

وہ بیان فرماتی ہیں کہ ایک مرتبہ ہمارے گھر میں نبی اکرم جناب رسول اللہ صلی اللہ علیہ وسلم آرام فرمائے تھے اور میں آپ کی پیشانی مبارک سے پینے کے موتنی تنکے کے ذریعہ ایک شیشی میں جمع کر رہی تھی کہ اسی دوران جناب رسول اللہ صلی اللہ علیہ وسلم بیدار ہو گئے اور آپ نے فرمایا کہ اے ام سلیم! آپ یہ کیا کر رہی ہیں؟ میں نے عرض کیا کہ حضرت میں آپ کا پیسہ جمع کر رہی ہوں، دنیا میں جتنی خوبیوں میں ہیں، ان سب سے اعلیٰ درجہ کی خوبی یہ آپ کا پیسہ مبارک ہے، اور پھر میں اس کو دوسری خوبیوں کے ساتھ ملا دیتی ہوں تو وہ اطیب الطیب ہو جاتی ہے، یعنی ساری خوبیوں سے بڑھ کر خوبی بن جاتی ہے۔ صلی اللہ علیہ وسلم۔

یہ شان تھی سرکار دو جہاں جناب رسول اللہ صلی اللہ علیہ وسلم کی۔

### حضور اکرم ﷺ کے دست مبارک کی خوبیوں

اور آپ صلی اللہ علیہ وسلم کی یہ بھی شان تھی کہ اگر آپ صلی اللہ علیہ وسلم کسی سے مصافحہ کر لیتے تو اس دن وہ آدمی دوسروں سے ممتاز ہو جاتا تھا، الگ پچھاں میں آ جاتا کہ آج اس نے نبی کریم صلی اللہ علیہ وسلم سے مصافحہ کیا ہے، اس لئے کہ اس کے ہاتھ سے ایسی خوبی آتی تھی جو اوروں کے ہاتھوں سے

نہیں آتی تھی۔ صلی اللہ علیہ وسلم۔

اور اس کی خاص وجہ یہی تھی کہ جس طرح آپ صلی اللہ علیہ وسلم کے جسم اطہر سے خوبصورت تھی، اسی طرح آپ صلی اللہ علیہ وسلم کے دست مبارک سے بھی ایسی خوبصورت تھی۔

حضرت جابر بن سرہ رضی اللہ تعالیٰ عنہ فرماتے ہیں کہ میں زندگی کی سب سے پہلی نماز حضور اقدس صلی اللہ علیہ وسلم کے پیچھے پڑھ کر آپ صلی اللہ علیہ وسلم کے ساتھ مسجد نبوی سے باہر نکلا اور میں حضور صلی اللہ علیہ وسلم کے پیچھے پیچھے چل رہا تھا کہ آپ کے سامنے کچھ بچے آئے، آپ صلی اللہ علیہ وسلم نے شفقت سے ان بچوں کے سروں پر اپنا دست مبارک پھیرا اور پیار کیا اور پھر میرے بھی دونوں رخساروں پر دست مبارک پھیرا، یہ میری سعادت تھی کہ میرے دونوں رخساروں پر نبی اکرم صلی اللہ علیہ وسلم نے دست مبارک پھیرا۔ جس وقت آپ صلی اللہ علیہ وسلم نے دست مبارک پھیرا، اس وقت میں نے دو چیزیں محسوس کیں: ایک تو میں نے دست مبارک کی ٹھنڈک محسوس کی، اور دوسری مجھے آپ صلی اللہ علیہ وسلم کے دست مبارک سے ایسی خوبصورت محسوس ہوئی جیسے خوبصورت بچنے والا اعطاؤ راپنی کپی کا منہ کھولتا ہے تو اس میں سے خوبصورتی ہے اور مہکتی ہے۔

یہ آپ کے دست مبارک کی کیفیت تھی، اس لئے جو شخص حضور صلی اللہ علیہ وسلم سے مصافحہ کر لیتا تو اس کی ہمیلی میں بھی خوبصورتی جاتی تھی۔

## حضرور اکرم ﷺ کا بچوں کو سلام کرنا

اور حضور صلی اللہ علیہ وسلم کی یہ بھی سنت ہے کہ جب آپ صلی اللہ علیہ وسلم راستہ میں تشریف لے چلتے اور کہیں بچے مل جاتے تو آپ صلی اللہ علیہ وسلم خود ان کو سلام فرماتے۔ آج تقریباً یہ سنت ختم ہو گئی ہے، خال خال اور کہیں کہیں کچھ لوگ ایسے ہوں گے جو بچوں کو سلام کرتے ہوں، ورنہ بچوں کو سلام کرنا تو سکھاتے ہیں، لیکن یہ نہیں کہ جب بچوں اور بڑوں کا آمنا سامنا ہو تو بڑے ہی سلام کر لیں، بلکہ بڑے یہ چاہتے ہیں کہ بچے ہی نہیں سلام کریں اور ہم بچوں کو سلام نہ کریں، اور بچوں کو سلام کرتے ہوئے اپنے اندر جا ب محسوں کرتے ہیں۔

## نبی اکرم ﷺ کی چھوٹوں پر شفقت

جب کہ نبی اکرم صلی اللہ علیہ وسلم ہر موقع کا جو حق ہوتا تھا، اس کو ادا فرماتے تھے، تو جب بچوں سے ملاقات ہو تو بچوں کا یہ حق ہے کہ ان کے ساتھ شفقت سے پیش آئیں، شفقت میں یہ بھی داخل ہے کہ بڑے بچوں کو سلام کریں، موقع ہو تو ان کے سر پر ہاتھ پھیریں اور ان سے شفقت کا برتاو کریں۔

بچوں کو یہ حکم ہے کہ وہ بڑوں کا اکرام کریں اور بڑوں کا احترام کریں، اور بڑوں کو یہ حکم ہے کہ وہ بچوں پر شفقت کریں۔ لہذا نیت کر لیں کہ آج سے

ہم بھی انشاء اللہ تعالیٰ جہاں راستے میں بچے ملیں گے ان کو سلام کریں گے، تاکہ نبی اکرم صلی اللہ علیہ وسلم کی یہ سنت زندہ ہو۔ آپ سلام بھی فرماتے تھے اور موقع ہوتا تو آپ صلی اللہ علیہ وسلم ان کے سروں پر شفقت سے ہاتھ بھی پھیر دیا کرتے تھے جیسے اس واقعہ میں آپ نے دیکھ لیا۔

### حضور اکرم ﷺ کی سنت پر عمل کا عزم کر لیں

اور کوئی یہ نہ سمجھے کہ ہم تو بہت مصروف ہیں اور بہت مشغول ہیں، اس لئے اس مصروفیت میں ہمیں دھیان ہی نہیں رہتا۔ یاد رکھو! سرکارِ دو عالم صلی اللہ علیہ وسلم سے بڑھ کر کوئی مصروف نہیں ہو سکتا، ان کی مصروفیت کا خود اللہ تعالیٰ نے قرآن کریم میں ذکر فرمایا ہے، ان سے بڑھ کر کون مصروف ہو سکتا ہے؟ کتنی بڑی اور بھاری ذمہ داری ان کے اوپر تھی جس کو انہوں نے ادا فرمایا، لیکن ان مصروفیات اور ذمہ داریوں کے باوجود ہر موقع پر اس کا حق بھی ادا فرمادیا۔ للہذا یہ تو محض ہمارا بہانہ ہے، اس بہانہ کو پس پشت ڈال کر اس سنت پر عمل کرنے کا عزم کر لیں۔

### ایک صحابی ﷺ کے سر پر دست مبارک پھیرنے کی برکت

دست مبارک شفقت سے پھیرنے کا ایک دوسرا واقعہ ابھی ابھی میرے ذہن میں آیا، وہ یہ کہ حضرت عطا روایت کرتے ہیں کہ میرے آقا حضرت سعید بن یزید رضی اللہ تعالیٰ عنہ کی داڑھی بڑھاپے میں بالکل سفید ہو گئی تھی

لیکن سر کے بال بالکل کالے تھے، میں نے عرض کیا کہ حضور! یہ آپ کا سرفید نہیں ہوا، داڑھی مبارک آپ کی سفید ہو گئی، عام طور پر سر پہلے سفید ہوتا ہے اور داڑھی بعد میں سفید ہوتی ہے لیکن آپ کا سر بالکل ہی کالا ہے جیسے جوان کا ہوتا ہے، داڑھی بالکل سفید ہے جیسے بوڑھے کی ہوتی ہے۔ میرے آقانے جواب دیا کہ میرے سر کے بال ہمیشہ کالے ہی رہیں گے، کبھی سفید نہیں ہوں گے، میں نے پوچھا کہ اس کی کیا وجہ ہے؟ کہنے لگے کہ ایک مرتبہ جب میں بچہ تھا اور بچوں کے ساتھ کھیل رہا تھا، ہمارے پاس سے سرکارِ دو جہاں جناب رسول اللہ صلی اللہ علیہ وسلم گزرے اور آپ صلی اللہ علیہ وسلم نے ہمیں سلام کیا، میں بچوں میں زیادہ سمجھدار تھا، میں نے حضور صلی اللہ علیہ وسلم کے سلام کا جواب دیا تو آپ صلی اللہ علیہ وسلم نے مجھے بلا یا اور پھر میرا نام پوچھا، میں نے اپنا نام اور اپنے والد کا نام بتایا، اس کے بعد آپ صلی اللہ علیہ وسلم نے میرے سر پر اپنا دست مبارک پھیرا اور فرمایا ”بَارَكَ اللَّهُ فِيْكَ“ اللہ تعالیٰ آپ کو برکت دے۔ تو جس سر پر سرکارِ دو عالم صلی اللہ علیہ وسلم کا دست مبارک لگا ہو وہ کیسے سفید ہو سکتا ہے؟ انہوں نے کہا کہ یہ کالے ہی رہیں گے۔ یہ درحقیقت جناب سرکارِ دو عالم صلی اللہ علیہ وسلم کا معجزہ تھا۔

### سلام کرنا تواضع کی علامت ہے

اس واقعہ میں دیکھئے! آپ صلی اللہ علیہ وسلم نے بچوں کو سلام کیا۔ حقیقت یہ ہے کہ جس میں تواضع ہو گی وہ بچوں کو سلام کرے گا اور جس میں تکبر

ہو گا وہ یہ چاہے گا کہ دوسرے مجھے سلام کریں، میں کیوں سلام کروں؟ وہ بچوں سے بھی سلام کروانا ہی چاہے گا، بچوں کو سلام کرتے ہوئے اس کو اپنی طبیعت میں رکاوٹ محسوس ہوگی، اگر رکاوٹ محسوس ہو تو خطرہ کی نشانی ہے، اللہ بچائے !!

حضرور صلی اللہ علیہ وسلم کی سنت یہ ہے کہ آپ صلی اللہ علیہ وسلم بچوں کو بھی سلام فرمایا کرتے تھے، لہذا ہمیں بھی بچوں کو سلام کرنا چاہئے۔

### حضرور اکرم ﷺ کی خوبی کی کیفیت

اسی طرح اگر آپ صلی اللہ علیہ وسلم کسی گلی سے گزر جاتے تو اس گلی سے بھی خوبیوں آیا کرتی تھی، اور اس خوبی کی وجہ سے یہ پہچان لیا جاتا تھا کہ اس گلی سے سرکارِ دو عالم صلی اللہ علیہ وسلم گزرے ہیں۔

ایک صحابی کا عجیب و غریب واقعہ حدیث میں لکھا ہے: حضرت ام عاصم رضی اللہ تعالیٰ عنہا فرماتی ہیں کہ میرے شوہر عقبہ بن ارقد رضی اللہ تعالیٰ عنہ کی چار بیویاں تھیں، اور چاروں میں سے ہر بیوی ایک دوسرے سے بڑھ چڑھ کر اعلیٰ سے اعلیٰ خوبیوں استعمال کرتی تھی تاکہ وہ اپنی ساتھی (سوکن) سے خوبیوں میں آگے بڑھ جائے، ہر وقت ایک دوسرے سے آگے بڑھنے کا جذبہ کا فرما رہتا۔

ادھر ہمارے شوہر عقبہ کا یہ حال تھا کہ وہ خوبیوں کو با تھے بھی نہیں لگاتے

تھے، بس ایک تیل تھا وہ کبھی کبھی دارڑھی میں لگالیا کرتے تھے، اس کے باوجود عقبہ کے جسم سے ایسی خوبصورتی تھی کہ ہماری خوبصورات کے آگے ماند پڑ جاتی۔ اور اگر کبھی حضرت عقبہ رضی اللہ تعالیٰ عنہ لوگوں کے اندر تشریف لے جاتے تو لوگ آپ کی خوبصورتگی کہتے کہ عقبہ جیسی خوبصورت ہم نے آج تک کسی میں نہیں سوچا، یہ عجیب خوبصورتگا تے ہیں جو اپنی مثال آپ ہے۔

حضرت ام عاصم رضی اللہ تعالیٰ عنہ فرماتی ہیں کہ ایک مرتبہ میں نے ان سے عرض کیا کہ ہم تو ایک دوسرے کا مقابلہ کر کر کے ہار گئے، کوئی نہ جیت سکا، لیکن آپ کے جسم سے یہ خوبصورتگی خوبصورتگائے ایسے کیسے بھڑکتی اور مہکتی ہے؟ اس کی کیا وجہ ہے؟

چنانچہ انہوں نے ایک عجیب قصہ سنایا، فرماتے کہ ایک مرتبہ میرے جسم میں ”پتی“ اچھل گئی (اور آپ جانتے ہیں کہ اس سے پورے جسم میں سرخ داغ ہو جاتے ہیں اور لال لال نشان پڑ جاتے ہیں اور اس میں بڑی جلن اور سوزش ہوتی ہے) اور میں بڑا بے چین اور بے قرار ہو گیا اور اسی بے چینی میں سیدھا نبی اکرم صلی اللہ علیہ وسلم کی خدمت میں حاضر ہوا، آپ صلی اللہ علیہ وسلم طرح روحانی طبیب تھے اسی طرح جسمانی طبیب بھی تھے۔ (”طبت نبوی“ آپ صلی اللہ علیہ وسلم کی چھپی ہوئی ہے)

میں نے جا کر عرض کیا کہ حضور صلی اللہ علیہ وسلم! مجھے بڑی تکلیف ہو رہی ہے، آپ صلی اللہ علیہ وسلم نے فرمایا اچھا! تم اپنے سارے کپڑے اتارو

اور میرے سامنے بیٹھ جاؤ، میں نے اپنے سارے کپڑے اتار لئے، بس اپنے ستر کو ایک چادر سے چھپالیا اور حضور صلی اللہ علیہ وسلم کے سامنے بیٹھ گیا، آپ صلی اللہ علیہ وسلم نے کچھ پڑھ کر اپنے دست مبارک پر دم کیا اور پھر آپ صلی اللہ علیہ وسلم نے اپنے دونوں ہاتھ مبارک میرے سارے جسم پر پھیر دیئے، اس ہاتھ پھیرنے کی وجہ سے یہاڑی کا بھی نام و نشان ختم ہو گیا اور اس کے بعد سے یہ خوبصورت جسم میں مہک گئی۔ اس دن سے لے کر آج تک میرے جسم میں یہ خوبصورت صلی اللہ علیہ وسلم کے دست مبارک کی وجہ سے ایسی پیوست ہو گئی ہے کہ اب مجھے کسی خوبصورتگانے کی ضرورت نہیں۔

### حضرت اکرم ﷺ خوبصورتگانے پسند فرماتے تھے

یہ تو وہ خوبصورتی جو حضور اقدس صلی اللہ علیہ وسلم کے جسم مبارک سے بغیر کسی خوبصورتگانے کے خود بخود مہکتی تھی، لیکن اس کے باوجود حضور صلی اللہ علیہ وسلم خوبصوردار چیز کو اور خوبصورت کو بہت پسند فرماتے تھے اور استعمال فرماتے تھے، اور استعمال کرنے کی ترغیب بھی دیا کرتے تھے۔

چنانچہ حضرت انس رضی اللہ تعالیٰ عنہ کا بیان ہے کہ آپ صلی اللہ علیہ وسلم کو خوبصورت نہیں تھی، لیکن اس کے باوجود کثرت سے خوبصورتگانے کی ترغیب بھی دیتے تھے۔ اس میں یہ حکمت معلوم ہوتی ہے کہ میرے اتنی بھی میرے خوبصورتگانے کی اس سنت پر عمل کریں، اور انہیں بھی میری اس سنت پر عمل کرنے کا ثواب ملے۔

اور آپ صلی اللہ علیہ وسلم کو ”ریحان“ خوبیو بہت پسند تھی۔ ریحان خوبیو کے کئی معنی لکھے ہیں: ایک معنی ہیں عطر مرکب، اس کا ایک مطلب یہ بھی ہے کہ جو بھی خوبیو ہو وہ ریحانی خوبیو ہے، چنانچہ جو بھی خوبیو ہم استعمال کریں اور سنت کی نیت سے لگائیں انشاء اللہ تعالیٰ اس سے خوبیو لگانے کی سنت ادا ہو جائے گی۔

### حضور اکرم ﷺ کی پسندیدہ خوبیوں

زاد المعاو میں لکھا ہے کہ حضور اکرم صلی اللہ علیہ وسلم کو خوبیوں میں سب سے زیادہ دو خوبیوں محبوب تھیں: ایک مشک اور ایک عود، اور دونوں خوبیوں میں آج کل مل بھی جاتی ہیں، کوئی نایاب نہیں ہیں، لہذا جو خوبیوں بھی میر آجائے، آدمی سنت کی نیت سے لگائے، لیکن کبھی کبھی اگر میر ہو تو مشک لگائے یا عود لگائے۔

ہمارے اندر خوبیوں کا استعمال بہت کم ہے، کچھ تو ہمارے یہاں خوبیوں ایسی ناقص ملتی ہیں کہ ادھر لگاؤ ادھر غائب، یعنی گھر سے باہر نکلنا بھی لگانے والے کو نصیب نہیں ہوتا، وہ اندر ہی اڑ کر ختم ہو جاتی ہے، باہر تو کیا خاک آئے گی؟ بعض بہت ہی گھٹیا قسم کی خوبیوں میں ہوتی ہیں، ذرا اعلیٰ قسم کی خوبیوں میں اگر لگائی جائیں تو وہ کچھ دیر پا ہوتی ہیں۔

## مردوں کی خوبیوں کا معیار

لیکن ایک بات یاد رکھیں! مردوں اور عورتوں کی خوبیوں کا معیار الگ الگ ہے جو احادیث میں بیان کیا گیا ہے، اس معیار کو بھی ذہن میں رکھنا چاہئے اور اسی کے مطابق مردوں اور عورتوں کو خوبیوں کا اہتمام کرنا چاہئے۔

مردوں کے لئے خوبیوں کا یہ معیار بتایا گیا ہے کہ وہ پہلینے والی ہو، رنگ دار نہ ہو، یعنی اس کے لگانے سے کپڑوں پر رنگ نہ آئے، دھبہ نہ لگے، جیسا کہ گلاب کی خوبی ہوتی ہے، سادہ رنگ کی ہوتی ہے، اس کو لگاؤ تو خوبی ہی خوبیوں آتی ہے مگر کوئی داغ دھبہ اس کا جسم پر یا کپڑوں پر نظر نہیں آتا، کیوں نہ کی خوبی ہے، سنبل کی خوبی ہے، اور اگر رنگ دار بھی ہو تو اس احتیاط سے مردوں کو لگانا چاہئے کہ کپڑوں پر اس رنگ کے نشانات نہ پڑیں، داغ دھبے نہ آنے پائیں، خوبیوں آئے، داغ نہ آئے، اس کا اہتمام کرنا چاہئے۔

## خوبیوں کا تے وقت سنت کی نیت

اور جب خوبیوں کا میں تو اس میں سنت کی نیت کی نیت تو کرنی ہی چاہئے، لیکن اگر یہ نیت بھی کر لیں کہ میں اس لئے خوبیوں کا رہا ہوں تاکہ دوسروں کو بھی یہ خوبی محسوس ہو اور انہیں بھی راحت ملے، تو ایسی نیت کرنے سے دوسروں کی راحت رسانی کا ثواب بھی مل جائے گا۔

## خوبیوں کا طریقہ اور اس کیلئے ایک خاص دعا

نیز جب خوبیوں کا میں تو پہلے دائیں جانب لگائیں اور پھر بائیں جانب لگائیں، یہ ہے خوبیوں کا سنت طریقہ۔

اور ایک دعا بھی ہے جو اگرچہ اس خاص موقع پر منقول نہیں ہے کہ جب خوبیوں کا میں تو وہ دعائیں، لیکن وہ اس کے مناسب ہے، اس لئے آدمی بغیر سنت سمجھے وہ دعا پڑھ لیا کرے تو اس میں کوئی مضائقہ نہیں ہے۔ وہ دعا یہ ہے۔

**اللَّهُمَّ ارْحُنِي رَأْيَةً الْجَنَّةِ وَلَا تَرْحُنِي رَأْيَةً النَّارِ۔**

یا اللہ! مجھ کو جنت کی خوبیوں میکھانا اور دوزخ کی بدبو سے بچانا۔

یہ دعا سلف صالحین سے ناک میں پانی دیتے وقت منقول ہے کہ جب وضو کریں اور ناک میں پانی ڈالیں تو یہ دعا کریں:

**اللَّهُمَّ ارْحُنِي رَأْيَةً الْجَنَّةِ وَلَا تَرْحُنِي رَأْيَةً النَّارِ۔**

اور خوبیوں کا میں تو اس وقت بھی یہ دعا پڑھنا مناسب ہے۔

## ہر حال میں اللہ کی طرف رجوع

جونکہ دنیا میں جتنی بھی نعمتیں ہیں، جنت کی نعمتوں کی نقل ہیں اور جنت کی نعمتیں یاد دلانے والی ہیں، اس لئے ہمیں ہمیشہ آخرت پیش نظر رکھنی چاہئے، اور جب یہاں کی کوئی نعمت استعمال کریں تو فوراً جنت کی نعمت کا استحضار کریں

اور اللہ تعالیٰ سے مانگیں۔

اور جب یہاں کوئی بدبو سو نگھیں یا کوئی تکلیف پیش آئے تو یہ سوچیں کہ دنیا کی ان تمام تکلیفوں، ساری مصیبتوں، ساری پریشانیوں اور ساری بدبوؤں کا مرکز جہنم ہے العیاذ باللہ! لہذا اگر کوئی تکلیف، کوئی صدمہ، کوئی غم، کوئی پریشانی لاحق ہو تو فوراً اللہ تعالیٰ کے عذاب سے پناہ مانگیں، قبر کے عذاب سے پناہ مانگیں اور جہنم کے عذاب سے پناہ مانگیں۔

اور جب کوئی نعمت ملے، کوئی خوشی ملے تو ان تمام نعمتوں کا مرکز جنت ہے، لہذا اللہ تعالیٰ سے اس کی رضا مانگیں، جنت مانگیں، عافیت مانگیں، خاتمه بالخیر کی دعا کریں۔ اور خوبیوں نگھیں تو یہ دعا کریں:

یا اللہ! جنت کی خوبیوں میں بھی عطا فرما۔

### جنت کی خوبیوں اور جہنم کی بدبو کی کیفیت

اور جنت کی خوبیوں کی یہ کیفیت ہے کہ جنت کے اندر جانے میں پانچ سو سال کی مسافت سے خوبی آنا شروع ہو جائے گی، اور جہنم کی بدبو کا یہ حال ہے کہ اگر جہنم سے کوئی ایک لباس نکال کر دنیا میں لٹکا دیا جائے تو اس کی بدبو سے دنیا والے مرجا میں گے، اس کے اندر شدید بدبو ہوگی۔ العیاذ باللہ۔

### عورتوں کی خوبیوں کا معیار

اور عورتوں کے لئے خوبیوں کا معیار یہ ہے کہ اس کے اندر رنگ

غالب ہو اور خوبصورتی زیادہ پھیلنے والی نہ ہو جیسے "مہندی" کہ مہندی اصل میں خوبصوردار چیز ہے کہ اس کو ہاتھ میں لگاؤ، پیروں میں لگاؤ، مہندی کی خوبصورتی میں بس جاتی ہے، اس کے پھول میں خوبصورتی ہوتی ہے، اس کے پتوں میں بھی خوبصورتی ہوتی ہے، اس کے رنگ میں بھی خوبصورتی ہوتی ہے، لیکن اس میں رنگ خوبصورت ہے، خوبصورتی تک محدود ہے، ہتھیلی سو گھصیں تو خوبصورتی آئے گی ویسے نہیں آئے گی۔ بالوں میں اگر آپ لگائیں تو بالوں کے قریب اگر آپ ناک لے جائیں تو اس میں سے مہندی کی خوبصورتی آئے گی ورنہ رنگ نظر آئے گا۔

یا جیسے زعفران ہے کہ زعفران کے اندر بھی رنگ غالب ہے، خوبصورت اس کے اندر مغلوب ہے، لیکن زعفران کی خوبصورتی پیاری اور کتنی عمدہ ہوتی ہے۔ تو خواتین کے لئے حکم یہ ہے کہ وہ ایسی خوبصورتی کا کمیں جس میں رنگ زیادہ ہو، اور ایسی خوبصورتی کمیں جس میں خوبصورتی کا مہکنا، بھڑکنا اور پھیلنا کم سے کم ہو، مردوں کے لئے جو خوبصورتی ہوتی ہے ایسی خوبصورتی استعمال نہ کریں، کیونکہ عورتوں کو اس کی ممانعت ہے کہ وہ ایسی خوبصورتی کا کرٹکیں جو پھیلتی ہوئی نامحرم مردوں تک جائے۔

### عورتوں کیلئے خوبصورتی کا کرنے کی ممانعت

اور حدیث میں اس پر سخت ممانعت اور سخت وعدید آئی ہے:  
حضرت ابو موسیٰ اشعری رضی اللہ تعالیٰ عنہ فرماتے ہیں

کہ نبی اکرم صلی اللہ علیہ وسلم نے فرمایا کہ جو عورت خوبیوں کا گھر سے باہر اس لئے نکلے تاکہ نامحرم مرد اس کی خوبیوں نگھیں تو ایسی عورت زنا کار ہے۔

اس لئے خواتین کو خوبیوں استعمال کرنے میں اور میک آپ کرنے میں اس بات کا خصوصی خیال رکھنا چاہئے کہ اس کی خوبیوں پہلیے والی نہ ہو، دوسروں تک جانے والی نہ ہو، دوسروں تک پہنچنے والی نہ ہو، ان کی حد تک ہی رہے۔

خواتین یا تو خوبیوں کا گھر نہیں اور اگر خوبیوں کا گھر نہیں ہے تو اس بات کا پورا پورا اہتمام رکھیں کہ وہ خوبیوں دوسرے مردوں تک نہ پہنچنے پائے، ورنہ اس میں گناہ ہوگا۔

حضرت عمر رضی اللہ تعالیٰ عنہ کے زمانے میں ایک خاتون خوبیوں کا گھر نہیں، حضرت عمر رضی اللہ تعالیٰ عنہ کو محسوس ہو گیا تو انہوں نے مارنے کے لئے درہ اٹھایا اور تنبیہ کی کہ تم اس طرح کیوں نکلی ہو کہ تمہاری خوبیوں دوسروں تک آ رہی ہے، میلی کچیلی اور بغیر خوبیوں کا گھر سے نکلا کرو، یہ آپ نے تنبیہ فرمائی۔

اس لئے خواتین اس بات کا خیال رکھیں کہ ایسی خوبیوں نے لگائیں جو دوسروں تک پہنچنے والی ہو، ہاں اپنے محروم یا اپنے شوہر تک جائے تو اس میں کوئی حرج نہیں، لیکن اگر نامحرم مردوں تک خوبیوں جائے گی تو اس پر اللہ کی طرف سے کچڑ ہو جائے گی۔

## سینٹ یا پرفیوم کے استعمال کا حکم

خوبصورت میں ہمارے یہاں ایک خوبصور سینٹ اور پرفیوم کھلاتا ہے، اس کا حکم بھی سمجھ لینا چاہئے۔

سینٹ لگانا جائز ہے لیکن نہ لگانا بہتر ہے، اور یہ نہ لگانا بہتر اس وجہ سے ہے کہ اس کی پاکی مشکوک ہے، اس لئے کہ عموماً سینٹ میں "الکھل"، شامل ہوتا ہے اور الکھل ناپاک شرابوں کا بھی ہو سکتا ہے، جیسے انگور کی شراب، منقا کی شراب، کشمش کی شراب، یا کھجور اور چھوارے کی شراب، ان کی شراب سے جو الکھل حاصل ہوتا ہے اگر اس کی ماہیت تبدیل نہ کی جائے تو وہ جس طریقہ سے حرام ہے اور ناپاک ہے، اگر اس قسم کی شراب کا الکھل کسی سینٹ میں شامل ہوگا تو وہ بھی ناپاک ہوگا۔

اور ان کے علاوہ باقی چیزوں کی جو شرایں ہوتی ہیں جیسے جو کی شراب، لکن کی شراب، گنے کی شراب، ان سے جو الکھل حاصل ہوتا ہے وہ پاک ہوتا ہے، عموماً گھٹیا شرایں چونکہ ان چیزوں سے نہیں ہیں، اس لئے ان کا الکھل بھی پاک ہوتا ہے، وہ الکھل جس چیز (سینٹ وغیرہ) میں شامل ہوگا وہ بھی پاک ہوگا۔

اور لکھا ہوا کسی میں بھی نہیں ہوتا کہ کوئی قسم کی شراب کا الکھل اس میں شامل ہے، تو اس میں احتمال پیدا ہو گیا کہ ہو سکتا ہے کہ کسی ناپاک شراب کا الکھل اس میں شامل کیا گیا ہو۔ اور قاعدہ یہ ہے کہ اصل حکم تمام چیزوں میں

پاکی کا ہے، اس لئے اصل حکم تو یہ گلے گا کہ پاک ہے، محض شک اور احتمال کی وجہ سے ناپاک نہیں کہا جائے گا، لیکن یہ کہا جائے گا کہ احتیاط کرنا بہتر ہے اور نہ لگانا اچھا ہے۔

لیکن اب تو ایسے بھی اپرے، سینٹ اور خوشبوئیں آ رہی ہیں کہ اس میں لکھا ہوتا ہے کہ اس میں کسی قسم کا اکھل شامل نہیں ہے، اس کے استعمال میں تو کوئی مضر نہیں ہے۔

### خوشبو لگانے کی سنت کا اہتمام کرنا چاہئے

بہر حال! یہ خوشبو لگانا بھی نبی اکرم صلی اللہ علیہ وسلم کی سنت ہے اور اسے بھی ہمیں زندہ کرنا چاہئے، یہ سنت کافی مردہ ہو گئی ہے، مسجد میں آؤ بلکہ جمعہ کے دن بھی آؤ تو کوئی خوشبو محسوس نہیں ہوتی۔

رمضان شریف میں مسجد نبوی ﷺ میں دیکھا کہ ماشاء اللہ لوگ خود بھی خوشبو لگاتے ہیں اور دوسروں کے بھی لگاتے ہیں، ایک آدمی اٹھے گا اور پوری صف میں لگاتا چلا جائے گا، کوئی ادھر سے اٹھے گا اور ادھر تک لگاتا ہوا چلا جائے گا، ماشاء اللہ مسجد معطر ہو جاتی ہے۔

### مسجد میں دھونی دینا

اور یہاں ہماری مسجدیں معطر نہیں ہوتیں، ہمارے یہاں تو مسجدوں کے اندر دھونی کا بھی کوئی انتظام نہیں، حالانکہ یہ بھی سنت ہے۔

آپ اندازہ لگائیے! ہمارے دین میں خوبیوں کی تلتی اہمیت ہے کہ مسجد کو بھی دھونی دینا عود کی یا کسی بھی خوبیوں دار چیز کی یہ سنت ہے۔

یہ سنت تقریباً ہماری مساجد میں مردہ ہو گئی ہے، اس لئے ہلکی ہلکی کوئی خوبی یا اگر تھی یا کوئی دھونی ہماری مساجد میں ہوئی چاہئے۔ اور جو بھی یہ سنت زندہ کرے گا انشاء اللہ تعالیٰ سنت کا ثواب ملے گا، لیکن اتنی بھی خوبیوں نے لگائیں کہ لوگوں کو نزلہ ہو جائے، اس کا بھی خیال رکھیں، تھوڑی تھوڑی ہی لگائیں تو بہتر ہے۔

### سفر و حضر میں آپ ﷺ کے ساتھ رہنے والی اشیاء

زاد المعاد میں لکھا ہے کہ نبی اکرم صلی اللہ علیہ وسلم کے سرہانے سفر میں بھی اور حضر میں بھی سات چیزیں رکھی رہتی تھیں، ان میں ایک تیل کی شیشی، گنگھا، سرمہ دانی، قلنچی، آسند، مسواک اور ایک چھوٹی سی لکڑی جو سر کھجانے کے کام آیا کرتی تھی، یہ سات چیزیں آپ کے پاس ہوتی تھیں۔

### حضور اکرم ﷺ کا خوبیوں استعمال کرنے کا اہتمام

اور زاد المعاد میں یہ بھی لکھا ہے کہ حضور اقدس صلی اللہ علیہ وسلم رات کے آخری حصہ میں بھی خوبیوں کا یا کرتے تھے، جب آپ صلی اللہ علیہ وسلم نیند سے بیدار ہوتے تو پہلے استنجا فرمایا کرتے تھے، استنجا فرمانے کے بعد وضو فرماتے، وضو سے فارغ ہونے کے بعد اپنے لباس مبارک پر خوبیوں کا یا کرتے

تھے۔

آپ اس سے اندازہ لگائیے کہ آپ صلی اللہ علیہ وسلم کو خوبیو سے کتنی دلچسپی تھی؟ اور کتنا آپ صلی اللہ علیہ وسلم کو خوبیو سے تعلق اور محبت تھی؟ ہم بھی تو آپ صلی اللہ علیہ وسلم ہی کے امتی ہیں، اور حضور صلی اللہ علیہ وسلم تو سراپا عطر تھے، اس کے باوجود اتنا خوبیو کا اہتمام فرمایا کرتے تھے، تو ہمیں بھی اس کا اہتمام کرنا چاہئے۔

### حضور ﷺ کی خواب میں زیارت کا ایک عجیب واقعہ

اور حضور اقدس صلی اللہ علیہ وسلم کی شان دنیا سے جانے کے بعد بھی باقی ہے، خواب میں اگر آپ کہیں تشریف لے جاتے تو وہاں بھی آپ صلی اللہ علیہ وسلم کی یہ خوبیو والی خاص صفت ظاہر ہو جاتی ہے۔

حضرت ابن حجر عسکری رحمۃ اللہ علیہ نے لکھا ہے کہ ایک شخص کا یہ معمول تھا کہ وہ خاص تعداد میں روزانہ درود شریف پڑھ کر سویا کرتے تھے (اللہ تعالیٰ ہمیں بھی نصیب فرمائے۔ آمین) تو انہوں نے ایک خاص مقدار بطور معمول کے درود شریف پڑھنے کی مقرر کی ہوئی تھی اور وہ درود شریف پڑھ کر رات کو سو جایا کرتے تھے، ایک مرتبہ خواب میں سر کا یہ دو جہاں جناب رسول اللہ صلی اللہ علیہ وسلم ان کے گھر تشریف لائے، اور جو درود شریف پڑھا کرتے تھے ان کے پاس تشریف لائے اور فرمایا کہ بھی! وہ منہ کہاں ہے جو مجھ پر کثرت سے درود شریف پڑھا کرتا ہے کہ میں اس کو بوسہ دوں (صلی اللہ علیہ وسلم) وہ صاحب

کہتے ہیں کہ مجھے اپنا گندامنہ سامنے کرتے ہوئے شرم آئی تو میں نے رخسار آگے کر دیا، اسی پر آپ صلی اللہ علیہ وسلم نے بوس لیا، جب میں نیند سے بیدار ہوا تو میرا کمرہ خوبصورت مہکا ہوا تھا، مشک کی خوبصورتی ہوئی تھی (صلی اللہ علیہ وسلم) خواب میں تشریف لائے پھر بھی کمرہ مہکا گئے (صلی اللہ علیہ وسلم)

### حضرور ﷺ کے ساتھ تعلق کے نتیجے میں ایک کرامت

حضرت مولانا فیض الحسن صاحب سہارنپوری رحمۃ اللہ علیہ ہمارے بزرگوں میں سے ہیں، جب ان کا انتقال ہو گیا تو ان کے داماد نے بیان کیا کہ حضرت مولانا کے اس کمرہ سے جس میں ان کا انتقال ہوا، ایک مینے تک مشک و غیرہ کی خوبصورتی تھی، تو کسی نے یہ صورت حال حضرت مولانا محمد قاسم صاحب نانو توی کے پاس جا کر بیان کی کہ حضرت! مولانا کے کمرہ سے انتقال کے بعد بھی خوبصورتی رہی اور مہک آتی رہی، تو حضرت مولانا محمد قاسم صاحب نانو توی رحمۃ اللہ علیہ نے فرمایا کہ بھی یہ برکت ہے درود شریف کی، مولانا مرحوم ہرشب جمڈ میں ساری رات جاگ کر درود شریف پڑھا کرتے تھے۔ صلی اللہ علیہ وسلم۔

### درود شریف کی کثرت اور اتباع سنت کی برکت

بھی! درود شریف کی کثرت اور اتباع سنت یہ واقعی اگر کسی کو نصیب ہو جائیں تو انشاء اللہ اس کو بھی اس خوبصورت میں سے کچھ نہ کچھ حصہ ملے گا۔

## ایک خاص درود شریف کی فضیلت

اور جمعہ کے دن کا خاص درود شریف ہے، وہ میں آپ کو بتا دوں کہ جو آدمی جمعہ کے دن عصر کی نماز کے بعد جہاں اس نے عصر کی نماز پڑھی ہے وہیں پر اسی (۸۰) مرتبہ یہ درود شریف پڑھے:

اللَّهُمَّ صَلِّ عَلَى مُحَمَّدٍ وَآلِهِ وَسَلِّمُ تَسْلِيْمًا۔

اللہ تعالیٰ اس کے اتی (۸۰) سال کے گناہ صغیرہ معاف کر دیتے ہیں اور اسی (۸۰) سال کی عبادت کا ثواب عطا فرماتے ہیں۔

اندازہ لگائیے! دنیا کا بھی نفع اور آخرت کا بھی نفع۔ اور ویسے بھی جمعہ کے دن کثرت سے درود شریف پڑھنے کی تاکید ہے، اس لئے صبح سے شام تک زیادہ سے زیادہ درود شریف پڑھنے کا معمول بنانا چاہئے۔

اور درود شریف سے زیادہ حضور اقدس صلی اللہ علیہ وسلم کی ایک ایک سنت کو اپنانے کی کوشش کرنی چاہئے، جس میں سے ایک سنت آج آپ کے سامنے بیان ہو گئی کہ خوبصورت کا استعمال کرنا بھی سنت ہے اور اس کا اہتمام کرنا چاہئے۔

مرد حضرات ایسی خوبصورت گائیں جو پھیلنے والی ہو اور عمدہ ہو، اور خواتین ایسی خوبصورت گائیں جو ان تک محدود رہے اور دوسروں تک نہ پھیلے، جس میں

رنگ غالب ہوا اور خوبیوں زیادہ نہ ہو۔  
 اب دعا کریں کہ اللہ تعالیٰ ہم سب کو عمل کرنے کی توفیق عطا فرمائیں۔  
 آمین۔

صلی اللہ تعالیٰ علی خیر خلقہ محمد  
 وعلی الہ واصحابہ اجمعین

وآخر دعوانا أن الحمد لله رب العالمين



# وضوء، غسل اور تعمیم

## کامسنوں طریقہ

حضرت مولانا مفتی عبدالرؤوف صاحب سکھروی مذکولہ



طبع و ترتیب  
محمد عبد الرحمن

میمن اسلام ک پبلیشرز

۱۸۸۱ / ۱ - یا قت آباد، کراچی



بِسْمِ اللّٰهِ الرَّحْمٰنِ الرَّحِيْمِ

## وضوء، غسل اور تمیم کا مسنون طریقہ

### اور اس کا فائدہ

الْحَمْدُ لِلّٰهِ نَحْمَدُهُ وَ نَسْتَعِينُهُ وَ نَسْتَغْفِرُهُ وَ  
نُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللّٰهِ مِنْ شُرُورِ  
أَنفُسِنَا وَمِنْ سَيِّئَاتِ أَعْمَالِنَا ، مَنْ يَهْدِهِ اللّٰهُ فَلَا  
مُضِلٌّ لَهُ وَمَنْ يُضْلِلُهُ فَلَا هَادِيًّا لَهُ وَأَشْهَدُ أَنْ لَا  
إِلٰهَ إِلَّا اللّٰهُ وَحْدَهُ لَا شَرِيكَ لَهُ وَأَشْهَدُ أَنَّ  
سَيِّدَنَا وَنَبِيَّنَا وَمَوْلَانَا مُحَمَّدًا عَبْدًا وَ رَسُولًا

صَلَّى اللَّهُ تَعَالَى عَلَيْهِ وَعَلَى آلِهِ وَاصْحَابِهِ  
وَبَارَكَ وَسَلَّمَ تَسْلِيمًا كَثِيرًا كَثِيرًا -

أَمَا بَعْدُ! فَاعُوذُ بِاللَّهِ مِنَ الشَّيْطَنِ الرَّجِيمِ بِسْمِ  
اللَّهِ الرَّحْمَنِ الرَّحِيمِ - يَا يَهَا الَّذِينَ آمَنُوا اتَّقُوا  
اللَّهَ وَقُولُوا قَوْلًا سَدِيدًا ۝ يُصلِحُ لَكُمْ  
أَعْمَالَكُمْ وَيَغْفِرُ لَكُمْ ذُنُوبَكُمْ ، وَمَنْ يُطِعِ اللَّهَ  
وَرَسُولَهُ فَقَدْ فَازَ فَوْزًا عَظِيمًا ۝ صَدَقَ اللَّهُ  
الْعَظِيمُ -

(سورۃ الاحزاب، آیت ۷۰، ۷۱)

## دین زندگی کے ہر شعبے سے متعلق ہے

میرے قابل احترام بزرگو اور محترم خواتین! ہمارے اور آپ کے  
یہاں جمع ہونے کا اصل مقصد دین کی ضروری باتیں جاننا اور ان پر عمل کرنا  
ہے۔ اور دین ہماری پیدائش سے لے کر موت تک، ساری زندگی پر محيط  
ہے، اس میں عقائد بھی ہیں، عبادات بھی ہیں، معاملات بھی ہیں،  
معاشرت بھی ہے، اخلاقیات بھی ہیں، دین کا تعلق صحت اور مرض سے  
بھی ہے، شادی اور غنی سے بھی ہے، ولادت اور وفات سے بھی ہے اور  
دین کا تعلق تجارت، زراعت اور ملازمت سے بھی ہے۔ یہ تمام زندگی کے  
مراحل ہیں اور ہر مرحلے میں ہمارے لئے اللہ تعالیٰ کے احکام موجود ہیں۔

اور جب ہم اپنا جائزہ لیتے ہیں تو نظر آتا ہے کہ ہر شعبہ زندگی میں ہم اللہ اور اس کے رسول صلی اللہ علیہ وسلم کی تعلیمات کو فراموش کئے ہوئے ہیں، اس لئے کبھی کسی شعبہ سے متعلق دین کی باتیں بیان کی جاتی ہیں، اور کبھی کسی شعبہ سے متعلق دین کی باتیں بیان کی جاتی ہیں، ان سب کے بیان کرنے کا مقصد یہی ہوتا ہے کہ ہر شعبہ زندگی سے متعلق ہماری خامیاں (دور ہوں اور ہر لحاظ سے ہم ایک پچ اور پکے مسلمان بن سکیں۔ صحیح اور کامل مومن وہی ہے جو عبادات میں بھی اللہ اور اس کے رسول صلی اللہ علیہ وسلم کی ہدایات پر عمل کرتا ہو، اور معاملات میں بھی، معاشرت میں بھی، اخلاقیات میں بھی، ہر مرحلے پر جو چیزیں اللہ اور اس کے رسول صلی اللہ علیہ وسلم کی طرف سے ہمارے لئے جائز ہیں، وہ اس پر عمل کرتا ہو اور جو باتیں ناجائز ہیں ان سے پرہیز کرتا ہو۔

### آج کے بیان کا مقصد

اسی مقصد کے پیش نظر آج میرے ذہن میں یہ بات آئی کہ آج میں آپ کے سامنے وضوء اور غسل کا کامل طریقہ بیان کروں، جس میں فرائض بھی آجائیں، سنتیں بھی آجائیں، مسحتات بھی آجائیں، اور وہ طریقہ ہم اچھی طرح اپنے ذہن میں رکھ کر آج ہی سے اپنے وضوء اور غسل کی اصلاح کر لیں، اور آئندہ جو بھی ہمارا وضوء اور غسل ہو وہ اس بیان کردہ طریقے کے مطابق ہو۔

## وضوء اور غسل کی ضرورت

وضوء کی تو ہمیں روزانہ دن میں کم از کم پانچ مرتبہ ضرورت پیش آتی ہی ہے، مردوں کو بھی آتی ہے اور خواتین کو بھی آتی ہے، اور غسل کی ضرورت بھی ہفتہ میں دو چار مرتبہ پیش آتی ہے، گرمیوں میں زیادہ ضرورت پیش آتی ہے اور سردیوں میں کم، لیکن آتی ہے، چنانچہ ہم لوگ جیسے تیسے وضوء اور غسل کر ہی لیتے ہیں، لیکن کیا ہی اچھا ہو کہ ہمارا وضوء سنت کے مطابق ہو اور کیا ہی اچھا ہو کہ ہمارا غسل بھی سنت کے مطابق ہو، جس میں ہمارے لئے دنیا کے بھی اور آخرت کے بھی بہت سے فوائد ہیں۔

## وضوء کامل اور غسل کامل کا فائدہ

سب سے بڑا فائدہ تو یہ ہے کہ جب وضوء کامل ہو گا یعنی سنت کے مطابق ہو گا، اور غسل بھی کامل ہو گا اور سنت کے مطابق ہو گا، تو یہ سنت کے مطابق ہونے کی وجہ سے عبادت بن جائے گا اور باعثِ اجر و ثواب ہو گا۔ باعثِ اجر و ثواب میں وہ فضیلت بھی داخل ہے جو وضوء اور غسل کے بارے میں ایک حدیث شریف میں آئی ہے کہ جب وضوء کرنے والا وضوء کر کے فارغ ہوتا ہے یا غسل کرنے والا غسل کر کے فارغ ہوتا ہے تو وہ سر سے پیر تک تمام (صیغہ) گناہوں سے پاک ہو جاتا ہے، اللہ پاک اس کو تمام خطاؤں اور گناہوں سے پاک و صاف فرمادیتے ہیں۔ یہ کتنا بڑا فائدہ ہے، خلاف

سنت وضوء اور غسل کرنے میں یہ فضیلت ملنا مشکل ہے، یوں اللہ پاک اپنی رحمت سے عطا فرمادیں تو ان کے خزانے میں کوئی کمی نہیں ہے، لیکن احادیث طیبہ میں کامل طریقہ سے وضوء اور غسل کرنے کی یہ فضیلت بیان کی گئی ہے۔

### حضرت امام ابو حنیفہؓ کا کشف

کامل اور مسنون طریقہ سے وضوء کرنے پر گناہوں کا دھلنا، یہ ایک ایسی بات ہے کہ بعض اہل کشف کو اللہ پاک نے آنکھوں سے دکھائی ہے۔ ان اہل کشف میں سے ہمارے حضرت امام اعظم ابو حنیفہؓ بھی ہیں، آپ وضوء کا پانی دیکھ کر بتا دیتے تھے کہ اس پانی میں کون سا گناہ کبیرہ بہہ کر جارہا ہے یا کون سا گناہ صغیرہ دھل کر جارہا ہے، نیز اولیٰ اور خلاف اولیٰ کا بھی فرق ہوتا ہے، حضرت امام صاحب یہ بھی بتا دیا کرتے تھے کہ اس پانی میں خلاف اولیٰ کام کا گناہ بہہ کر جارہا ہے یا مکروہ تنزیہ کا گناہ دھل کر جارہا ہے۔ تو حضرت امام صاحبؒ کی نظر میں پانی کو دیکھ کر اولیٰ اور خلاف اولیٰ کا بھی فرق ظاہر ہوتا تھا، جو بہت ہی باریک بات ہے۔ اللہ تعالیٰ جس کو چاہتے ہیں یہ کیفیت عطا فرمادیتے ہیں۔

ایک مرتبہ آپ نے وضوء خانے میں دیکھا کہ ایک شخص کے وضوء کے پانی میں ماں باپ کی نافرمانی کا گناہ بہہ کر جارہا تھا تو آپ نے وضوء کرنے والے سے فرمایا کہ بیٹا! ماں باپ کی نافرمانی سے بچتا چاہئے، اس نے

اقرار اور اعتراض کیا اور امام صاحب کے ہاتھ پر توبہ کی۔

ایک شخص کو دیکھا کہ اس کے وضوء کے پانی میں بدکاری کا گناہ بہہ کر جا رہا تھا، آپ نے اس سے فرمایا کہ بھی! اس گناہ سے باز رہنا چاہئے، اس نے اقرار کیا اور امام صاحب کے ہاتھ پر توبہ کی اور وعدہ کیا کہ آئندہ میں یہ گناہ نہیں کروں گا۔

ایک آدمی کو دیکھا کہ اس کے وضوء کے پانی میں شراب نوشی کا گناہ بہہ کر جا رہا تھا، آپ نے اس کو بھی تنبیہ فرمائی، اس نے بھی آپ کے ہاتھ پر توبہ کی اور وعدہ کیا کہ آئندہ میں یہ گناہ نہیں کروں گا۔

اس طرح اللہ تعالیٰ نے آپ کو یہ کیفیتِ اکشاف عطاء فرمائی تھی کہ وضوء کا پانی دیکھ کر بتادیا کرتے تھے کہ کس پانی میں کونسا گناہ بہہ کر جا رہا ہے۔ لیکن آپ اس سے بہت تنگ آگئے اور اللہ تعالیٰ سے گڑگڑا کر دعا کی کہ اے اللہ! مجھ سے اپنے بندوں کے عیوب کو پردہ فرمادیجھے کہ میرے سامنے آپ کے بندوں کے گناہ نظر نہ آیا کریں اور اپنی رحمت سے اس صورتحال سے آپ مجھ کو بچا لیجھے اور جس طرح پہلے میرے سامنے آپ کے بندوں کے گناہ نہیں آتے تھے، اب بھی نہ آئیں۔ بہت گڑگڑا کر دعا کی، تب یہ دعا قبول ہوئی اور اللہ پاک نے دوبارہ ان پر پردہ ڈال دیا۔

اللہ پاک کتنے مہربان ہیں، ہمارے گناہوں پر کس طرح پردہ ڈالے ہوئے ہیں کہ وضوء کے دوران ہمیں تو ایک جیسا ہی پانی بہتا ہوا نظر آتا

ہے، مگر اللہ تعالیٰ ہی جانتے ہیں کہ کس شخص کے وضو کے پانی میں اس کے کون کون سے گناہ ڈھل کر جاز ہے ہیں، لیکن یہ بات یقینی ہے کہ وضو کرنے سے گناہوں کی معافی ہوتی ہے اور غسل کرنے سے بھی انسان کے گناہ معاف ہوتے ہیں۔ ہاں یہ ہے کہ وضو اور غسل سنت کے مطابق ہو تو انشاء اللہ اس کے گناہوں کی بخشش کی زیادہ قوی امید ہو گی جیسا کہ احادیث طیبہ میں بخشش کی صراحت ہے۔ اور گناہوں کی بخشش ہو جانا یہ اللہ تعالیٰ کی طرف سے بہت بڑا انعام ہے اور بڑا عظیم فائدہ ہے۔

### مسنون طریقے میں زیادہ وقت نہیں لگتا

اگر ہم کامل طریقے سے وضو کریں گے یا غسل کریں گے تو یہ بات نہیں ہے کہ جس طرح سے ہم پہلے وضو یا غسل کرتے تھے، اُس کے مقابلے میں اب کچھ زیادہ وقت لگ جائے گا، یا اس میں کچھ زیادہ طاقت خرچ ہو گی، کچھ نہیں، تقریباً وہی وقت لگے گا، ویسی ہی تو انائی خرچ ہو گی، لیکن وضو اور غسل پہلے سے کہیں زیادہ اچھا ہو گا اور آسان ہو گا، اور سنت کے مطابق اور آداب کے مطابق ہونے کی وجہ سے باعثِ قرب الہی ہو گا۔

### سنت پر عمل کرنے سے حضور ﷺ کا قرب حاصل ہوتا ہے

سرکار دو عالم صلی اللہ علیہ وسلم نے بہت سے اعمال کی یہ فضیلت بیان فرمائی ہے کہ جو شخص فلاں عمل کرے گا وہ قیامت کے دن میرے

زیادہ قریب ہو گا اور فلاں عمل بندے کو اللہ تعالیٰ کے بہت قریب کرنے والا ہے، فلاں عمل سے بندہ حضور صلی اللہ علیہ وسلم کے بہت قریب ہو گا۔ ان میں سے دو عمل آپ نے یہ بیان فرمائے ہیں، ان میں سے پہلا عمل یہ ہے کہ جو آدمی جتنا زیادہ میری سٹوں پر عمل کرنے والا ہو گا، وہ اتنا ہی زیادہ قیامت میں میرے قریب ہو گا۔ اندازہ لگائیے! ہم سب ہی کو قیامت میں سرکار دو عالم جناب رسول اللہ صلی اللہ علیہ وسلم کی قربت اور آپ کے جھنڈے کے نیچے کھڑے ہونے کی ضرورت ہے، ہر مومن کے دل کی آرزو ہے کہ وہ قیامت میں حضور صلی اللہ علیہ وسلم کے ہمراہ ہو، کیونکہ جو شخص حضور صلی اللہ علیہ وسلم کے ہمراہ ہو گا وہ ساری مصیبتوں اور عذابوں اور پریشانیوں سے محفوظ رہے گا۔ اس کا آسان طریقہ یہی ہے کہ یہاں پر ہمارا ہر عمل سنت کے مطابق ہو جس میں وضوء اور غسل بھی داخل ہیں۔

دوسرा عمل آپ نے یہ بیان فرمایا کہ جو دنیا میں جتنا زیادہ درود شریف پڑھنے والا ہو گا، اتنا ہی زیادہ وہ قیامت میں میرے یعنی حضور صلی اللہ علیہ وسلم کے نزدیک ہو گا۔ یہ دو عمل ہیں، ایک درود شریف کی کثرت اور دوسرا سٹوں پر زیادہ عمل کرنا ہے۔

ایک روایت میں آپ صلی اللہ علیہ وسلم نے فرمایا کہ سب سے بہترین کلام اللہ کا کلام ہے، اور سب سے بہترین طریقہ سرکار دو عالم جناب رسول اللہ صلی اللہ علیہ وسلم کا طریقہ ہے۔ اس لئے بھی ضرورت ہے کہ ہمارا وضوء اور غسل سنت کے مطابق ہو جو باعث مغفرت بھی ہے، باعث

اجر بھی ہے اور قیامت میں حضور صلی اللہ علیہ وسلم کے قریب بھی کرنے والا ہے۔ بہر حال سنت کے مطابق وضوء اور غسل کرنے کے لیے چند فائدے ہیں۔

## وضوء کا کامل طریقہ اور آداب

قبلہ رخ اور بلند جگہ بیٹھنا

وضوء کا کامل طریقہ یہ ہے کہ جب آپ وضوء کرنے کا ارادہ کریں تو کسی پاک اور بلند جگہ پر قبلہ کی طرف منہ کر کے بیٹھ جائیں تاکہ وضوء میں استعمال ہونے والا پانی جسم اور کپڑوں پر نہ گرے اور نیت کریں کہ یا اللہ! میں آپ کی رضاۓ کے لئے اور آپ کی خوشنودی کے لئے اور پاک و صاف ہونے کے لئے وضوء کرتا ہوں۔

وضوء کے شروع میں بسم اللہ

اس کے بعد ”بسم اللہ“ کہیں، یہ کم سے کم ہے۔ (احمد) یا ”بسم اللہ الرحمن الرحيم“ پڑھیں، تیسری دعاء ہے ”بسم اللہ والحمد لله“ (طبرانی) چوتھی دعاء ہے ”بسم الله العظيم والحمد لله“

علی دین الاسلام” (کنز العمال) یہ چار دعائیں ہو گئیں، چاروں میں جو نسی  
چاہے اختیار کر لیں، ہر طرح سے مُحکم ہے، صرف بسم اللہ کہنا بھی کافی ہے  
جو کتنا آسان ہے، یا پھر بسم اللہ الرحمن الرحیم کہہ لیں، یا بسم اللہ  
والحمد لله کہہ لیں۔

### بسم اللہ والحمد للہ کی فضیلت

بسم اللہ والحمد للہ کی یہ فضیلت حدیث میں آئی ہے کہ جو آدمی وضوء  
کے شروع میں یہ کلمہ کہتا ہے اور اس سے وضوء کو شروع کرتا ہے تو وضوء  
کرنے کے بعد جب تک اس کا وضوء نہیں ٹوٹے گا، چاہے ایک گھنٹے تک نہ  
ٹوٹے، چاہے چار گھنٹے تک نہ ٹوٹے، جب تک اس کا وضوء قائم رہے گا، اس  
وقت تک وہ فرشتے جو اس کی نگرانی کے لئے اس کے کندھوں پر مقرر ہیں،  
وہ برابر اس کے نامہ اعمال کے اندر نیکیاں لکھتے رہیں گے۔ یعنی وضوء کرنے  
کا ثواب جدا ہے اور بسم اللہ والحمد للہ کہنے کا ثواب الگ ملے گا، اب جس کا  
جتنی دیر تک وضوء رہے گا، اتنی دیر تک اس کا ثواب لکھا جاتا رہے گا، وضوء  
ٹوٹ جائے پھر دوبارہ کر لیں، جب دوبارہ بسم اللہ والحمد للہ پڑھ کر وضوء  
کر لیں گے تو پھر جب تک وضوء رہے گا، فرشتے برابر اس کے نامہ اعمال  
میں نیکیاں لکھتے رہیں گے۔

جس کو چاروں دعائیں یاد ہوں وہ چاروں بھی پڑھ سکتا ہے۔ بہر حال  
نیت کرنے کے بعد ان چاروں میں سے کوئی سی دعا پڑھیں۔

اس کے بعد ہاتھ میں پانی لیں اور تین مرتبہ دونوں ہاتھ گٹوں تک  
دھوئیں اور تین دفعہ انگلیوں کا غلال کریں۔

### مسواک کرنے اور اس کے پکڑنے کا طریقہ

اس کے بعد مسوک کریں اور مسوک کو داہنے ہاتھ میں لینا چاہئے۔  
اس کے پکڑنے کا طریقہ یہ ہے کہ نیچ کی تین انگلیاں مسوک کے اوپر ہونی  
چاہئیں، انگوٹھا اور چتلی انگلی مسوک کے نیچے ہونی چاہئے۔ مسوک کو پانی  
سے ترکر لیں، اس کے بعد مسوک منہ میں ڈال کر پہلے دائیں طرف اوپر  
کے دانتوں میں اندر اور باہر مسوک کریں، پھر دائیں طرف نیچے کے دانتوں  
میں اندر باہر مسوک کریں، پھر دائیں طرف نیچے کے دانتوں میں اندر باہر  
مسوک کریں۔ یہ ایک مرتبہ ہو گیا، پھر مسوک منہ سے نکال کر پانی سے  
دھولیں اور نچوڑ لیں، پھر پانی سے ترکر کے اسی طریقے کے مطابق دوبارہ  
مسوک کریں، پھر اسی طرح تیسرا مرتبہ مسوک کریں۔

(بخارا نقش)

ویسے مسوک جس طرح بھی پکڑیں گے اور مسوک کریں گے تو  
مسوک کی سفت ادا ہو جائے گی، مگر حضرات فقہاء کرامؐ نے اس کے پکڑنے  
کا ایک ادب اور طریقہ بتایا ہے کہ اس طرح سے مسوک پکڑنے میں  
سهولت رہتی ہے اور مسوک کرنے میں آسانی ہوتی ہے۔ اس لئے اس

طریقے سے تین دفعہ مسواک کریں۔

مسواک ایک بالشت ہونی چاہئے، اور انگلی کی موٹائی کے برابر ہونی چاہئے، نہ بہت پتلی اور نہ بہت موٹی، کیونکہ اس کے پکڑنے میں آسانی ہوتی ہے، اور ایک بالشت سے چھوٹی مسواک بھی جائز ہے جو اتنی چھوٹی ہو کہ وہ پکڑ میں آسکے اور جب اس سے بھی چھوٹی ہو جائے تو بدلتی لینی چاہئے۔

### کلّی کریں

مسواک کرنے کے بعد پھر تین مرتبہ کلّی کریں، اگر روزہ نہ ہو تو کلّی کرنے میں غرغرہ بھی کریں اور پورے منہ میں اچھی طرح پانی گھمائیں، اگر روزہ ہو تو پھر غرغرہ نہ کریں، بس دیے ہی اچھی طرح پانی گھمالیں، لیکن اس طرح گھمائیں کہ پانی حلق میں جانے نہ پائے، اگر حلق میں پانی چلا گیا تو روزہ ٹوٹ جائے گا۔ تین دفعہ اس طریقے سے کلّی کریں۔

### ناک میں پانی ڈالیں

اس کے بعد دامیں ہاتھ سے ناک میں پانی ڈالیں، اور ناک میں پانی اس طرح ڈالیں کہ جہاں تک ناک کا نرم حصہ ہے ہڈی سے پہلے پہلے، وہاں تک پانی پہنچ جائے، اس کے لئے اگر ہلکا سا اوپر کو سانس لے لیں تو بڑی آسانی سے ناک کی ہڈی تک پانی پہنچ جاتا ہے۔ اگر ذرا سا بھی تیز سانس لے لیا تو پھر دماغ میں پانی چڑھ جائے گا، پھر چھینک آئے گی یا نزلہ ہو جائے گا،

اس لئے ہلاکا سانس لینا کافی ہے۔ اور اللہ ہاتھ کی جو چلتی انگلی ہے اس سے ناک کے دونوں سوراخوں کی صفائی کریں، اس کے بعد اللہ ہاتھ ہی سے ناک چھٹکیں، سیدھے ہاتھ سے نہ چھٹکیں، سیدھا ہاتھ صرف پانی لینے کے لئے استعمال کریں۔ اس طرح تین دفعہ ناک میں پانی دیں اور اس کو صاف کریں۔

### چہرہ دھوئیں

اس کے بعد پھر دونوں ہاتھوں میں پانی لے کر چہرہ دھوئیں یعنی پیشانی کے بالوں سے لے کر تھوڑی کے نیچے تک اور دائیں کان کی لو سے بائیں کان کی لو تک، پھر ایک مرتبہ چہرے پر پانی ڈالیں اور اچھی طرح چہرے کو اور آنکھوں کو ملینیں، ڈاڑھی کو مسلیں کہ پانی اچھی طریقے سے پہنچ جائے، اور جہاں جہاں پانی کے نہ پہنچنے کا اندریشہ ہو، وہاں احتیاط سے پانی پہنچائیں، جیسے صبح کے وضوء کے اندر ہوتا ہے کہ رات بھر سونے کی وجہ سے بعض مرتبہ میل آنکھ کے کناروں میں جمع ہو جاتا ہے اور جم جاتا ہے، جتنے کی وجہ سے اگر آدمی توجہ نہ دے تو وہ جمارہ جاتا ہے۔ لہذا اگر ایسی صورت ہو تو آنکھوں کو بھی اچھی طریقے سے مل کر دھونا چاہئے، تاکہ کہیں کوئی جگہ ایسی رہنے نہ پائے جہاں پانی نہ پہنچے۔ ہر جگہ اچھی طریقے سے پانی پہنچ جائے۔ اس طریقے سے تین دفعہ چہرے کو دھوئیں۔

چہرہ دھوتے وقت اس کا بھی خیال رکھا جائے کہ احتیاط سے چہرے پر

پانی ڈالیں، نہ اپنے کپڑوں پر پانی گرے اور نہ ہی دوسروں کے کپڑوں پر گرے، اس کا بھی خصوصی خیال رکھنا ضروری ہے۔ بعض لوگ چہرے پر اتنے زور سے پانی مارتے ہیں کہ وہ خود بھی نہجا جاتے ہیں اور برابر والے بھی آدھے نہجا جاتے ہیں، یہ بڑی بد تیزی اور بد تہذیبی کی بات ہے۔ وضوء کے پانی کو خود اپنے کپڑوں اور بدن پر گرانا بھی منع ہے بلکہ اس سے بچنے کا حکم ہے، دوسروں کے اوپر پانی گرانا تو بہت ہی برقی بات ہے اور یہ سراسر دوسروں رتکلیف بہنچانا ہے جو ناجائز ہے۔

اونجی جگہ پر بیٹھ کر وضوء کرنے میں یہی حکمت ہے کہ وضوء کا پانی جسم اور کپڑوں پر جہاں تک ہو سکے گرنے نہ پائے، سارا وضوء کا مستعمل پانی نالی میں گرے، زمین پر گرے، جسم اور کپڑوں پر نہ گرے۔

### ڈاڑھی کا خلال کریں

چہرہ دھونے کے ساتھ ساتھ درمیان میں ڈاڑھی کے اندر خلال بھی کریں۔ اس کا طریقہ یہ ہے کہ چلو میں پانی لے کر اور ڈاڑھی کو کپڑ کر پانی اس کے اندر ڈالیں، اور خلال کرنے کے لئے دائیں ہاتھ کی انگلیوں کو ڈاڑھی کے اندر اس طرح داخل کریں کہ ہتھیلی کا رخ سامنے کی طرف رہے اور ہتھیلی کی پشت آپ کی طرف رہے، ہتھیلی کے رخ کو اپنی طرف کر کے خلال نہیں کرنا چاہئے، لیکن اگر کسی نے اس طرح کر لیا تو بھی خلال ہو گیا۔  
(شامیہ)

## کہنیوں سمیت ہاتھ دھونے میں

اس کے بعد دائیں ہاتھ میں پانی لے کر انگلیوں کی طرف سے کہنیوں کی طرف پانی ڈالیں، اور پھر بائیں ہاتھ کی مدد سے اس پانی کو کہنیوں تک لیجائیں اور پھر کہنیوں سے لیتے ہوئے دوبارہ انگلیوں تک لے آئیں، یہیں انگلیوں سے پانی گیا تھا، گھوم کر یہیں پر پانی آگیا، یہ ہے کہنیوں سمیت ہاتھ دھونے کا طریقہ۔ بعض لوگ خالی کہنی نکلے کے نیچے کر کے اس کو دھونا شروع کر دیتے ہیں، یہ ہاتھ دھونا تو ہے مگر الثالث دھونا ہے، ہاتھ سیدھا دھونا چاہئے نہ کہ الثالث، سیدھا یہی ہے کہ چلو میں پانی لے کر انگلیوں سے کہنیوں کی طرف لاایا جائے اور پھر انگلیوں کی طرف سے ہی پانی گرایا جائے۔ تین دفعہ اس طریقے سے دایاں ہاتھ دھویا جائے، اور پھر تین دفعہ بایاں ہاتھ اسی طرح دھویا جائے کہ بائیں چلو میں پانی لے کر انگلیوں سے کہنیوں کی طرف ڈالا جائے اور دائیں ہاتھ کی مدد سے اس پانی کو کہنیوں تک لاایا جائے اور پھر کہنیوں سے لیتے ہوئے دوبارہ انگلیوں تک لاایا جائے۔

## سر کا مسح کریں

اس کے بعد سر کا مسح کریں۔ سارے سر کا مسح کرنا مردوں کے لئے بھی سنت ہے اور عورتوں کے لئے بھی سنت ہے۔ سر کا مسح کرنے میں اکثر لوگوں سے غلطیاں ہوتی رہتی ہیں اور ان کو سر کا صحیح مسح کرنے کا طریقہ

نہیں آتا۔ اس نے اس کا طریقہ اچھی طرح سمجھ لینا چاہئے۔ یہی سر کے مسح کا طریقہ مردوں کے لئے بھی ہے اور عورتوں کے لئے بھی ہے۔

اس کا طریقہ یہ ہے کہ سر کے مسح کے لئے دونوں ہاتھوں کو پانی سے ترکریں، اور دونوں ہاتھ کی تین تین انگلیاں ملا کر سر کے اگلے حصہ پر اس طرح رکھیں کہ ہتھیلیاں کنٹی پر آ جائیں اور انگلیاں سامنے کے بالوں پر آ جائیں، اور شہادت کی انگلی اور انگوٹھا سر سے الگ رہیں، پھر ہاتھوں کو پیچھے لے کر جائیں جہاں تک بال ہیں، پھر چتلی انگلی کانوں کے سوراخ کے لئے استعمال کریں، یہ مستحب ہے، اور کان میں جو سلوٹیں ہیں، ان میں شہادت کی انگلی گھما جائیں اور گھما کر کان کی لوٹک لائیں، اور انگوٹھے سے کان کے اوپر والے حصے پر مسح کریں، اور انگلیوں کی پشت سے گردن کا مسح کریں۔ کانوں کے نیچے جسم کا جو حصہ ہے، یہ گردن ہے اور انگلیوں کی پشت سے اس کا مسح کیا جائے گا۔

اس طریقے پر مسح کرنے سے خواتین کے سر کے بال خراب نہیں ہوں گے، اور جن لوگوں کے سر پر بھی بڑے بال ہیں ان کے بال بھی خراب نہیں ہوں گے۔

### سر کے مسح کا دوسرا طریقہ

سر کے مسح کا ایک دوسرا طریقہ ایسا ہے کہ اس سے بھی سارے سر کا مسح ہو جاتا ہے، لیکن اس میں پیچھے کے سارے بال آگے آ جاتے ہیں،

جس میں بعض اوقات آدمی کو پریشانی ہوتی ہے۔ وہ طریقہ یہ ہے کہ دونوں ہاتھوں کی تین تین انگلیاں ملا کر سر کے الگے حصے پر اس طرح رکھیں کہ ہتھیلیاں بالوں سے اٹھی رہیں، پھر یہ انگلیاں پیچھے تک لے جائیں جہاں تک بال ہیں، پھر انگلیاں بالوں سے اٹھالیں اور ہتھیلیاں پیچھے کے بالوں پر رکھ کر آگے لائیں، باقی مسح کا طریقہ اسی طرت سے ہے جیسے پیچھے گزرا۔

اس طرح بھی پورے سر کا مسح ہو جائے گا مگر بال آگے آجائیں گے۔ مقصود تو پورے سر کا مسح کرنا ہے، چاہے پہلے طریقے سے کیا جائے یا دوسرا سے طریقے سے، پورے سر کا مسح کرنا یہ سخت ہے، طریقہ کوئی سا بھی اختیار کر لیا جائے جس میں سہولت ہو۔

### گدڑی اور گلے کا مسح نہیں

یاد رکھیں! گدڑی پر مسح نہیں کرنا چاہئے اور گلے کا بھی مسح نہیں کرنا چاہئے، عام طور پر آپ کو یہ دو کوتاهیاں بہت نظر آئیں گی کہ بعض لوگ گدڑی کا مسح بہت کرتے ہیں، اور گدڑی پر اس طرح ہاتھ کھینچتے ہیں جیسے تلوار کھینچ رہے ہوں، اور بعض لوگ گلے پر ہاتھ پھیرتے ہیں اور بعض لوگ تو بتیچارے پورا ہاتھ دھو کر گدڑی اور گردن اور گلے سب پر خوب اچھی طرخ ہاتھ گھماتے ہیں، اللہ جانے وہ ایسا کیوں کرتے ہیں؟ یہ طریقہ درست نہیں، جو لوگ ایسا کرتے ہیں انہیں اس سے بچنا چاہئے۔

## وضوء کے درمیان کی دعا

حدیث میں وضوء کے درمیان ایک دعا آئی ہے، وہ بھی دوران وضوء پڑھ لینی چاہئے۔ وہ دعا یہ ہے:

اللَّهُمَّ اغْفِرْ لِي ذَنْبِيْ وَوَسِعْ لِي فِي دَارِيْ وَبَارِكْ  
لِي فِي رِزْقِيْ -

اے اللہ! میری بخشش فرمادیجھے اور میرے گھر میں  
وسعت عطا فرمادیجھے اور میری روزی میں برکت  
عطاء فرمادیجھے۔

یہ دوران وضوء کہیں بھی پڑھی جاسکتی ہے، خاص سر کے مسح کے بعد کی جگہ اس کے لئے مقرر نہیں ہے، بلکہ شروع میں بسم اللہ الرحمن الرحيم پڑھنے کے بعد کہیں بھی یہ دعا پڑھ لی جائے، کلّی کرتے وقت یا منہ دھوتے وقت یا ہاتھ دھوتے وقت، جہاں چاہے پڑھ سکتے ہیں۔

## خنوں سمیت پاؤں دھوئیں

اس کے بعد پھر دایاں پاؤں خنوں تک دھوئیں، پہلے ایک مرتبہ دھوئیں اور اچھی طرح سے ملیں، پانی سیدھے ہاتھ سے ڈالیں اور الٹے ہاتھ سے ملیں، اور الٹے ہاتھ کی چتلی انگلی سے پاؤں کی انگلیوں کا خلال کریں، خلال دائیں پاؤں کی چتلی انگلی سے شروع کریں اور انگوٹھے پر ختم کریں۔

پھر اسی طرح بیاں پاؤں ٹخنوں تک دھوئیں اور اچھی طرح سے ملیں، اس میں بھی الٹے ہاتھ کی چتلی انگلی سے پاؤں کی انگلیوں کا خلال کریں۔ خلال باسیں پاؤں کے انگوٹھے سے شروع کریں اور چتلی انگلی پر ختم کریں۔

اس طریقے سے تین تین مرتبہ دونوں پاؤں ٹخنوں سمیت دھوئیں، اور پیروں کے دھونے میں اس کا خیال رکھنا ضروری ہے کہ ایڑی کی جانب جو پاؤں کا حصہ ہے، وہ سوکھا رہنے نہ پائے، جب موسم خشک ہوتا ہے یا جب موسم سرد ہوتا ہے تو اس وقت بعض دفعہ یہ پیچھے کا حصہ سوکھا رہ جاتا ہے۔ اس لئے تمام اعضاء و ضوء کو مل کر دھونا یہ الگ مستقل سُنّت ہے، تاکہ کہیں بھی بال برابر جگہ سوکھی رہنے نہ پائے، ہاتھوں کو بھی اسی طرح مل کر دھونا ہے، چہرے کو بھی مل کر دھونا ہے، پیروں کو بھی مل کر دھونا ہے، تاکہ ہر جگہ پانی اچھی طریقے سے پہنچ جائے۔

### چوڑی، انگوٹھی، لوگ اور گھڑی کا حکم

اگر خواتین نے چوڑیاں پہن رکھی ہوں یا انگوٹھیاں پہن رکھی ہوں، تو انگوٹھیوں کو اور چوڑیوں کو اچھی طرح ہلا لینا چاہئے، اسی طرح ناک میں اگر لوگ اپنی ہوئی ہے اور اندازہ یہ ہے کہ لوگ اتنی تگ ہے کہ سوراخ میں پانی نہیں پہنچے گا یا انگوٹھی اتنی تگ ہے کہ پانی اس کے نیچے نہیں پہنچے گا تو اس صورت میں ان کو ہلانا اور پانی پہنچانا ضروری ہے، اور اگر ڈھیلی ڈھالی

ہے تب بھی مستحب ہے کہ انہیں اچھی طریقے سے ہلا لیں تاکہ پانی اندر پہنچ جائے۔

بعض مرد حضرات گھڑی پہنچ پہنچے ہی وضوء کر لیا کرتے ہیں کیونکہ ان کی گھڑی میں پانی نہیں جاتا، اس لئے وہ گھڑی اتارنے کی زحمت نہیں کرتے، تو اس میں یہی مسئلہ ہے کہ اگر ڈھیلی ہے تو اس کو ہلا لینا مستحب ہے تاکہ اس کے نیچے پانی پہنچ جائے اور اگر کس کر باندھی ہوئی ہے تو پھر اس کو کھولنا یا اس کو اس طرح ہلانا واجب ہے کہ اس کے نیچے پانی اچھی طریقے سے پہنچ جائے۔

### وضوء کے بعد کی دعا

وضوء سے فارغ ہونے کے بعد آسمان کی طرف منہ کر کے پھر یہ مشہور دعا پڑھیں:

أَشْهَدُ أَنَّ لَا إِلَهَ إِلَّا اللَّهُ وَحْدَهُ لَا شَرِيكَ لَهُ  
وَأَشْهَدُ أَنَّ مُحَمَّداً عَبْدُهُ وَرَسُولُهُ -

اللَّهُمَّ اجْعَلْنِي مِنَ التَّوَابِينَ وَاجْعَلْنِي مِنَ  
الْمُتَطَهِّرِينَ -

ایک دعا یہ بھی ہے:

سُبْحَانَكَ اللَّهُمَّ وَبِحَمْدِكَ أَشْهَدُ أَنَّ لَا إِلَهَ إِلَّا  
أَنْتَ أَسْتَغْفِرُكَ وَأَتُوْبُ إِلَيْهِ -

ان میں سے جو بھی دعایاد ہو وہ پڑھلیں۔ تینوں ہی دعائیں یاد ہوں تو بہت اچھا ہے۔ ان دعاؤں کی برکت سے اللہ پاک جنت کے اور آسمانوں کے آٹھوں دروازے اس کے لئے کھول دیتے ہیں۔

اس طرح وضوء کرنے کا اہتمام کرنا چاہئے اور اس کے مطابق وضوء اکرنے کی عادت ڈالنی چاہئے۔

### قبلہ رخ وضو خانے کو ترجیح دینی چاہئے

ہر مسجد میں جو وضو خانے ہوتے ہیں، ان میں سے بعض وضو خانوں میں کچھ حصہ کارخ قبلہ کی طرف ہوتا ہے اور وضو کرنے والا قبلہ کی طرف منہ کر کے بیٹھ سکتا ہے، تو اگر ایسی جگہ خالی مل جائے تو اس کو ترجیح دینی چاہئے، تاکہ وہاں بیٹھ کر ہمارا چہرہ بھی قبلہ کی طرف ہو جائے، اور وضوء میں قبلہ کی طرف منہ کرنا جو مستحب ہے وہ ادا ہو جائے۔

### بیٹھ کر وضوء کرنے کو ترجیح دینی چاہئے

جہاں کھڑے ہو کر وضوء کرنے اور بیٹھ کر وضوء کرنے، دونوں کا انتظام ہو تو اگر کوئی معدود ری اور کوئی بیماری نہ ہو تو بیٹھ کر وضوء کرنے کو ترجیح دینی چاہئے، کیونکہ بیٹھ کر وضوء کرنے میں وضوء کا مستعمل پانی جسم اور کپڑوں پر کم سے کم گرتا ہے، اور کھڑے ہو کر وضوء کرنے میں کافی جھکنا پڑتا ہے اور اس کے باوجود پھر بھی اچھا خاصا پانی کپڑوں کے اوپر گرا جاتا ہے،

## بیس پر کھڑے ہو کرو ضوء کرنا

بیس پر کھڑے ہو کرو ضوء کرنا جائز ہے، اس میں یہ احتیاط کرنی چاہئے کہ جہاں تک ہو سکے وضو کا مستعمل پانی جسم اور کپڑوں پر گرنے نہ پائے، باوجود احتیاط کے گر جائے تو کوئی حرج نہیں، لیکن جہاں تک ہو سکے اس سے بچنا چاہئے۔

## وضوء کے پانی میں اسراف کرنا گناہ ہے

البتہ وضوء میں ایک بات یاد رکھنے کی ہے، وہ یہ کہ جب سے ہمارے یہاں نلکوں کا رواج ہوا ہے، اس وقت سے پانی کے اندر اسراف کا گناہ بہت ہونے لگا ہے، وہ اس طرح کہ بعض لوگ وضو خانے میں بھی اور بیس پر بھی نلاکھوں کر کھڑے ہو جاتے ہیں اور پانی مسلسل گرتا رہتا ہے، اس طریقے سے ایک آدمی جو ایک لوٹے سے وضوء کر سکتا ہے، وہ تقریباً نو لوٹے، آٹھ لوٹے، سات لوٹے، پانچ لوٹے، جیسا بھی نلاکا ہو، بلا استعمال اور بلا وجہ پانی بھا دیتا ہے، جو اسراف ہے اور گناہ ہے، اسراف تو سمندر میں بھی جائز نہیں، دریا میں بھی جائز نہیں، تو یہاں جس شہر میں پانی کی قلت ہو، وہاں یہ کیسے جائز ہو سکتا ہے۔ بہر حال اسراف کا یہ گناہ آج ہمارے یہاں بہت ہی زیادہ پایا جاتا ہے، اس لئے اس پر گناہ سے بہت زیادہ اہتمام کے ساتھ بچنا چاہئے۔

## اسراف سے بچنے کا طریقہ

اس سے بچنے کا طریقہ یہ ہے کہ جب وضو کرنے کے لئے بیس پر کھڑے ہوں یا نکلے پر بیٹھیں تو اٹا ہاتھ نکلا کھولنے اور بند کرنے کے لئے مخصوص کر دیں اور سیدھا ہاتھ پانی لینے کے لئے مقرر کر دیں، اٹے ہاتھ سے نکلا بند کر کے پھر اٹا ہاتھ بھی سیدھے ہاتھ کے ساتھ ملا کر پانی کا استعمال کریں، اس میں ذرا سی مشق کرنے کی ضرورت ہے، کوئی مشکل نہیں ہے، اس طرح ہم اسراف کے گناہ سے نجیگی سے بچ سکتے ہیں۔ یہاں تک وضو کا کامل طریقہ مکمل ہو گیا۔

## غسل کا مسنون طریقہ اور آداب

اس کے بعد غسل کا کامل اور مسنون طریقہ معلوم ہونا چاہئے۔ غسل کرنے کا مسنون طریقہ یہ ہے کہ جب کوئی شخص غسل کرنے کا ارادہ کریں تو سب سے پہلے نیت کریں، کہ یا اللہ! میں آپ کی خوشنودی کے لئے غسل کرتا ہوں، یا یا اللہ! میں طہارت اور پاکیزگی حاصل کرنے کے لئے غسل کرتا ہوں۔ یہ دل کے اندر نیت کریں۔

اس کے بعد اب پہلے اپنے دونوں ہاتھ گٹوں تک تین مرتبے

دھوئیں، اس کے بعد پانی سے استخاء کریں، چھوٹا بھی اور بڑا بھی، خواہ ضرورت ہو یا نہ ہو۔ اس کے بعد اگر جسم پر کہیں ناپاکی لگی ہو تو اس کو پاک کر لیں۔

اس کے بعد اب سنت کے مطابق وضوء کریں، وضوء کرنے میں چونکہ بسم اللہ بھی پڑھنی ہے اور دعائیں بھی پڑھنی ہیں، تو یہ دیکھیں کہ آپ نے غسل خانے میں جا کر سب کپڑے اتار دیئے ہیں یا نہیں، اگر آپ نے سب کپڑے اتار دیئے ہیں تو اب اللہ کا نام لینا بے ادبی کی بات ہے۔ اسی طرح اگر غسل خانہ پاک و صاف نہیں ہے تب بھی باوجود کپڑے پہننے کے اللہ کا نام لینا ناپاک جگہ پر اور گندی جگہ پر بے ادبی کی بات ہے اور اس میں اللہ کے نام کی بے حرمتی ہے۔ لہذا اس وقت اللہ کا نام نہ لیں، بلکہ ویسے ہی بغیر بسم اللہ اور دعاوں کے پورا وضوء کریں، وضوء کا طریقہ وہی ہے جو پیچھے بیان ہوا۔

لیکن اگر غسلخانہ صاف و شفاف ہے اور ابھی آپ نے کم از کم تہبند باندھا ہوا ہے یا شلوار پہنی ہوئی ہے، باقی جسم چاہے کھول لیا ہو، لیکن ستر چھپا ہوا ہو، وہ برہنہ نہ ہو، تو پھر وضوء اسی طریقے سے کریں جیسے وضوء کے بیان میں گزرا، یعنی سنت کے مطابق وضوء کریں، وضوء کی جتنی دعائیں ہیں وہ بھی پڑھیں، شروع کی دعا بھی پڑھیں، درمیان کی دعا بھی پڑھیں، اور آخر کی بھی پڑھیں اور مذکورہ طریقے سے وضوء مکمل کریں۔

البتہ پاؤں دھونے میں اتنی بات یاد رہے کہ اگر اس غسلخانے میں پانی

جمع ہوتا ہے اور آہستہ آہستہ پانی نکلتا ہے تو پاؤں ابھی نہ دھوئیں بلکہ غسل سے فارغ ہونے کے بعد وہاں سے الگ ہو کر دھوئیں، اور اگر پانی جمع نہیں ہوتا، ساتھ ساتھ سب پانی بہہ جاتا ہے تو پھر پاؤں بھی اسی وقت دھو کر اپنا وضوء مکمل کر لیں۔

### ڈونگے سے نہانے کا طریقہ

وضوء مکمل کرنے کے بعد اب نہانے کا نمبر آئے گا، تو نہانے کے دو طریقے ہیں، ایک شاور کے نیچے اور ایک بالٹی اور ڈونگے کے ذریعے۔ ڈونگے کے ذریعہ اگر نہانا ہو تو پہلے ایک ڈونگا بھر کر سر پر ڈالیں کہ پانی نیچے تک آجائے، پھر دائیں میں طرف پانی ڈالیں کہ پانی نیچے تک آجائے، پھر دائیں طرف ڈالیں کہ پانی نیچے تک آجائے، اب اپنے جسم کو ملیں اوپر سے نیچے، دائیں سے باائیں سے، جس طرح سہولت ہو، بہر حال اچھی طرح اپنا جسم ملیں اور جسم کو صاف کریں، صابن لگانے کی ضرورت ہو تو صابن لگالیں، پھر جب دوبارہ پانی ڈالیں تو پہلے سر پر ڈالیں، پھر دائیں طرف ڈالیں، پھر دائیں طرف ڈالیں اور ہر مرتبہ اتنا پانی ڈالیں کہ وہ پانی نیچے تک پہنچ جائے، اور اپنے جسم سے میل کو دور کریں، صابن کو دور کریں اور جسم کو صاف ستر اکریں، مزید صابن لگانے کی ضرورت ہو تو مزید لگالیں، اس کے بعد جب پانی ڈالیں تو پہلے سر پر ڈالیں، پھر دائیں طرف ڈالیں، پھر دائیں طرف ڈالیں، اور ہر مرتبہ اتنا پانی ڈالیں کہ نیچے تک آجائے۔

بس اسی طریقے سے سر سے پیر تک پورے جسم کو تین مرتبہ اچھی طرح پانی سے دھوئیں کہ بال برابر جگہ بھی سوکھی رہنے نہ پائے۔ اگر تین مرتبہ سے زیادہ پانی ڈالنے کی ضرورت ہو، یا تو اس وجہ سے کہ صابن دور نہیں ہوا، یا اس وجہ سے کہ میل دور نہیں ہوا، چکنا ہٹ باقی ہے، تو مزید اور پانی ڈال لیں۔ اس طریقے سے نہانے کے بعد اب مزید فرحت حاصل کرنے کے لئے یا ٹھنڈک حاصل کرنے کے لئے نہانے کو دل چاہ رہا ہے تو مزید پانی ڈال سکتے ہیں، مگر پانی اسی ترتیب سے ڈالیں کہ پہلے سر پر پھر دائیں طرف پھر بائیں طرف، یہ بہتر ہے۔

### شاور سے نہانے کا طریقہ

شاور کے نیچے نہانا ہے تو اس کے اندر بھی یہی طریقہ اختیار کریں کہ پہلے سر پر پانی ڈالیں، پھر دائیں طرف ڈالیں، پھر بائیں طرف ڈالیں۔ شاور دو قسم کا ہوتا ہے، ایک وہ ہے جو آدمی ہاتھ میں لئے بیٹھا رہتا ہے، جدھر چاہے گھما لے، اور ایک شاور وہ ہوتا ہے جو دیوار میں لگا ہوتا ہے، اس میں آدمی کو گھومنا پڑتا ہے، تو جہاں خود کو گھومنا پڑے وہاں خود گھوم جائیں، بیٹھے بیٹھے گھو میں یا کھڑے ہو کر گھو میں اور پہلے پانی سر پر لیں، پھر دائیں طرف لیں، پھر بائیں طرف لیں، اس میں دائیں بائیں کھکھتا پڑے گا، اور ہاتھ والے میں خود کو گھومنا نہیں پڑے گا بلکہ اسی کو گھمانا پڑے گا، اسے پہلے سر پر گھمایں، پھر دائیں طرف گھمایں، پھر بائیں طرف گھمایں۔

## غسل مسنون آسان بھی، فائدہ مند بھی

دیکھئے! دین کے احکام میں اور سنت پر عمل کرنے میں کہیں کوئی دشواری نہیں ہے، غسل وہی ہے جو ہم اب تک کرتے آ رہے ہیں، سنت کے مطابق بھی وہی غسل ہو گا، لیکن سنت کے مطابق جو غسل ہو گا، وہ زیادہ اچھا اور بہتر بھی ہو گا اور نیز وہ عبادت اور باعث اجر و ثواب بھی ہو گا، اور باعث اجر و ثواب میں یہ کتنی عظیم بشارت ہے کہ وہ سنت قیامت میں اس کو حضور صلی اللہ علیہ وسلم کے نزدیک کرنے والی ہو جائے گی، اس سے بڑی اور کیا سعادت چاہئے کہ دنیا کے اندر بھی جو مقصود ہے جسم کی طہارت، نظافت اور جسم کو ٹھنڈک پہنچانا، وہ بھی اس طریقے سے حاصل ہو رہا ہے، اور ساتھ ساتھ وہ عبادت بھی بن رہا ہے، جبکہ اپنے طریقے سے غسل کرنے میں وہ بات حاصل نہیں ہو رہی، اس لئے غسل کا مسنون طریقہ اختیار کرنا چاہئے۔

## غسل کے بعد بدن پوچھنا

غسل سے فارغ ہونے کے بعد اب بدن پوچھنے کا مرحلہ آتا ہے، تو قربان جائیں سر کار دو عالم صلی اللہ علیہ وسلم پر کہ آپ ﷺ نے غسل کے بعد بدن پوچھا بھی ہے اور نہیں بھی پوچھا، دونوں میں سر کار دو عالم جناب رسول اللہ صلی اللہ علیہ وسلم اپنی سنت چھوڑ گئے ہیں، تاکہ میرے امتی جس

موقع پر جس سنت پر عمل کرنا چاہیں اور میرے جس طریقے کو اپناتا چاہیں تو میرا نمونہ ان کے پاس موجود ہو۔ اللہ اکبر۔ لہذا اگر دل چاہ رہا ہے بدن پوچھنے کو جیسا کہ سردیوں میں ہوتا ہے تو پوچھنے کی سنت کی نیت سے اپنے بدن کو پوچھ لیں، اور گرمیوں میں نہ پوچھنے کو دل چاہتا ہے تو اس وقت یہ نیت کر لیں کہ حضور صلی اللہ علیہ وسلم نے چونکہ جسم نہیں پوچھا، اس لئے میں بھی اس سنت پر عمل کرتا ہوں۔ ایسا کرنے میں سنت کا ثواب بھی مل رہا ہے اور طبیعت کا تقاضا بھی پورا ہو رہا ہے، فطرت بھی پوری محفوظ ہے اور اس کے تقاضے بھی پورے ہو رہے ہیں، لیکن اب سب سنت کے دائرے میں یہ تقاضے پورے ہو رہے ہیں۔

### غسل خانے میں جانے اور باہر نکلنے کا ادب اور دعا

غسل خانے میں جانے اور باہر نکلنے کے آداب اور دعائیں وہی ہیں جو بیت الخلاء میں جانے اور نکلنے کے لئے ہیں، یعنی جب غسلخانہ میں داخل ہوں تو باہر ہی دعا پڑھ لیں، صرف "بِسْمِ اللّٰہِ الرَّحْمٰنِ الرَّحِیْمِ" یا بیت الخلاء والی دعا "بِسْمِ اللّٰہِ الرَّحْمٰنِ الرَّحِیْمِ اَعُوذُ بِكُمْ مِنَ الْخَبَثِ وَالْخَبَائِثِ" پڑھ لیں، اور جب غسلخانہ سے باہر نکلیں تو باہر آکر باہر نکلنے کی دعا "غُفْرَانُكَ الْحَمْدُ لِلّٰهِ الَّذِي اذْهَبَ عَنِ الْاَذْى وَعَافَانِي" پڑھ لیں۔

حضرت امام غزالی رحمۃ اللہ علیہ نے لکھا ہے کہ یہی دونوں دعائیں غسلخانہ میں آنے جانے کے لئے بھی ہیں۔

اور جس طریقے سے بیت الحلا میں جب داخل ہوتے ہیں تو پہلے بایاں پاؤں اندر رکھتے ہیں اور جب نکلتے ہیں تو پہلے دایاں پاؤں باہر رکھتے ہیں، غسلخانہ میں بھی یہی ترتیب رکھنی ہے کہ جب اندر جائیں تو پہلے بایاں پاؤں اندر رکھیں اور جب باہر نکلیں تو پہلے دایاں پاؤں باہر رکھیں۔

### غسلخانہ میں جانے کی ایک اور دعا

سیدی حضرت مولانا مفتی محمد تقی عثمانی صاحب دامت برکاتہم نے پُر نور دعاؤں میں ایک عجیب و غریب دعا غسل کے لئے جانے سے پہلے پڑھنے کی لکھی ہے، وہ دعا یہ ہے:

اللَّهُمَّ إِنِّي أَسْأَلُكُ الْجَنَّةَ وَ أَعُوذُ بِكَ مِنَ النَّارِ -

جب غسلخانہ میں نہانے کے لئے آدمی جائے تو داخل ہونے سے پہلے یہ دعا پڑھ لے، اے اللہ! میں آپ سے جنت مانگتا ہوں اور آپ سے دوزخ کی پناہ مانگتا ہوں۔ اللہ اکبر کیسی جامع دعا ہے۔ گناہوں کی بخشش تو انشاء اللہ سنت کے مطابق وضوء کرنے کے بعد ہو ہی جائے گی، یعنی صیرہ گناہوں کی بخشش ہو جائے گی، اور ساتھ میں یہ دعا بھی اس کے ساتھ لگ جائے گی کہ یا اللہ! یہ عمل آپ نے سنت کے مطابق کروادیا جو باعث بخشش ہے اور میری درخواست بھی آپ سے یہی ہے۔ اور اسی لئے میں نے یہ عمل کیا ہے۔ کہ اے اللہ! آپ مجھے اپنے فضل سے جنت عطا فرمادیجھے اور دوزخ سے بری فرمادیجھے، دوزخ سے اپنی پناہ دیدیجھے اور جنت الفردوس

عطاء فرمادیجھے۔ یہ باہر نکلنے کی دعا ہے، عربی میں یاد نہ ہو تو اردو میں بھی مانگی جاسکتی ہے، اور عربی میں یاد کرنا بھی کوئی مشکل نہیں ہے جیسے اردو میں مانگنا کوئی مشکل نہیں ہے۔ یہ دعا بڑی دھیان سے مانگ لینی چاہئے، بڑی جامع دعا ہے۔

خالی بسم اللہ پڑھنا کم سے کم ہے، اس کو تو ہر مسلمان یاد کر سکتا ہے، لہذا بسم اللہ کہہ کر اندر داخل ہوں، یہ کتنا آسان ہے۔ اور باہر نکلنے کے بعد کم سے کم ہ جھوٹی دعا حدیث میں آتی ہے وہ ”غفرانک“ ہے، اے اللہ! میں آپ سے معرفت مانگا ہوں، وہ پڑھ لیں،

### ستت کے مطابق بیت الخلاء جانا بھی عبادت ہے

ایک روایت جو میں نے کسی کتاب میں تو نہیں دیکھی لیکن حضرت ڈاکٹر عبدالحی صاحب رحمۃ اللہ علیہ سے سنی ہے۔ امید ہے حضرت نے کسی کتاب میں دیکھی ہوگی۔ حضرت اکثر اس کی مثال دیا کرتے تھے کہ دیکھو! انسان استخاء کرنے کے لئے جاتا ہے تو یہ انسان کی ایک طبعی حاجت ہے اور ضرورت ہے، جس کو پورا کرنے کے لئے جانا ناجزیر ہے، لیکن ایک اپنی مرضی سے آدمی بیت الخلاء جاتا ہے اور اپنی مرضی سے فارغ ہو کر آ جاتا ہے، تو اس میں نہ کوئی ثواب نہ کوئی عذاب۔

فرمایا کہ اگر بیت الخلاء کوئی ستت کے مطابق جائے کہ سر کو ڈھک کر جائے، پیروں میں چل پہن کر جائے، اور دعا پڑھ کر جائے اور بیاں پاؤں

اندر رکھے اور جتنا نیچے ہو کر جسم کھول سکے، اتنا نیچے ہو کر جسم کھولے، اس کے بعد جو سنت طریقہ ہے اس کے مطابق استخاء کر کے باہر آئے تو پہلے دمایاں قدم باہر رکھے اور پھر دعا پڑھے، تو فرماتے تھے کہ جو کوئی اس طرح بیت الخلاء میں جاتا ہے تو جتنی دیر وہ اندر بیٹھا رہتا ہے اتنی دیر ایک فرشتہ دروازے پر کھڑے ہو کر اس کی عبادت کا ثواب لکھتا رہتا ہے۔

اللہ اکبر، اندازہ لگائیے کہ آدمی پیشاب کرنے کے لئے، پاخانہ کرنے کے لئے گیا ہے لیکن اس کے لئے عبادت کرنے کا ثواب لکھا جا رہا ہے، کیونکہ وہ سنت کے مطابق گیا ہے۔ تو سنت کے مطابق استخاء بھی کرے تو وہ باعث اجر ہے، وضوء سنت کے مطابق کرے تو وہ بھی باعث مغفرت ہے، غسل سنت کے مطابق کرے تو وہ بھی گناہوں کی بخشش کا ذریعہ ہے۔ کیونکہ اصل چیز اتباع ہے جناب رسول اللہ صلی اللہ علیہ وسلم کی، اتباع کی برکت سے یہ سب عبادت بن گئے۔

### ایک بزرگ کی پیاری بات

ایک بزرگ کی بڑی پیاری بات یاد آئی، انہوں نے فرمایا کہ تم اس دنیا میں خدا چاہی کراو، قیامت کے دن جنت میں مَن چاہی کر لینا۔ سبحان اللہ! یعنی تم یہاں اللہ تعالیٰ کا کہا مان لو، جنت میں اللہ تعالیٰ تمہارا کہا مان لیں گے، جو تم کھو گے وہ اللہ تعالیٰ تم کو عطا فرمائیں گے۔ اور وہ مدت (جنت کی) بہت لمبی ہے اور یہ مدت (دنیا کی) بہت چھوٹی ہے، اس چھوٹی سی مدت

میں خدا چاہی کرنا زیادہ مشکل نہیں، اس کے بد لے میں ابد الآباد تک مَن  
چاہی کا موقع مل رہا ہو تو اس کو کرہی لینا چاہئے، سودا بہت ستا ہے بشرطیک  
کوئی قبول کرے۔ اللہ پاک ہمیں نصیب فرمادیں اور توفیق عطا فرمادیں۔  
آمین۔

### نماز وضوء سے نماز میں نقصان

اگر ہمارا وضوء سنت کے مطابق ہو جائے، اور ہمارا غسل سنت کے  
مطابق ہو جائے، تو اس سے نماز کے اندر بھی کمال آئے گا، اس لئے کہ نماز  
میں جو نقصان آتا ہے وہ بعض دفعہ وضوء کے نقصان کی وجہ سے آتا ہے،  
چنانچہ بعض حدیثوں میں ذکر ہے کہ نبی اکرم جناب رسول اللہ صلی اللہ علیہ  
 وسلم کو نماز میں سہو ہو گیا، تو آپ ﷺ نے اسی طرف متنبہ فرمایا کہ بھی!  
 لوگ وضوء اہتمام سے کر کے نہیں آتے، جس کی وجہ سے بعض مرتبہ امام کو  
 بھی سہو ہو جاتا ہے۔ تو ہمارے وضوء اور طہارت کے کمال کا نماز کے کمال  
 کے ساتھ خصوصی تعلق ہے ہماری نماز میں جو نقصان ہے وہ اس وجہ سے  
 بھی ہے کہ ہمارے وضوء اور غسل میں نقصان ہے اور اس میں کمی ہے۔ وضوء  
 اور غسل ہمارے سنت کے مطابق کامل ہو جائیں تو انشاء اللہ تعالیٰ پھر نماز بھی  
 کامل ہو جائے گی۔

## نماز کیسے کامل ہو؟

اور نماز کیسے کامل ہو؟ اس کا طریقہ حضرت مولانا مفتی محمد تقی عثمانی صاحب دامت برکاتہم نے اپنی کتاب میں لکھ دیا ہے۔ اس کتاب کا نام ہے ”نمازیں سنت کے مطابق ادا کیجئے“ یہ کتابچہ عام ملتا ہے، اس سے ہم اور آپ اپنی نمازیں بھی سمجھیر اویٰ سے لے کر سلام پھر نے تک مکمل کر سکتے ہیں، اور وضوء اور غسل کا طریقہ اس کتاب میں بیان کیا گیا ہے۔

لہذا اس کے مطابق آج سے عہد کر لیں کہ ہم جب وضوء کریں گے یا غسل کریں گے تو انشاء اللہ سنت کے مطابق کریں گے، اور ہمیشہ مرتبے دم تک اس کے مطابق عمل کریں گے۔ اللہ تعالیٰ ہم سب کو توفیق عمل عطا فرمائے۔ آمین۔ اب کچھ تعمیم کے بارے میں عرض ہے۔

## تعمیم کا بیان

### ہر وقت باوضوء رہنا افضل ہے

تعمیم کی ایک خاص بات پہلے سمجھ لیں، کہ ویسے تو اعلیٰ اور افضل یہی ہے کہ آدمی ہر وقت باوضوء رہے، یعنی جہاں تک ہو سکے باوضوء رہے۔ صرف نماز کے اوقات ہی میں وضوء نہ ہو بلکہ نماز کے علاوہ بھی جہاں تک

ہو سکے باوضوء رہے۔ اس کی بڑی فضیلت ہے۔

### با تیم رہنا بھی سنت ہے

لیکن اگر کسی کو ہر وقت باوضوء رہنا مشکل ہو تو تیم سے رہنا بھی درست ہے۔ حکیم الامت حضرت مولانا اشرف علی صاحب تھانوی رحمۃ اللہ علیہ نے مقالات حکمت میں تحریر فرمایا ہے کہ تیم سے رہنا بھی سنت ہے۔ بس اتنی بات ہے کہ اس تیم سے ہم نماز نہیں پڑھ سکتے، اس تیم سے ہم قرآن شریف کو چھپو نہیں سکتے، طواف نہیں کر سکتے، کیونکہ یہ تیم ان شرائط کے مطابق نہیں ہے جس کے اندر ان کو کرنے کی اجازت ہوتی ہے۔ بہر حال تیم سے رہنا بھی پاک رہنے کے حکم میں ہے، جیسے وضوء سے آدمی پاک ہوتا ہے، تیم سے بھی پاک ہوتا ہے اور اس میں بھی ثواب ملتا ہے، اس لئے کہ یہ بھی سنت ہے، اور وضوء وغیرہ کی جگہ کے علاوہ بھی آنحضرت صلی اللہ علیہ وسلم سے تیم کرنا ثابت ہے۔ تو یہ بہت آسانی ہو گئی، خاص طور سے سردیوں میں یا ویسے بھی گرمیوں میں اگر کسی آدمی کو سوتے وقت وضوء کرنے کی ہمت نہ ہو تو تیم کرنا بہت آسان ہے، استنجاء سے فارغ ہوتے ہی تیم کر کے آدمی آرام سے سو سکتا ہے، ایسے ہی دن میں بھی اگر وضوء کرنا اس کے لئے مشکل ہے تو تیم کر کے رہنا کچھ مشکل نہیں۔ بہر حال تیم کرنے میں ہمارے لئے کتنی آسانی ہے۔

## بیمار آدمی تیم کر کے نماز پڑھے

اور جب کسی شخص کے لئے پانی استعمال کرنے کی قدرت نہ ہو، مثلاً بیماری کی وجہ سے یا پانی نہ ملنے کی وجہ سے، تو اس صورت میں تیم کرنا جائز ہوتا ہے، اس وقت وضوء کے بجائے تیم کر لینا چاہئے اور پھر اس سے نماز پڑھنی چاہئے۔

## تیم بھی وضوء کی طرح پاکی کا ذریعہ ہے

اس میں ایک بڑی کوتاہی ہمارے اندر یہ پائی جاتی ہے کہ اچھے خاصے نمازی جب بیمار ہو جاتے ہیں اور بیماری کے اندر ڈاکٹر صاحبان ان کو پانی استعمال کرنے سے منع کر دیتے ہیں تو وہ بیچارے تیم کر کے نماز نہیں پڑھتے، اگر ان سے کوئی کہے تو کہتے ہیں کہ ہمارا دل نہیں مانتا، ارے! تم دل کو دیکھ رہے ہو یا اللہ کے حکم کو دیکھ رہے ہو؟ یہ تو اللہ تعالیٰ کا حکم ہے، اس میں دل کا کیا دیکھنا، یہاں تو اللہ کا حکم دیکھنا ہے، اسی کے حکم سے پانی ہمارے لئے پاکی کا ذریعہ ہنا ہے، اسی کے حکم سے مٹی ہمارے لئے پاکی کا ذریعہ ہے، جب ان کا حکم ہے تو دونوں ہمارے لئے برابر ہیں۔ لہذا تیم کر کے دل اسی طرح مطمئن اور خوش ہونا چاہئے جیسے پانی سے وضوء کرنے کے بعد ہوتا ہے، اس کا نام ہے بندگی اور عبدیت، اور اسی کا نام ہے حکم مانا۔

لہذا جب ان کا حکم ہے کہ اب تیم کرو، تو تیم ہمارے لئے ایسا ہی

ہونا چاہئے جیسے صوء، اور جب ان کا حکم ہو کہ وضوء کرو تو وضوء کرنا چاہئے، تیم جو اس کے قائم مقام ہے اب اس کی ضرورت نہیں۔ تو بیماری ہو یا کسی اور وجہ سے پانی کے استعمال پر قدرت نہ ہو تو ایسی صورت میں بلا تردود تیم کر لینا چاہئے۔

### تیم کرنے کن چیزوں پر جائز ہے

تیم مٹی پر یا زمین پر یا زمین کی جنس سے جو جو چیزیں ہیں، ان سب پر جائز ہے، چاہے وہ سنگ مرمر ہو، چاہے چپس کا فرش ہو، چاہے ٹائل ہو، اور چاہے بلاک اور اینٹ ہو، کچھ ہو یا کچھ ہو۔ جو چیزیں آگ میں نہیں جلتیں وہ سب زمین کی جنس سے ہیں، ان سب پر تیم کرنا جائز ہے۔ مٹی ہی پر یا جس چیز پر مٹی ہو صرف اسی پر تیم کرنا ضروری نہیں، سنگ مرمر پر بھی تیم ہو سکتا ہے، چاہے اس پر پالش بھی ہو چکی ہو، البتہ پینٹ والی چیز پر نہیں ہو سکتا، یا جس پر ڈسٹرکٹ کیا ہوا ہو، چاہے وہ دیوار ہو یا چاہے وہ کوئی اور چیز ہو، اس پر تیم نہیں ہو سکتا، ہاں جس پر چونا کیا ہوا ہو اس پر تیم ہو سکتا ہے۔

### تیم کرنے کا صحیح طریقہ

تیم کرنے کا صحیح طریقہ یہ ہے کہ سب سے پہلے تیم کی نیت کریں، بلکہ تیم میں تو نیت کرنا ضروری ہے کہ یا اللہ! میں آپ کی رضاء کے لئے

تیم کرتا ہوں۔ اس کے بعد بسم اللہ پڑھیں۔ اس کے بعد دونوں ہاتھ مٹی یا پھر وغیرہ پر ماریں، اگر ہاتھوں پر مٹی لگ جائے تو دونوں انگوٹھوں کو آپس میں مار کر ہاتھوں کو جھاڑ لیں، دونوں ہتھیلوں کو آپس میں ملا کرنہ جھاڑیں ورنہ ساری مٹی صاف ہو جائے گی، اور اگر صاف پھر وغیرہ پر ہاتھ مارنے کی وجہ سے ہاتھوں پر مٹی نہ لگے تو پھر جھانٹے کی ضرورت نہیں، صرف ہاتھ مار لیں۔

اس کے بعد سب سے پہلے اپنے چہرے پر دونوں ہاتھ اس طرح پھیریں کہ بال برابر جگہ بھی ایسی نہ رہے جس پر ہاتھ نہ پھرا ہو، جیسے وضوء کے اندر اگر بال برابر جگہ سوکھی رہ جائے گی تو وضوء نہیں ہو گا، تیم میں بھی اگر بال برابر جگہ ایسی رہ گئی جہاں ہاتھ نہ پھیرا ہو تو تیم نہیں ہو گا۔ اس لئے خوب اچھی طریقے سے چہرے پر ہاتھ پھیرنے چاہیں۔ اور تیم میں ڈاڑھی کے اندر خال کرنا مستحب ہے۔ بس یہ ایک دفعہ چہرے کے لئے ہاتھ مارنا ہو گیا۔

پھر دوبارہ مٹی یا پھر پر ہاتھ ماریں، اور پہلے بائیں ہاتھ کو دائیں ہاتھ پر اور دائیں ہاتھ کو بائیں ہاتھ پر پھیریں، اور اچھی طریقے کہنیوں تک ہاتھ پھیریں، اور انگلیوں کے اندر بھی ہاتھ پھریں، تاکہ کوئی جگہ پھیرنے سے رہ نہ جائے۔

تیم میں صرف دو مرتبہ ہاتھ مٹی وغیرہ پر مارتے ہیں، پھر اس کو ایک مرتبہ چہرے پر پھیرتے ہیں اور دوسری مرتبہ دونوں ہاتھوں پر کہنیوں

سمیت پھیرتے ہیں، پاؤں پر ہاتھ نہیں پھیرتے اور نہ اس میں سر کا مسح ہوتا ہے، اور مٹی سے کلی وغیرہ بھی نہیں ہوتی، ایک شخص نے مجھے بتایا کہ ہم نے ایک شخص کو تیم ایسا کرایا تھا کہ مٹی سے اس کی کلی بھی کروائی تھی، تو اس تیم کرنے والے نے کہا کہ بھی! یہ تو برا مشکل تیم ہے، میں تو نہیں کر سکتا۔ تو یہ کسی جاہل آدمی نے ایسی حرکت کی ہوگی، اس بیچارے نے تیم کا طریقہ نہیں سمجھا، وہ سمجھا ہو گا کہ تیم بھی وضوء کی طرح ہوتا ہو گا، جس طرح اس میں پانی سے کلی ہوتی ہے، اس میں مٹی سے کلی ہوتی ہو گی۔ یہ تو جہالت کی بات ہے، اللہ بچائے۔

اسی طرح غسل میں پانی استعمال کرنے کی قدرت نہ ہو تو تیم غسل کی جگہ بھی ہوتا ہے۔ بہر حال اس وقت تینوں باتیں پوری طرح بیان ہو گئیں، اللہ تعالیٰ ان کو قبول فرمائیں، نافع فرمائیں اور اپنے فضل و کرم سے ہم کو باطہارت رہنے کی توفیق عطا فرمائیں۔ آمین۔

وَآخِرُ دُعْوَا نَا أَنِ الْحَمْدُ لِلَّهِ رَبِّ الْعَالَمِينَ



ہمارے دینی مدارس

کا بنیادی مقصد

حضرت مولانا مفتی عبدالرزاق حنفی سکھوی مذکولہ



طبع و ترتیب  
میر عبید الرحمن

میمن اسلامک پبلیشورز

۱۸۸ / ۱. بیانات آباد، کراچی

۳۰۲

# بِسْمِ اللَّهِ الرَّحْمَنِ الرَّحِيمِ

## ہمارے دینی مدارس کا بنیادی مقصد

الْحَمْدُ لِلَّهِ نَحْمَدُهُ وَ نَسْتَعِينُهُ وَ نَسْتَغْفِرُهُ وَ نُؤْمِنُ  
 بِهِ وَ نَتَوَكَّلُ عَلَيْهِ وَ نَعُوذُ بِاللَّهِ مِنْ شَرِّورِ أَنْفُسِنَا  
 وَ مِنْ سَيِّئَاتِ أَعْمَالِنَا - مَنْ يَهْدِهِ اللَّهُ فَلَا مُضِلَّ لَهُ  
 وَ مَنْ يُضْلِلُهُ فَلَا هَادِي لَهُ وَ أَشْهَدُ أَنْ لَا إِلَهَ إِلَّا  
 اللَّهُ وَ حُدَّةٌ لَا شَرِيكَ لَهُ وَ أَشْهَدُ أَنَّ سَيِّدَنَا وَ نَبِيَّنَا  
 وَ مَوْلَانَا مُحَمَّداً عَبْدَهُ وَ رَسُولَهُ صَلَّى اللَّهُ تَعَالَى  
 عَلَيْهِ وَ عَلَىٰ أَهْلِهِ وَ أَصْحَابِهِ وَ بَارَكَ وَ سَلَّمَ تَسْلِيْمًا  
 كَثِيرًا كَثِيرًا -

أَمَّا بَعْدُ! فَأَعُوذُ بِاللَّهِ مِنَ الشَّيْطَنِ الرَّجِيمِ يَسِّمِ  
 اللَّهُ الرَّحْمَنِ الرَّحِيمِ - هُوَ الَّذِي بَعَثَ فِي الْأُمَمِ

رَسُولًا مِّنْهُمْ يَتَلَوَّ عَلَيْهِمْ أَيْتَهُ وَيُنَزِّكُهُمْ وَيُعَلِّمُهُمْ  
الْكِتَبَ وَالْحِكْمَةَ وَإِنْ كَانُوا مِنْ قَبْلُ لَفِي ضَلَالٍ  
مُّبِينٍ - صَدَقَ اللَّهُ الْعَظِيمُ -

(سورۃ الجمیع، آیت ۲)

محترم علماء کرام و اساتذہ کرام، عزیز طلباء و طالبات اور میرے قابل احترام بزرگو!! اس وقت اس جدید خوبصورت، باسیقہ اور عظیم دینی درسگاہ میں حاضری کا شرف حاصل ہونے پر میرا دل بہت خوش ہوا، دل سے دعا ہے اللہ جل شانہ حضرت مولانا حکیم محمد اختر صاحب دامت برکاتہم کو، جو ہمارے اکابر میں سے ہیں اور ہمارے اکابر کی نشانی ہیں، جلد صحت کاملہ عاجلہ مستمرہ دائیہ عطا فرمائے اور ہمیں بھی عطا فرمائے اور اللہ تعالیٰ ان کے فیوض و برکات کو اور زیادہ سے زیادہ عام، تام اور مقبول فرمائے اور ان کے صدقہ جاریہ کو اپنے فضل سے شرف قبول عطا فرمائے اور ہمیشہ اسے قائم رکھے، اور یہاں سے جو علماء اور طلباء فارغ ہوں اللہ تعالیٰ انہیں بھی اپنے دین کی خدمت کے لئے قبول فرمائے، تاکہ اس پا اور ہاؤس سے جہاں بھی یہ علمی بلب پہنچیں، ہمیشہ روشن رہیں اور یہاں سے پڑھنے والے اور فارغ ہونے والے صرف اور صرف عالم ہی نہ ہوں بلکہ عالم ہونے سے بڑھ کر باعمل بھی ہوں۔ آمین۔

## دینی مدارس کا مقصد

اس بات کو ہمیں اچھی طرح ذہن نشین کر لینا چاہئے کہ ہمارے ان مدارس کا بنیادی مقصد صرف درس نظامی پڑھنا اور پڑھانا نہیں بلکہ اس درس نظامی کے مطابق با عمل بنانا بھی ہے۔ دارالعلوم دیوبند جس کی طرف ہم اپنی نسبت کرتے ہیں اور اس نسبت کو ہم اپنے لئے بہت قابل قدر اور قبل شرف سمجھتے ہیں، اس دارالعلوم کی خصوصیات تو بہت ہیں مگر ان میں سے جو بنیادی خصوصیات ہیں وہ دو ہیں۔

(۱) اللہ والا پیدا کرنا، یہ اصل مقصد ہے۔

(۲) علوم شرعیہ کامہر بنانا۔ یہ دوسرا مقصد ہے، اس کے نمبر دو پر ہونے کی وجہ یہ ہے کہ علوم شرعیہ کامہر ہونا دراصل ذریعہ ہے، جیسے وضو نماز کا ذریعہ ہے، لہذا با عمل ہونا یہ مقصود ہے، اس کو یوں سمجھیں جیسے نماز کہ جس طرح نماز جو اصل مقصود ہے، یہ وضو کے بغیر صحیح نہیں ہو سکتی، اسی طرح با عمل ہونا یہ اصل مقصد ہے اور یہ علم کے بغیر حاصل نہیں ہو سکتا، لہذا معلوم ہو گیا کہ با عمل بننے کے لئے باعلم ہونا ضروری ہے۔

## ہندوستان میں مکتب فکر

دارالعلوم دیوبند قائم ہونے سے پہلے ہندوستان میں دو طرح کے

مکتب فکر پائے جاتے تھے اور اسی کے مطابق وہاں کچھ مدارس قائم تھے۔ ایک طرف یہ مقصد تھا کہ علومِ نقلیہ اور عقلیہ کو پڑھا اور پڑھایا جائے جسمیں علومِ عقلیہ غالب اور علومِ نقلیہ مغلوب تھے، جبکہ دوسری طرف خانقاہوں کا سلسلہ تھا، خانقاہوں کے اندر صرف اصلاح و تربیت اور تزکیہ کی طرف توجہ دی جاتی تھی، علم کی طرف کوئی خاص توجہ نہیں تھی۔ یہ دو سلسلے ہندوستان میں قائم تھے اور دونوں افراط و تفریط کا شکار تھے، وہاں علم برائے علم رہ گیا اور خانقاہوں میں طریقت کے نام پر نہ جانے کتنی خلاف شرع باتیں راجح ہو گئیں، بلکہ دین کے نام پر بے دینی عام ہو گئی، غیر مقصود کو مقصود بنالیا گیا۔ اس طرح دونوں ہی مکتب فکر غلطی پر تھے اور دونوں ہی کی اصلاح کی ضرورت تھی، علوم شرعیہ کی بھی ضرورت تھی اور علوم شرعیہ کے مطابق عمل پیرا ہونے کی بھی ضرورت تھی جس کو طریقت کہتے ہیں۔ ان دونوں مقاصد کے ساتھ ایک فکر اور تھی، وہ یہ کہ ہندوستان پر انگریز قابض ہو چکا تھا جو مسلمانوں کا بدترین دشمن تھا، اور آج تک اس کی دشمنی مثل آفتاب کے ہمارے سامنے ہے، پہلے تو اس کا مقابلہ کیا گیا اور ہمارے اکابر باقاعدہ اس کے خلاف جہاد کے لئے میدان میں اترے اور شامی کے میدان تک باقاعدہ دبو جنگ ہوئی اور تھانہ بھون سے لے کر شامی تک کا تمام علاقہ ہمارے اکابر نے فتح کیا اور اس میں اسلامی نظام نافذ کیا، لیکن شامی کے میدان میں جا کر یہ جہاد ناکام ہو گیا اور اب مقابلے کی یہ صورت ختم ہو گئی اور دفاع کی صورت سامنے آگئی، کیونکہ جب مقابلہ نہ ہو سکے تو پھر اپنا

دفاع کرنا ضروری ہوتا ہے اور اس دفاع میں اپنے دین کی حفاظت سب سے پہلے ہے۔

### علوم شرعیہ کی حفاظت

لہذا اب یہ فکر ہوئی کہ ہمارے پاس قرآن و حدیث اور دیگر علوم ہیں، اور صدیوں سے ہم انہیں پڑھتے پڑھاتے چلے آ رہے ہیں، اب ہم مغلوب ہو گئے ہیں تو انگریزان سب کو ختم کر دے گا، لہذا اب ان کی حفاظت ضروری ہے، اور ان کی حفاظت کی ایک ہی صورت ہو سکتی ہے کہ اب فوراً دینی مدارس قائم کئے جائیں اور دنیا سے بالکل منہ موڑ کر، حکومت اور مالداروں سے بالکل رخ پھیر کر، فقر و فاقہ کو اپنے سر کا تاج بنانکر، اللہ کی رضا اور اس کے دین کی حفاظت کے لئے اور علوم شرعیہ اور دین کو اپنی اصلی حالت میں محفوظ کر کے آئندہ نسلوں تک پہنچانے کے لئے مدرسے قائم کئے جائیں، اس لئے دارالعلوم دیوبند اور مظاہر العلوم سہارنپور کی بنیاد رکھی گئی، چنانچہ ہمارے یہ اکابر یکسوئی سے علوم شرعیہ پڑھنے پڑھانے میں مشغول ہو گئے اور اس افراط و تغیریط کو جو اس زمانے کے مدرسوں اور خانقاہوں میں تھی، اس کو دور کیا اور ایسا دارالعلوم قائم فرمایا جو ایک طرف تو دینی علوم کی درسگاہ تھی اور دوسری طرف خانقاہ، چنانچہ دارالعلوم دیوبند کی جو اصل اور قدیم مسجد ہے، اس میں دارالعلوم کی سنگ بنیاد کی تاریخ جن الفاظ سے نکلتی ہے وہ آج بھی وہاں کنده ہیں، وہ الفاظ یہ ہیں:

”در مدرسہ خانقاہ دیدیم“

ہم نے مدرسے میں خانقاہ دیکھی، دن کو یہ مدرسہ ہے اور رات کو خانقاہ ہے، دن کو اس کی درسگاہوں سے قال اللہ اور قال الرسول کی آوازیں بلند ہوتی ہیں اور رات کو بچکیوں، رونے، اللہ اللہ کرنے اور والہانہ دعاوں کی آوازیں اور صدائیں بلند ہوتی ہیں، اور یہ سماں بھی ہوتا ہے کہ کوئی مطالعہ کر رہا ہے، کوئی یاد کر رہا ہے، کوئی دعا کر رہا ہے، کوئی ذکر کر رہا ہے، کوئی تلاوت کر رہا ہے۔ کوئی تجدیھ رہا ہے۔

### راہِ اعتدال

بہر حال ہمارے اکابر نے علم اور عمل کے دونوں چراغ روشن کئے اور دونوں کے اندر اعتدال پیدا کیا جو سب سے کٹھن کام ہے، اعتدال نام ہے صراطِ مستقیم کا اور صراطِ مستقیم ہی جنت میں جانے کا راستہ ہے۔ یہ اعتدال ہمارے اکابر علماء دیوبند اور مشائخ دیوبند کا طریقہ امتیاز ہے کہ اللہ تعالیٰ نے ان کو ایسا معتدل مزاج بنایا کہ ایسا اعتدال اور کہیں نظر نہیں آتا، علم کے اندر بھی یہ لوگ پہاڑ کی طرح بلند تھے اور عمل میں بھی اپنی مثال آپ تھے، ان اکابر کے عمل کے بارے میں کسی نے بہت ہی خوبصورت بات فرمائی ہے کہ ”یہ صحابی تونہ تھے لیکن صحابی کا نمونہ تھے۔“

ہمارے مفتی اعظم پاکستان حضرت مولانا مفتی محمد شفیع صاحب رحمۃ اللہ علیہ بانی دارالعلوم کراچی فرمایا کرتے تھے کہ میرے والد ماجد حضرت

مولانا محمد نیشن صاحب رحمۃ اللہ علیہ فرماتے تھے: میں نے دارالعلوم دیوبند کا وہ زمانہ دیکھا ہے کہ جس میں دارالعلوم دیوبند کے مہتمم اور صدر مدرس سے لے کر دربان، چوکیدار اور چپڑاں تک سب ولی کامل تھے۔

### حضرت گنگوہی کی شان

حضرت مولانا رشید احمد صاحب گنگوہی رحمۃ اللہ علیہ کے بارے میں لکھا ہے کہ حضرت اپنے زمانے کے ابوحنیفہ کہلاتے تھے۔ ”ابوحنیفہ وقت حضرت مولانا رشید احمد گنگوہی“ یہ حضرت کا لقب ہے۔ حضرت گنگوہی رحمۃ اللہ علیہ کے فتاویٰ میں ان کی وہی شان جملکتی ہے جو ایک عظیم الشان فقیہ کی ہوتی ہے۔ حضرت فرماتے ہیں کہ مجھ کو قرآن و حدیث میں حضرت امام اعظم ابوحنیفہ رحمۃ اللہ علیہ کا مسلک ایسا نظر آتا ہے جیسے آسمان میں چودھویں رات کا چاند نظر آتا ہے، تو حضرت مولانا رشید احمد گنگوہی رحمۃ اللہ علیہ کو حضرت امام صاحب رحمۃ اللہ علیہ کا مسلک جو اتنا واضح اور روشن نظر آتا تھا تو یہ گھرے علم کے بعد ہی نظر آتا ہے، یعنی جو صحیح معنوں میں عالم ہو گا وہ ہی اس کی روح تک پہنچے گا، جس کے پاس علم ہی نہ ہو تو اس کو کیا نظر آئے گا، اس کے لئے تو چاند ایسا ہو جائے گا جیسے وہ مہینے کی آخری راتوں میں ہوا کرتا ہے کہ خوب تلاش کرنے کے بعد بھی دیکھو تو نظر نہ آئے، دنیاوی چاند کو دیکھنے کے لئے تو یہ ظاہری آنکھیں چاہیں اور حنفی مذہب کو قرآن و حدیث میں دیکھنے کے لئے علمی آنکھیں چاہیں۔

## حضرت نانو توی کی شان

دوسرے بزرگ حضرت مولانا محمد قاسم صاحب نانو توی رحمۃ اللہ علیہ ہیں، ان کے علم و فضل کا کیا ٹھکانہ، ان کی اردو میں لکھی ہوئی کتابیں آج بھی موجود ہیں، مثلاً "آب حیات" حضرت کی اردو میں لکھی ہوئی ماہی ناز تصنیف ہے جو پڑھنے کے لائق ہے، لیکن حضرت نانو توی کی اردو میں لکھی ہوئی کتابیں ایسی ہیں کہ بے چارے عوام اور عالمِ عالم تو انہیں کیا سمجھیں گے، چوٹی کے علماء کا ذہن بھی کچھ دور جا کر غائب ہو جاتا ہے کہ اب حضرت کیا فرمائے ہیں؟ ان کی یہ کتابیں ہیں تو اردو میں مگر ان کے اندر بڑا گہرا علم ہے اور منطق و فلسفہ کی اصطلاحات کا ایسا بے تکلف استعمال ہے جن کا ہمارے ہاں استعمال اور استحضار زیادہ معروف نہیں اور وہاں ان کی عادتِ ثانیہ ہے، وہ بے تکلف ان کے مطابق اردو میں کلام فرمائے ہیں۔ بہرحال آج کے بڑے بڑے عالم بھی ان کو زیادہ نہیں سمجھ سکتے۔

حضرت کی ایک عجیب و غریب شان یہ بھی تھی کہ جب حضرت مولانا محمد قاسم صاحب نانو توی رحمۃ اللہ علیہ بیان فرماتے تھے تو بیان کرتے کرتے درمیان میں کچھ ٹھہر جاتے تھے اور چند سینڈ و قفقہ کرنے کے بعد پھر دوبارہ بیان شروع فرماتے تھے، تو کسی نے پوچھا حضرت! کیا بات ہے آپ مسلسل بیان نہیں فرماتے، دور ان بیان آپ بار بار وقفہ فرماتے ہیں، کیا درمیان میں مضامین کی آمد بند ہو جاتی ہے یا بھول ہو جاتی ہے؟ حضرت نے

فرمایا: اصل بات یہ ہے کہ جب میں کوئی بات لوگوں کو بتانا چاہتا ہوں اور سمجھانا چاہتا ہوں تو عین اس وقت میرے ذہن میں اس بات کو سمجھانے کے بیس بیس عنوانات آجاتے ہیں کہ اس بات کو میں اس طرح بھی دلنشیں کر سکتا ہوں، اس طرح بھی سمجھا سکتا ہوں، اس طرح بھی بتاسکتا ہوں، اس وقت میں سوچنے لگتا ہوں کہ ان میں سے کونسا عنوان اختیار کروں اور کونسا انداز اپناؤں جو لوگوں کے لئے زیادہ سے زیادہ نافع اور مفید ہو، اس لئے مجھے درمیان میں وقفہ کرنا پڑتا ہے اور ان عنوانات میں سے کسی ایک کا انتخاب کرنا پڑتا ہے جو منجانب اللہ میرے ذہن میں آتے ہیں۔ تو بھائی! یہ علم کے اعلیٰ مقام پر فائز ہونے کی علامت ہے۔

### براہ راست فیضان علمی

ان لوگوں کا چونکہ سرچشمہ علوم یعنی اللہ تعالیٰ کی ذات اقدس سے تعلق تھا، اس لئے کتابوں سے ہٹ کر علم براہ راست ان کے دل پر وارد ہوتا تھا، جیسا کہ حضرت مولانا رومی رحمۃ اللہ علیہ فرماتے ہیں۔

بینی اندر خود علومِ انبیاء

بے کتاب و بے معید و اوستا

یعنی جب تمہارا اللہ جل شانہ سے صحیح تعلق قائم ہو جائے گا تو پھر تم اپنے دل کے اندر پیغبرانہ علوم کا مشاہدہ بغیر کسی استاد و کتاب کے کرو گے، اس لئے کہ استاد اور کتاب کی مدد تو بس ایک حد تک ہے، اس کے بعد پھر وہ

واسطہ ہٹ جاتا ہے اور اللہ تعالیٰ سے واسطہ قائم ہو جاتا ہے جو کہ سرچشمہ علوم ہیں، جب ان سے رابطہ قائم ہو جاتا ہے تو پھر درمیان کے تمام رابطے اور واسطے ختم ہو جاتے ہیں اور پھر براہ راست منجائب اللہ جو علوم إلقاء ہوتے ہیں ان کی کوئی انہتاء نہیں۔

## علم و عمل کے جامع

ہمارے تمام اکابر علماء دیوبند<sup>کی</sup> یہی شان تھی کہ ایک طرف تو ہر ایک علم کے اندر اپنے اپنے وقت کا امام تھا، دوسری طرف عمل میں ان کا کوئی ثانی نہ تھا، طریقت کی اعلیٰ منزلیں ان حضرات نے طے کیں، اور طریقت کی وہ منزل جو مشکل سے سر ہوتی ہے یہ اکابر اُس کی انہتاء کو پہنچ ہوئے تھے اور وہ منزل تواضع کی ہے۔ تواضع طریقت کی وہ منزل ہے جو مشکل سے حاصل ہوتی ہے اور سب سے آخر میں آدمی اس پر فائز ہوتا ہے، ورنہ جس طرح علم کی وجہ سے بعض مرتبہ انسان کے اندر غرور اور بڑائی پیدا ہو جاتی ہے، اللہ بچائے اسی طرح اگر سالک طریقت میں شیخ کامل سے صحیح رہنمائی حاصل نہ کرے اور اس پر عمل نہ کرے تو بعض مرتبہ وہ اس راستے میں قدم رکھ کر بھی تکبر میں مبتلا رہتا ہے، اور جوں جوں وہ آگے بڑھتا ہے بڑائی کا خناس اس کے دماغ میں گھستا چلا جاتا ہے اور وہ اپنے کو بزرگ، اللہ والا اور عابد و زاہد سمجھنے لگتا ہے۔ بہر حال اگر کسی کو اس راستے میں تواضع نہ ملی تو سمجھ لیں وہ بالکل کورا اور محروم ہے، اس کو کچھ نہیں ملا۔

اس راہ میں پہلا قدم بھی تواضع ہے اور آخری قدم بھی تواضع ہے، اس کے بغیر کچھ نہیں۔

اللہ پاک نے ہمارے ان اکابر کو باوجود علم و فضل کا بھر بے کر ان ہونے کے تواضع میں بھی ایسا بے مثال بنایا تھا کہ انشاء اللہ ان کو چھوڑ کر کسی دوسری جگہ ان جیسی مثال نہیں لاسکتا۔ جس طرح علم و فضل کے اندر یہ اپنی مثال آپ ہیں، طریقت و تواضع اور مقامِ فناۓ الفنا پر فائز ہونے میں بھی یہ اپنی مثال آپ ہیں۔ ان حضرات نے اپنے اندر شریعت و طریقت دونوں کو جمع کیا ہے اور یہی ہمارے ان دینی مدارس کا بنیادی مقصد ہے، اس مقصد کو ہمیں ذہن نشین کرنا چاہئے اور اسی کی طرف ہمیں قدم بڑھانا چاہئے، اگر اس راستے پر چلیں گے تو ہم علامہ دیوبند کی طرف نسبت کرانے میں حق بجانب ہوں گے اور اگر خدا خواستہ ہم علم تو حاصل کر رہے ہیں لیکن ہماری اصلاح نہیں ہو رہی، تربیت و ترقیہ نہیں ہو رہا، اخلاق نہیں سدھر رہے، علم ہمارے عمل میں نہیں آ رہا تو ہم اصل مقصود سے ہٹتے چلے جا رہے ہیں۔

### حضرت شیخ الہندؒ کی تواضع

ہمارے ان حضرات میں سے ہر ایک کے تواضع کے اتنے واقعات ہیں کہ ان کے سنبھالنے اور سنانے کے لئے گھنٹوں چاہئیں۔ ایک واقعہ حضرت شیخ الہند رحمۃ اللہ علیہ کا عرض کرتا ہوں جو اس وقت میرے ذہن میں ہے۔

یہ واقعہ اس زمانے کا ہے جب حضرت شیخ الہند رحمۃ اللہ علیہ کا  
ہندوستان میں علم و فضل کا ڈنکانج رہا تھا، ہندوستان میں آپ کی شہرت  
تھی، ہر آدمی آپ سے متاثر اور آپ کا نام لیوا تھا، اجمیر کی طرف وہ علماء  
زیادہ رہتے تھے جو علوم عقلیہ کو زیادہ اہمیت دیتے تھے، اور طریقت سے ان کا  
کوئی خاص لگاؤ نہ تھا، ان علماء کرام تک بھی حضرت شیخ الہند رحمۃ اللہ علیہ کی  
شہرت پہنچی، وہاں کے علماء میں حضرت مولانا معین الدین اجمیری رحمۃ اللہ  
علیہ بھی تھے، انہوں نے جب یہ شہرہ سنا کہ دارالعلوم دیوبند کے اندر ایک  
ہستی ہے جس کو شیخ الہند کہا جاتا ہے اور ان کا بڑا چرچا ہے، تو سوچا کہ کبھی  
ان کی زیارت کرنی چاہئے، لہذا انہوں نے حضرت شیخ کی زیارت کا ارادہ کیا،  
چنانچہ ایک مرتبہ انہیں اجمیر سے دیوبند کی طرف آنا تھا اور وہاں سے آگے  
جانا تھا، انہوں نے یہ پروگرام بنایا کہ پہلے دیوبند اتیں اور دوچار گھنٹے حضرت  
شیخ الہند کے یہاں گزار کر اور ان کی زیارت و ملاقات کر کے پھر آگے چلے  
جائیں، چنانچہ یہ ارادہ کر کے وہ اجمیر سے چلے، پہلی مرتبہ دیوبند کے اشیش  
پر پہنچی، گاڑی سے اتر کر ٹانگے میں بیٹھے اور ٹانگے والے سے کہا کہ مجھے  
حضرت شیخ الہند سے ملتا ہے، ان کے پاس لے چلیں، چونکہ حضرت شیخ الہند  
دیوبند میں حضرت شیخ الہند کے لقب سے مشہور نہیں تھے، بلکہ دیوبند میں  
بڑے مولوی صاحب کے نام سے مشہور تھے اور شیخ الہند کے لقب سے  
دوسری جگہ مشہور تھے، اس لئے ٹانگے والے نے کہا کہ مجھے حضرت شیخ الہند  
کا تو معلوم نہیں کہ وہ کون ہیں اور کہاں رہتے ہیں؟ ہاں بڑے مولوی

صاحب کا گھر جانتا ہوں، مولانا معین الدین صاحب نے کہا کہ مجھے انہیں کے پاس پہنچا دو! گرمی کا زمانہ تھا، دوپہر کا وقت تھا، نانگے والے نے بڑے مولوی صاحب کے گھر کے دروازے پر ٹانگہ ٹھہرا دیا۔

مولانا معین الدین صاحب وہاں اتر گئے، انہوں نے جا کر دروازے پر دستک دی تو اندر سے ایک صاحب باہر نکلے جنہوں نے ناف کے اوپر تہبند باندھا ہوا تھا اور نیچے کا حصہ ٹخنوں سے اوپر تھا، باقی جسم پر نہ بنیان نہ ٹوپی اور نہ ہی کوئی دوسرا کپڑا تھا، چونکہ گرمی کا زمانہ تھا اس لئے وہ صاحب اسی لباس میں باہر تشریف لے آئے۔ مولوی معین الدین صاحب نے ان سے کہا کہ میں حضرت شیخ الہند سے ملنے آیا ہوں، میری ان سے ملاقات کرائیجیں، ان صاحب نے کہا کہ ہاں میں ابھی ملاقات کرتا ہوں، آپ اندر بیٹھک میں تشریف رکھیں، انہوں نے اندر جا کر بیٹھک کھول دی اور انہیں چارپائی پر بٹھا کر خود اندر تشریف لے گئے اور تھوڑی دیر بعد ٹھنڈا شربت لا کر انہیں پلایا انہوں نے پانی پیا اور کہا کہ میں اجیر سے آیا ہوں، حضرت شیخ الہند سے مجھے ملاقات کر کے اگلی گاڑی سے آگے جانا ہے، میں عجلت میں ہوں اس لئے آپ جلد از جلد میری حضرت سے ملاقات کرادیں، انہوں نے کہا کہ انشاء اللہ ابھی ملاقات ہو جائے گی، گرمی کا وقت ہے، آپ بے فکر ہو کر آرام کریں، پانی پلا کروہ اندر گئے اور تھوڑی ہی دیر میں کھاتا لے کر آگئے اور انہیں کھانا کھلایا، وہ درمیان میں بار بار تقاضا کرتے رہے کہ شیخ الہند کو جلدی بلاؤ تاکہ میں ان سے مل لوں اور ان کے انتظار میں مجھے مزید دیر نہ

لگے، انہوں نے کہا کہ ابی آپ کھانا تو کھائیے! ابھی ملاقات ہو جائے گی، کھانا کھلانے کے بعد انہوں نے مولانا معین الدین صاحب سے فرمایا کہ اب ایسا ہے کہ گرمی کا وقت ہے آپ لیٹ جائیں اور آرام فرمائیں، اور خود پنکھا لے کر جھلنے لگے، کیونکہ وہ مہمان تھے اور مہمان کا اکرام کرنا ضروری ہے، اب تو مولانا معین الدین صاحب کو غصہ آگیا اور غصے میں ہی ان سے کہا کہ میں تمہیں کافی دیر سے کہہ رہا ہوں کہ حضرت شیخ الہند سے ملاقات کرو، تم کبھی پانی پلا رہے ہو، کبھی کھانا کھلارہے ہو، اور اب کہہ رہے ہو کہ لیٹ جاؤ، میں یہاں رہنے کے لئے آیا ہوں یا ملنے کے لئے آیا ہوں، میں اتنی دیر سے کہہ رہا ہوں، کیوں میری ملاقات نہیں کرتے ہو؟

اس وقت حضرت نے فرمایا کہ بھی! شیخ الہند تو یہاں کوئی نہیں ہے، بندہ محمود مجھے ہی کہا جاتا ہے۔ اللہ اکبر! بس یہ سننا تھا کہ ایسا لگا جیسے ان پر بھلی گر گئی ہو، کہنے لگے: آپ شیخ الہند ہیں؟ اور فرمایا حضرت! جیسا سننا تھا آپ کو اس سے بالا پایا، آپ نے اس قدر اپنے آپ کو مٹایا ہوا ہے کہ میں سمجھا یہ گھر کا کوئی نو کراور خادم ہے، نہ جب ہے نہ قبہ ہے نہ عمامہ اور نہ کوئی شان و شوکت، کسی پہلو سے میں سمجھ ہی نہ سکا کہ آپ کو شیخ الہند کہتے ہیں، آپ کے معاملات دیکھ کر میں سمجھا کہ گھر کا کوئی ملازم ہے، حضرت! یہ کیا غصب ڈھادیا، آپ نے واللہ جیسا میں نے سمجھا تھا آپ اس سے بھی بالا ہیں۔

یہ حضرت کی ظاہری تواضع تھی، اب باطنی تواضع بھی دیکھ لیں،

لیکن یاد رکھنے کی بات یہ ہے کہ تواضع کتابوں سے اور باب التواضع پڑھنے سے نہیں آتی، صحاح ستہ کی کتابیں ہم پڑھتے ہیں اور ان میں باب التواضع بھی پڑھتے ہیں لیکن بعض مرتبہ تواضع کی ہوا بھی نہیں لگتی، اس بارے میں یہ مشہور شعر ہے لیکن معنی خیز ہے:

نہ کتابوں سے نہ وعظوں سے نہ زر سے پیدا  
دین ہوتا ہے بزرگوں کی نظر سے پیدا

ایک دین ہے اور ایک علم دین ہے، دونوں میں فرق ہے، علم دین کتابوں اور اساتذہ کرام سے آتا ہے، مگر دین یعنی عمل یہ اہل عمل سے اور اہل تقویٰ سے اور اللہ والوں کی صحبت و خدمت سے آتا ہے، تو مجھے اب آپ حضرت شیخ الہند رحمۃ اللہ علیہ کی باطنی تواضع کا بھی حال سن لیں۔

### حضرت شیخ الہندؒ کی باطنی تواضع

حضرت شیخ الہند رحمۃ اللہ علیہ حکیم الامم حضرت مولانا اشرف علی صاحب تھانوی نور اللہ مرقدہ کے استاد ہیں۔ حضرت تھانویؒ فرماتے ہیں کہ ”لوگوں نے ان کو شیخ الہندؒ کا لقب دے کر ان کی ناقدری کی ہے، اتنی بڑی ہستی کو اتنا چھوٹا لقب دیا، یہ تو شیخ العالم کہلانے کے لاکن تھے نہ کہ شیخ الہند“ حضرت تھانوی رحمۃ اللہ علیہ خانقاہ اشرفیہ تھانہ بھون میں آنے سے پہلے کانپور کے اندر ایک مدرسہ جامع العلوم میں مدرس تھے، تقریباً چودہ برس حضرتؒ نے وہاں مدرسیں فرمائی ہے، وہاں یہ حال تھا کہ کانپور کے مقامی

علماء، علماء دیوبند کو کچھ نہیں سمجھتے تھے، ان کی نظروں میں علماء دیوبند کی کوئی خاص و قوت نہیں تھی، وہ لوگ علومِ عقلیہ کے ماہر تھے اور علومِ نقلیہ سے کچھ زیادہ تعلق نہ تھا، برائے نام ان کے ہاں قرآن و حدیث کی تعلیم ہوتی تھی، وہ لوگ منطق و فلسفہ میں اپنے کو امام سمجھتے تھے، جبکہ علماء دیوبند الحمد للہ دونوں کے ماہر تھے، مگر ان کو یہ غلط فہمی تھی کہ علماء دیوبند معقولات جانتے ہی نہیں، ہم ہی جانتے ہیں اور ہمارا کوئی ثانی نہیں، اور یہ لوگ صرف قرآن و حدیث کے علوم ہی پڑھتے پڑھاتے ہیں۔ العیاذ باللہ ان کی نظر میں قرآن و حدیث کے علوم جو حقیقی علوم ہیں ان کی وقعت کم تھی اور جو علوم ہی نہیں بلکہ فنون ہیں ان کی وقعت زیادہ تھی، اس لئے یہ حضرات علماء دیوبند کو ذرا کم نظر سے دیکھتے تھے۔

حکیم الامّت حضرت تھانویؒ چونکہ اندر کے آدمی تھے وہ جانتے تھے کہ ان کو مغالطہ ہو گیا ہے، اگر یہ کبھی ہمارے اکابر میں سے کسی کی تقریر سن لیں تو ان کو پتہ چل جائے کہ یہ علومِ عقلیہ کے کیسے ماہر ہیں بلکہ یہ تو ایسے ماہر ہیں کہ ان کو اُس کی ہوا بھی نہیں لگی، حضرت تھانوی رحمۃ اللہ علیہ کی یہ خواہش تھی کہ کبھی کانپور میں جلسہ ہو اور اکابر علماء دیوبند تشریف لاںیں، خصوصاً حضرت شیخ البند رحمۃ اللہ علیہ بھی تشریف لاںیں اور انہیں کا بیان بھی ہو اور خدا کرے ان کے بیان میں منطق اور فلسفہ کے موضوع پر کلام ہو، تو ان حضرات کو بھی پتہ چلے کہ یہ لوگ صرف منقولات ہی کے نہیں بلکہ معقولات کے بھی زبردست ماہر ہیں۔ حضرت تھانویؒ کی یہ خواہش خدا

خدا کر کے پوری ہونے کو آئی کہ کانپور میں جلسہ دستار بندی وغیرہ کا منعقد ہوا اور حضرت شیخ الہند کا آنا بھی طے ہوا اور حضرت شیخ الہند تشریف بھی لائے اور حضرت کا بیان بھی شروع ہوا، جب بیان شروع ہوا تو میرا یہ جی چاہئے لگا کہ یا اللہ! حضرت علوم عقلیہ میں سے کسی علم کے کسی خاص موضوع پر کلام فرمائیں جیسا کہ حضرت کا نہایت ہی عالمانہ، فاضلانہ اور محققانہ کلام ہوا کرتا ہے اور اسی دوران یہ لوگ جو اپنے کو معقولی سمجھتے ہیں آجائیں اور حضرت کی تقریر سنیں تو ان کے دماغ کے تالے کھل جائیں، اللہ کا شکر کہ اللہ نے میری یہ خواہش بھی پوری کر دی کہ حضرت کا بیان کسی اور موضوع پر ہو رہا تھا کہ ہوتے ہوتے اسی موضوع پر چل پڑا، اور حضرت تو جس موضوع پر کلام فرماتے تھے ایسا معلوم ہوتا تھا کہ علم و فضل کا دریا بہہ رہا ہے، حضرت علوم عقلیہ پر کلام کرنے لگے، ایسا لگ رہا تھا جیسے سمندر ٹھاٹھیں مار رہا ہے، اور میں نے ادھر ادھر دیکھا کہ وہ لوگ ابھی آجائیں تو اچھا ہو، خدا کی شان کہ تھوڑی دیر میں میں نے دیکھا کہ ان کی پوری جماعت جلے میں حضرت کا بیان سننے کے لئے آ رہی ہے، میرا دل باغ باغ ہو گیا کہ ان لوگوں کو علماء دیوبند سے جو غلط فہمی ہے وہ دور ہو جائے گی، اور جن کے اعتقاد کمزور ہیں اگر معتقد نہ بھی ہوئے تو انہیں کم از کم اتنا توثیقہ چل جائے گا کہ عقلی علوم ہم ہی نہیں کوئی اور بھی جانتا ہے، اور علماء دیوبند صرف منقولات ہی کے نہیں بلکہ معموقولات کے بھی امام ہیں۔ اب کیا ہوا کہ جیسے ہی وہ لوگ جلسہ گاہ میں داخل ہوئے اور حضرت شیخ الہند رحمۃ اللہ

علیہ کی ان پر نظر پڑی تو حضرت نے اپنا بیان ختم کر دیا اور وَآخِرُ دُعْوَا نَا  
 آنِ الْحَمْدُ لِلّهِ رَبِّ الْعَالَمِينَ فرمایا کہ نیچے اترے گئے۔ اب میں حیران رہ گیا کہ  
 یا اللہ! یہی ت وقت تھا بیان کرنے کا اور اسی وقت حضرت نے بیان ختم کر دیا،  
 میری وہ خلش جیسی تھی دل میں ولی کی ولی رہ گئی، میں اندر ہی اندر بڑا ترپا  
 کہ یا اللہ! حضرت نے یہ کیا کیا کہ وہ لوگ آئے تھے اور حضرت کا بیان بھی  
 اسی موضوع پر ہو رہا تھا کہ اچانک آپ خاموش ہو کر کرسی سے نیچے  
 تشریف لے آئے۔ اس وقت توبات کرنے کا موقع نہیں تھا کیونکہ سب  
 جلسے میں بیٹھے ہوئے تھے، جب حضرت کے ساتھ تہائی میں ملاقات ہوئی تو  
 میں نے کہا کہ حضرت! اتنے دن کے بعد تو میری آرزو پوری ہونے والی  
 تھی اور بیان کا وقت ابھی آیا تھا جب وہ جلسہ گاہ میں آئے تھے اور عین اسی  
 وقت آپ نے وَآخِرُ دُعْوَا نَا آنِ الْحَمْدُ لِلّهِ رَبِّ الْعَالَمِينَ فرمادیا؟  
 حضرت نے جواباً ارشاد فرمایا کہ ہاں میرے بھی ذہن میں یہ بات آگئی تھی  
 کہ بیان کا وقت یہی ہے اس لئے بیٹھ گیا تھا، کہ اب یہ بیان علم بگھارنے کے  
 لئے ہو گا اللہ کے لئے نہیں ہو گا، ”اللہ اکبر“ اور فرمایا کہ میرے دل میں یہ  
 آیا اب یہ بیان ان کے لئے ہو گا اللہ کے لئے نہیں ہو گا، اس لئے میں نے  
 وَآخِرُ دُعْوَا نَا آنِ الْحَمْدُ لِلّهِ رَبِّ الْعَالَمِينَ کہدیا کہ میں ان کو سنانے آیا  
 تھا یا اللہ کو سنانے آیا تھا؟ میں تو اللہ کی رضا کے لئے بیان کر رہا تھا، جب تک  
 اللہ کی رضا کے لئے ہوا وہ صحیح ہوا جب یہ لوگ آگئے تو اللہ تعالیٰ کے لئے  
 خالص نہ رہا تو میں کیسے بیان کرتا۔

یہ ان حضرات کے ذل کا حال ہے، ہمارے تمام علماء دیوبند اسی خلوص کا پیکر تھے، لیکن یہ خلوص صرف باب الاخلاص پڑھنے سے نہیں آتا، یہ اللہ والوں کی صحبت و خدمت سے حاصل ہوتا ہے۔

یہ تھے ہمارے اکابر علماء دیوبند جنہوں نے علم و عمل دونوں کو جمع کیا، ہمیں بھی دونوں میں ماہر ہونے کی ضرورت ہے، علم کے اندر بھی اور عمل کے اندر بھی۔ اکابر علماء دیوبند کے بارے میں کسی نے کیا خوب کہا ہے کہ ”گو صحابی تونہ تھے مگر صحابی کا نمونہ تھے“ ایسا ہمیں بھی ہونے کی ضرورت ہے، مگر حال یہ ہے کہ دونوں کے اندر نہایت ہی کمزوری آچکی ہے، بلکہ علم سے جو مقصود ہے یعنی عمل اس میں معاملہ صفر ہے ”العیاذ باللہ“ اور جب عمل میں صفر ہے تو علم بھی صفر ہو رہا ہے، اس لئے علم کی لائے بھی کمزور سے کمزور تر ہو رہی ہے۔ یہ بات میں اپنی طرف سے نہیں بلکہ حضرت کی بات اور حضرت ہی کے ارشادات کی بنیاد پر کہہ رہا ہوں۔

بانی دارالعلوم کراچی سیدی حضرت مولانا منشی محمد شفیع صاحب رحمۃ علیہ فرماتے تھے کہ ”اب ہمارے مدرسے بانجھ ہو گئے ہیں“ بانجھ اس عورت کو کہتے ہیں جس کے اولاد نہ ہو جکہ نکاح کا مقصد نیک اولاد حاصل کرنا ہے، ان مدرسوں کا مقصد اولیاء اللہ پیدا کرنا ہے اور بغیر علم کے اللہ والا ہو ہی نہیں سکتا، اس لئے ہمارے اکابر نے علم و عمل دونوں کو جمع کیا۔

## جامعہ دارالعلوم کراچی کا مقصد

چنانچہ حضرت مفتی صاحب فرماتے ہیں کہ میں نے دارالعلوم کراچی  
اس لئے قائم کیا ہے کہ یہاں سے اللہ والے پیدا ہوں، اس لئے نہیں کہ  
یہاں سے کوئی بہت بڑا محقق پیدا ہو، کیونکہ محقق تو بہت پیدا ہو رہے ہیں  
اور ہم ایسا محقق پیدا کر بھی نہیں سکتے جیسا دنیا کے اندر یہود و نصاریٰ اور  
مسٹر قین پیدا کر رہے ہیں، وہ لوگ قرآن کریم اور احادیث کی شریعت کی لکھ  
رہے ہیں، لغتیں لکھ رہے ہیں اور ایسی لکھ رہے ہیں کہ شاید ہم بھی نہیں لکھ  
سکتے مگر پھر بھی وہ کافر کے کافر اور اسلام کے دشمن ہیں۔ اس لئے اصل  
مقصد یہ نہیں ہے بلکہ اصل مقصد اللہ والا پیدا کرنا ہے کہ وہ عالم بھی ہو اور  
ساتھ ساتھ باعمل بھی ہو، اب ان مدرسوں سے اللہ والے پیدا ہونا بند  
ہو گئے ہیں۔

## عمل بھی سیکھیں

ہمارے حضرت رحمۃ اللہ علیہ یہ بھی فرماتے تھے کہ علم و عمل دونوں  
سے گئے بھائی ہیں، جس جگہ علم آتا ہے وہ آکر اپنے بھائی عمل کو آواز دیتا ہے،  
اگر وہاں عمل ہوتا ہے تو علم بھی وہاں نہ ہو جاتا ہے، اگر عمل نہیں ہوتا تو  
پھر علم بھی وہاں سے چلا جاتا ہے، یعنی علم نافع نہیں رہتا کیونکہ دونوں سے  
بھائی ہیں اکٹھے ہی رہیں گے اکیلے نہیں رہ سکتے۔ اس لئے ان مدارس میں اس

بات کی اشد ضرورت ہے، جس طرح ہم یہاں علم پڑھتے پڑھاتے ہیں اس کے ساتھ عمل بھی یکچیں اور سکھائیں۔ ماشاء اللہ حضرت مولانا حکیم محمد اختر صاحب دامت برکاتہم نے اس کا اہتمام کیا ہوا ہے کہ مدرسہ اور خانقاہ ساتھ ساتھ ہیں، اللہ تعالیٰ اسے کامیاب فرمائیں اور جو مقصود ہے وہ حاصل ہو۔ اسی طرح الحمد للہ ہمارے یہاں دارالعلوم کراچی میں بھی اللہ پاک نے ایسا ہی فضل و کرم فرمایا ہوا ہے کہ وہاں بھی یہاں ایک طرف علم و فضل کی بہاریں ہیں وہاں دوسری طرف خانقاہ کارگر بھی الحمد للہ قائم و دامن ہے جو سب پانی دارالعلوم حضرت رحمۃ اللہ علیہ کا فیض ہے۔

### علم و عمل کے لئے محنت کی ضرورت ہے

جس طرح علم حاصل کرنے کے لئے وقت، محنت اور مال خرچ کرنے کی ضرورت ہوتی ہے، اسی طرح عمل حاصل کرنے کے لئے بھی ان تینوں چیزوں کی ضرورت ہے۔ یہ ہماری اپنے ساتھ انتہائی درجے کی تाँصافی ہے کہ درسِ نظامی کو پڑھنے کے لئے تو آٹھ سال یا سولہ سال لگاتے ہیں تاکہ یہ علوم شرعیہ ہمیں حاصل ہوں اور ہم عالم بن جائیں، لیکن باعمل بننے کے لئے آٹھ ماہ یا آٹھ عشرے یا ایک چلہ بھی نہیں لگاتے، تو بتلاوجب علم کے لئے ہم نے سولہ سال یا آٹھ سال قربان کئے اور عمل کے لئے آٹھ مہینے بھی خرچ نہ کئے تو جس طرح محض آٹھ مہینے میں درسِ نظامی نہیں حاصل ہو سکتا تو پھر یہ بات یاد رکھئے کہ عمل بھی ہمارے پاس آٹھ مہینے نہ

لگانے کی صورت میں نہیں آسکتا، اور پھر اس کے بعد ہم یہ کہیں کہ اللہ کی رضا کے لئے پڑھ رہے ہیں اور اعداد ایہ سے لے کر دورہ حدیث تک ہم ہر سال یہی نیت کرتے اور کرتے ہیں کہ اللہ کے لئے پڑھ رہے ہیں، تو بھی! اللہ کی رضا کے لئے پڑھنے کا مطلب کیا ہوا؟ اللہ تعالیٰ کی رضا تو محض پڑھنے سے حاصل نہیں ہوگی بلکہ پڑھ کر عمل کرنے سے حاصل ہوگی، تو پھر ہم کب تک اپنے آپ کو عمل سے غافل رکھیں گے، کیونکہ عمل کرنے کے لئے ہم نے نہ کوشش کی نہ وقت نکالا، مخت کی اور نہ ہی مال خرچ کیا، تو صرف خالی تمنا کرنے سے عمل ہرگز حاصل نہیں ہو سکتا، یہی تمنا اگر ہم گھر بیٹھ کر علم کے لئے کرتے تو کبھی بھی عالم نہ بنتے۔

یاد رکھئے! آٹھ سال اس طریقے سے لگانے کے بعد اگر عمل کے بارے میں یہی آرزو ہی تو پھر آٹھ کو دس سے ضرب دے کر اسی ۸۰ سال بھی ہو جائیں تو بھی عمل کی حالت صفر ہی رہے گی، کیونکہ آرزو اور تمنا سے کچھ نہیں ہوتا بلکہ عمل کو حاصل کرنے کے لئے عزم مصتم اور جہد مسلسل شرط ہے جیسے عالم بننے کے لئے مذکورہ چیزوں کی ضرورت ہے۔

### حضرت تھانویؒ کا درود بھرا ارشاد

حضرت تھانویؒ رحمۃ اللہ علیہ کا ایک ملفوظ میں نے پڑھا ہے بڑے درود سے فرماتے تھے کہ:

اے ان مدرسوں کے پڑھنے والے طلباء! تم علم حاصل

کرنے کے لئے آٹھ سال اپنے پاس سے نکلتے ہو، کم از کم عمل کے لئے آٹھ مہینے ہی نکال لو اور میری خانقاہ میں آ جاؤ!

رمضان شریف کا مہینہ جو خالص توجہ الی اللہ کا مہینہ ہے، اس مقدس مہینے میں حضرت تھانویؒ کے ہاں لوگوں کی اصلاح کے لئے شامیانہ لگ جاتا تھا، اس لئے کہ مدارس کے علماء و طلباء اس زمانے میں چھٹیاں ہونے کی وجہ سے بکثرت حضرت کی خدمت میں اصلاح کے لئے حاضر ہوتے تھے، اور خانقاہ چھوٹی پڑ جاتی تھی اور شامیانہ لگانے کی ضرورت پیش آ جاتی تھی، اور حضرت اپنی یکسوئی قربان کر کے ان کی طرف متوجہ ہو جاتے تھے کہ چلو ان چھٹیوں کے زمانے میں انہیں کچھ حاصل ہو جائے۔

### علم اور عمل دونوں کی کوشش

محترم بزرگو اور عزیز اساتذہ اور طلباء و طالبات! اگر ہم علماء دیوبند سے وابستہ ہیں اور اکابر علماء دیوبند سے ہمارا تعلق ہے تو اس تعلق کا حاصل یہ ہے کہ ہم دو باتوں کو اختیار کریں۔

(۱) علم حاصل کرنے میں تن من دھن قربان کر دیں اور اس میں کامل مہارت حاصل کریں اور اپنے اندر پوری صلاحیت پیدا کریں جس کی آج کل شدید ضرورت ہے۔

(۲) اس سے کہیں زیادہ تن من دھن باعمل بننے میں قربان

کریں، لہذا درجہ اعدادیہ سے ہی ہمیں عمل کی کوشش شروع کر دینی چاہئے تاکہ جب ہم دورہ حدیث سے فارغ ہوں تو علم و عمل دونوں کے جامع ہوں۔ ہمارے تمام اکابر علماء دیوبند کو اس وقت سے لے کر شروع کے اس دور تک جس کا میں نے ابتداء تذکرہ کیا تھا، آپ انشاء اللہ ان کو ایسا ہی پائیں گے کہ علم کے اندر بھی اللہ پاک نے ان کو اپنی مثال آپ بنایا تھا اور عمل میں بھی ان کا کوئی ثانی نہیں تھا۔ اور طریقہ یہی ہے کہ اس کے لئے محنت اور کوشش کرنی ہو گی کیونکہ بغیر محنت اور کوشش کے کچھ نہیں ہو سکتا۔ انہیں کلمات پر میں اکتفاء کرتا ہوں اور آپ سب حضرات سے اپنے لئے دعا چاہتا ہوں کہ اللہ پاک نے جن بزرگوں کی یہ باتیں کہنے کی توفیق عطا فرمائی ہے ان کے علمی و عملی مکالات میں سے کوئی ذرہ اپنے فضل سے مجھے بھی عطا فرمادیں اور آپ کو بھی عطا فرمادیں اور ہم میں سے کوئی بھی اس سے محروم نہ رہے۔ آمین۔

وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ





# جوہر الحدیث

(انتمول مَوْتِي)

پندرہ چھ سل حدیثوں کا جمیع

ایمان و ایمانیات

طہارت و خروش علی تمیم	برزخِ عرشِ جنت و دوزخ
کُلّۃ و مدققات	نمَاز
فناں و مسائل حج و عمرہ	رمضان و صائم
تمادیت و ذکر و رود شریف	تجادیت بیبل اٹ
نكاح و طلاق و حقیق ازدواج	تجارت و کسب حلال
اخلاق حست	آداب زندگی
رحمت و مغفرت الہیہ	چالیس مسنوں دعائیں

مولانا تحقیق عاشق الہی صاحب نت شری فضل المذاق بنیامن

میرزا مسیل اللہ پاکستانی

جلد اول

# اصلاحی جالسون

بسیلہ تہذیب اخلاق و تربیت باطن

تصوف کی حقیقت

مجاہدہ و ریاضت

بد نظری اور اس کا علاج

غیبت اور اس کا علاج

بدگمانی اور اس کا علاج

تجسس اور اس کا علاج

تنکبر اور اس کا علاج

حضرت مولانا مفتی محمد تقی عثمانی مذہبی

میر امداد پبلیشنز

۳۵۰ روپے

مکمل ۳ جلدیں